

eul_wid: klo-ac

Ἀριστοφάνης ὁ Βυζάντιος · Aristophanes of Byzantium

Epitome of the Histories of Animals

Ἐπιτομή τῶν περὶ τὰ ζῶα Ἱστοριῶν

Period: Ἑλληνιστική Hellenistic
Dialect: Κοινή τεχνική Technical Koine
Domain: Γραμματική Grammar
Format: Πραγματεία Treatise

Epit pro t Συλλογὴ τῆς περὶ ζῶων ἱστορίας, χερσαίων πτηνῶν τε καὶ θαλαττίων, Κωνσταντίνῳ τῷ μεγάλῳ βασιλεῖ καὶ αὐτοκράτορι φιλοπονηθεῖσα. Ἀριστοφάνους τῶν Ἀριστοτέλους περὶ ζῶων ἐπιτομή, ὑποτεθέντων ἐκάστῳ ζῳῷ καὶ τῶν Αἰλιανῶ καὶ Τιμοθέῳ καὶ ἑτέροις τισὶ περὶ αὐτῶν εἰρημένων. Ζῶων ἔξη νομάς τε καὶ φύσεις ἅμα τῶν γηγενῶν πτηνῶν.

Epit pro 1 τε καὶ θαλαττίων ἄναξ ὁ πιστὸς καὶ σοφὸς Κωνσταντῖνος συνῆξε λεπταῖς ὥδε τοῦ νοῦ φροντίσιν. Ταῦτά ἐστιν ἐν τῇ νῦν γραφομένῃ ὑφ' ἡμῶν συντάξει ἃ δεήσει σε ἐπιγινῶναι, τίνα λέγει ὁ Ἀριστοτέλης ἐν τῇ Περὶ ζῶων πραγματείᾳ σελάχια ζῶα καὶ τίνα μαλάκια, ὁμοίως δὲ καὶ τίνα μαλακόστρακα κατονομάζει καὶ τίνα ὀστρακόδερμα, ποῖά τε λέγει τῶν ζῶων καρχαρόδοντα καὶ τίνα χαυλιόδοντα καὶ ἀμφόδοντα καὶ συνόδοντα, ποῖά τε ἔντομα πέφυκε καὶ τίνα ἐστὶν ἀμφίβια καὶ λεπιδωτὰ καὶ φολιδωτά, καὶ ποῖα μώνυχα καὶ διχηλὰ καὶ πολυσχιδῆ καὶ στεγανόποδα καὶ δερμόπτερα καὶ κολεόπτερα καὶ πτιλωτὰ καὶ πτερωτὰ καὶ γαμψώνυχα καὶ ὀλόσφυρα· τοιαύτης γὰρ τῆς ὑποτυπώσεως γινομένης εὐεπίγνωστος μᾶλλον καὶ ἢ τῶν κατὰ μέρος γένηται σοὶ ἱστορία.

Epit 1 2 Σελάχια μὲν οὖν λέγεται ὅσα λεπίδας οὐκ ἔχει τῶν ἰχθυδίων, οἷον μύραινα γόγγρος νάρκη τρυγὼν βοῦς γαλεὸς καὶ τὰ μείζονα δὲ τούτων καὶ κητώδη λεγόμενα, καθάπερ δελφὶς φάλαινα φώκη. τούτοις δὲ μόνοις συμβέβηκε τῶν ἐνύδρων ζωοτοκεῖν. μαλάκια δὲ εἴρηται ὅσα τῶν ἐνύδρων ὅστέα οὐκ ἔχει, καθάπερ πολύπους σηπία τεῦθος ἀκαλήφη καὶ εἴ τι ἄλλο τοιοῦτον.

Epit 1 3 ταῦτα δὲ καὶ ἄναιμα καὶ ἄσπλαγχνα συμβέβηκεν ὑπάρχειν. μαλακόστρακα δὲ προσαγορεύεται τὰ τε τῶν ἀστακῶν καὶ καρίδων, ἔτι δὲ καὶ καρκίνων καὶ παγούρων καὶ τῶν ὁμοίων εἶδη· ταῦτα δὲ καὶ ἐκδύεσθαι τῶν ἐνύδρων μόνον λέγεται τὸ γῆρας.

Epit 1 5 ὀστρακόδερμα δὲ κατωνόμασται τὰ τε τῶν ὀστρέων καὶ πορφυρῶν καὶ κηρύκων καὶ στρόμβων καὶ ἐχίνων γένη. ταῦτα δὲ λέγεται μήτε ἄρσενά μήτε θήλεα ὑπάρχειν. καρχαρόδοντα δὲ ἐστὶν ὅσα στρογγύλους καὶ ὀξεῖς καὶ ἐναλλάσσοντας τοὺς ὀδόντας ἔχει, οἷον λύκος λέων κύων πάρδαλις καὶ τὰ ἄλλα· ἔτι δὲ καὶ τὸ τῶν ἰχθύων πᾶν γένος καρχαρόδουν.

Epit 1 6 ταῦτα δὲ σαρκοφάγα συμβέβηκεν εἶναι. ἀμφόδοντα δὲ ἐστὶν ἄνθρωπος ἵππος ὄνος ἐλέφας καὶ πάντα ὅσα οὐκ ἐνηλλαγμένους τοὺς ὀδόντας ἔχει.

Epit 1 7

τούτοις δὲ συμβέβηκε πιμελὴν ἀλλ' οὐ στέαρ ἔχειν. συνόδοντα δέ ἐστι βοῦς πρόβατον αἶψ, καὶ εἴ τι συμβέβηκε στέαρ ἔχειν ἀλλ' οὐ πιμελὴν· ὧ δὲ διαφέρει πιμελὴ στέατος ἐν τοῖς ἐξῆς ἀπαγγελῶ.

Epit 1 9 χαυλιόδοντα δέ ἐστι τὰ ὑποφαίνοντα ἔξω τοὺς ὀδόντας, οἷον ὅς ἐλέφας ἀσπάλαξ καὶ εἴ τι ἄλλο. ἔντομα δὲ καλεῖται ὅσα τῶν ζώων ἐντομὴν μεταξὺ ἐαυτῶν κέκτηται, καθάπερ ὁ τε σφήξ καὶ μύρμηξ μέλιττα καὶ εἴ τι ἄλλο.

Epit 1 10 ταῦτα δὲ τὰ ζῶα λέγεται μήτε ἀναπνεῖν μήτε πνεύμονα ἔχειν. ἀμφίβια δὲ ὠνόμασται ὅσα τῶν ζώων καὶ ἐν τῷ ὕγρῳ καὶ ἐπὶ τῆς χέρσου βιοῖ, καθάπερ ἵππος ποτάμιος καὶ ἔνυδρις καὶ ὁ κροκόδειλος.

Epit 1 11 δύνανται δὲ καὶ ὁ ἄνθρωπος ἀμφίβιος λέγεσθαι· εἰσὶ γὰρ οἱ ἅμα καὶ ἐν τῷ ὕγρῳ καὶ ἐν τῇ ξηρᾷ διαιτῶνται, καθάπερ ἐν Αἰγύπτῳ καὶ ἄλλη πολλαχῇ. λεπιδωτὰ δὲ εἴρηται πάντα τὰ τῶν ἰχθύων γένη ἔξω τῶν σελαχίων.

Epit 1 13 φολιδωτὰ δέ ἐστιν ὁ τε σαῦρος καὶ ἡ σαλαμάνδρα καὶ ἡ χελώνη καὶ ὁ κροκόδειλος καὶ <τὸ> τῶν ὄφειων πᾶν γένος. ταῦτα δὲ λέγεται κατὰ τινας καιροὺς τὸ γῆρας ἐκδύεσθαι· ὁ δὲ κροκόδειλος φωλεύει μὲν τοὺς χειμεριωτάτους μῆνας τέσσαρας κατὰ γῆς κρυπτόμενος, τὸ δὲ γῆρας οὐκ ἐκδύεται, καθάπερ οὐδὲ ἡ χελώνη. μώνυχα δέ ἐστιν ἵππος καὶ ὄνος ὀρεὺς καὶ εἴ τι ἄλλο· τούτους δὲ συμβέβηκε [μὴ νεῖν] καὶ λοφούρους κεκληθῆσθαι.

Epit 1 15 διχηλὰ δέ ἐστι κάμηλος ἔλαφος σὺς βοῦς δόρκων καὶ εἴ τι ἄλλο· οἷς καὶ συμβέβηκεν ἐν τοῖς ὀπισθίοις ποσὶν ἀστραγάλους ἔχειν. πολυσχιδῇ δὲ ὁ τε ἄνθρωπος κύων λέων μῦς καὶ εἴ τι ἄλλο· οἷς καὶ συμβέβηκε πολυτοκεῖν.

Epit 1 17 στεγανόποδα δὲ λέγεται ἅμα καὶ πλατυνόνα κύκνος χὴν πελεκᾶν καὶ τὸ τῶν νηττῶν πᾶν γένος· οἷς καὶ συμβέβηκε φιλύδροις εἶναι. δερμόπτερος δὲ ἡ νυκτερίς, ἥ τις μόνη τῶν πτητικῶν ζωοτοκεῖ καὶ γάλα ἔχει ἐν τοῖς μαστοῖς καὶ θηλάζει εὐθέως τὸ γεννώμενον.

Epit 1 19 κολεόπτερα δὲ καλεῖται ὁ τε κἀνθαρος καὶ ἡ μηλολόνη καὶ εἴ τινα ἄλλα. πτιλωτὰ δὲ κατωνόμασται μέλιττα σφήξ τέττιξ καὶ εἴ τι τῶν ἀκρίδων καὶ μυιῶν καὶ ἀττελάβων γένος.

Epit 1 20 ταῦτα δὲ καὶ ἄναιμα συμβέβηκεν εἶναι. πτερωτὰ δὲ ἀλεκτρυῶν καὶ τὰ ἄλλα δὲ τὰ γινωσκόμενα πᾶσι.

Epit 1 22 γαμψόνυχα δὲ εἴρηται ὅσα τῶν πτερωτῶν τὴν ἐπιρρυγχίδα γεγάμψωκεν ὑπὸ τὴν γένυν, οἷός ἐστιν ὁ τε ἀετὸς καὶ ὁ ἰέραξ καὶ κέγχρη ἄλλα τε τὰ μὴ πίνοντα. τῶν δὲ πτερωτῶν ὀρνίθων ἃ μὲν ἐστὶν εἶδη νυκτερινὰ ἃ δὲ ἡμερινὰ, καὶ ἃ μὲν θαλάσσια ἃ δὲ ποτάμια ἃ δὲ χερσαῖα.

Epit 1 23 ἡμερινὰ μὲν οὖν ἐστὶ τὰ πᾶσι φαινόμενα καθ' ἡμέραν, νυκτερινὰ δὲ γλαυξ ἐλεὸς βύας νυκτικόραξ αἰγωλὶδὸς σκῶψ, θαλάσσια δὲ ἀλκυὼν κήρυλος αἰθυῖα λάρος χαραδριδὸς καταρράκτης κέπφος κίγκλος. ὑπὲρ δὲ τοῦ βίου τούτων καὶ τῆς μορφῆς καὶ καθόλου τῶν ἄλλων ὀρνίθων ἐν τῷ τετάρτῳ δηλώσω. ποτάμιοι δὲ εἰσὶ τῶν ὀρνίθων ἅμα καὶ λιμναῖοι πελεκᾶν καταρράκτης χὴν ἄγριος ἰωνὶς φαλαρὶς κύκνος καὶ ἄλλα.

Epit 1 24 χερσαῖα δὲ εἰσὶ πέρδιξ ἀτταγὴν καὶ τὸ τῶν περιστερῶν γένος καὶ ἄλλα μυρία. καθόλου δὲ τῶν ζώων ἃ μὲν ἐστὶ πρᾶα διὰ παντός, ὡς πρόβατον καὶ βοῦς, τὰ δὲ θυμοειδῆ καὶ ἀμαθῆ, καθάπερ ὅς, τὰ δὲ δειλὰ καὶ ἄφρονα, ὡς ἔλαφος, τὰ δὲ ἐπίβουλα καὶ ἀνελεύθερα, ὡς τὸ τῶν ὄφειων γένος, τὰ δὲ ἐλευθέρια καὶ γενναῖα, ὡς λέων, τὰ δὲ ἐπίβουλα καὶ ἐπιθετικά, ὡς λύκος, τὰ δὲ φρόνιμα καὶ κακοῦργα, ὡς ἀλώπηξ, τὰ δὲ συνανθρωπεύόμενα καὶ ἀσπαστικά, ὡς κύων, τὰ δὲ φθονερά καὶ φιλόκαλα, ὡς ταῶς.

Epit 1 25 καὶ τὰ μὲν συναγελαστικά καὶ φιλάλληλα, ὡς γέραννοι, τὰ δὲ μονήρη καὶ ἐχθρά, ὡς ἰκτῖνες καὶ τὰ ἄλλα, τὰ δὲ συναγελαστικά ἅμα καὶ μονήρη, ὡς ἄνθρωποι. ἔτι δὲ τῶν ζώων τὰ μὲν ἐστὶ

πολιτικά, ὡς μέλιττα καὶ μύρμηξ, τὰ δὲ ἐπιδημητικά, ὡς γέρανος καὶ ἄλλα, τὰ δὲ οἰκητικά, ὡς ἀσπάλαξ, τὰ δὲ ἄοικα, ὡς τὸ τῶν ἀκριδῶν γένος.

Epit 1 26 ἔτι δὲ καὶ τῶν ζώων ἃ μὲν αἰεὶ ἡμερα, ὡς ἄνθρωπος καὶ ὄρευς, ἃ δὲ αἰεὶ ἄγρια, ὡς πάρδαλις καὶ λύκος, ἃ δὲ ἐξημερούμενα, ὡς ἐλέφας καὶ ἔτερα πλείονα. Ἀλλὰ τὰ μὲν τῆς διαιρέσεως ἐπὶ τοσοῦτον.

Epit 1 27 ἐπεὶ δὲ δύο πράξεις τοῖς ζώοις, ἡ μὲν περὶ τὴν εὐπορίαν τῆς τροφῆς, ἡ δὲ περὶ τὴν κύησιν καὶ ἔκτεξιν αὐτῶν, ἀναγκαῖον τὰ περὶ τὴν κύησιν αὐτῶν πρότερον ἐπιδραμεῖν, ἐπειδὴ καὶ περὶ τῆς γενέσεως αὐτῶν τὸν πλεῖστον ὑπεσχόμεν λόγον ποιήσασθαι. Εἰσὶν οὖν καιροὶ ἐκάστοις τῶν ζώων ὠρισμένοι πρὸς τε τὴν ὀχείαν καὶ τὴν κύησιν.

Epit 1 28 ὦν τὰ μὲν πτητικὰ πάντα ἐν τῷ ἔαρι ποιεῖται τὸν συνδυασμὸν καὶ νοτίοις μᾶλλον τίκτει ἢ περὶ βορείοις, μόνη δὲ ἀλκυὼν περὶ τὰς χειμερινὰς <τροπὰς> τὸν συνδυασμὸν καὶ τὴν ἔκτεξιν ποιεῖται· διὸ καὶ αἱ χειμεριώταται τῶν ὠρῶν ἀλκυονίδες λέγονται. τίκτουσι δὲ οἱ μὲν θαλάσσιοι τῶν ὀρνίθων ὑπόχλωρα τὰ ῥά, τὰ δὲ περιστρωιδῆ πάντα λευκά, ἡ δὲ κέγχρη μόνη φοινικᾶ, αἱ δὲ μελεαγρίδες ἀστερωτά. καὶ τὰ μὲν γαμψώνυχα καὶ σαρκοφάγα ἅπαξ τίκτει τὸν ὅλον βίον, μόνη δὲ ἡ χελιδὼν οὕσα τῶν σαρκοφάγων δις τίκτει.

Epit 1 30 ὁ δὲ γυψ νεοττεύει μὲν ἐν πέτραις, τίκτει δὲ δύο. ὁ δὲ ἀετὸς τρία μὲν τίκτει, δύο δὲ ἐκλέπει, ἐν δὲ ψύχει, καθάπερ Μουσαῖος ἐν τοῖς ἰδίοις ἔπεσιν φησιν οὕτως· ὃς τρία μὲν τίκτει, δύο δ' ἐκλέπει, ἐν δ' ἀλεγίζει.

Epit 1 31 ἀκριβέστερον δὲ περὶ αὐτοῦ ἐν τῷ τρίτῳ διασαφήσω. οἱ δὲ πέρδικες τίκτουσι δύο, εἴτα ποιήσαντες δύο σηκοὺς ὃ τε ἄρρην καὶ ἡ θήλειαν ἕκαστος ἐφ' ἑνὸς κάθηται.

Epit 1 33 ὁ δὲ ταῶν τίκτει μὲν ἅπαξ τοῦ ἔτους, τίκτει δὲ ῥά δώδεκα, ταῦτα δὲ οὐκ εἰς ἅπαξ ἀλλὰ παρ' ἡμέραν· αἱ δὲ πρωτοτόκοι τίκτουσιν ὀκτώ. τίκτουσι δὲ καὶ ὑπηγνῆμια, καθάπερ καὶ αἱ ἀλεκτορίδες. ὑποτίθεται δὲ καὶ ἀλεκτορίδι, οὐ πλείω <δὲ> δύο, τῶν τοῦ ταῶ. ἀλλ' ὑπὲρ μὲν τῶν ὠτοκοούντων πάντων τίς ὁ βίος καὶ ὁ τόκος αὐτῶν ἐν τῷ τρίτῳ μοι δηλωθήσεται. Τῶν δὲ ἐντόμων τὰ πλεῖστα μετοπώρου ποιεῖται τὴν ὀχείαν καὶ τὸν τόκον.

Epit 1 35 Διαπορεῖ δὲ Ἀριστοτέλης περὶ τοῦ τόκου τὸ ὅλον καὶ περὶ τῆς γενέσεως τῶν μελισσῶν καὶ πότερον ἄρρην ἐστὶν ἡ μέλισσα, ὁ δὲ κηφὴν θήλυς ἢ τὸ ἐναλλάξ διαπορεῖ δὲ καὶ εἰ ἐξ ἀλλήλων ἡ γένεσις ἢ μεταφέρει ἕξωθεν γόνον ἢ ἐκ τινῶν ἑτερογενῶν ἢ τούτων γένεσις· οὐ γὰρ ὥφθη, φησὶν, ὀχεύοντα. ἀπίθανον οὖν φησὶ τὸ μεταφέρειν ἄλλοθεν, ὥς τισιν ἤρρεσεν, αὐτὰς γόνον [καθάπερ καὶ † βίρσι τῷ σοφιστῇ]. εἰ γὰρ μὴ τίκτουσαι μεταφέρουσιν, ἔδει κάκεῖ γίνεσθαι μελίσσας αὐτῶν μὴ μεταφερουσῶν. εἰσὶ δὲ οἱ μὲν κηφῆνες ἄκεντροι, αἱ δὲ μέλισσαι κέντρον ἔχουσι· ἄλογον δὲ τὸ πρὸς τὴν ἀλκὴν τὸ θῆλυ ἔχειν ἀλλ' οὐ τὸ ἄρρην. πάλιν δὲ οὐκ εὐλογον τὰς μὲν μελίσσας ἄρρενας εἶναι, τοὺς δὲ κηφῆνας θηλείας· οὐδὲν γὰρ τῶν ἄρρένων διαπνεῖται περὶ τὰ τέκνα οὕτως, αἱ δὲ μέλισσαι ὅσα αἱ θήλειαι περὶ τὰ ἔκγονα ποιοῦσι θεωροῦνται πράττουσαι. ὁ μὲν <οὖν> λείπεται ζητεῖν ὑπὲρ τούτου καὶ λέγειν, πῶς ἐνδεχόμενον αὐτοὺς ἄνευ ὀχείας καὶ συνδυασμοῦ γίνεσθαι, καθάπερ αἱ ἀσκαρίδες μὲν καὶ κἀνθαροὶ καὶ μηλολόνθαι ἐκ τῆς κόπρου, οἱ δὲ κώνωπες ἐκ τῆς ἰλύος τοῦ ὄξους, ἐκ δὲ τῆς δρόσου τῆς ἐπὶ τὰ φύλλα τῆς κράμβης πιπτούσης αἱ λεγόμεναι κραιβίδες καὶ κάμποι, ἐκ δὲ τοῦ κηροῦ οἱ κηροδύται λεγόμενοι, ἐκ δὲ τῆς ἀγρώστεως οἱ κρότῳνες, ἐκ δὲ τῶν ἐρίων οἱ σῆτες.

Epit 1 36 ἐκ δὲ τῶν καμπῶν τῶν ἐν τοῖς ἐρεβίνθοις κατὰ μετασχηματισμὸν αἱ λεγόμεναι ψυχαὶ καὶ τὰ λεγόμενα πηνία καὶ ὑπερα καὶ αἱ πυγολαμπίδες γίνονται, ἐκ δὲ τῶν πυγολαμπίδων οἱ βόστρυχοι καλούμενοι, ἐκ δὲ τοῦ ξυλοφθόρου λεγομένου σκώληκος χρυσαλὶς, ἐκ δὲ τῶν ἐν τοῖς ἀπίοις καὶ σύκοις καμπῶν αἱ κανθαρίδες, ἐκ δὲ τῶν μεγάλων σκωλήκων τῶν κατὰ γῆν

κεκρυμμένων κάμψη τις γίνεται, ἐκ δὲ ταύτης ἐκδύεται ἡ λεγομένη βομβυλὶς, μετασχηματιζομένη δὲ αὕτη γίνεται ὁ λεγόμενος νεκύδαλος σκώληξ, ἐξ οὗ ἀναπηνιζόμεναι αἱ γυναικες τὰ βομβύκινα ἐπιβόλαια ὑφαίνουσιν. ἐκ δὲ τῶν ἐν τοῖς ξύλοις καταδεδυκότων σκωλήκων οἱ λεγόμενοι καράμβιοι γίνονται, ἐκ δὲ τῶν σίμβλων πρασοκουρίδες, ἐκ δὲ τῶν ἀσκαρίδων αἱ λεγόμεναι ἐμπίδες. ἐκ δὲ τῶν συκίνων ἐρινεῶν γίνεται σκωλήκια, εἴτα ἐκ τούτων ἐξίασιν οἱ καλούμενοι ψῆνες, οἱ εἰσδύόμενοι εἰς τὰ τῶν συκῶν ἐρινᾶ ποιοῦσι μὴ ἀποπίπτειν αὐτά. διὸ καὶ οἱ γεωργοὶ περιάπτουσι τὰ ἐρινᾶ ταῖς συκαῖς, καὶ ἐγγὺς τῶν συκῶν ἐρινεοὺς φυτεύουσι. γίνεται δέ, φησὶν ὁ Ἀριστοτέλης, καὶ ἐν πυρὶ καὶ ἐν χιόνι ζῶα μικρὰ καὶ δυσκίνητα τὰ λεγόμενα πυριγενῆ.

Epit 1 37 πάντα δὲ τὰ κατηριθμημένα ζῶα ἄναιμα συμβέβηκεν εἶναι καὶ τελευτᾶν ἐλαίου αὐτοῖς ἐπισταζομένου, καθάπερ καὶ τὰ ἔντομα πάντα. ὅθεν αἱ μέλισσαι τοὺς τῷ μύρῳ χρωμένους καὶ εἰσιόντας τύπτουσαι ἀποδιωθοῦνται ὡς πολεμίου τοῦ λίπους ὄντος· διὸ δὴ ἀλιπεῖς πειρῶνται προσάγειν αὐταῖς, ἐν Αἰγύπτῳ δὲ καὶ ἐξυρήμενοι τὰς κεφαλὰς, ἵνα μηδεμία ἰκμασία λίπους λείπηται. τῶν δὲ ἰχθύων οἱ πλεῖστοι ἐν μηνὶ μουνιχιῶνι ἢ θαργηλιῶνι, τουτέστι τῷ ἔαρι, ποιοῦνται τὴν ὀχείαν καὶ τὸν τόκον, μάλιστα δὲ ἐκτοπίζοντες εἰς τὸν Πόντον διὰ τὸ πλείστας ἔχειν κοίτας καὶ θαλάμας εἶναι καὶ διὰ τὸ μὴ ὑπάρχειν ἐν τοῖς τόποις ἐκείνοις τὸ ἀδικῆσον αὐτῶν τὰ σκυμνία θηρίον· πάρεξ γὰρ δελφίνος καὶ τούτου μικροῦ καὶ ἀσθενοῦς οὐθ' ἐν ὑπάρχει θηρίον ἐν τοῖς τόποις.

Epit 1 38 οὐδὲ μὲν τὰ μάλιστα δοκοῦντα ἀδικεῖν τὰ μικρότατα τῶν ἰχθυδίων οὐδὲ ταῦτα γίνεται ἐκεῖ, οἷον πῶλυπες πάγουροι ἀστακοὶ καὶ τὰ ὅμοια. καὶ διὰ ταῦτα οὖν καὶ διὰ τὴν ἀλέαν ὁ τόκος καὶ ὁ ἐκτοπισμὸς τοῖς πλείστοις ἐκεῖ. ὀχεύει δὲ καὶ ὀχεύεται καὶ κύει καὶ τίκτει ἢ τε σηπία καὶ ὁ πῶλυψ καὶ ἡ τευθὶς πᾶσαν ὥραν καθάπερ ἄνθρωπος.

Epit 1 39 καὶ ἡ μὲν σηπία καὶ ἡ τευθὶς τίκτει μύρτοις ὅμοια τὰ ῥά, ὁ δὲ πῶλυψ τοῖς τῆς λεύκης ἄνθεσι παρόμοιον τὸν βότρυν ἐκτίκει. τίκτουσι δὲ οἱ πολλοὶ τῶν ἰχθύων ἅπαξ τοῦ ἐνιαυτοῦ, ὡς θύννος πηλαμὺς κεστρεύς, λάβραξ δὲ δις τοῦ ἔτους, τρίγλη δὲ τρίς, ὅθεν καὶ τοῦνομα κέκτηται, σκορπίος δὲ τετράκις τοῦ ἔτους, ὁ δὲ λεγόμενος κυπρίνος πεντάκις.

Epit 1 41 τῶν δὲ λεγομένων σελαχιδῶν ἰχθύων καὶ σκυμνοτοκούντων ἡ ῥίνη μὲν καὶ ὁ λεῖος γαλεὸς δις τοῦ ἔτους τίκτουσι καὶ μάλιστα τῷ μετοπώρῳ, ἡ δὲ νάρκη καὶ αὐτὴ μὲν δις ** τῷ φθινοπώρῳ. ῥηθήσεται δὲ καὶ περὶ τούτων κατὰ προγραφὴν ἐν τῷ τρίτῳ, διόπερ οὐκ ἐξειργαστέον ἐν τούτῳ.

Epit 1 43 τῶν δὲ ὀστρακοδέρμων οὐδὲν οὔτε ὀχεύει οὔτε ὀχεύεται, ὡς προεῖπον, ἀλλ' αἱ μὲν πορφύραι ἀφιαῖσι τι ἐξ αὐτῶν εἰς γῆν, ἐξ οὗ καὶ τῆς γῆς τὰ πορφύρια γίνεται· τὰ δ' αὐτὰ καὶ τὰ ἄλλα ὀστρακόδερμα πλεῖστα. εἰσὶ δὲ τῶν πορφυρῶν αἱ μὲν μεγάλαι ἐν τοῖς κόλποις αἱ τὸ ἄνθος μέλαν ἔχουσαι, αἱ δὲ ἐν τοῖς αἰγιαλοῖς γινόμεναι μικραὶ, αἱ τὸ ἄνθος ἐρυθρὸν ἔχουσι· καὶ αἱ μὲν προσβόρειοι αὐτῶν μέλαιναί εἰσιν, αἱ δὲ νότιοι ἐρυθραί, καὶ πλεον μὲν ἔχουσι τὸ ἄνθος αἱ μικραὶ καὶ νέαι, ἔλαττον δὲ αἱ μεγάλαι καὶ παλαιαί.

Epit 1 44 πᾶσαι δὲ ἔχουσι τὸ ἄνθος ἄνω πρὸς τῷ τραχήλῳ καὶ ἀποθνήσκουσαι ἀνεμοῦσι τοῦτο· διὸ καὶ σπουδάζουσιν αὐτὰς οἱ πορφυροβάφοι ζώσας κόπτειν πρὶν ἢ ἐμέσαι τὸ ἄνθος, καὶ ἀποτίθενται εἰς κεράμια. ἀλίσκονται δὲ αἱ πορφύραι ἔαρος, ὑπὸ κύνα δὲ οὐ δύνανται. ζῆ δὲ ἡ πορφύρα ἔτη ἔξ, δῆλον δὲ τοῦτο γίνεται τῇ περὶ τὸ ὀστρακὸν ἔλικι· κατὰ γὰρ ἕκαστον ἐνιαυτὸν μίαν ἔλिका προσκτᾶται μέχρι τῶν ἔξ. τὰ δὲ λεγόμενα λιμνόστρεα ἐν τῷ βορβόρῳ γίνεται, αἱ δὲ πελωρίδες ἐν τῇ ἄμμῳ, σωλὴν δὲ καὶ τὰ ὅμοια ἐν τοῖς λίθοις· περὶ δὲ τὰς σήραγγας τῶν πετρῶν τὰ τήθεα καὶ αἱ βάλανοι καὶ αἱ νήρεις, οἱ δὲ σπόγγοι περὶ τὰς τῶν πετρῶν κοιλότητας.

Epit 1 45

ἔχει δὲ ὁ σπόγγος πινοφύλακα μεθ' ἑαυτοῦ ὅμοιον ἀράχνη, ὃς αὐτῷ σημαίνει τὰ ἰχθύδια θηρεύειν τὰ εἰσιόντα εἰς τὰς κοιλότητας. Κύει δὲ τὰ ἐμφανῆ τῶν ζώων αἰετοὺς ἴσους χρόνους, ἄλλοι δὲ ἄλλοις ἐστῶτές εἰσιν.

Epit 1 47 ἡ μὲν οὖν γυνὴ ἓνα χρόνον ἐστῶτα οὐκ ἔχει τῆς κυήσεως καθάπερ τὰ ἄλλα ζῶα, ἀλλὰ καὶ ἑπτὰ μῆνας κυήσασα τίκτει <καὶ ὀκτῶ> καὶ ἑννέα, εἰσὶ δὲ αἱ καὶ <τοῦ> δεκάτου καὶ τοῦ ἑνδεκάτου ἤδη προσέλαβον. κύων κύει μὲν τέσσαρας μῆνας, τῷ δὲ πέμπτῳ τίκτει, τίκτει δὲ τὰ πλεῖστα εἴκοσι.

Epit 1 48 κύει δὲ καὶ λύκος ὁμοίως. ἡ δὲ ἵππος κύει μὲν μῆνας ἑνδεκα, τῷ δὲ δωδεκάτῳ τίκτει· ἡ δὲ ὄνος μῆνας δέκα, τῷ δὲ ἑνδεκάτῳ τίκτει· ἡ δὲ κάμηλος μῆνας δέκα· ἡ δὲ ἔλαφος ὀκτῶ ἡ δὲ ἄρκτος ἡμέρας τριάκοντα τὰς πάσας.

Epit 1 50 ἡ δὲ λέαινα κύει καὶ ἡ μῦς καὶ ἡ πανθήρ καὶ ἡ πάρδαλις καὶ αἴλουρος καὶ ἰχνεύμων ὅσον περ οἱ κύνες χρόνον, λέγω δὲ τὸν τετραμηνιαῖον. ἡ δὲ δασύπους τίκτει κατὰ μῆνα.

Epit 1 52 τὸ δὲ πρόβατον κύει μῆνας πέντε, ὡσαύτως καὶ ἡ αἶξ· ἡ δὲ βοῦς μῆνας ἑννέα, τῷ δὲ δεκάτῳ τίκτει· ὁ δὲ ἐλέφας ἔτη δύο, οἱ δὲ λέγουσι δέκα καὶ ὀκτῶ μῆνας, τῷ δὲ ἑννεακαιδεκάτῳ τίκτει. ῥηθήσεται δὲ καὶ περὶ τῆς ἐκτέξεως αὐτῶν καὶ ἐκτροφῆς καὶ τῆς ποσότητος τῶν γεννωμένων καὶ τὸ ὅλον τοῦ βίου αὐτῶν ἐπ' ἀκριβείας κατὰ προγραφὴν ἐν τῷ δευτέρῳ ἐπιγραφησομένῳ δὲ περὶ τῶν ζωοτοκούντων, νῦν δὲ ὑπομνήσεως χάριν ἐπιτετροχάσθω.

Epit 1 54 Ἐπειδὴ δὲ ἀρχὴ πάσης γενέσεως ἐναίμου τὸ σπέρμα, τί δέ ἐστι καὶ ποῖον κατὰ τὴν οὐσίαν καὶ πόθεν ζητεῖται, ἀκόλουθον ἂν εἴη τοῖς προειρημένοις καὶ περὶ τούτου εἰπεῖν. Ἐναπορεῖ ὁ Ἀριστοτέλης κατὰ μὲν πρῶτον περὶ τῆς οὐσίας αὐτοῦ.

Epit 1 55 πῶς γάρ, φησὶν, ἐξερχόμενον ἐκ τοῦ ζώου παχὺ καὶ λευκὸν ἐστίν, ἐπιμένον δὲ καὶ ψυχόμενον εἰς ὕδωρ ἀναλύεται; ἄτοπον δέ ἐστιν ὕδωρ αὐτὸ λέγειν· οὐ γὰρ παχύνεται ὑπὸ θερμῆς ὕδωρ, τὸ δὲ σπέρμα παχὺ τι καὶ λευκὸν χρῆμα φαίνεται ὑπάρχον. ἀλλ' εἰ ἐλέγομεν αὐτὸ ἐκ γεώδους καὶ ὕδατῶδους εἶναι, ἐχρῆν καὶ ψυχόμενον αὐτὸ μὴ ἐξυδατοῦσθαι, τούναντίον δὲ καὶ πῆσσεσθαι, καθάπερ καὶ τὰ ἐκ τῆς γῆς καὶ ὕδατος ὀρώμεν τῷ χρόνῳ ξηραίνόμενα. ἀλλὰ μὴν καὶ εἰ ἦν αἷμα, ὥς τινες ἔφασαν τῶν ἀρχαίων, πέψει δὲ μεταβεβληκὸς τὴν χροιάν, ἔδει αὐτὸ τῷ ψύχει μᾶλλον πῆσσεσθαι, ὅπερ καὶ περὶ πᾶν αἷμα ψυχόμενον συμβαίνει. μήποτε οὖν, φησὶν, ἐξ ὕδατος καὶ πνεύματός ἐστιν, οἷος ὁ ἀφρός ὁ ἐπὶ τοῦ ὕδατος γινόμενος; οὗτος γὰρ γίνεται παχύτερος καὶ λευκότερος ὅσῳ ἂν ἐλάττους καὶ ἀδηλοτέρας ἔχη τὰς πομφόλυγας. τὸ δ' αὐτὸ γινόμενον ὀρᾶται καὶ περὶ τὸ ἔλαιον τὸ ἀνακοπτόμενον μετὰ τοῦ ὕδατος παχύνεται γὰρ ἅμα καὶ λευκαίνεται ἐν τῇ τοῦ πνεύματος παρεμβολῇ· ἡ γὰρ ἀνακοπὴ καὶ ἡ κίνησις πλεῖον πνεῦμα αὐτοῖς ἐγκατακλείει. ἀμέλει δὲ καὶ αὐτὸ τὸ ἔλαιον πνεῦμα ἔχει ἐν ἑαυτῷ πλεῖστον, δι' οὗ καὶ ἐπὶ τοῦ ὕδατος ἐπιπολάζει ἀνακουφιζόμενον ὑπὸ τούτου. ὅθεν ἐξ ὕδατος καὶ πνεύματος λέγοι ἂν τις τὸ σπέρμα εἶναι καθάπερ, ὥς προεῖπον, καὶ ὁ ἀφρός. αἷτιος δὲ γίνεται τῆς ἀπηξίας τοῦ σπέρματος ὁ ἐνυπάρχων ἐν αὐτῷ ἀήρ· πᾶς γὰρ ἀήρ ἄπηκτος.

Epit 1 56 ἔοικε δέ, φησὶ, τὸ λεγόμενον ὑφ' ἡμῶν μηδὲ τοὺς ἀρχαίους λεληθέναι, ὥς ἀφρώδης ἐστὶν <ἡ> τοῦ σπέρματος φύσις· τὴν γὰρ δεσπόζουσιν τῆς μίξεως [τοῦ σπέρματος] θεὸν Ἀφροδίτην προσηγόρευσαν οὐκ ἐξ ἑτέρου ἀλλ' ἐξ ἀφροῦ. ἐπιμέμφεται δὲ καὶ Ἀριστοτέλης Κτησίαν τὸν Κνίδιον καὶ Ἡρόδοτον τὸν ἱστοριογράφον, τὸν μὲν Κτησίαν λέγοντα ὡς ψυχόμενον τὸ τῶν ἐλεφάντων σπέρμα σκληρύνεται καὶ γίνεται ὅμοιον ἡλέκτρῳ, τὸν δὲ Ἡρόδοτον λέγοντα ψεύδεσθαι μέλαν εἶναι τὸ τῶν Αἰθιοπῶν σπέρμα.

Epit 1 57 τούτους δὲ ἐπιμεμφόμενος τῇ ἰδίᾳ ὑποθέσει προστίθεται. εἰ γὰρ πῆσsetαι τὸ τῶν ἐλεφάντων σπέρμα, οὐκέτι ἀφρώδης· ὁ γὰρ ἀφρός ἄπηκτος· εἰ δὲ μέλαν, οὐκέτι ἐξ ὕδατος καὶ πνεύματος· ἡ

γὰρ τούτων μίξις λευκή. ἀντιλέγει δὲ καὶ τοῖς λέγουσι τὸ σπέρμα σύντηγμα εἶναι ἄλογον γάρ, ἐπειδὴ πᾶσα σύντηξις τῶν παρὰ φύσιν, ἐκ δὲ τῶν παρὰ φύσιν ζῶον οὐκ ἂν γένοιτο.

Epit 1 58 συναίγει οὖν τὸ σπέρμα τὴν μὲν οὐσίαν ἐξ ὕδατος καὶ πνεύματος, τὴν δὲ γένεσιν εἰληφέναι ἐκ περιττώματος χρησίμης τροφῆς τῆς ἐσχάτης. ἐσχάτη δὲ ἡμῖν, φησὶν, ἐστὶ τροφή τὸ αἷμα, ὥστε ἐκ τῆς αἱματικῆς τροφῆς τῆς ἐν τῷ συνδυασμῷ πεττομένης καὶ μεταβεβληκυίας τὸ σπέρμα. διὸ καὶ μεγάλην αὐτὸ ἔχει δύναμιν. ἐχομένως ἀπορεῖ, πότερον ἂν ὅλου τοῦ σώματος ἢ καταβολὴ τούτου ἢ ἀπὸ μέρους, καὶ ἀπὸ τοῦ ἄρρενος μόνου ἢ καὶ ἀπὸ τῆς θηλείας, καὶ τὸ ὅλον εἰ συμβάλλεται τὸ θῆλυ πρὸς τὴν ζωογονίαν ἢ οὐ.

Epit 1 60 οὐχ ὅλον ἂν ὅλου εὐλογον φέρεσθαι. ἐχρῆν γάρ, εἴπερ ἦν ἂν ὅλου ἢ φορὰ, μὴ ἀθρόαν τὴν ἡδονὴν παρακολουθεῖν ἡμῖν, ἀλλὰ κατὰ μέρος ὡς καὶ συνέρρει· ἀπὸ γάρ τινος πρώτου καὶ δευτέρου φιλεῖ φέρεσθαι, ἡμῖν δὲ ἄδηλον γίνεται διὰ τὴν ταχύτητα. καὶ ἔτι, εἴ τι, φασὶν, ἐκ διεστώτων ἡμῖν μερῶν ἐνεχθήσεται ἢ ἐκ συνεχῶν· καὶ εἰ μὲν ἐκ διεστώτων ἐνεχθήσεται, πῶς ζήσεται μὴ συνεχὲς ὄν· εἰ δὲ συνεχὲς ἔξεισι, ζῶον ἂν ἦν τὸ φερόμενον μικρόν, οὐ μὴ γενομένου οὐκ ἂν λέγοιμεν ἂν ὅλου φέρεσθαι τὸ σπέρμα. χρῆται δὲ καὶ ἄλλοις πλείοσι συλλογισμοῖς.

Epit 1 61 ἔοικεν οὖν, φησὶν, ὅσον ἐπὶ τῇ αἰσθήσει μᾶλλον φέρεσθαι [καὶ] ἀπὸ τῶν περὶ κεφαλὴν τόπων· καὶ γὰρ οἱ πλειστάκις συνουσιάσαντες ὀρώνται, φησί, κοίλους ἔχοντες τοὺς ὀφθαλμούς, καὶ οἱ βουλόμενοι ἐπιγνῶναι, εἰ γόνιμόν ἐστι τὸ τοῦ ἀνδρὸς σπέρμα ἢ οὐχί, κρίναντες τοὺς ὀφθαλμούς ὑπαλείμματί τινα συνουσιάζουσι· καὶ ἐὰν μὲν συγχρωθῇ τὸ ἀποκριθὲν σπέρμα τῷ ὑπαλείμματι, γόνιμόν ἐστιν, εἰ δὲ μὴ, ἄγονον, ὡς διὰ τῶν πόρων τῶν περὶ τοὺς ὀφθαλμούς καὶ ἀπὸ τοῦ ἐγκεφάλου συνεκκρινόμενου τοῦ μέλλοντος γόνιμον ποιήσιν τὸ σπέρμα. ἀλλὰ μὴν οὐδ' <ἂν> ἀμφοτέρων ἀρέσκει, λέγω δὴ τοῦ ἀνδρὸς καὶ τῆς γυναικός, φέρεσθαι τὸ σπέρμα.

Epit 1 62 εἰ γὰρ ἂν ἀμφοτέρων καὶ ὅλων τῶν σωμάτων ἢ φορὰ, ἐχρῆν δύο γίνεσθαι ζῶα, ἄρρεν καὶ θῆλυ· ἐξ ἑκατέρου γὰρ σώματος καὶ ἐκ παντὸς μέρους πάντα ἐξίησι. συμβάλλεται οὖν, φησί, τὸ θῆλυ πρὸς ζωογονίαν οὐ σπέρματος ποιούμενον ἄφεςιν, καθάπερ ὁ ἀνὴρ, ἀλλ' ὕλην τινὰ παρεχόμενον τὴν τῶν καταμηνίων ποσὴν ὑγρασίαν. ἔστι δὲ καταμήνια ἄπεπτον περίττωμα· καθάπερ ἐν ταῖς κοιλίαις ἀπέπτοις ὑπαρχούσαις ἐπακολουθεῖ διάρροια, οὕτω καὶ ἐν ταῖς φλεψὶ ταῖς φερούσαις εἰς τὴν ὑστέραν ἢ τῶν καταμηνίων γίνεται ἔκκρισις κατὰ τὴν ἀπεψίαν· εἰσὶ γὰρ αἱ ὑστέραι πέρατα φλεβῶν. Ἔστιν οὖν τὸ μὲν τοῦ ἄρρενος σπέρμα τὸ οἶον εἰ δημιουργὸν καὶ ἀρχὴν κινήσεως ἐμποιοῦν, καθάπερ ἐπὶ τῆς πυτίας ὀρώμεν τῆς συναγωγῆς τὸ γάλα· οὕτως γὰρ καὶ τὸ σπέρμα πεσὸν εἰς τὰς ὑστέρας μίγνυται τῷ καθαρωτάτῳ τῆς θηλείας περιττώματι.

Epit 1 63 οὐ γὰρ πᾶσα ἢ αἱματικὴ τῆς θηλείας ἀπόκρισις πρὸς τὸ ζωογονῆσαι χρήσιμός ἐστι ἀλλὰ τις. κατὰ τοῦτο οὖν λέγομεν συμβάλλεσθαι τὸ θῆλυ, οὐχ ὅτι σπέρμα ἀφήσιν, ἀλλὰ καθ' ὅσον ὕλης τόπον ἐπέχει, καθάπερ χαλκὸς τῷ ἀνδριαντοπλάστῃ. ὃ δὲ προΐεται ἢ γυνὴ μετὰ τῆς μίξεως καὶ ἡδονῆς ὑγρόν, ὃ τινες σπέρμα ὑπέλαβον εἶναι, ἄχρηστόν ἐστιν· οὐ γὰρ ἐστὶ σπέρμα ἀλλ' ἰδίον τι ὑγρὸν συμβεβηκὸς τοῖς τόποις.

Epit 1 64 ἐν δὲ τοῖς καταμηνίοις αὐτοῖς ἐστὶ, ὡς προεῖπον, ἀπέπτου σπέρματος φύσις· διόπερ ὅσαις οὐ γίνεται τὸ ὅλον τὰ καταμήνια ἢ γενόμενα ἐσβέσθῃ, οὐκέτι συλλαμβάνουσιν, ἅ τε τοῦ ἄρρενος τὴν ὕλην ἐν γονεύσει μὴ ἔχοντος. ἐνίαις μὲν οὖν καὶ γινομένων τῶν καταμηνίων ἀτεκνία παρακολουθεῖ.

Epit 1 65 συμβαίνει δὲ τοῦτο κατὰ πολλὰς αἰτίας γίνεσθαι. καὶ γὰρ ἐὰν ἦ εὐνουχώδης καὶ μικρὸν τὸν τράχηλον ἔχουσα οὐ συλλήψεται, καὶ ἐὰν [ἦ] ἐγκεκλεισμένης καὶ ἐὰν κωφὰς καὶ μὴ

ἐστομωμένας τὰς ὑστέρας ἔχη, κἂν λίαν κάθυγρος ᾗ συνεξυγραίνει <γὰρ> τὸ τοῦ ἄρρενος σπέρμα· κἂν λίαν πάλιν κατάξηρος ἀναληφθήσεται γὰρ καὶ ἀναξηρανθήσεται, ἐὰν μὴ καταβαίνει τὸ ἴδιον μέτρον. καὶ ἄλλαι δὲ πολλαὶ πηρώσεις ἀγονίας <αἵτιαι> καὶ τοῖς ἄρρεσι καὶ ταῖς θηλείαις ὑπάρχουσιν, ἀλλ' ἐμοὶ τὰ νῦν οὐχ ὑπὲρ τούτων, ἀλλ' ὑπὲρ τῶν κατὰ φύσιν συλλαμβανουσῶν εἴρηται. ἐχομένως δ' ἀπορεῖ, πότερον τὸ συστὰν <ἐν> τῇ μήτρᾳ σπέρμα καὶ μυχθὲν <τῇ> τῆς θηλείας ἱκμάδι εὐθέως καὶ ψυχὴν ποιεῖ καὶ ψυχῆς μετέχει ἢ οὐ.

Epit 1 66 καὶ φησιν ὡς ἀναγκαῖον αὐτῆς μετέχειν, μετέχει δὲ οὐ τοῦ νοεροῦ ἀλλὰ μόνον τοῦ θρεπτικοῦ. ζῆν γὰρ κατ' ἀρχὰς ἐν τῇ μήτρᾳ τὰ ἔμβρυα φυτοῦ βίον ἔχοντα καὶ χρᾶσθαι καθάπερ τὰ φυτὰ τῇ γῇ. ὡς γὰρ ἐκεῖνα ταῖς ρίζαις ἔλκει ἐκ τῆς γῆς τὴν τροφήν, οὕτως καὶ τὸ ἔμβρυον ρίζη χρώμενον τῷ ὁμφαλῷ ἐκ τῆς μήτρας τὴν ὅλην ποιεῖται τῆς τροφῆς. αὐξανόμενα δὲ τῷ χρόνῳ τὰ ἔμβρυα, ὅτε δὴ συμβαίνει ἀσᾶσθαι καὶ τὴν ἔχουσαν, τότε καὶ τοῦ νοεροῦ μέρους τῆς ψυχῆς συμβαίνει μετασχεῖν ὅτε δὴ καὶ ζῶον ἂν δικαίως λέγοιτο, ἀλλ' οὐκ ἔμβρυον· ἐνυπάρχει γὰρ ἐν τῷ καταβαλλομένῳ σπέρματι τῆς ψυχῆς τινα μόρια, ἃ ποιεῖ γόνιμον αὐτὸ εἶναι, ἐὰν μὴ τις πῆρωσις αὐτῷ ἐπακολουθήσῃ. τοῦτο δὲ τοῦνυπάρχον ἐστὶ τὸ λεγόμενον ζωτικὸν θερμόν, ὃ πῦρ μὲν οὐκ ἔστιν· οὐ γὰρ δυνατόν πῦρ γεννῆσαι τοιοῦτόν τι ζῶον, μᾶλλον δὲ φθεῖραι.

Epit 1 67 φύσιν δὲ τινα ὑπολαβεῖν δεῖ θερμοῦ ἐνυπάρχειν ἐν τῷ σπέρματι ἀναλογοῦσαν τοῖς τῶν ἄστρον καὶ τοῦ ἡλίου στοιχείοις, ἐπειδὴ ἡ ἐκείνων θερμότης ἐν αὐτῇ ἔχουσα ζωτικὴν τινα δύναμιν οἷα τέ ἐστι ζωογονεῖν. περὶ δὲ τῆς αἰσθητικῆς τοῦ ἐμβρύου δυνάμεως ὅτι μὲν ἔξωθεν αὐτῷ ἐπισκρίνεται ὁμολογεῖ, τὸ δὲ πῶς καὶ πότε καὶ τίνος αἰτίου γινομένου ἐκ τῶν Περι ψυχῆς φησι ληπτέον.

Epit 1 68 Φέρειν δὲ ἄρχεται τὸ σπέρμα περὶ τὰς δύο ἐβδομάδας ἐτῶν, ἐν ᾧ χρόνῳ καὶ ἡ φωνὴ ἐπὶ τὸ βαρύτερον μεταβάλλει καὶ τῶν μαστῶν καὶ τῶν αἰδοίων ἔπαρσις γίνεται. καὶ περὶ τὸν καιρὸν τοῦτον ψυχικὴ τις αὐτοῖς λύπη ἐντρέχει. περὶ δὲ τὸν αὐτὸν χρόνον καὶ ταῖς θηλείαις μαστῶν ἐπάρσεις καὶ καταμηνίων καταρρήξεις. γίνονται δέ, ὡς προεῖπον, καὶ γυναῖκες καὶ ἄνδρες ἄγονοι διὰ τὸ πεπηρῶσθαι ἔστιν ὅτε αὐτῶν τὸν γόνον, ὅθεν καὶ δοκιμάζεται αὐτῶν τὸ σπέρμα, εἰ ἔστι γόνιμον ἢ οὐ, τὸν τρόπον τοῦτον· τῶν μὲν ἀνδρῶν ἐν ὕδατι χλιαρῷ.

Epit 1 69 ἐὰν γὰρ πεσὸν εἰς τὸ ὕδωρ διαχυθῇ καὶ ἀπόληται, ἄγονόν ἐστιν, ἐὰν δὲ συστραφῇ καὶ ἐν αὐτῷ συστῇ γόνιμον· τὸ γὰρ πεπεμμένον παχύ, τὸ δὲ λεπτόν ἄπεπτον, καὶ θερμόν μὲν τὸ ἐν πέψει γεγονός, ψυχρὸν δὲ τὸ μήπω πεπεμμένον. τὰς δὲ γυναῖκας δοκιμάζουσι προσθέμασί τισιν, οἷον σκόροδα προσάγοντες πρὸς τὰ στόματα τῶν ὑστερῶν· κἂν μὲν ὀξὴ τὸ στόμα χανούσας καὶ οἱ μυκτῆρες τοῦ σκορόδου, γόνιμός ἐστιν, εἰ δὲ μὴ, ἄγονός ἐστι. χρώνται δὲ καὶ ἄλλαις δοκιμασίαις, ἃς οὐ χρή συγγράφειν στοχαζόμενον τῆς συντομίας. μεταβάλλουσι δὲ <καὶ> τὰς ἑξεῖς καὶ οἱ ἄρρενες καὶ αἱ θήλειαι περὶ τὸν καιρὸν, ὅτε ταῖς μὲν θηλείαις τὰ καταμήνια ἄρχεται, τοῖς δὲ ἄρρεσι τὸ σπέρμα.

Epit 1 70 οἱ μὲν γὰρ ἐξ εὐέκτων κακόεκτοι γίνονται, οἱ δὲ ἐκ κακόεκτων εὐεκτοι. ὁ δ' αὐτὸς καὶ ἐπὶ τῶν θηλειῶν λόγος. ὡς τοῖς μὲν εὐέκτοις γινομένοις συνεκκρινόμενου σὺν τῷ σπέρματι τοῦ νοσοποιοῦντος αἰτίου καὶ οἶονεὶ καθαιρομένοις, τοῖς δὲ περὶ τὸν καιρὸν τῆς ἀφέσεως τοῦ σπέρματος νοσεροῖς καὶ ἀσθενέσι γινομένοις σημεῖον ὡς ἐκ τοῦ οἰκείου καὶ τοῦ γνησίου πλείστην ἀποφορὰν συμβαίνει γίνεσθαι. μέχρι μὲν οὖν τῶν δις ἑπτὰ ἐτῶν ἄχρηστὰ ἐστὶ τὰ σπέρματα, μετὰ δὲ ταῦτα χρήσιμα.

Epit 1 72 τῶν δὲ σπερμάτων, φησί, τὰ μὲν τραχέα καὶ χαλαζώδη ἀρρενογόνα ἐστί· τῆς γὰρ ἄκρας πέψεως τοῦτο σημεῖόν ἐστι· τὰ δὲ λεπτὰ καὶ μὴ θρομβώδη θηλυγόνα· ἀπεπτότερα γάρ, ἐκ δ' ἀπέπτου τὸ θῆλυ. γίνονται αἱ συλλήψεις ταῖς γυναιξὶν οὐ πάντως τοῦ σπέρματος κατ' εὐθὺ

τῆς μήτρας <φερομένου> ἐντὸς τοῦ στόματος, ἀλλ' ἔστιν ὅτε καὶ ἐκπεσόντος ἐκτός· στενὸν γὰρ τὸ στόμα ἐνίαις ὑπάρχει.

Epit 1 73 ἤδη μὲν <γὰρ> ὑπερέχουσαι τῇ θερμασίᾳ αἱ ὑστέραι εἰς ἑαυτὰς ἐντὸς ἐπισπῶνται τὸ πεσὸν ἐκτός, καθάπερ αἱ σικύαι αἷς <οἱ> ἰατροὶ χρῶνται προσβάλλοντες· πάλιν γὰρ αὗται τῇ ποιᾷ θερμότητι τὴν ὀλκὴν τοῦ ὑγροῦ ποιοῦνται. σημεῖον δὲ ἐπὶ τῶν προσαγομένων αὐταῖς πεσσῶν καὶ περιχρίστων· μετ' οὐ πολὺν γὰρ χρόνον ξηρὰ καὶ τὰ πρόσθετα καὶ τὰ περίχριστα εὐρίσκεται, ὡς αὐτῆς ἀνειληφυίας αὐτά· φύσει γὰρ ὀλκὸν πέφυκεν εἶναι, ἔανπερ <θερμὸν> κάκείνη ὑπάρχῃ. τεκμήριον δὲ παρακολουθεῖ ταῖς γυναιξὶ τοῦ συνειληφέναι, ὅταν τὸ στόμα τῆς ὑστέρας μετὰ τὴν μίξιν ξηρὸν φανῇ γεγονός.

Epit 1 74 συμβαίνει δὲ ταῖς λεῖα τὰ στόματα τῶν ὑστερῶν ἐχούσαις μὴ παραδέχεσθαι τὸ σπέρμα, ταῖς δὲ ἀνεστομωμένα μᾶλλον. διὸ δὴ αἱ μὴ βουλόμεναι συλλαβεῖν λιπαίνουσι τοὺς τόπους ἄλλῃ ἄλλῳ περιχρίστω, ὅθεν καὶ ταῖς πυκνὰ συνουσιαζομέναις βραδύτερον τὸ ἐγγάστριον λαβεῖν· λεαίνεται γὰρ αὐταῖς καὶ κωφὸν γίνεται τὸ στόμα τῆς ὑστέρας ὑπὸ τῶν συνικμαζομένων ὑγρῶν ἐν τῷ τέλει τῆς ὁμιλίας. Φησὶ δὲ ὡς ἑπτὰ μόνον ἡμέρας ἐν τῇ μήτρᾳ τὸ σπέρμα κεκράτηκε.

Epit 1 75 μετὰ δὲ τὰς ἑπτὰ μύσιν λαμβάνει τὸ στόμα τῆς μήτρας μέχρι μηνῶν ἑπτὰ, τῷ δὲ ὀγδόῳ διοίγεται, καὶ ὑποκαταβαίνει τότε τὰ ἔμβρυα. ἔαν δὲ μήτε διοιχθῇ μήτε ὑποκαταβῇ τῷ ὀγδόῳ, ἐπισφαλές· γίνονται δὲ αἱ ναυτίαι καὶ οἱ ἔμετοι ταῖς κυούσαις μέχρις οὗ ἢ ἀνακοπὴ τῶν καταμηνίων εἰς τοὺς μαστοὺς γένηται, καὶ τότε λήγουσιν ἀσώμεναι.

Epit 1 76 ἀσῶνται δὲ καὶ ὅταν ἄρχηται τὸ βρέφος τρίχας φέρειν. εὐχρύτεραι δὲ διαμένουσι αἱ ἄρρενας ἔχουσαι, ἀχρύτεραι δὲ αἱ θηλυγόνοι. καὶ τὸ ὅλον δὲ τὰ ἄρρενα τῶν θηλειῶν ὡς ἐπὶ πολὺ ῥᾶον τίκτεται. πρῶτον δὲ φησὶ γίνεσθαι περὶ τὸ συλληφθὲν ἐν τῇ μήτρᾳ σπέρμα χρόαν μὲν ἐξηλλαγμένην ἅτε ἐξ ἐρυθροῦ τῆς θηλείας τῶν καταμηνίων ἀπολείμματος, ὃ δὴ καὶ ὕλης τάξιν ἐπέχει, καὶ ἐκ λευκοῦ τοῦ ἄρρενος σπέρματος· εἴτα περὶ ταῦτα ὑμένα λεπτὸν περιπήγνυσθαι, ὃν καλεῖσθαι χόριον.

Epit 1 77 εἴτα ἐχομένως πρῶτον διατυποῦσθαι πᾶσι τοῖς ἐναίμοις ζώοις καρδίαν κατὰ λόγον φησίν. ὕστατον δὲ φθείρεται καρδία, πρῶτον ἄρα, φησί, γίνεται τοῖς δ' ἀναίμοις ζώοις τὸ ἀνάλογον. λέγει δὲ ὡς τὰ ἐντόσθια τῶν ἐκτὸς πρότερον διαρθροῦται καὶ τούτων τὰ ἄνω μᾶλλον τοῦ διαζώματος ἥπερ τὰ κάτω. ἐκ δὲ τῆς καρδίας δύο ἀγγεῖα, ἀρτηρία τε καὶ φλέψ, πρῶται γίνονται, καὶ ἡ μὲν φλέψ τροφῆς χάριν, ἡ δὲ ἀρτηρία φυλακῆς τοῦ συμφύτου πνεύματος. ταῦτα δὲ τὰ ἀγγεῖα πρόσφυσιν ἔχει πρὸς τῇ ὑστέρᾳ, καὶ περὶ ταῦτα γίνεται κέλυφος τι δερματικὸν τηρήσεως αὐτῶν καὶ φυλακῆς χάριν. ταῦτα δὲ τὰ ἀγγεῖα τὰ ἀπὸ καρδίας ἐκπεφυκότες καλεῖται ὀμφαλός· ἔστι γὰρ ὁ λεγόμενος ὀμφαλὸς οὐδὲν ἕτερον ἀλλ' ἢ φλέψ καὶ ἀρτηρία μία ἢ πλείονες ἐν ἐλύτρῳ δερματικῷ. αὗται οὖν αἱ φλέβες οἷον ρίζαι τῇ ὑστέρᾳ προσήρτηνται, δι' ὧν λαμβάνει τὸ ἔμβρυον τὴν αἱματικὴν τροφήν καὶ αὖξεται καὶ τρέφεται. διαπίπτειν δὲ <φησι> Διογένην τὸν Ἀπολλωνιάτην εἰρηκότα ταῖς κοτυληδόσι ταῖς ἐν τῇ μήτρᾳ τρέφεσθαι τὰ ἔμβρυα· οὐδὲν γὰρ τῶν ἀμφοδόντων κοτυληδόνας ἔχει ἐν τῇ μήτρᾳ, ἔστι δὲ ὁ ἄνθρωπος ἀμφοδός.

Epit 1 79 περὶ δὲ τὸν καιρὸν ὅτε ἄρχεται ἐν μαστοῖς γάλα ταῖς κυούσαις γίνεσθαι, τότε ἄρχεσθαί φησι σχίζεσθαι τὸ ἔμβρυον τὸ πρὶν ὑπάρχον κρεῶδες· καὶ τὸ μὲν ἄρρεν διαρθροῦται οὐ μετὰ πολὺ τῶν τεσσαράκοντα ἡμερῶν, τὸ δὲ θῆλυ μετὰ τὰς ἐξήκοντα. ἤδη γάρ φησιν ἐκτρωθὲν μετὰ τεσσαράκοντα καὶ βληθὲν εἰς ὕδωρ ψυχρὸν ἐφάνη ἐν ὑμένι ὑπάρχον, οὗ διακνηθέντος ἐλαφρῶς ἐφάνη τὸ ἔμβρυον ἡλίκον μύρμηξ τῶν μεγάλων, πάντα τὰ μέλη ἔχον δῆλα. Περὶ δὲ χρόνου κυήσεως φησιν ὁ Ἀριστοτέλης τοῖς μὲν ἄλλοις ζώοις ἓνα χρόνον εἶναι τῆς κυήσεως,

ὥς εἶπον, καὶ βοῦ μὲν ἐννεαμηνιαῖον, ἵππῳ δὲ δεκαμηνιαῖον, τῇ δὲ γυναικὶ πλείονας εἶναι τοὺς χρόνους· καὶ γὰρ ἑπτὰ μῆνας τινες κύουσαι ἔτεκον γόνιμα, ἕτεραι δὲ ἐννέα, ἄλλαι δὲ δέκα καὶ τοῦ ἐνδεκάτου προσέλαβον.

Epit 1 81 συνέβη δέ τισι ἐπισπασαμέναις πλείω τῶν ἔνδεκα μηνῶν χρόνον τεκεῖν τὸν καλούμενον μύλον· ὧν καὶ μίαν, φησὶν, ἐπίσταμαι ἥτις συγγενομένη τῷ ἀνδρὶ καὶ δόξασα ἔγκυος γεγονέναι τρία ἔτη διετέλεσεν ἐν ἐπάρματι τὴν γαστέρα ἔχουσα. οὐκέτι μὲν οὖν ἐντὸς ἐκινεῖτό τι αὐτῇ, καθάπερ ταῖς κατὰ φύσιν ἐχούσαις. εἶτα χειμῶνος γενομένου καὶ πολλῆς δυσαιρίας, ἔτεκε σάρκα τὸν λεγόμενον μύλον καὶ ἐσώθη. ἤδη μὲν οὖν τινες μὴ τεκοῦσαι αὐτὸν ἀνῆρέθησαν ὑπ' αὐτοῦ, τισὶ δὲ καὶ συγκατεγήρασε τῶν γυναικῶν. ἔστι δὲ αὕτη ἡ σὰρξ σκληρὰ [καὶ ὑποπέλιδνος], ὥστε μόλις ὑπὸ σιδήρου τέμνεσθαι, τὸ δὲ μέγεθος ἔχει ἀνὰ λόγον τοῦ χρόνου τῷ τελείῳ βρέφει ἴσον. ἐσχημάτισται δὲ ἐν τῇ μήτρᾳ τὰ μὲν τετράποδα τῶν ζώων ἐκτεταμένα, τὰ δ' ἄποδα πλάγια.

Epit 1 82 τὰ δὲ πτηνὰ συγκεκαμμένα ἐστίν, ὁ δὲ ἄνθρωπος τὴν μὲν ῥίνα μέσον τῶν γονάτων ἔχων, τοὺς δὲ ὀφθαλμοὺς ἐπὶ τοῖς γόνασι, τὰ δὲ ὦτα ἐκτός. ἐκτίκτεται δὲ τὰ βρέφη ἀπολυομένων, διὰ τὸ βάρος τῶν προσπεφυκότων <ὑμένων, τῶν> φλεβῶν ἐκ τῆς μήτρας εἰς τὸ ἀγγεῖον καὶ ἔτι διὰ τὸ μὴ δύνασθαι τὴν ἔχουσαν τρέφειν αὐτὸ διὰ τὸ παρηυξῆσθαι, ὅθεν σπανίζον τροφῆς ἀπαίρει καὶ τὴν κεφαλὴν κάτω ἵσχει.

Epit 1 83 τοῦτο δὲ γίνεται αὐτοῖς εἰκότως καθάπερ γὰρ ἐκ [τοῦ] ζυγοῦ τοῦ ὀμφαλοῦ ἡρτημένα ὀφείλει ῥέπειν κατὰ τὴν κίνησιν ἐπὶ τὰ βαρύτερα καὶ ὀγκωδέστερα τὰ περὶ τὴν κεφαλὴν καὶ τὰ στήθη μέρη· ὅθεν καὶ ὁ πόρος ἐστὶ τοῖς κατὰ φύσιν τικτομένοις ἐπὶ ταῦτα. Ἄρρενα δὲ φησὶν ἢ θήλεα γίνεσθαι παρὰ τὸ πεπέφθαι ὑπὸ θερμοῦ ἢ ἄπεπτον εἶναι τὸ τοῦ ἀνδρὸς σπέρμα.

Epit 1 84 ἀκολουθεῖ γὰρ τῷ μὲν πεπεμμένῳ περιττώματι θερμὸν εἶναι, τῷ δὲ ἀπέπτῳ ψυχρὸν ὑπάρχειν. διὸ δὴ τὰ μὲν ἄρρενα ὑπὸ τοῦ θερμοῦ καὶ πεπεμμένου σπέρματος, τὰ δὲ θήλεα ὑπὸ τοῦ ἀπέπτου καὶ ψυχροῦ. ὅτι δὲ ταῦθ' οὕτως ἔχει, σημεῖα τὰ συμβαίνοντα. οἱ τε γὰρ νέοι λίαν καὶ οἱ πρεσβύτεροι θηλυγόνου ὥς ἐπὶ πολὺ· οἱ μὲν γὰρ διὰ τὸ ἐκλείπειν αὐτοῖς τὸ θερμόν, ὃ ἦν τῆς πέψεως αἴτιον, οἱ δὲ διὰ τὸ μηδέπω τέλειον αὐτὸ ἔχειν. ἀμέλει δὲ καὶ τὰ ὑγρά τῶν σωμάτων καὶ γυναικωδέστερα θηλυγόνου μᾶλλον· ἦττον γὰρ τὸ σπέρμα αὐτῶν ἐστὶ θερμόν, καὶ αὐτὰ τὰ θηλυκὰ σώματα ψυχρὰ πέφυκεν εἶναι· ἀναλογεῖν γὰρ ὀφείλει ἀφ' ὧν καὶ ἐγένετο. μαρτυρεῖ δὲ τῇ ψυχρότητι τῶν θηλειῶν καὶ ἡ τῶν καταμηνίων γινομένη αὐταῖς ἔκκρισις· μὴ δυναμένη γὰρ αὐταῖς ἡ φύσις τὸ παρακείμενον περίττωμα πέψαι τὴν ἔκκρισιν ποιεῖται οἶον ἀποδιωθουμένη τὸ ἀλλότριον.

Epit 1 85 καὶ τὰ λίαν δὲ ψυχρὰ τῶν ὑδάτων καὶ οἱ λίαν κατάψυχροι τόποι ἄγονοι. ἔστιν οὖν τις ἀνεκκλάλητος καὶ ὠρισμένη θερμοῦ ποσότης ἢ γεννώσα τὸ ἄρρεν καὶ ψυχροῦ τὸ θῆλυ· οὔτε γὰρ τὸ λίαν πυρῶδες δύναται πέψαι ἀλλὰ τὸ ποσόν, οὔθ' ἡ λίαν ψυχρότης ποιῆσαι τὸ θῆλυ.

Epit 1 86 δεῖ οὖν συμμετρίας τινὸς τῆς θερμότητος καὶ τῆς ψυχρότητος τῆς περὶ τὸ σπέρμα πρὸς τὸ ποιεῖσθαι ἄρρεν ἢ θῆλυ καὶ τὸ ὅλον συντελεσθῆναι ζῶον. εἰσὶ δὲ τῇ φύσει ἄνδρες θηλυγόνου, *** οἶον καὶ περὶ τοῦ Ἡρακλέους μυθολογεῖται· οὗτος γὰρ ἐν ἑβδομήκοντα καὶ δύο τέκνοις μίαν θυγατέρα ἐποίησε.

Epit 1 88 δίδυμά τε καὶ τρίδυμα γίνεται ἃ μὲν κατ' ἐπισύλληψιν, ἔστι δ' ὅτε, φησί, καὶ κατὰ σχίσιν. ὅταν μὲν ἅμα ἐκτεχθῇ ἄρρεν καὶ θῆλυ, ἀνάγκη ταῦτα κατ' ἐπισύλληψιν γεγονέναι, ἅτε τοῦ ἄρρενος μὲν ἐκ πεπεμμένου γεγονότος, τοῦ δὲ θήλεος ἐξ ἀπέπτου, ὥστε ὑπὸ δύο ταῦτα καταβολὰς γεγενῆσθαι. τὰ δὲ ὑπὸ μίαν καταβολὴν τοιαῦτα γινόμενα τὸ μὲν ἐκ κατεψυγμένου γίνεται σπέρματος ὑπομεμενηκότος περὶ τὸν περίνεον, τὸ δὲ ἀπὸ κατενηνεγμένου καὶ οὕτως ὁμοῦ ἀμφοτέρων ἐμπεπτωκότων. ὅταν δὲ ὑπὸ μίαν καταβολὴν δύο ἄρρενα ἢ δύο θήλεα γέννηται,

ταῦτα σχισθέντος ἐν τῇ μήτρᾳ τοῦ σπέρματος γίνεται, τοῦ μὲν πεπεμμένου εἰς δύο ἄρρενα, τοῦ δὲ ἀπέπτου εἰς δύο θήλεα. ὅτι δὲ κατ' ἐπισύλληψιν ἀρέσκει αὐτῷ γίνεσθαι <δῆλον> · αὐτὸς γὰρ οὕτω φησί· “συνέβη γάρ τινα δούλην περὶ Τρίκκην ἐκ τοῦ δεσπότου καὶ τοῦ ἐπιτρόπου τῇ αὐτῇ ἡμέρᾳ πλησιάσασαν τεκνῶσαι δύο, ὧν τὸ μὲν ἦν τῷ ἐπιτρόπῳ ὅμοιον, τὸ δὲ τῷ δεσπότῃ”. καὶ μὴν ὅτι κατὰ σχίσιν τοῦ σπέρματος τινα γίνεται, οὕτως φησί· “τὰ δὲ διδυμοτοκοῦντα ἀπὸ μιᾶς καταβολῆς δοκεῖ ἀρρενοτοκεῖν ἢ θηλυτοκεῖν, ὅτι τὸ σπέρμα τοῦ ἄρρενος ἰσχυρόν ἐστιν, ὥστε μεριζομένου εἰς δύο ἢ εἰς πλείονα τρόφιμα γίνεσθαι”. Τὰς δὲ ὁμοιότητος οἶται συμβαίνειν παρὰ τὰς ἀπεισίας καὶ εὐπεισίας τῶν σπερμάτων· οἶται γὰρ καὶ τὰ καταμήνια σπέρματα ἄπεπτα εἶναι.

- Epit 1 89 ὅταν μὲν οὖν ἄπεπτος γένηται ἢ ἐν τοῖς καταμηνίοις ὑπόληψις, καθ' ἑαυτὴν ποιήσῃ <ή> θήλεια τὴν μορφήν, ἂν τε ἄρρεν ἂν τε θῆλυ. εὐπέπτων δὲ μᾶλλον γενομένων τῶν καταμηνίων, κατὰ τὸν πατέρα γεννηθήσεται ἢ μορφή, ἂν τε ἄρρεν ἂν τε θῆλυ. ἂν δὲ ἀμφοτέρων πεπεμμένων, ἄρρεν, ὅμοιον δὲ τῇ μητρί. ἂν δὲ ἀμφοτέρων ἀπέπτων, γενήσεται θῆλυ καὶ ὅμοιον τῷ πατρί. Τὰ δὲ τερατώδη καὶ πλεονάσαντα ἢ ἐλλείποντα τοῖς μορίοις οἶον δακτύλοις ἢ ποσὶν ἢ ἄλλοις παρὰ τὴν τῆς ὕλης γίνεται ἢ ἔλλειψιν ἢ πλεονασμόν.
- Epit 1 90 ἂν μὲν γὰρ πλείων ὑπάρχῃ ἢ ὕλη ἢ ὅσον δεῖ καθ' ἕκαστον μόριον, τοῦτο πλεονάσαν διπλοῦν ἢ τριπλοῦν γίνεται. ἂν δὲ ἥττον ἢ ἐλλείπον, κατὰ τοῦτο τὸ μόριον γίνεται ἐφ' οὗ καὶ ἐνέλιπεν ἢ ὕλη μορίου, οἶον χειρὸς ἢ δακτύλου ἢ τῶν ἄλλων, ὥστε τῇ ὕλῃ τῆς θηλείας τὴν αἰτίαν τῶν τεράτων ἀπολιπεῖν. γίνεται δὲ ὡς ἐπὶ πολὺ ταῦτα τοῖς πολυτόκοις τῶν ζώων, διὸ μάλιστα ἐν ταῖς ἀλεκτορίσιν, ἥττον δὲ ἀνθρώπων· μονοτόκον γὰρ ὡς τὸ πολὺ ἢ γυνή· <ἐπεὶ> εἴ που πολυτόκοι <αἱ> γυναικες ὡς ἐν Αἰγύπτῳ, ἐκείναις τερατώδη ἐπιχωριάζει γίνεσθαι.
- Epit 1 92 τέρατα δὲ ἐστὶν οὐ μόνον τὰ πλεονάζοντα ἢ ἐλλείποντα τοῖς ἐκτὸς μορίοις, ἀλλὰ καὶ τοῖς ἐντὸς. καὶ γὰρ δύο σπληνὰς τινα ὥπται ἔχοντα καὶ ἓνα νεφρὸν καὶ δύο ἥπατα, ἀκάρδιον δὲ οὐδὲν ὥπται οὐδὲ δικάρδιον. τῶν δὲ ἐναίμων ἤδη ὥπται τινα τῶν ἐντὸς καὶ διηλλαγμένα σπλάγχχνα ἔχοντα, οἶον σπληνα μὲν ἐν τοῖς δεξιόις, τὸ δὲ ἥπαρ ἐν τοῖς εὐωνύμοις. Βοᾶν δὲ οἶται εὐθέως τὰ τικτόμενα κατὰ συστολήν τῶν ἀγγείων καὶ κατὰ σπασμόν διὰ τὴν τοῦ περιεσχηκότος αὐτὰ ἀέρος ψυχρότητα· ἔκ τε γὰρ θερμοῦ εἰς ψυχρὸν τὸ πᾶν ἀφίκται, ἐκ τοῦ συνήθους εἰς ἀσυνήθη καὶ εἰς σκληρὸν ἐκ μαλακοῦ.
- Epit 1 94 Τὸ δὲ γάλα τὸ γινόμενον ἐν ταῖς κυούσαις ἄχρηστον εἶναι οἶται, ἂν μὴ ἑπταμηνιαῖον γένηται τὸ κύημα· καὶ τότε εὐτροφον τὸ γάλα. ἄριστον δὲ γάλα οἶται εἶναι τὸ παχύτατον καὶ κιρρότατον, τὸ δὲ λεπτότατον καὶ λευκὸν ἀτροφώτατον· τὸ μὲν γὰρ λιπαρόν, τὸ δὲ ξηρόν. δῆλον δὲ ἐπὶ τῶν τυρῶν· οἱ γὰρ κιρροὶ καὶ λιπαροὶ καὶ τρόφιμοι, οἱ δὲ λευκοὶ ἄθρεπτοί εἰσιν, ὅθεν καὶ ἥττον τρόφιμοι. Λέγει δὲ <παύεσθαι> τὰ καταμήνια ταῖς γυναιξὶ περὶ τεσσαράκοντα γινομέναις ἔτη· ἂν δὲ ὑπερβάλλῃ ταῦτα, παραμένει μέχρι τῶν πεντήκοντα.
- Epit 1 95 καὶ ἥδη τινὲς ἐκύησαν περὶ τὰ πεντήκοντα γεγонуῖαι ἔτη. οἱ δὲ ἄνδρες οἱ μὲν πλεῖστοι γεννῶσι μέχρις ἐτῶν ἑξήκοντα, ἥδη δὲ τινες ἐγέννησαν γεγονότες ἐβδομηκονταετῆς. συμβαίνει δὲ καὶ ἄνδρας καὶ γυναῖκας συμβιοῦντας ἀλλήλοισι μὴ τεκνοποιεῖν, μεταζευχθέντας δὲ γεννᾶν.
- Epit 1 96 ὀρεκτικώτεροι δὲ ἀλλήλων πρὸς τὰς συνουσίας εἰσὶν οἱ μὲν ἄνδρες χειμῶνος, αἱ δὲ θήλειαι θέρους. Καὶ περὶ μὲν γενέσεως ἐν ἐπιδρομῇς μέρει οὕτως.
- Epit 1 97 περὶ δὲ τῆς ἱστορίας καθολικώτερον ἐπιτρέχοντες οὕτως ἂν λέγοιμεν. Μόνη τῶν διπόδων γυνὴ ζωτοκεῖ τὰ δὲ ἄλλα δίποδα ὠτοκεῖ.
- Epit 1 98 μόνη ἢ γυνὴ τῶν ζωοτόκων ὑπηνέμια τίκτει τὸν λεγόμενον Ὅσιριν ἐν Αἰγύπτῳ. μαρτυρεῖ δὲ Θεόφραστος λέγοντι Ἀριστοτέλει ἄνευ ὀχείας γίνεσθαι τὸν λεγόμενον Ὅσιριν ἐν τῷ πέμπτῳ

- τῶν Περί ζώων. μόνη γυνή ἡπιωτέρα καὶ πραοτέρα μετὰ τὸ τεκεῖν, τὰ δὲ ἄλλα ζῶα δεινὰ καὶ δυσχερῆ καὶ ἀπρόσιτα.
- Epit 1 100 μόνη γυνή κύουσα ὀχείαν ἐπιδέχεται, τὰ δ' ἄλλα ζῶα οὐκέτι. μόνη γυνή ἐπαμφοτερίζει· καὶ γὰρ μονοτόκος καὶ διδυμοτόκος καὶ πολυτόκος.
- Epit 1 102 μόνη τὸν λεγόμενον μύλον τίκει γυνή. τρὶς δὲ τεκοῦσα ἡ γυνή οὐκέτι αὖξεται. ἡ γυνή πλείονα κάθαρσιν φέρει τῶν ἄλλων ζώων.
- Epit 1 103 αἱ γλαυκαὶ τῶν γυναικῶν ὑγρότεραι, αἱ δὲ μέλαιναι ἥττονες. αἱ ὕπανδροι κατακορεῖς πρὸς τὰ ἀφροδίσια, αἱ δὲ τρυφεραὶ ἥττονες.
- Epit 1 105 ὅσαι τῶν γυναικῶν κύουσαι πλεονάκις μετ' ἀνδρὸς γίνονται, αὗται καὶ εὐμαρέστερον τίκτουσι. Μόνος ἄνθρωπος τῶν ζώων νεῖν μανθάνει.
- Epit 1 106 μόνος ἄνθρωπος τὰ ὦτα οὐ κινεῖ, εἰ καὶ σπανιάκις ἐστὶ κίνησις. μόναι αἱ τρίχες τοῦ ἀνθρώπου μακρότεραι γίνονται τῶν ἄλλων ζώων. Οἱ λευκοὶ καὶ λεῖοι τῶν ἀνθρώπων πολυγονώτεροι τῶν μελαντέρων.
- Epit 1 107 οἱ δασεῖς καὶ δασέα στήθη καὶ πλατέα ἔχοντες ὀρεκτικοὶ μᾶλλον πρὸς τὰς συνουσίας. οἱ γέροντες καὶ οἱ νέοι θηλυγόνοι ὥς ἐπὶ τὸ πολὺ. οἱ τὰ στήθη ψιλὰ καὶ στενὰ ἔχοντες εὐαδίκητοι ὑπὸ τῶν συνουσιῶν. τῶν κατακόρως συνουσιαζόντων <αῖμα> ἀπορρεῖ.
- Epit 1 109 οἱ ἀραιοὺς τοὺς ὀδόντας ἔχοντες καὶ ἐλάσσονας τῶν τριακονταδύο ὥς ἐπὶ πολὺ ὀλιγοχρόνιοι γίνονται. μόνος ἄνθρωπος καὶ κύων ἐμεῖ.
- Epit 1 111 τῶν ἀνθρώπων ἡ καρδιά κεῖται ὑπὸ τὸν ἀριστερὸν μαστόν, τοῖς δὲ ἄλλοις ζώοις ἐν μέσοις τοῖς στήθεσι. τοῦ ἀνθρώπου ἡ καρδιά τρεῖς κοιλίας ἔχει, τῶν ἄλλων ζώων δύο. μόνου τοῦ ἀνθρώπου μέλλοντος μεταλλάσσειν οἱ ἐν τῇ κεφαλῇ φθειρες γίνονται.
- Epit 1 113 μόνου τοῦ ἀνθρώπου τεθηγκότος αἱ τρίχες αὖζονται. μόνου τοῦ ἀνθρώπου ζῶντος ὁ ἐγκέφαλος θιγγανόμενος ψυχρότατός ἐστι, τῶν δὲ ἄλλων ζώων θερμός. οὐδὲν τῶν γαμψωνύχων ζώων οὔτε πίνει οὔτε οὔρεϊ οὔτε συναγελάζεται.
- Epit 1 115 τὰ δὲ πλείονας ἔχοντα πόδας τῶν τεσσάρων ἄναιμά ἐστι καὶ ἄσπλαγχνα πλὴν τοῦ κατοικιδίου κόρεως· οὗτος γὰρ μόνος πολύπους ὑπάρχων αῖμα ἔχει. τὰ φωτοκοῦντα τῶν διπόδων ἢ τετραπόδων ἐντὸς ἔχει πρὸς τὴν ὀσφὺν τοὺς ὄρχεις, καθάπερ τῶν διπόδων ἀλεκτρυόνων, τῶν δὲ τετραπόδων σαῦρος.
- Epit 1 117 τὰ μακροσκελῆ ζῶα ὑγροκοιλία ἐστὶ, τὰ δὲ πιλώδη καὶ πλατέα τὰ στήθη ἔχοντα ἐμετικά. τὰ μώνυχα μονοτόκα ἐστὶ καὶ οὐκ ἐπικυίσκεται.
- Epit 1 119 Οὐδὲν τῶν ἐντόμων ζώων οὔτε σπλάγχνα ἔχει οὔτε ἀναπνεῖ. πάντα τὰ ἔντομα καὶ πάντα τὰ κολεόπτερα ἐλαίου αὐτοῖς ἐπιχειομένου ἀποθνήσκει, ὅθεν καὶ τῇ μελίσση πολέμιοι, ὥσπερ εἶπον, οἱ μεμυρισμένοι.
- Epit 1 121 τὰ πόδας μὴ ἔχοντα τῶν ζώων οὔτε ὄρχεις ἔχει οὔτε αὐχένα οὔτε κύστιν οὔτε βλέφαρα, ὥς τὸ τῶν ὄφρων καὶ ἰχθύων πᾶν γένος. τὰ ζωτοκοῦντα κύστιν ἔχει, τὰ δὲ φωτοκοῦντα οὐκ ἔχει, διὸ οὐδὲ οὔρεϊ.
- Epit 1 123 τὰ πιμελώδη ζῶα ἀγονώτερα. ὅσα τρίχας ἔχει πάντα ζωτοκεῖ πλὴν τινων θαλασσίων οἶον δελφίνος φώκης καὶ τῶν σελαχιδῶν· ταῦτα γὰρ τρίχας <οὐκ> ἔχοντα ὅμως [οὐ] ζωτοκεῖ.
- Epit 1 125 οὐδὲν τῶν καρχαροδόντων ἔχει κέρας. τὰ ἄρσενά τῶν θηλειῶν ἐνίστε πλείους ἔχει ὀδόντας.
- Epit 1 127 οὐδεὶς ἰχθὺς λαλεῖ, μόνος δὲ ὁ λεγόμενος σκάρος καὶ ὁ ποτάμιος χοῖρος. τὰ μηρυκίζοντα πάντα ζῶα τέσσαρας ἔχει κοιλίας, ὧν τὸ μὲν ἐκ τοῦ στόματος ἡρτημένον κοιλία καλεῖται, ἐκ δὲ τούτου ὁ καλούμενος κεκρύφαλος ἡρτῆται, ἐχόμενος δὲ καθεῖται ὁ προσαγορευόμενος

ἐχῖνος, μετὰ δὲ τοῦτον τὸ πρὸς τινων ἡνυστρον καλούμενον· ἀκριβέστερον δὲ ἐν τῷ δευτέρῳ ἐκθήσομαι.

Epit 1 129 τὰ μηρυκίζοντα ζῶα πυτίαν ἔχει, τὰ δὲ ἄλλα οὐκ ἔχει· τί δέ ἐστι καὶ ποῦ κεῖται καὶ τίνος χάριν ἐν τῷ δευτέρῳ διασαφήσω. τὰ μὴ πετόμενα τῶν ὀρνέων ταῦτα καὶ ὑπηνέμια τίκτει.

Epit 1 131 οὐδὲν τῶν ἀμφοδόντων ἐν τῇ μήτρᾳ κοτυληδόνας ἔχει, ὅθεν οὐδὲ ἄνθρωπος. τὰ ἄναιμα ζῶα πολὺν χρόνον ὀχεύει· ψυχρὰ γάρ ἐστι.

Epit 1 133 μόνος τῶν ὀστρακοδέρμων ὥπται συνδυαζόμενος ὁ κοχλίας· τὰ γὰρ ἄλλα τὰς ὀχείας καὶ τὰς γενέσεις ἐξ ἰλύος ἔχει. ὁ πῶλυψ δύο κοτυληδόνας ἔχει, ἡ δὲ ἐλεδώνη μονοκότυλός ἐστι.

Epit 1 135 τὰ διχηλὰ πάντα ἀστραγάλους ἔχει ἐν τοῖς ὀπισθίοις ποσί, τὰ δὲ ἄλλα οὐκ ἔχει. τὰ ὀστρακόδερμα πάντα δεξιὰ ἐστι, καθάπερ κήρυκες πορφύραι, καὶ κινεῖται οὐκ ἐπὶ τὴν ἔλικα ἀλλ' ἐπὶ τὸ καταντικρύ.

Epit 1 137 ἐχῖνοι <οἱ> θαλάττιοι εὐθέως γεννώμενοι πέντε ᾧ ἔχουσι· λέγεται δὲ ὡς διαιρούμενος κατὰ μέρος καὶ ἀφιόμενος εἰς τὴν θάλασσαν δύναται ζῆν καὶ νέμεσθαι. μόνος τῶν ζώων ὁ τέττιξ στόμα οὐκ ἔχει, ἀλλ' ἐξοχήν τινα γλωσσοειδῆ, ἣ ἀναλαμβάνων τὴν δρόσον τρέφεται· λέγεται δὲ ὡς οὐδὲ περίττωμα ἔχει.

Epit 1 139 αἱ ἀκρίδες οὐ φθέγγονται τῷ στόματι, τὰ δὲ πτερὰ παρατρίβουσαι ψόφον ἀποτελοῦσι. τῶν ἐνύδρων τὰ θήλεα τῶν ἀρρένων μείζονά ἐστι.

Epit 1 141 τῶν πτηνῶν αἱ αἴθυιαι καὶ ὁ χαραδριὸς κωφά ἐστιν· οὔτε γὰρ φθέγγεται οὔτε ἀκούει. μόνος ὁ ὄφης τὴν κεφαλὴν εἰς τὰ ὀπίσω στρέφει τοῦ ὅλου σώματος ἀκίνητιζοντος.

Epit 1 143 μόνῃ ἢ πάρδαλις τὸ ἄκρον τῆς οὐρᾶς κινεῖ τῆς ὅλης οὐρᾶς ἀκίνητιζούσης, ἡ ἔχις μόνῃ τῶν ὄφρων ζωοτοκεῖ.

Epit 1 145 τὰ μέλανα ζῶα τῶν λευκῶν ἰσχυρότερα ἐστι. τὰ ἄναιμα τῶν ζώων διαιρούμενα μᾶλλον τῶν ἐναίμων ζῆ.

Epit 1 147 τὰ βλητικά τῶν ζώων οὐ διὰ τὸ ἀφιέναι τι διὰ τοῦ κέντρου τὴν ὀδύνην παρέχει ἀλλὰ διὰ τὴν λεπτότητα τοῦ κέντρου, ὅθεν καὶ τὰ μάλιστα λεπτοὺς ἔχοντα τοὺς ὀδόντας ταῦτα καὶ τὴν ὀδύνην χαλεπωτέραν ποιεῖ. τὰ μαλάκια πάντα πᾶσαν ὥραν ὀχεύει ἀλλ' οὐχ ἐστῶτας τοὺς καιροὺς τῆς ὀχείας ἔχει, καθάπερ [καὶ] οἱ ἰχθύες.

Epit 1 149 τῶν ἰχθύων οἱ μὲν ὠτοκοῦντες τῷ ἔاري λιπαροί, οἱ δὲ ζωοτοκοῦντες τὸ μετόπωρον. οὐδέποτε ὀστρακόδερμον ἢ μαλάκιον ἐν τῷ Πόντῳ γίνεται, λέγεται δὲ ὡς οὐδὲ θηρίον τῶν δυναμένων ἀδικεῖν τοὺς ἰχθύς.

Epit 1 151 τὰ λεπίδας ἔχοντα ὠτοκεῖ. μόνῃ χελώνῃ τῶν ὠτοκοούντων κύστιν ἔχει.

Epit 1 153 οὐδὲν τῶν ὀστρακοδέρμων οὔτε θηλύ ἐστίν οὔτε ἄρρεν. τῶν ἐντόμων ἐν τῇ ὀχείᾳ τὸ θῆλυ εἰς τὸ ἄρρεν ἐνίησι τὸ αἰδοῖον εἰς τὸ ἀναλογοῦν τῷ αἰδοίῳ.

Epit 1 155 Ὅσα μὲν οὖν δυνατὸν ἀναλεξάμενον ὡς ἐν ἐπιδρομῇς μέρει καθολικώτερον εἰπεῖν σχεδὸν εἴρηται. ἐν δὲ τῷ ἐχομένῳ, ὡς προεῖπον, κατ' εἶδος ἐκάστου ζώου τάς τε πράξεις καὶ τοὺς βίους, ἔτι δὲ τὰ ἦθη καὶ πόσα δύναται ἕκαστον ζῆν ἔτη ἀναγραφῆς ἀξιώσας ἀναθήσομαι σοι: — Ἐν τῇδε τῇ συντάξει, τὸν ἀριθμὸν οὔση δευτέρα, πειράσομαι, προγράφων περὶ οὗ ἐστίν ὁ λόγος ζώου ὄνομα, προσυποτάσσειν τούτῳ ὅσα τὸ προταχθὲν ζῶον μόρια κέκτηται, εἶτα περὶ τῆς ὀχείας αὐτοῦ καὶ πόσους κύειν δύναται μῆνας, περὶ τε τῆς ἐκτέξεως ποῖα καὶ πόσα ὑπομένει τίκτειν βρέφη· ἐπὶ πᾶσι δὲ τίς ὁ βίος τοῦ προγραφέντος ζώου καὶ ποῖον τὸ ἦθος καὶ πόσα δύναται ζῆν ἔτη.

Epit 2 1 τοῦτο δὲ ἐπειράσθην ποιῆσαι, ἵνα μὴ διηρημένην ἐν πολλοῖς τὴν ὑπὸ Ἀριστοτέλους περὶ ζώων πραγματείαν ἐπιπορεύῃ, συνηγμένην δὲ ὁμοῦ πᾶσαν τὴν ἐφ' ἐνὶ ἐκάστῳ ζῳῷ ἱστορίαν

ἔχῃς. Ἐπεὶ οὖν ἃ μὲν τῶν ζώων ζωοτοκεῖ, ἃ δὲ ὤτοκεῖ, ἃ δὲ σκωληκοτοκεῖ, πειράσομαι μὲν ἐν τούτῳ περὶ μόνων τῶν ζωοτοκούντων τὸν λόγον ποιήσασθαι, ἀρξάμενος ἀπὸ τῶν πολυσχιδῶν, ἐχομένως δὲ περὶ τῶν διχηλῶν, εἴτα περὶ τῶν μωνύχων, ἐπὶ πᾶσι δὲ δηλώσω καὶ περὶ τῶν σελαχωδῶν λεγομένων ἰχθύων, ἐπειδὴ καὶ αὐτοὶ δοκοῦσι ζωοτοκεῖν, ἀλλ' οὐκ ὤτοκεῖν.

Epit 2 3 ἐν δὲ ταῖς ἐχομέναις ταύτῃ δυσὶ συντάξῃσι περὶ τῶν ὤτοκούντων ὁμοιοειδῶς τούτοις τὸν λόγον ποιήσομαι, τὴν ἀρχὴν λαβὼν ἀπὸ τῶν ἐνύδρων, τὸ δὲ [περὶ] τῶν σκωληκοτοκούντων εἶδος ὡς λεπτόν καὶ ἀσθενὲς καὶ οὐκ ἄξιον ἱστορίας παραιτήσομαι. Ἐπειδὴ δὲ ὁ ἄνθρωπος περιττότερος τῶν ἄλλων ζώων ὑπάρχει καὶ ἔστι πολυσχιδής, ἀρκτέον ἀπὸ τούτου.

Epit 2 5 ὁ μὲν οὖν Ἀριστοτέλης χάριν τοῦ μηδὲν παριδεῖν ἐπὶ πολὺ περὶ τούτου ἐν τῷ πρώτῳ τῶν Ἱστοριῶν ἐκλεάληκε, πρῶτον μὲν διαιρῶν εἰς τὰ ἀξιολογώτατα μέρη τὸν ἄνθρωπον, εἴτα ταῦτα τέμνων εἰς μόρια, οἷον οὕτως κεφαλὴ ἐστὶ τὸ ἐπὶ τῷ αὐχένι ἐπικείμενον, μόρια δὲ ταύτης βρέγμα, κορυφή, ἰνίον καὶ τᾶλλα· καὶ πρόσωπόν ἐστὶ τὸ ὑπὸ τὸ κρανίον ὑποκείμενον, μέρη δὲ αὐτοῦ ῥίς, ὦτα, σιαγόνες καὶ τὰ ἄλλα. τὸν αὐτὸν δὲ τρόπον καὶ ἐπὶ τῶν λοιπῶν πεποίηκε καὶ τὰ μέλη εἰς μέρη τέμνων ὑποδεικνύειν πειράται. ὅθεν ἐγὼ τὸ μὲν εἰς τὰ γινωσκόμενα πᾶσι μόρια τῶν ἀνθρώπων διαιρεῖν καὶ τὸ ὅμοιον Ἀριστοτέλει ποιεῖν περισσὸν ἡγήμαι· τὰ δὲ ἰδίως συμβεβηκότα τῷ ἀνθρώπῳ καὶ τὰ ἄλλα ὅσα ἱστορίας ἀξιά ἐστίν, ἐκπίπτει δὲ τοὺς πολλούς, ὑποδεικνύειν πειράσομαι.

Epit 2 7 Ἔστιν οὖν ὁ ἄνθρωπος ἀμφόδους, πολυσχιδής καὶ μόνος τῶν διπόδων ζωοτοκῶν. ἔχει δὲ ὁ μὲν ἄρρην ἐπὶ τοῦ κρανίου ῥαφὰς τρεῖς συναπτούσας ἀλλήλαις, τριγωνοειδεῖς, ἡ δὲ θήλεια κύκλῳ μόνον τοῦ κρανίου τὴν ῥαφήν, ᾧ καὶ γινώσκεται τὸ θήλυ.

Epit 2 8 ἤδη μὲν οὖν ὥφθη ἀνδρὸς κεφαλὴ μὴ ἔχουσα ῥαφήν. σπονδύλους δὲ ἔχει τοὺς πάντας εἰκοσιεννέα, ὧν ὁ μὲν τράχηλος ἐκ τεσσάρων συνέστηκε, ἡ δὲ ῥάχις ἐξ εἴκοσιν, ἡ δὲ ὀσφυς ἐκ πέντε.

Epit 2 10 πλευρὰς δὲ ἔχει δεκαῆξ, ἐκατέρου μέρους ὀκτὼ σὺν ταῖς λεγομέναις νόθαις πλευραῖς. ὀδόντας δὲ ἔχει τοὺς πάντας τριακονταδύο, ὧν δεκαῆξ ἄνω καὶ ἴσοι κάτω· οἱ δὲ αὐτοὺς ἀραιοὺς ἔχοντες ὀλιγοχρόνιοι, φησί.

Epit 2 12 Διοιχθεὶς δὲ ἐγκέφαλον ἔχει ὑγρότερον καὶ μείζονα τῶν καθ' ἑαυτὸν ζώων. περὶ δὲ τοῦτον ὑμὴν ἐστὶ δερματικὸς ὃς καλεῖται μῆνιγξ. ἔχει δὲ τὴν λεγομένην παρεγκεφαλίδα μόνος ὁ ἄνθρωπος, ἥτις ἐσχάτη τοῦ ἐγκεφάλου κεῖται, μέρος αὐτοῦ οὖσα. ἔστι δὲ ὁ ἐγκέφαλος ἄναιμος καὶ θιγγανόμενος τοῦ ἀνθρώπου ζώντος ψυχρός. γλῶττα σὰρξ μανή, ἥς τὸ ἄκρον αἰσθητικώτερον τοῦ μέσου· εἴτα ἡ ἐπιλεγόμενη ἐπιγλωττίς· προσπέφυκε δὲ ταύτῃ ὁ λεγόμενος οἰσοφάγος.

Epit 2 13 εἰλήφει δ' οὗτος τὴν ὁμωνυμίαν ἀπὸ τοῦ περὶ αὐτὸν μήκους καὶ τῆς στενότητος. ἔμπροσθεν δὲ τοῦ λεγομένου οἰσοφάγου ἡ λεγομένη τραχεῖα ἀρτηρία κεῖται καὶ αὕτῃ τὴν ἀρχὴν ἔχουσα ἀπὸ τῆς ἐπιγλωττίδος, ἄνω δὲ μᾶλλον νεύουσα κατὰ τὴν τῶν μυκτῆρων ἔκκρισιν· διὸ καὶ ὅταν ἀθρόως πίνωμεν, ἀνασπῶμεν μέρος τι τοῦ ὑγροῦ διὰ τῶν μυκτῆρων.

Epit 2 14 ἔστι δὲ φύσει <ἡ> ἀρτηρία χονδρώδης καὶ ὀλίγαιμος. μέση οὖν κεῖται τῶν στομάτων τοῦ οἰσοφάγου καὶ τῆς τραχείας ἀρτηρίας ἡ ἐπιγλωττίς, ἥτις ἐν τῷ καταπίνειν τὴν ξηρὰν τροφήν ἐπιπωματίζει τὴν ἀρτηρίαν κωλύουσα ὧν οὐ δέον αὐτήν ἐστι λαμβάνειν. συμβαίνει δὲ ἐμπνευματουμένης τῆς ἀρτηρίας ὑπὸ τοῦ ἐκτὸς πνεύματος εὐθέως διίστασθαι καὶ εἰς τὸν πνεύμονα διαδίδοσθαι· διαδίδεται γὰρ τὸ πνεῦμα εἰς τὰς τούτου ὁπὰς. ἔχει γὰρ ὁ πνεύμων διαφύσεις χονδρὰς εἰς ὅζῃ συναγομένας, ἐκ δὲ τῶν διαφύσεων τὰ τρήματα ἐκ μεγάλων εἰς ἐλάχιστα διαδιδόμενα· ἔχει δὲ καὶ ἐκφύσεις ἡ προειρημένη ἀρτηρία προσηνωμένας τῇ καρδίᾳ,

ἰνώδεις <καὶ χονδρώδεις> καὶ πιμελώδεις καθ' ἃ δὲ μέρη συνήνωται, κοιλία ἐστίν. ὅθεν ἐμπνευματουμένης τῆς κοιλίας συνδίσταται ἡ καρδία, δῆλον ὡς δεχομένη τὸ πνεῦμα παρ' αὐτῆς. τοῦτο δὲ τεθεώρηται ἐπὶ τῶν μειζόνων ἀνατομῶν. ἡ μὲν οὖν ἀρτηρία τοῦτον ἔχει τὸν τρόπον καὶ οὕτως δέχεται τὸ πνεῦμα καὶ ἀφήσιν· ἄλλο δὲ οὔτε ὑγρὸν οὐδὲν οὔτε ξηρὸν ἐπιδέχεται· ἡ δὲ δεξαμένη πόνον παρέχει ἕως οὗ ἀναβήξῃ καὶ ἀναβάλῃ τὸ κατελθόν.

Epit 2 16 Ὁ δὲ στόμαχος καὶ αὐτὸς ἄνωθεν ἔχων ἀπὸ τῆς ἐπιγλωττίδος, ὡς προεῖπον, ἔχεται τῆς τραχείας ἀρτηρίας, συνεχῆς ὣν τῇ ῥάχει ὑμέσι λεπτοῖς, ἀποτελευτᾷ δὲ διὰ τοῦ ζώματος εἰς τὴν κοιλίαν τὴν λεγομένην ἄνω, νευρώδης ὣν τῇ φύσει καὶ τάσιν ἔχων. ἡ δὲ ἄνω κοιλία ὁμοία ἐστὶ τῇ κυνεῖα κοιλίᾳ· οὐ γὰρ πολλῶ τοῦ ἐντέρου ἡμῶν εὐρυτέρα ἐστίν, ἀλλ' οἶον ἔντερον εὗρος ἔχον ἐστί.

Epit 2 17 διὰ δὲ τὸ τοιαύτην ἔχειν ἡμᾶς τὴν ἄνω κοιλίαν μόνος ὁ ἄνθρωπος καὶ ὁ κύων ἐμεῖ. στενῆς γὰρ οὔσης καὶ ὀρθῆς καὶ κόλπον μὴ ἐχούσης, ἡ ἐπάνοδος ἡ τῶν σιτίων κατ' εὐθυπορίαν ἐπὶ τὸν στόμαχον εὐκόπως παραγίνεται· τοῖς δὲ ἔχουσιν εὐρείας καὶ σκολιὰς τὰς κοιλίας οὐ ῥαδίως συμβαίνει. ὑπόκειται δὲ τὸ ἔντερον τῇ κοιλίᾳ διπλοῦν εἰλιγμένον, ἐπιεικῶς πλατύ· περὶ δὲ τοῦ μεγέθους αὐτοῦ οὐδὲν εἴρηκεν ὁ Ἀριστοτέλης.

Epit 2 19 Ἡ δὲ λεγομένη κάτω κοιλία ἐκπέφυκε μὲν ἐκ τοῦ ἐντέρου, ὁμοία δέ ἐστι τῷ σχήματι τῇ ὑεῖα· πλατεῖα γὰρ ἐστὶ καὶ κοίλη. τὸ δ' ἀπ' αὐτῆς πρὸς τὴν ἔδραν παχὺ καὶ βραχὺ ὑπάρχει, ὃ δὴ καὶ ἀρχὸν καλοῦσι. τὸ δὲ λεγόμενον ἐπίπλοον ἀπὸ μὲν τῆς ἄνω κοιλίας ἥρτηται, ἔστι δὲ τὴν φύσιν ὑμὴν πιμελώδης.

Epit 2 20 ὑπεράνω δὲ τῶν ἐντέρων τὸ μέσον ὑμενωδὲς ἐστὶ καὶ πῖον, ἐξήρτηται δὲ ἐκ τῆς μεγάλης φλεβὸς καὶ τῆς καλουμένης ἀορτῆς, καὶ διὰ τούτου φλέβες πολλαὶ καὶ λεπταὶ κατατείνουσι πρὸς τὴν τῶν ἐντέρων φύσιν. τὰ μὲν οὖν περὶ τὸν στόμαχον καὶ ἀρτηρίαν καὶ ἔτι περὶ τὴν κοιλίαν καὶ ἔντερα τοιοῦτον ἔχει τὸν τρόπον. Ἡ δὲ καρδία κεῖται μὲν παρὰ τὸν ἀριστερόν μαστόν, τοῖς δ' ἄλλοις ζώοις ἐν μέσῳ πᾶσι κεῖται, ἔστι δὲ στρογγυλωτέρα τῶν ἄλλων, καὶ ἔχει τὸ ὅξυ αὐτῆς ἔμπροσθεν.

Epit 2 21 ἔχει δὲ ἐν αὐτῇ, φησί, κοιλίας τρεῖς, ἀλλ' οὐ καθάπερ οἱ πολλοὶ ἔφασαν τῶν ἱατρῶν δύο, ὧν τὴν μὲν μεγίστην ἐν τοῖς δεξιοῖς, τὴν δὲ ἐλαχίστην ἐν τοῖς ἀριστεροῖς, σύμμετρον δὲ τὴν μέσην. κάτωθεν δὲ ἐκ τῆς προσφύσεως τῆς καρδίας κατὰ μὲν τὴν μεγίστην αὐτῆς κοιλίαν, λέγω δὴ τὴν ἐν τοῖς δεξιοῖς, προσήρτηται ἡ μεγάλη λεγομένη φλέψ, κατὰ δὲ τὴν μέσην αὐτῆς κοιλίαν προσήρτηται ἡ καλουμένη ἀορτὴ φλέψ. φέρουσι δὲ καὶ εἰς τὸν πνεύμονα πόροι λεπτοὶ ἀπὸ τῆς καρδίας, καὶ σχίζονται κατὰ πάντα τὸν πνεύμονα, οἵτινες τῇ καρδίᾳ, ὡς προεῖπον, διαδιδόασιν τὸ πνεῦμα.

Epit 2 22 ἔχει δὲ ἐν ἐκάστη κοιλίᾳ ἡ καρδία αἷμα πολὺ καὶ παχὺ, λεπτότατον δὲ ἐστὶ τὸ ἐν τῇ μέσῃ. Ὁ δὲ πνεύμων προσήρτηται μὲν τῇ ῥάχει, νεύει δὲ μᾶλλον εἰς τὰ ἀριστερά, ὁμοῖος δέ ἐστι κατὰ τὸ κύρτωμα βοεῖω.

Epit 2 23 οὔτε πολυσχιδὴς ἐστὶν οὔτε λεῖος, ἀλλὰ πολλὰς ἀνωμαλίας ἐν ἑαυτῷ ἔχων κινεῖται συνεχῶς. πῇ μὲν γὰρ διίσταται, πῇ δὲ συστέλλεται, ὅθεν καὶ ἀθεράπευτος· τῇ γὰρ πυκνοτέρᾳ κινήσει ἐναντία πᾶσα θεραπεία ἐπ' αὐτοῦ. ἔχει δὲ ἐν ἑαυτῷ αἷμα πλεῖστον.

Epit 2 24 οἱ δὲ νομίζοντες αὐτὸν εἶναι κενὸν διηπάτηνται θεωροῦντες τοὺς ἐξαιρουμένους ἐκ τῶν ἱερείων κενοὺς αἵματος, οὐ γινώσκοντες <δ'> ὅτι ὑπὸ τὴν σφαγὴν ἐκκρίνεται ἐξ αὐτῶν τὸ αἷμα. ὑπὸ δὲ τὸν πνεύμονα ἐστὶ τὸ διάζωμα· οἱ δὲ διάφραγμα, ἄλλοι δὲ φρένας προσαγορεύουσιν· ὑμὴν νευρώδης.

Epit 2 25

- καὶ πρὸς μὲν τὰς πλευρὰς ἀμφοτέρας καὶ τὸ ὑποχόνδριον καὶ τὴν ῥάχιν συνηρτημένος ἐστίν, ἐν μέσῳ δὲ ἔχων λεπτά. ὑπὸ δὲ τοῦτο ἐν τοῖς δεξιοῖς κεῖται τὸ ἥπαρ, τῷ σχήματι στρογγύλον μᾶλλον καὶ οὐ μακρόλοβον, τὸ δὲ ποσάλοβόν ἐστιν οὐκ ἔτι εἶρηκεν ὁ Ἀριστοτέλης.
- Epit 2 26 καὶ ἐπὶ μὲν πολλῶν φησιν οὐκ ἔχον ἐφ' ἑαυτῷ χολὴν τεθεώρηται, ἀλλὰ παρὰ τῷ ἐντέρῳ ἐπὶ δὲ ὀλίγων τοῦτο ὥπται. ἐκ δὲ τῶν εὐωνύμων σπλὴν μέλας, λεπτός, ἄνισος, πλατύς. Οἱ δὲ νεφροὶ πρὸς τῇ ῥάχει κεῖνται, ὅμοιοι τοῖς ὑείοις, ἀνωτέρω δὲ ὁ δεξιὸς κεῖται, καὶ ψαύει ἄκρου τοῦ ἥπατος, καὶ ἐλάττω πιμελὴν ἔχει.
- Epit 2 27 ἔχουσι δὲ καὶ κοιλίαν ἐν ἑαυτοῖς. ἐκ δὲ τῶν κοιλιῶν τούτων καθήκουσιν εἰς τὴν κύστιν πόροι, δύο μὲν νεανικοί, ἄλλοι δὲ λεπτοὶ φλεβώδεις, καὶ ἐξήρτηνται <φλέβες> μέγεθος ἔχουσαι. τῷ δὲ ἐκ τῆς κύστεως τραχήλῳ συνήνῳται τὸ αἰδοῖον, ἐκ δὲ τούτου ὄρχεις ἐν ὁσχέῳ κεῖνται. Τὸν αὐτὸν δὲ τρόπον καὶ ἐν τῇ θηλείᾳ πέφυκε πάντα τὰ αὐτὰ καὶ παραπλήσια· διαφέρει δὲ οὐδὲν ἢ ταῖς ὑστέραις.
- Epit 2 29 ἔστι δὲ ἡ φύσις τῆς ὑστέρας νευρώδης, ὀλίγην σαρκὸς μοῖραν ἔχουσα ἐντός· ἡ δὲ θέσις αὐτῆς μεταξὺ ἀρχοῦ καὶ κύστεως, μικρὸν ὑπεράνω τῆς ἥβης· τὸ δὲ σχῆμα αὐτῆς ἐκ τῶν ὑπογραφῶν τῶν ἐν ταῖς ἀνατομαῖς θεωρεῖται. συγκινεῖται δὲ ὁ τράχηλος τῆς μήτρας τῇ διανοίᾳ καθάπερ καὶ τὸ τοῦ ἀνδρὸς αἰδοῖον πρὸς τὰς ἐπιθυμίας ἀναχωροῦν, ἄνω καὶ κάτω.
- Epit 2 30 ἔστι δὲ ὅτε καὶ ἀπροαιρέτως καὶ εἰς τὰ δεξιὰ καὶ εἰς τὰ εὐώνυμα ἀναβαίνει οὐ μόνον ὁ τράχηλος αὐτῆς, ἀλλὰ καὶ τὸ ὅλον κύτος· εἰσὶ δὲ αἷς καὶ ἀνεδιπλώθη καὶ πρὸς τὴν ἐπιφάνειαν ἦλθεν. ἀλλὰ περὶ μὲν τῶν μορίων τῶν ἐντός καὶ ἐκτός ὡς ἐν ἐπιδρομῇς μέρει ἐπὶ τοσοῦτόν μοι ἐπιτετροχάσθω. Ἄρχεται δὲ ὁ ἄρρην φέρειν τὸ σπέρμα περὶ τὰ δεκατέσσαρα ἔτη γενόμενος, ὅτε καὶ ταῖς θηλείαις τὰ καταμήνια δειγματίζει.
- Epit 2 32 γεννᾷ δὲ ὁ μὲν ἄρρην εἰκοσαετής, ἡ δὲ θήλεια τεσσαρεσκαίδεκαετής. ὀχεύει δὲ ὁ μὲν ἄρρην πᾶσαν ὥραν τοῦ ἔτους καὶ ἡ θήλεια ὀχεύεται, ἀλλ' οὐχ ἐστῶτές εἰσιν οἱ χρόνοι αὐτοῖς, καθάπερ καὶ τοῖς ἄλλοις ζώοις· ὀρμητικώτεροι δὲ εἰσιν οἱ μὲν ἄρρενες πρὸς συνουσίαν ἐν τῷ χειμῶνι, αἱ δὲ γυναῖκες τῷ θέρει.
- Epit 2 34 χρόνοι δὲ ἰστάμενοι ταῖς κυούσαις καθάπερ τοῖς ἄλλοις ζώοις οὐκ εἰσίν, ἀλλ' αἱ μὲν ἐπτά μῆνας κυήσασαι ἔτεκον, αἱ δὲ ἐννέα, αἱ δὲ δέκα καὶ τοῦ ἐνδεκάτου τινὲς προσέλαβον. ὅρος δὲ τοῦ γεννᾶν τοῖς μὲν ἀνδράσιν ἕως πεντήκοντα καὶ ἐξήκοντα ἐτῶν, γυναικὶ δὲ ἕως πέντε καὶ τεσσαράκοντα· ἤδη μὲν οὖν πεντηκονταετής τις γενομένη συνέλαβε. τίκτει μὲν οὖν γυνὴ καὶ τέσσαρα καὶ πέντε καθάπερ ἐν Ἀθήναις ἡ τεκοῦσα πέντε τόκους ἀνὰ πέντε ἄρρενας.
- Epit 2 36 Καὶ περὶ μὲν κυήσεως καὶ χρόνου οὐκ αἰεὶ οὕτως, περὶ δὲ ἐκτέξεως καὶ διδύμων καὶ τερατωδῶν καὶ πῶς ἄρρεν ἢ θήλυ καὶ περὶ τροφῆς βρέφους καὶ ἀπογαλακτίσεως καὶ καταμηνίων ἐπισχέσεως καὶ τὸ ὅλον τῆς τοῦ σπέρματος οὐσίας καὶ πόθεν φέρεται κατὰ τὸ οἰκεῖον ἐν τῷ πρὸ τούτου συντάγματι καταριθμήσας ἐξεθέμην. Ἔστι δὲ ὁ ἄνθρωπος καὶ μονήρης καὶ συναγελαστικός· ἐπαμφοτερίζειν γὰρ δύναται.
- Epit 2 37 λέγοι δ' ἂν τις καὶ αὐτὸν ἀμφίβιον εἶναι. καὶ γὰρ ἐν τῷ ξηρῷ καὶ ὑγρῷ παρὰ μέρος εἰσὶν οἱ διαιτῶνται καθάπερ ἐν Αἰγύπτῳ καὶ ἐν πολλοῖς τόποις· ἡμέρας μὲν γὰρ ἐν τῷ ὑγρῷ, νυκτὸς δὲ ἐπὶ τῆς χέρσου. τροφή δὲ αὐτοῖς ὅσα παρὰ τὸν ποταμὸν καὶ τὰ ἔλη φύεται. Ἔστι δὲ τὸ ἦθος ἡ γυνὴ ὡς ἐπὶ πολὺ ἀνδρὸς ἐλεημονεστέρα καὶ ἀριδάκρυον· ἔστι δὲ καὶ φθονερωτέρα καὶ μεμψίμοιρος καὶ φιλολοιδωρωτέρα καὶ πληκτικωτέρα μᾶλλον.
- Epit 2 38 ἔστι δὲ καὶ δύσφημον τὸ θήλυ καὶ δυσέλπιστον καὶ ἀναιδέστερον καὶ εὐαπατητότερον καὶ μνημονικώτερον καὶ ἀκινήτοτερον καὶ τροφῆς ἐλάττονος δεῖται. παρεκτικώτερον δὲ καὶ μεγαλοψυχώτερον τὸ ἄρρεν. γνωσθεῖν δὲ ἄμεινον καὶ ἐκ τοῦ προσώπου τὰ ἦθη οὕτως.
- Epit 2 39

μέτωπον τὸ μὲν μέγα βραδυνόου ἦθους σημείον, τὸ δὲ μικρὸν εὐκινήτου, τὸ δὲ πλατὺ ἐκστατικοῦ· τούτων δὲ τὸ μέσον ἄριστον. ὀφρύες αἱ μὲν ἐπ' ὀρθοῦ κείμεναι μαλακὸν καὶ χρηστὸν ἦθος ὑπογράφουσιν, αἱ δὲ πρὸς τὴν ῥίνα κεκλασμέναι στρυφνόν, αἱ δὲ πρὸς τοὺς κροτάφους κεκλασμέναι εἴρωνα, αἱ δὲ κατεσπασμέναι φοβερόν. κανθοὶ οἱ μὲν μικροὶ καλοῦ ἦθους σημείον, οἱ δὲ κρεώδεις πρὸς τῷ μυκτῆρι πονηροῦ. καὶ ἐὰν μὲν ὅλος ὁ ὀφθαλμὸς ἕξω ἐξίσχη ἀναιδοῦς ἦθος· μικρὸς δὲ ὑπάρχων πανούργου καὶ ἀβεβαίου, ὁ δὲ μέσος ἄριστος. ἀλλὰ ταῦτα μὲν ὑπογραφῆς χάριν εἰρήσθω, πλειόνων δυναμένων λέγεσθαι. Ὅτι ἀνθρώπου ἀσίτου δῆγμα δυσίατον καὶ ἰχώρ ἀνθρώπειος προσεγγίσας ἄλλω κακόν τι ποιεῖ.

Epit 2 41 πτύελον δὲ ἀνθρώπου ἀναιρεῖ καὶ θαλασσίους σκολοπένδρας. ἐν δὲ Λιβύῃ γένος ἀνθρώπων ἐστὶν οὐδὲν ἡμῶν διαφέρον, τὸ <δὲ> σῶμα ξένον τι ἔχει· τὰ γὰρ δάκνοντα τῶν θηρίων οὐδὲν αὐτοὺς ἀδικεῖ.

Epit 2 42 ὄφρεως γοῦν καὶ φαλαγγίου καὶ σκορπίου δακόντος αὐτούς, ἐκεῖνο μᾶλλον εἰς ἀναισθησίαν ὑπνοποιὸν κατολισθαίνει. ἐλέγχουσι δὲ καὶ τὰ νόθα τέκνα ἀπὸ τῶν γνησίων· προσφέρουσι γὰρ αὐτὰ τοῖς θηρίοις καὶ δάκνονται· καὶ τὰ μὲν γνήσια οὐ πάσχει, τὰ δὲ νόθα ξένης ὄντα γενέσεως ἀποθνήσκει φαρμασσόμενα. Ὅτι, φησί, πλησίον τῶν ἀδίψων ἰχθυοφάγων οἱ κατοικοῦντες ὥσπερ ἀπαραβάτων σπονδῶν μεταξὺ τεθέντων αὐτῶν τε καὶ τῶν φωκῶν, οὔτε αὐτοὶ τὰς φώκας σίνονται οὐδὲ ὑπ' ἐκείνων οὔτοι βλάπτονται, ἀλλὰ καὶ ἀλλήλων θήρας ἀνεπιβουλεύτους τῷ θηράσαντι ἐκάτερον γένος συντηρεῖ, καὶ συναναστρέφονται οὕτως ἀλλήλοις ὥς μόλις ἂν εὐρεθεῖεν πρὸς ἀνθρώπους συμβιοῦντες ἄνθρωποι.

Epit 2 44 Ὅτι τῶν ἰχθυοφάγων οἱ μὲν σκηνώμασι τοῖς σπηλαίοις οὐ τετραμμένοι πρὸς μεσημβρίαν διὰ τὸ πνιγῶδες, ἀλλὰ τοῖς ἀπεστραμμένοις αὐτὴν χρῶνται· οἱ δὲ ὑπὸ ταῖς τῶν ἰχθύων πλευραῖς, φυκία ἐπιβάλλοντες αὐτοῖς· οἱ δὲ τὰς τῶν ἐλαίων κορυφὰς ἀλλήλαις συνάπτοντες, εἴτα χρῶνται σκηνώμασι. τὴν δὲ τοιαύτην ἐλαίαν καρπὸν φέρειν φησὶ κασταναΐκῳ καρύω προσημερεῖ. τὸ δὲ τέταρτον τῶν ἰχθυοφάγων γένος τὴν οἴκησιν ἔχει τοιαύτην. ἄμμου φόρτος ἅπλετος ἐκ τοῦ παντὸς αἰῶνος, ὄρει παραπλήσιος, σεσώρευται, καὶ πᾶς οὗτος ὑπὸ τοῦ προσβάλλοντος αἰὲ κύματος σκληρῶς πεπιλημένος, ὥστε ὁμογενοῦς ὄγκου καὶ μίαν φύσιν ἔχοντος διὰ τὴν μίξιν καὶ συμπλοκὴν τῆς ἄμμου μηδὲν παραλλάσσειν· εἴτα ὑπονόμους αὐτοῖς ἀνδρομήκεις ὀρύττουσι, τὸν μὲν κατὰ κορυφὴν ὄγκον ἐῶντες ὠχυρῶσθαι καὶ στέγην διὰ τῆς εἰρημένης συνδέσεως ἔχοντες, ἐκ δὲ τοῦ κάτωθεν ἐδάφους παραμήκεις αὐλῶνας κατασκευάζοντες, πρὸς ἀλλήλους πάντοθεν συντετρημένους, ἐν οἷς τέως μὲν τινες τὰ πρὸς τὸν ἄνεμον φωτίσαντες ἄγουσιν ἡσυχίαν, ἐπὰν δὲ πλημμυρὶς ἐπέλθῃ, τὰ πρὸς τὴν ἄγραν ὡς προεῖρηται, παρασκευάζονται. τοὺς μέντοι τελευτῶντας αὐτῶν οὐδεμιᾶς ἀξιοῦσι προνοίας, ἀπαθῇ πρὸς τὸν ἐκ δόξης ἔλεον κεκτημένοι τὴν γνώμην· διὸ καὶ κεῖσθαι ἐρριμμένους ἐῶσιν, ἕως ἂν ἄμπωτις ἐπιγενομένη τροφὴν εἰς τὴν θάλασσαν κομίσῃ τούτους τοῖς ἰχθύσι. Περὶ ἐνίων ἄπορον παρεχόντων τὸν ὅθεν ἐπωκῆκας τρόπον.

Epit 2 45 Ὅτι, φησὶν, ἐνίους τῶν ἀπὸ τῆς θαλάττης σιτουμένων μετὰ τῶν ἄλλων καὶ τοῦτο ἔχειν παραδοξότερον καὶ εἰς λογικὴν καταχωρῆσαι πίστιν οὐ ῥάδιον. οὔτε γὰρ πόθεν εἰς τὸν χώρον, ἐν ᾧ οἰκοῦσιν, ἀφίκοντο ἔστιν ἐπιγνῶναι οὔτε ὅπως, λισσῆς μὲν πέτρας ἄνωθεν ἐπεξευγμένης, ἐκ πλαγίου δὲ κρημνῶν ἀφαιρουμένων τὰς παρόδους, τὴν δὲ ἀπέναντι πᾶσαν ὀρίζοντος, ὃ καὶ πεζῇ μὲν ἐλθεῖν παντελῶς, ὡς εἶπον, ἀδύνατον, σχεδίασις δὲ ὁμοίως ἀπορία τῶν παρ' ἡμῖν ἐξ ἴσου ἄπορον. τούτων δὲ ὑφ'esτώτων, φησί, λοιπὸν εἰπεῖν ὡς αὐθιγενεῖς εἰσι μνήμην τοῦ πρώτου σπέρματος οὐ λαβόντες, αἰὲ δὲ ὑπάρχοντες ὃν τρόπον ἐνίοι τῶν καλουμένων ὠρίσαντο φυσικῶν. Ὅτι τῶν στενῶν ἐπέκεινα, φησί, τῶν συγκλειόντων τὴν Ἀραβίαν καὶ τὴν ἀπέναντι χώραν νῆσοι κεῖνται σποράδες, ταπειναὶ πᾶσαι, μικραὶ τῷ μεγέθει, τὸ πλῆθος ἀμύθητοι, καρπὸν οὐδένα γεννῶσαι πρὸς τὸν βίον, οὔτε ἡμερον οὔτε ἄγριον,

ἀπέχουσαι μὲν τῆς εἰρημένης ἡπείρου σταδίους ὡς ἑβδομήκοντα, τετραμμένοι δὲ πρὸς τὸ δοκοῦν πέλαγος παρεκτείνειν τὴν Ἰνδικὴν καὶ Γεδρωσίαν.

Epit 2 46 ἐνταῦθα κύμα μὲν οὐ γίνεται, ἀλλὰ ἄλλη μὲν ἄλλης προκαθημένη τὸν κλύδωνα τοῖς ἀκρωτηρίοις λαμβάνει· ἀέρων δὲ τὸν ἄριστον δοκοῦσιν ἔχειν. ταύτας ἄνθρωποι κατανέμονται ζῶντες βίον τοιοῦτον. ἐν τῷ παρήκοντι πελάγει, τραχεῖ τε καὶ χειμερίῳ ὑπάρχοντι τελείως, γίνεται τῷ πλάτει καὶ τῷ μεγέθει πλῆθος ἄπιστον χελωνῶν ἃς θαλαττίας πάντες νομίζομεν. αὗται νυκτὸς μὲν ἐν τῷ βυθῷ νέμονται, καὶ ἡμέρας διὰ τὴν ἐν ταῖς νήσοις ἡσυχίαν καὶ γαλήνην ἀφικόμεναι κοιμῶνται, καὶ τοῦτο ποιοῦσι πρὸς τὸν ἥλιον μετέωροι, ταῖς κατεσκευασμέναις πορθμίσις ὁμοιοπαθεῖς. ταύτας κατ' ἐκεῖνο καιροῦ <οἱ> ἐπιχώριοι τέχνη καὶ σπουδῇ καὶ μερίμναις εἰς τὴν χέρσον ἐκβαλόντες, τὰ μὲν ἐντὸς ἅπαντα σιτοῦνται βραχὺν παροπτήσαντες ἐν τῷ καύματι χρόνον, τοῖς δὲ κύτεσι χρῶνται τὰς σκηνώσεις, καθιστῶντες οἶονεῖ καλύβας ἐφ' ὕψηλοῖς τόποις πρηγεῖς· καὶ πρὸς τοὺς διάπλους δὲ ὑδρείας ἔνεκα κέχρηται αὐτοῖς, ὥστε εἶναι τὸ αὐτὸ ναῦν, οἰκίαν καὶ ἀγγεῖον καὶ τροφήν τοῖς εἰρημένοις ἀνθρώποις. Ὅτι οὐ πολὺ διεστῶτες τοῦ εἰρημένου γένους σύμμετροι τῷ ἀριθμῷ βίον ἔχουσι τοιοῦτον.

Epit 2 47 ἐκ τῶν ἐκριπτουμένων εἰς τὴν χέρσον κητῶν ἀποζῶσι, σπανιζούσης δὲ αὐτοῖς τῆς τοιαύτης σιτήσεως (γίνεται δὲ πολλάκις) ἐκ τῶν ὀστῶν τοὺς τε χόνδρους καὶ τὰ ἄκρα τῶν πλευρῶν κατεργαζόμενοι τὴν ἔνδειαν, εἰ καὶ χαλεπῶς, ὅμως παραμυθοῦνται. τὰ μὲν οὖν τῶν ἰχθυοφάγων γένη, φησὶν, ἃ κατειλήφαμεν, μυρίων ὄντων ἃ τὴν ἡμῶν διέφυγε γνῶσιν, τοσαῦτα. Ὅτι τῆς ζωῆς ἡμῶν ἡμῖν ἐφεστῶσης ἐν τε τοῖς περιττοῖς καὶ τοῖς ἀναγκαίοις, τὰ εἰρημένα γένη τῶν ἰχθυοφάγων τὰ μὲν ἄχρηστα περιγεγράφασι, τῶν δὲ καθηκόντων οὐδὲν ἐλλείπουσι, τῇ θεῖᾳ πρὸς τὸ ζῆν ὁδῷ βραβευόμενοι πάντες, οὐ τῇ παρασοφιζομένῃ ταῖς δόξαις τὴν φύσιν.

Epit 2 48 οὐ γὰρ ἀρχῆς ἱμειρόμενοι τυχεῖν ἀγωνία φιλονείκῳ καὶ δυστυχεῖ συνέχονται, οὐδὲ πλεονεξίας ἐρῶντες πολλὰ μὲν ἄλλους δρῶσι, πολλὰ δὲ πάσχουσι τῶν οὐκ ἀναγκαίων οὐδὲ † ἐχθροῖς ἀνθιστάμενοι μείζουσιν ἐπὶ βλάβῃ σώματος χρῶνται πολεμίου, σφάλλονται δὲ ἐν εὐτυχίαις οἰκείων· οὐδὲ ναυτιλλόμενοι, κέρδους ἔνεκα τὸ ζῆν ὑπερτείναντες, προσπταίσμασι τοῦ βίου μετροῦσι τὴν λύπην, ἀλλὰ μικρῶν δεόμενοι <μικρὰ καὶ πενθοῦσι, τὸ μὲν ἀρκοῦν κτώμενοι> , τὸ δὲ πλεον οὐ ζητοῦντες. ἐνοχλεῖ δὲ ἕκαστον οὐ τὸ ἀγνοούμενον, εἰ μὴ πάρεστιν, ἀλλὰ τὸ βουλευτόν, ὅταν ὑστερίζη τοῦ καιροῦ τῆς [δὲ] ἐπιθυμίας σπευδούσης. οὐκοῦν ἐκεῖνος πάντ' ἔχων ἃ θέλει εὐτυχίσει κατὰ τὸν τῆς φύσεως λογισμόν, οὐ κατὰ τὸν τῆς δόξης. νόμοις δὲ οὐ διοικοῦνται· τί γὰρ δεῖ προστάγματι δουλεύειν τὸν χωρὶς γράμματος εὐγνώμονεῖν δυνάμενον; Ὅτι μετὰ τοὺς ἰχθυοφάγους παρὰ τὸν Ἀσταβάραν ποταμόν, ὃς φέρεται μὲν ἀπὸ τῆς Αἰθιοπίας καὶ τῆς Λιβύης, ἔστι δὲ τοῦ Νείλου πολλῶ ταπεινότερος, συμβάλλων δὲ τὴν οἰκίαν ὁρμὴν τῷ μείζονι ρεῖθρῳ νῆσον ποιεῖ τῇ περιρρύσει τὴν Μερόην· παρὰ γοῦν τὸν εἰρημένον ποταμὸν ἐπ' ἀμφοτέροις κατοικεῖ τοῖς χεῖλεσιν ὄχλος οὐ πολὺς μὲν, τῷ δὲ βίῳ τοιοῦτος.

Epit 2 49 ἐκ τοῦ παρήκοντος ἔλους τὰς ρίζας τῶν καλάμων ὀρύττει, κάπειτα πλύνας καθαρῶς ἐκκόπτει λίθοις πρὸς μέρος, ποιήσας δὲ λεῖον καὶ κολλῶδες † ἐνέπλασεν ἐκμαγίσας καὶ οὐ χειροπληθεῖς ὄγκους, εἴτα ἐν τῷ καύματι παροπτῶν, ταύτην ἔχει προσφοράν. ἔχουσι δὲ οὗτοι κακὸν ἄφικτον, τοὺς ἐν τοῖς ἔλεσι λέοντας ἐπιτιθεμένους αὐτοῖς. ὑπὸ δὲ τὴν ἐπιτολήν τοῦ κυνὸς γίνεται τι κωνώπων πλῆθος ἄπλετον, τηλικαύτην ἔχον δύναμιν ὥστε τὸν λαὸν εἰς τὰς λιμνῶδεις ὑγρασίας ἀπελθόντα ἐκεῖ μένειν ἀφανῆ. ὑφ' ὧν καὶ οἱ λέοντες ἐκτοπίζονται οὐχ οὕτως ὑπὸ τοῦ δηγμοῦ δηλούμενοι, καίπερ ὄντος ἐπαχθοῦς, ὡς τὸν ἀπὸ τῆς φωνῆς ἦχον ἀλλόφυλον ἀδυνατοῦντες φέρειν. ἀλλὰ ταῦτα μὲν ἀπηγγέλθω τοῦ παραδόξου χάριν· τί γὰρ

ἰδιώτερον <ῆ> λέοντας μὲν ἐκχωρεῖν κώνωψιν, ἀνθρώπους δὲ σώζεσθαι ὑπὸ τοιούτου κινδύνου· Ὅτι τοῖς εἰρημένοις, φησί, τὸ τῶν ὕλοφάγων καὶ τῶν τὰ σπέρματα σιτουμένων ἐγγίζει γένος, βραχεῖαν ἔχον τὴν παραλλαγὴν.

Epit 2 50

οἱ μὲν γὰρ τὸν πίπτοντα καρπὸν ἀπὸ τῶν δένδρων σιτοῦνται ὑπὸ τὴν θερείαν, τὸ δὲ λοιπὸν τῆς πόας ἄπτονται τῆς ἐν τοῖς σκιεροῖς ἄγκεσι γινομένης στερεᾶς τε τὴν φύσιν καὶ καυλὸν ἐκτρεφούσης παρόμοιον ταῖς καλουμέναις βουνιάσιν· οἱ δὲ τῆς ὕλης τὴν ἀπαλὴν σιτοῦνται. οὗτοι τὰς μὲν νύκτας κοιμῶνται τόπον ἀπὸ τῶν ἐκεῖ θηρίων πρὸς ὀχύρωσιν ἐκλελεγμένοι καὶ φυλακὴν ἅμα δὲ ἡλίῳ μετὰ τέκνων καὶ γυναικῶν ἐπὶ τὰ δένδρα πάντες ἀναβαίνουνσι, σπουδῇ καταλαβεῖν ζητοῦντες τοὺς ἄκρους κλῶνας· κάκειθεν τὴν ἀπαλωτάτην ὕλην ἀμέλγοντες εὐμαρῶς σιτοῦνται. τοιαύτην δὲ ἐκ τοῦ παντὸς βίου περιπεποίηνται τὴν ἔξιν, ὥστε καὶ τὰ τῆς ἀναδρομῆς ἄπιστον ἔχειν τὴν θέαν καὶ τὴν συντονίαν οὐ χειρῶν μόνον καὶ δακτύλων καὶ ποδῶν, ἀλλὰ καὶ τῶν μερῶν τῶν ὑπολοίπων ἀπλῶς. μεταπηδῶσι γὰρ εὐπόρως ἀπ' ἄλλου πρὸς ἕτερον ἀκρεμόνα, καὶ τοὺς κλάδους ἀλλήλων πολλάκις ἐν τοῖς ἐπισφαλεστάτοις τόποις ἀφαιροῦνται, καὶ τοιαῦτα ἐνδείκνυνται. ὥστε τὸν ἰδόντα αὐτὸν μὲν ἐκπλήττεσθαι, μὴ μέντοι θαρρεῖν εἰς τοὺς ἀπείρους ἐξαγγέλλειν. καὶ πάντα δὲ κλάδον τοῖς ὁδοῦσιν ἔγχυλον ἀπεργάζονται, καὶ ταῖς κοιλίαις εὐπόρως πέττουσι· καὶ τὸ σφαλὲν ἄνωθεν σῶμα διὰ τὴν ἰσχύτητα οὐ βαρείας τυγχάνει τῆς πληγῆς. οὗτοι δὲ γυμνοὶ μὲν εἰσι πάντες, κοιναῖς δὲ χρῶνται καὶ γυναιξὶ καὶ τέκνοις, πολεμοῦσι δὲ περὶ τῶν τόπων ἀλλήλοις, μεταλλάττουσι δὲ οἱ πλεῖστοι λιμῷ πιεζόμενοι, γλαυκωμάτων περὶ τὰ πεντήκοντα ἔτη τοῖς ὄμμασιν ἐπιτρεχόντων. Ὅτι μετὰ τοὺς εἰρημένους εἰσὶν οἱ παρὰ τοῖς ἐγχωρίοις λεγόμενοι κυνηγέται.

Epit 2 51

οὗτοι δὲ διὰ τὴν τῶν θηρίων φορὰν, ἣν ὁ τόπος ἄπλετον φέρει, ἐν τοῖς δένδρεσι μὲν σκηνοῦσιν, ἐξ ἐνέδρας δὲ ἀγρεύοντες τὰ θηρία τροφὴν ἑαυτοῖς ταῦτα ποιοῦνται. εἰσὶ καὶ τοξεῖας ἐπιστήμονες. ἐπὰν δὲ θήρας ἀπορῶσι, τοῖς δέρμασι τῶν προτεθηραμένων τὴν ἔνδειαν ἀναπληροῦσι, βρέξαντες τὰς βύρσας καὶ ἐπ' ἀνθρακιὰν κούφην ἐπιβαλόντες, εἴτα σποδιάσαντες καὶ εἰς διαίρεσιν ἀγαγόντες. Ὅτι μετὰ τοὺς εἰρημένους, πολὺ τούτων ἀφεστῶτες καὶ πρὸς ἐσπέραν μᾶλλον ἀνατείνοντες, εἰσὶν οἱ ἐκ τῆς τῶν ἐλεφάντων θήρας τὸν βίον ποιοῦνται.

Epit 2 52

οἱ μὲν ἀπὸ δένδρων ἐφ' ὧν κάθηνται σκοποῦντες τὰς παρόδους τῶν θηρίων, ταῖς μὲν χερσὶ τῆς οὐρᾶς λαβόμενοι, τοῖς ποσὶ δὲ πρὸς τὸν μηρὸν τὸν ἀριστερὸν ἐπιβαίνουσιν· εἴτα πελέκει, ὃν ἐπιτήδειον καὶ ἔτοιμον ἔχουσι, τὴν δεξιὰν ἰγνὺν πυκναῖς ταῖς πληγαῖς χρώμενοι νευροκοποῦσιν· οὕτω δὲ ἐκτενῶς τῇ μὲν καταφέροντες τῇ δὲ τῆς οὐρᾶς κρατοῦντες ὡς ἄθλου προκειμένου τῆς ψυχῆς· ἡ γὰρ ἀποκεῖναι ἐχρῆν ἢ τελευτᾶν, ἄλλην τοῦ καιροῦ διεξόδον οὐκ ἔχοντος. ἐπὰν δὲ τὸ ζῶον ἐκ τῆς πληγῆς καὶ τῆς αἱμορραγίας πέσῃ, οἱ συνθηραταὶ παραγίνονται ἐπὶ τὸ πτώμα, καὶ τοῦ θηρίου ζῶντος ἔτι παρατέμνοντες ἐκ τῶν ὀπισθίων τὰς σάρκας εὐωχοῦνται, τὸν ἔσχατον τοῦ καταπονηθέντος οὕτως ὑπομένοντος θάνατον. ἀλλ' οἱ μὲν μετὰ τοῦ ἐσχάτου κινδύνου ἐλεφαντοθήρῃ οὗτοι ἕτεροι δὲ θηρῶσιν αὐτοὺς οὕτως. τρεῖς ἄνδρες ἐν μὲν ἔχοντες τόξον, ὁἱστοὺς δὲ πλείους, κεχρισμένους τῇ χολῇ τῶν ὄφρων, ἐστᾶσιν ἐν δρυμῷ παρὰ τὰς τῶν θηρίων διεξόδους. ἐπὰν οὖν προσάγῃ τὸ ζῶον, ὃ μὲν εἷς κατέχει τὸ τόξον τῷ ποδὶ προσβεβηκώς, οἱ δὲ δύο τὴν νευρὰν ἐλκύσαντες ἐκ τῆς ἀπάσης βίας ἀφῆκαν τὸ βέλος, ἓνα σκοπὸν ἔχοντες, ἐπὶ μέσῃ τὴν πλευράν, ὥστε διελάσαι τῆς περιοχῆς ἐντὸς καὶ τοὺς κυρτοὺς τεμεῖν καὶ τρῶσαι τόπους. ἐκεῖθεν τὸ τηλικοῦτον θηρίον ἐλαυνόμενόν τε καὶ σπαραττόμενον διαλύεται καὶ πίπτει. τρίτον δὲ ἐστὶ γένος ἐλεφαντοφάγων οἷ, ἐπειδὰν οἱ ἐλέφαντες τῆς νομῆς ἐμφορηθέντες πρὸς ὕπνον τραπέσθαι ζητῶσιν, (οὐκ ἐπὶ γῆς δὲ ἀναπεσόντες ὑπνοῦσιν, ἀλλὰ τοῖς παχυτάτοις καὶ μεγίστοις δένδρεσι προσανακλίναντες ἑαυτούς, ὥστε τοὺς μὲν δύο πόδας <τοὺς πλησίον> τοῦ στελέχους πρὸς τὴν γῆν ἐλαφρῶς

ὑπερείδεσθαι, τὴν δὲ πλευρὰν τὸ πᾶν σῶμα ἐκδεχομένην ὀχεῖσθαι πρὸς τῇ φύσει τοῦ ξύλου, καὶ τοῦτον τὸν τρόπον τῆς καταφορᾶς τυγχάνειν οὐκ εἰλικρινοῦς, ἀλλὰ παρεψευσμένης, διὰ τὸ προσκεῖσθαι τοῖς βαθέσιν ὕπνοις ἀγωνίαν ἰσχυράν, φθορᾶς ὑποκειμένης παραχρῆμα τῷ σφαλέντι διὰ τὴν ἔκλυσιν τὴν φυσικὴν· οἱ οὖν ἀπὸ τῆς τούτων θήρας τὸν βίον ποιούμενοι, τοὺς δρυμοὺς περιπλανώμενοι καὶ τὴν τοῦ θηρίου κοίτην ἐπισημνάζοντες, ἐκ τῶν ὀπισθεν τοῦ δένδρου τόπων πρίζουσιν ἕως ἂν μήτε κλίνοιτο πᾶν μήτε ἰσχυὸν ἄγαν καὶ ἰσχυρὸν ἀπολείποιτο, μένει δὲ ἐστηκὸς ἐπὶ βραχείας ῥοπῆς.

Epit 2 53 τὸ δὲ ζῶον ἀπὸ τῆς νομῆς ἐπὶ τὸν συνήθη τόπον τῆς κοίτης ἀνακλινόμενον αἰφνιδίον τε πίπτει τοῦ ξύλου κλασθέντος, καὶ πρόκειται τοῖς θηρευταῖς δεῖπνον ἑτοιμον. τὰς γὰρ ὀπισθίους κόψαντες οὗτοι σάρκας, καὶ ποιήσαντες ἕξαιμον τὸ ζῶον, εἴτα νεκρὸν, πρὸς τὴν ἑαυτοῦ χρεῖαν ἕκαστος τὰ μέλη διαιροῦσιν. Ὅτι Πτολεμαῖος ὁ βασιλεὺς πολλὰ τοῖς ἔλεφαντοφάγοις ὑποσχόμενος οὐκ ἔπεισεν ἀποσχέσθαι τῆς βρώσεως αὐτῶν.

Epit 2 55 Ὅτι τούτους τοὺς κυνηγοὺς Πτολεμαῖος ὁ Αἰγύπτου βασιλεὺς, ἀποσχέσθαι τοῦ φόνου τῶν ἔλεφάντων παραινῶν ἵν' ἔχη αὐτοὺς ζῶντας καὶ πολλὰ καὶ θαυμαστὰ αὐτοῖς ὑπισχνούμενος, οὐ μόνον οὐκ ἔπεισεν, ἀλλ' οὐδὲ ἂν τὴν ὅλην ἀλλάξασθαι βασιλείαν πρὸς τὸν ἐφεστῶτα βίον εἰπόντων ἀπόκρισιν ἤκουσεν. Ὅτι τῶν κυνηγῶν τούτων, οὓς οἱ νομάδες Ἀκαθάρτους καλεῖν εἰώθασιν τὸ μὲν πρὸς ἐσπέραν ἀπόσπασμα Αἰθιοπῶν νέμονται οὓς καλοῦσι Σιμούς, τὰ δὲ πρὸς μεσημβρίαν οὐ μέγα ἔθνος οἱ καλούμενοι Στρουθοφάγοι, οἱ ταύτας τέχνη καὶ δόλῳ καὶ ῥοπάλοις θηρεύοντες, ἐκ τούτων βιοῦσι, σιτοῦμενοι μὲν τὰς σάρκας, ἐνδύσει δὲ καὶ στρωμνῇ τοῖς αὐτῶν χρώμενοι δέρμασι.

Epit 2 56 πολεμοῦμενοι δὲ ὑπὸ τῶν Σιμῶν οὗτοι, τοῖς τῶν ὀρύγων κέρασιν ὅπλοις χρῶνται, μεγάλοις καὶ τμητικοῖς οὗσι· τρέφει δὲ ἡ χώρα πολυπληθὲς τὸ ζῶον τοῦτο. Ὅτι τῶν εἰρημένων οὐ πολλὸ διεστώτές εἰσιν οἱ ἀκριδοφάγοι· τὸ <δὲ> ἔθνος βραχύτεροι μὲν τῶν λοιπῶν, ἰσχυροὶ δὲ τοῖς εἵδεσι, μέλανες δὲ ἐξαισίως.

Epit 2 57 ὑπὸ δὲ τὴν ἑαρινὴν ἰσημερίαν, ὅτε λίβες παρ' αὐτοῖς καὶ ζέφυροι πνέουσι παμμεγέθεις, ἀκρίδων πλῆθος ἀμύθητον ἐκ τῆς ἀνιστορήτου μετὰ τῶν ἀνέμων παραγίνεται χώρας, τῇ μὲν δυνάμει τῆς πτήσεως τῶν ὀρνίθων μικρὸν παραλλάττον, μακρὸν δὲ τῷ σώματι. ἀπὸ τούτων τῶν ζῶων τρέφονται πάντα τὸν χρόνον, ἄλλως τε τούτοις καὶ τεταριχευμένοις χρώμενοι. καπνῷ δὲ ταῦτα θηρῶσιν, ἐκ τοῦ ἀέρος ἐπὶ γῆν καταφέροντες. οὗτοι κοῦφοι μὲν εἶναι λέγονται καὶ τοῖς ποσὶν ὀξύτεροι· ζῶσι δὲ οὐ πλείω τῶν τεσσαράκοντα ἐτῶν, ξηρᾶς κοινωνοῦντες τελείως τροφῆς. τελευτῶσι δὲ τοῦ ζῆν <ἀθλιώτερον· ἅμα γὰρ τῷ πλησιάζειν τὸ γῆρας> ἐγγίνεται τοῖς σώμασιν αὐτῶν πτερωτὰ γένη φθειρῶν, ὅμοια μὲν τῷ τύπῳ τοῖς κρότῳσι, βραχὺ δὲ ἐλάττω τῶν ἐν τοῖς κυσὶ φαινομένων, ἀρχόμενα μὲν ἀπὸ τοῦ στήθους καὶ τῆς κοιλίας, ἐπινεμόμενα δὲ συντόμως μετὰ τοῦ παντὸς προσώπου τὴν ἐπιφάνειαν. οἱ τὰ μὲν πρῶτα τοῖς ὑπὸ ψώρας ἡρεθισμένοις ὁμοίως διάκινται, ὕστερον δὲ ἐπιπόνως ἑαυτοὺς σπαράττουσιν· εἴτα τοῦ πάθους εἰς ἀκμὴν ἐλκομένου καὶ μετὰ τῆς τῶν θηρίων ἐκφύσεως καὶ λεπτῶν ἀναχεομένων ἰχώρων, ἀκαρτερήτους ὑφίστασθαι τοὺς ἀθλίους τὰς δριμυτάτας συμβαίνει ὁδύνας. οὗτοι μὲν <οὖν>, εἴτε τοὺς χυμούς, εἴτε τὴν τροφήν, εἴτε τὸν ἀέρα ἔχοντες αἴτιον, οὕτως ἀπόλλυνται. Ὅτι τῶν ἀκριδοφάγων, φησὶν, ἀστυγείτων χώρα πολλὴ καὶ νομὰς ἔχουσα ποικιλίᾳ διαφερούσας, ἔρημος δὲ τελείως καὶ πᾶσι τοῖς περιοίκους ἄβατος, οὐκ ἀπ' ἀρχῆς σπανίσασα ἀνθρωπίνου γένους, ἀλλ' ὑπὸ πλήθους σκορπίων καὶ φαλαγγίων, ἃς τετραγνάθους ὀνομάζουσιν ἔνιοι.

Epit 2 58 τοῦτο γὰρ τὸ φύλον ἔκ τινος ἐπομβρίας λέγουσιν ἐπιπολάσαι, καὶ τῶν ἐνοικούντων πρὸς τὸ κακὸν ἀντισχεῖν οὐ δυναμένων, ἀλλὰ φυγῇ τῶν ἐκ πεσόντων τοῦ ὀλέθρου τὴν σωτηρίαν

άντι τῆς πατρίδος ἐλομένων, ἔρημον ἐξ ἐκείνου γένους ἀνθρώπων τὴν χώραν ἀπολειφθῆναι. καὶ μυῶν πλῆθος ἀρουραίων, ὡς τοῖς περὶ Ἰταλίαν, καὶ στρουθοὶ τὰ σπέρματα κατεσθίοντες, ὡς περὶ Μηδίαν, καὶ βάτραχοι, ὃ γέγονε περὶ τοὺς Αὐταριάτας, καὶ ὑπὸ λεόντων ἐπιπολασάντων πόλεις μετανέστησαν, ὡς ἐπὶ Λιβύης, καὶ πολλὰ ἄλλα ἀνέλπιστα πάθη καταλαβόντα πολλὰς χώρας τῶν οἰκητόρων ἐξηρήμωσαν. Ὅτι ὕστατοι, φησί, τῶν πρὸς μεσημβρίαν οἰκούντων εἰσὶν οὗς Ἑλληνες μὲν Κυναμολγούς καλοῦσιν, οἱ δὲ ἀστυγείτονες, ὡς ἂν τις εἴποι, Ἀγριοβαρβάρους.

Epit 2 59 οὗτοι κομῆται μὲν εἰσι καὶ πώγωνας φέρουσιν ἐξαισίους, κύνας δὲ τρέφουσι πολλοὺς καὶ μεγάλους, ὁμοίως τοῖς Ὑρκανοῖς, καὶ τοὺς ἐπιφοιτῶντας αὐτῶν τῇ χώρᾳ Ἰνδικούς βόας δι' αὐτῶν θηρῶσι, πλῆθος ἐπιφαινομένους ἀμύθητον ἀπὸ τροπῶν χειμερινῶν ἕως μέσου χειμῶνος· εἶτα καὶ τὰς τῶν κυνῶν θηλείας ἀμέλγοντες τῷ γάλακτι τρέφονται, καὶ ἐξ ἄλλων δὲ θήρας ζῶων. καὶ τὰ μὲν τελευταῖα τῶν <πρὸς> μεσημβρίαν τοιαῦτα. Τοῖς Τρωγλοδύταις δὲ τὸ μὲν γένος τῆς συστάσεως τυραννίς, αἱ δὲ γυναῖκες κοιναὶ καὶ οἱ παῖδες μόνῃ δὲ οὐκ ἔξεστι πλησιάσαι τῇ τοῦ τυράννου, τῷ δὲ τολμήσαντι πρόβατον καταθέσθαι τὸ ἐπιτίμιον δίδοται.

Epit 2 60 ἡ δὲ ἀναστροφή αὐτῶν· τὸν μὲν παρ' αὐτοῖς χειμῶνα (ἔστι δὲ οὗτος ὑπὸ τοὺς ἐτησίας) πᾶσαν αὐτῶν τοῦ θεοῦ τὴν χώραν ὕδασι λάβροις ἐπέχοντος, ἀφ' αἵματος καὶ γάλακτος ζῶσιν, εἰς ταῦτ' οὐ μίζαντες καὶ κυλίσαντες ἐν ἀγγείοις εἰκὴ πεπυρωμένοις. ἐπὶ δὲ ἐπιστῇ τὸ θέρος, ἐν τοῖς τελματώδεσιν ἀναστρέφονται χωρίοις, μαχόμενοι πρὸς ἀλλήλους περὶ τοῦ χιλώματος καὶ τὰ πρεσβύτερα τῶν βοσκημάτων καὶ νοσοῦντα δαπανῶσι, διὰ τῶν μαγείρων ταῦτα κτείνοντες οὐς καλοῦσιν Ἀκαθάρτους. οὗτοι ἀνθρώπων μὲν οὐδενὶ περιτιθέασιν τὴν τῶν γονέων κλῆσιν, ταύρω δὲ καὶ βοῖ, τὸν μὲν πατέρα καλοῦντες, τὴν δὲ μητέρα, ὡσαύτως κριῶ τε καὶ προβάτῳ διὰ τὸ λαμβάνειν τὴν τροφήν τὴν καθ' ἡμέραν οὐ παρὰ τῶν τοκέων, ἀλλὰ παρ' ἐκείνων. οὗτοι καὶ ποτῶ ὁ μὲν πολὺς ὄχλος ἀποβρέγματι παλιούρου χρῶνται, οἱ δὲ τύραννοι ἀπὸ τινος ἄνθους σκευασθέντος πίνουσι, παραπλησίον μοχθηρῷ γλυκεῖ. γυμνοὶ δὲ τῷ ἄλλῳ σώματι τυγχάνοντες, τὰ ἰσχία δέρμασιν εἰσι διεζωσμένοι. τὰ δὲ αἰδοῖα τοῖς μὲν ἄλλοις Τρωγλοδύταις ἐστὶν εἰθισμένον περιτέμνεσθαι ὁμοίως τοῖς Αἰγυπτίοις· τοὺς δὲ ὑπὸ τῶν Ἑλλήνων καλουμένους Κολοβούς πᾶν τὸ τοῖς λοιποῖς μέρος περιτομῆς τυγχάνον ξυροῖς ἀφαιρεῖν ἐστὶν ἔθος νηπίων ὄντων, ἐξ οὗ καὶ τὴν εἰρημένην κλῆσιν ἑαυτοῖς περιπεποίηνται. Ἀνθρώπου μόνου καὶ κυνὸς κορεσθέντων ἡ τροφή ἀναπλεῖ.

Epit 2 61 καὶ τοῦ μὲν ἀνθρώπου ἡ καρδία τῷ μαζῷ τῷ λαιῷ προσήρηται, τοῖς γε μὴν ἄλλοις ζώοις ἐν μέσῳ τῷ στήθει προσπέπλασται. Γαμψώνυχον δὲ ἄρα οὐδὲ ἐν οὔτε πίνει οὔτε οὔρεϊ οὔτε συναγελάζεται ἐτέροις.

Epit 2 63 Ἀνθρώπου δὲ ἀσίτου τὸ δῆγμα χαλεπὸν καὶ δυσίατον. λέγονται δὲ οἱ Σκύθαι πρὸς τῷ τοξικῷ ᾧ τοὺς οἶστοὺς χρίουσι καὶ ἀνθρώπειον ἰχώρα ἀναμιγνύναι φαρμάσσοντες, ἐπιπολάζοντά πως αἷματι, ὃν περ ἴσασι ἀπόκριμα αὐτοῖς. τεκμηριῶσαι τοῦτο καὶ Θεόφραστος ἱκανός. Ὅτι Ἀγαθαρχίδης φησὶν εἶναι γένος ἐν τῇ Λιβύῃ τινῶν ἀνθρώπων· καὶ μέντοι καὶ καλεῖσθαι αὐτοὺς Ψύλλους.

Epit 2 64 καὶ ὅσα μὲν κατὰ τὸν ἄλλον βίον τῶν λοιπῶν ἀνθρώπων διαφέρει οὐδέν, τὸ δὲ σῶμα ἔχει ξένον τε καὶ παράδοξον ὡς πρὸς τοὺς ἑτεροφύλους ἀντικρινόμενον. τὰ γάρ τοι ζῶα τὰ δάκνοντα καὶ τὰ ἐγχριπτόντα πάμπολλα ὄντα μὴδὲν αὐτοὺς μόνους ἀδικεῖν. οὔτε γοῦν ὄφεως δακόντος ἐπαΐουσιν οὔτε φαλαγγίου νύξαντος, ὡς τοὺς ἄλλους, εἰς θάνατον οὔτε μὴν σκορπίου κέντρον ἀπερείσαντος. ἐπὶ δὲ ἄρα τούτων προσπελάσῃ τι ἅμα καὶ παραψαύσῃ τοῦ σώματος καὶ ἅμα τι καὶ ὁσμῆς τῆς ἐκείνων ψαύσῃ ἢ σπάσῃ, ὥσπερ οὖν φαρμάκου γευσάμενον

ὑπνοποιοῦ, κάρωσίν τινα ἐλκτικὴν εἰς ἀναισθησίαν ἐμποιοῦντος ἐξασθενεῖ καὶ παρεῖται, ἔστ' ἂν παραδράμῃ ἄνθρωπος. ὅπως δὲ ἐλέγχουσι τὰ ἑαυτῶν βρέφη εἴτε ἐστὶ γνήσια εἴτε καὶ νόθα ἐν τοῖς ἔρπετοῖς βασανίζοντες ὡς ἐν τῷ πυρὶ τὸν χρυσὸν οἱ βάνησοι χρυσοῦργοι, ἀνωτέρω εἶπον. Ὅτι Καλλιᾶς ἐν τῷ δεκάτῳ τῶν περὶ τὸν Συρακούσιον Ἀγαθοκλέα λόγων φησὶ τοὺς κεράστας ὄφεις δεινούς εἶναι τὸ δῆγμα· ἀναιρεῖν γὰρ καὶ ζῶα ἄλογα καὶ ἀνθρώπους, εἰ μὴ παρείη Λίβυς ἀνὴρ, Ψύλλος ὦν τὸ γένος.

Epit 2 65 οὗτος γὰρ ἐάν τε κλητὸς ἀφίκηται, ἐάν τε παρῇ κατὰ τύχην καὶ θεάσεται πράως ἔτι ἀλγοῦντα, τὴν πληγὴν ἣ τὸ δῆγμα παραπτύσας, εἴτα μέντοι τὴν ὁδύνην ἐπράυνε καὶ κατεγοήτευσεν τῷ σιάλῳ τὸ δεινόν. ἐὰν δὲ εὖρη δυσανασχετοῦντα καὶ ἀτλήτως φέροντα, ὕδωρ ἀθρόον σπάσας εἴσω τῶν ὀδόντων καὶ χρησάμενος αὐτῷ τοῦ στόματος κλύσματι, εἴτα τοῦτο εἰς κύλικα ἐμβαλὼν δίδωσι ροφῆσαι τῷ τρωθέντι. ἐὰν δὲ περαιτέρω καὶ τοῦδε τοῦ φαρμάκου κατισχύσῃ τὸ κακόν, ὃ δὲ τῷ νοσοῦντι παρακλίνεται γυμνῷ γυμνὸς καὶ τοῦ χρωτὸς οἱ τοῦ ἰδίου προστρίψας τὴν ἰσχὺν τὴν συμφυῇ, εἴτα μέντοι τοῦ κακοῦ πεποίηκε τὸν ἄνθρωπον ἐξάντη. ἀποχρῶν δὲ ἄρα ὑπὲρ τούτου εἴη ἂν μάρτυς καὶ Νίκανδρος ὁ Κολοφώνιος λέγων· ἔκλυον ὡς Λίβυες Ψύλλων γένος οὔτε τι θηρῶν αὐτοὶ κάμνουσι μυδαλέησι τυπαῖς, οὓς Σύρτις βοσκεῖ θινοτρόφος, εὖ δὲ καὶ ἄλλοις ἀνδράσιν ἡμυναν τύμμασιν ἀχθομένοις, οὐ ρίζαις ἔρδοντες, ἑὼν δ' ἀπὸ σύγχροα γυίων καὶ τὰ ἐπὶ τούτοις. Ἀλλὰ τό γε τῶν Πυγμαίων ἔθνος ἀκούω καὶ ἐκεῖνο καθ' ἑαυτὸ βασιλεύεσθαι· καὶ οὖν καὶ γενέσθαι παρ' αὐτοῖς, ἐκλείποντος τοῦ γένους τοῦ τῶν ἀρρένων βασιλέως, βασιλῖδα τινὰ <καὶ> κρατῆσαι τῶν Πυγμαίων, Γεράναν ὄνομα, ἣν περ οὖν ἐκθεοῦντες οἱ Πυγμαῖοι σεμνοτέραις ἢ κατὰ ἄνθρωπον ἐτίμων τιμαῖς.

Epit 2 66 ἐκ τούτων, φασίν, ἐκείνη τὴν διάνοιαν ἐξηνεμώθη, καὶ τὰς θεὰς παρ' οὐδὲν ἐτίθετο, μάλιστα δὲ τὴν Ἥραν καὶ τὴν Ἀθηνᾶν καὶ τὴν Ἀρτεμιν καὶ τὴν Ἀφροδίτην οὐδὲ ἵκταρ ἔλεγε βάλλειν πρὸς τὸ αὐτῆς κάλλος. οὐκ οὖν ἐμελλεν ἀμαρτήσεσθαι κακοῦ νοσοῦσα τοιαῦτα· κατὰ γὰρ τὸν τῆς Ἥρας χόλον εἰς ὄρνιν αἰσχίστην τὸ εἶδος τὸ ἐξ ἀρχῆς ἡμειψε, καὶ ἔστιν ἡ νῦν γέρανος καὶ πολεμεῖ τοῖς Πυγμαίοις, ὅτι αὐτὴν ἐξέμηναν τῇ πέρα τιμῇ καὶ ἀπώλεσαν. Εἰσὶ δὲ ἐν τοῖς Ἰνδικοῖς οἱ Πυγμαῖοι καλοῦνται.

Epit 2 67 χώρα δ' αὐτῶν πολλὴ μέση ἐν τῇ Ἰνδικῇ καὶ ἀνθρωποὶ εἰσι μέλανες, ὥσπερ οἱ ἄλλοι Ἰνδοὶ καὶ ὁμόγλωσσοι ἐκείνοις, μικροὶ δὲ κάρτα, καὶ οἱ μακρότατοι αὐτῶν εἰσι πῆχεων δύο, οἱ δὲ πλεῖστοι πῆχεος <ἐνὸς> καὶ ἡμίσεος, ἄνδρες καὶ γυναῖκες. ἕως μὲν οὖν ἂν ὦσι παῖδες μικροί, ξύλινα ἱμάτια φοροῦσι, καὶ περιέρχονται οὕτως ἡμφιεσμένοι· ἐπειδὰν δὲ νεανίσκοι γένωνται, κομῶσι, καὶ οἱ ἄλλοι πάντες Πυγμαῖοι κόμην ἔχουσι μακροτάτην μέχρι ἐπὶ τὰ γόνατα καὶ ἔτι κατωτέρω καὶ πώγωνα μέγιστον πάντων ἀνθρώπων, ὥστε ἔλκεσθαί φασιν αὐτοὺς πρὸς τοῖς ποσίν, ἅτε μικρῶν ὄντων, τοὺς πώγωνας, ἐξόπισθεν δὲ τὴν κόμην εἶναι πολὺ κάτωθεν τῶν γονάτων. ἐπειδὰν γοῦν τὸν πώγωνα μέγαν φύσωσιν, οὐκέτι ἀμφιέννυνται οὐδὲν ἱμάτιον, ἀλλὰ τὰς τρίχας τὰς μὲν τῆς κεφαλῆς ὀπισθεν καθιένται, τὰς δὲ ἐκ τοῦ πώγωνος ἔμπροσθεν· ἔπειτα περιπυκασάμενοι τὰς τρίχας περὶ πᾶν τὸ σῶμα ζώννυνται, καὶ οὕτως ἀνθ' ἱματίου ταῖς θριξίν ἀμπέχονται. καὶ τὸ αἰδοῖον σφόδρα μέγα ἔχουσιν, ὥστε ψαύειν τῶν σφυρῶν αὐτοῖς, καὶ παχύ. αὐτοὶ δὲ εἰσι σιμοὶ τε καὶ αἰσχροὶ καὶ οὐδὲν ἐοικότες τοῖς ἄλλοις Ἰνδοῖς. εἰσὶ δὲ καὶ αἱ γυναῖκες αὐτῶν μικραὶ καὶ αἰσχραὶ, ὥσπερ οἱ ἄνδρες καὶ οἱ ἵπποι αὐτῶν εἰσιν ὥσπερ κριοὶ καὶ ὀλίγῳ μείζονες· τὰ δὲ πρόβατα αὐτῶν ἐστὶ μικρὰ ὥσπερ οἱ ἄρνες, καὶ οἱ ὄνοι καὶ οἱ ἡμίονοι καὶ τὰ ἄλλα κτήνη πάντα οὐδὲν μείζω κριῶν. Ὁ ἐλέφας ἐστὶ μὲν ἀμφόδους καὶ πολυσχιδῆς, ἔχει δὲ χαυλιόδοντα ἄνω δύο, πορεύεται δὲ κατὰ διάμετρον χιάζων, ἀλλ' οὐ κατὰ σκέλος.

Epit 2 69

ἔχει δὲ δακτύλους πέντε μικροὺς καὶ οὐκ ἐπὶ πολὺ μῆκος ἐσχισμένους, ἔχει δὲ καὶ τὰ ἐμπρόσθια σκέλη πολλῶ μείζονα τῶν ὀπισθίων. ἔχει δὲ καὶ δύο μαστοὺς κατὰ τὰς μασχάλας καὶ μυκτῆρα ᾧ χρῆται ὡς χειρί.

Epit 2 71 γλῶττα μικρὰ καὶ δυσθεώρητος. ἔχει δὲ καὶ αἰδοῖον ὁ ἄρρην ὅμοιον ἵππῳ, μικρὸν δὲ ὡς καθ' ἑαυτόν· τοὺς δὲ ὄρχεις ἔχει οὐκ ἔξω, ἀλλ' ἐντὸς παρὰ τοῖς νεφροῖς.

Epit 2 73 ἡ δὲ θήλεια τὴν φύσιν ἔχει ὁμοίαν ὄνῳ, ἀναπτυχθεῖσα δὲ τὰ μὲν ἄλλα σπλάγχχνα ἔχει ὅμοια υἱοῖς, μεγέθει διαφέροντα, χολὴν δὲ οὐκ ἔχει πρὸς τῷ ἥπατι, ἀλλὰ πρὸς τῷ ἐντέρῳ. ἄρχεται δὲ τῆς ὀχείας ὁ μὲν ἄρρην ἐτῶν γενόμενος πέντε, ἡ δὲ θήλεια δέκα.

Epit 2 74 ἐν ἐτέροις δὲ ἀντιγράφοις εὐρίσκομεν, ὡς ἄρχεται μὲν ἡ θήλεια ὀχεύεσθαι καὶ ὁ ἄρρην ἐπιβαίνειν ἐτῶν γενόμενος εἴκοσιν. ὀχεύει δὲ συγκαθισάσης τῆς θηλείας· ὁ ἄρρην γὰρ ἐπιβαίνει. κύει δὲ ἔτη δύο· οἱ δὲ μῆνας δεκαοκτώ.

Epit 2 76 τίκτει δὲ ἡλίκον μόσχῳ ἐνιαυσιαίῳ ἔν, καὶ εὐθέως ἐκτεχθὲν θηλάζει τῷ στόματι, ἀλλ' οὐ τῇ προβοσκίδι, εὐθέως δὲ βαδίζει τὸ γεννώμενον καὶ βλέπει. ἔστι δὲ ὁ μὲν ἄρρην ἀνδρειότερος τῆς θηλείας.

Epit 2 77 μάχονται δὲ πρὸς ἀλλήλους τύπτοντες τοῖς ὀδοῦσι, καὶ ὁ ἡττηθεὶς ἐπὶ τοσοῦτον δουλοῦται, ὥστε ἀκούσαντά ποτε τῆς φωνῆς τοῦ νικῆσαντος φεύγειν. καταβάλλει δὲ τοῦτο τὸ ζῶον καὶ τοὺς τοίχους, τοὺς ὀδόντας ὑποβάλλον· καὶ φοίνικας δὲ τύπτων τῷ μετώπῳ κλίνει· μάλιστα δὲ ταῦτα πρᾶττει ὅταν καπρᾶ. ἔστι δὲ τῶν εὐκόπως τιθασευομένων ὑπὸ ἀνθρώπων καὶ πειθαρχούντων εἰς διδασκαλίαν. ἔστι δὲ τὸ ζῶον τοῦτο καρποφάγον καὶ ποηφάγον.

Epit 2 79 πίνει δὲ ὕδωρ θολερόν, καὶ οὐ πίνει ἔαν μὴ πρότερον ἀναταράξῃ· δύναται δὲ μὴ πίνειν ἡμέρας τέσσαρας. κοιμᾶται δὲ ὀρθός, παρακλίνας ἑαυτόν, οὐχ ὅτι κάμψαι οὐ δύναται, καθάπερ τινὲς ὑπέλαβον, ἀλλὰ διὰ τὸ βάρος τῷ συγκαθίσαντι † μὴ εὐκόλως ἐξανίστασθαι.

Epit 2 81 ἀκμάζει δὲ ὁ ἐλέφας ἐτῶν γενόμενος ἐξήκοντα. ἔστι δὲ δύσριγον τὸ ζῶον καὶ πορευόμενον δι' ὕδατος, τὸ δὲ βάθος ὥστε μὴ βρέξαι τὸν μυκτῆρα. νεῖν γὰρ οὐ δύναται· οὐ γὰρ ἐπὶ πολὺ ἔσχισται τοὺς δακτύλους· ἄλλως δὲ καὶ διὰ τὸ βάρος τοῦ σώματος. ζῆν δὲ φασιν αὐτὸν οἱ μὲν διακόσια ἔτη, οἱ δὲ ἑκατὸν εἴκοσιν.

Epit 2 83 Ὅτι γεννᾶται κατὰ κεφαλὴν ἐλέφας, ἴσος ὢν ἐν τῷ τίκτεσθαι κατὰ δέλφακα τὴν μεγίστην. μιᾷ δὲ μητρὶ πολλὰ ἐλεφαντίσκια ἔπεται· εἰ δὲ προσάψαι τοῦ βρεφῶν, αἱ μητέρες οὐδὲν ἀγανακτοῦσι. συνιᾷσι γὰρ ὅτι μὴ ἐπὶ λύμῃ ἢ κολάσει τις ἐπιψαύει αὐτῶν, ἀλλὰ φιλοφρονούμενοι πάντες καὶ κολακεύοντες. Οὕτως δὲ ἔστι τὸ ζῶον φιλότεκνον, ὥστε ἡ μήτηρ τὸ βρέφος εἰς τάφρον ἐμπεσὸν θεασαμένη ἐκθύμῳ καὶ περιπαθῶς ἐξέδραμε, καὶ κατὰ τοῦ παιδὸς αὐτὴν ὥσεν εἰς κεφαλὴν· καὶ ἄμφω κατὰ ταὐτὸν ἀπώλοντο, ὁ μὲν τῷ βάρει τῆς μητρὸς ἐκπιεσθεὶς, ἡ δὲ τὴν κεφαλὴν αἰξάσα.

Epit 2 85 Καὶ τὰ βρέφη δὲ τὰ νεαρὰ οὐκ ἂν ποτε αἰ τεκοῦσαι προδοῖεν, καίτοι τῶν θηρατῶν ἐγκειμένων, ἀλλὰ πρότερόν γε τὴν ψυχὴν ἀπολίποιεν ἢ τὰ τέκνα. γελοῖοι τοίνυν εἰσὶν οἱ διαποροῦντες εἰ φυσικὴ πρὸς τὰ ἔκγονα στοργὴ ἔστι. Ἀλλὰ καὶ νόμους μὴ ἀκούσαντες ἐλέφαντες τιμῆς γερόντων, τοῖς πρεσβυτέροις τροφῆς ἀφίστανται καὶ προβαδίζειν ποιοῦσι τοὺς γῆρα παρειμένους καὶ θεραπεύουσι καὶ τρέφουσι καὶ κινδύνων ρύονται καὶ εἰς ὄρυγμα ἐμπεσόντας ἀνάγουσι φρύγανα καὶ φακέλους ἐμβαλόντες, οἷσπερ οὖν ὡς ἀναβαθμοῖς χρώμενοι ἐκεῖνοι εἴτα ἀνίασι.

Epit 2 87 Καὶ νοσοῦντα ἐλέφαντα οὐκ ἂν ποτε καταλίποιεν οἱ συναγελαζόμενοι, ἀλλὰ πιστῶς παραμένουσι καὶ ἀναρρῶσαι σπεύδουσι, καὶ εἰ διώκονται, καὶ ὑπὲρ αὐτοῦ μάχονται καὶ

τιτρώσκονται παρόντες, φυγεῖν [οὐ] δυνάμενοι. Ποῦ δὲ ἠλόησε πληγαῖς πατέρα ἐλέφας· ποῦ δὲ ἀπεκήρυξεν ὁ πατήρ ἐν τούτοις τὸν υἱόν; Καὶ σώφρονες δὲ εἰσι καὶ σπανίως ἐρώσιν.

Epit 2 89 ἅπαξ γοῦν ἐν τῷ βίῳ τῷ σφετέρῳ μνημονεύουσιν ἀφροδίτης, ὅταν ἡ θήλεια ὑπομένη καὶ αὐτή. εἴτα ἐμπλήσας ἕκαστος τὴν σύννομον οὐκέτι γινώσκει αὐτήν. συμπλέκονται δὲ οὐκ ἀνέδην οὐδὲ ἐν ὄψει ἐτέρων, ἀλλ' ἀναχωρήσαντες καὶ προβαλλόμενοι ἢ δένδρα δασέα ἢ ὕλην συμφυῇ ἢ κοῖλον χῶρον. Εὐμουσίαν δὲ καὶ εὐπείθειαν οἶδε μανθάνειν, χορείαν τε καὶ ὀρχηστικὴν, καὶ βαίνειν πρὸς ῥυθμὸν καὶ συνιέναι ἤχων διαφορὰς ἀκριβοῖ ἐλέφας καὶ οὐ σφάλλεται.

Epit 2 91 Ἡμεροῦται δὲ καὶ μᾶλλον τῶν ἄλλων ζώων. πλὴν ἐν Ἰνδοῖς ἐὰν ἀλῶ τέλειος ἐλέφας χαλεπός ἐστιν ἡμερωθῆναι, καὶ τὴν ἐλευθερίαν ποθὼν φονᾷ. εἰ δὲ καὶ δεσμοῖς αὐτὸν διαλάβῃς, ἔτι καὶ μᾶλλον εἰς τὸν θυμὸν ἐξάπτεται <καὶ> δουλοσύνην οὐχ ὑπομένει. ἀλλ' Ἰνδοὶ καὶ τροφαῖς κολακεύουσιν αὐτὸν καὶ ποικίλοις δελέασι πρᾶνθιναι πειρῶνται. ὁ δὲ ἄχθεται αὐτοῖς καὶ ὑπερορᾷ. κατασοφίζονται οὖν αὐτοῦ μούσῃ ἐπιχωρίῳ μετ' ὀργάνου τινός· καλεῖται δὲ τὸ ὄργανον σκινδαψός. ὁ δὲ ὑπέχει τὰ ὦτα καὶ θέλγεται, καὶ κατὰ μικρὸν τὴν τροφήν προσίεται. Διώκονται οὖν παρ' Ἰνδῶν ἔνεκεν ὀδόντων, διὸ τοὺς νωδοὺς πρὸ τῆς φάλαγγος ἰστᾷσιν, ὥσπερ ἀπατῶντες ὅτι οὐκ ἔχουσι τὸ ζητούμενον.

Epit 2 92 διωκόμενος μέντοι ὥσπερ λήϊα τὰ μέγιστα δένδρα κατακλᾷ τῇ ὑπερβαλλούσῃ δυνάμει καὶ φέρεται ῥώμῃ ἀμηχάνῳ καὶ ὀρμῇ ἀκατασχέτῳ. ἐν ἐλευθερίᾳ δὲ κινδύνου διαγενόμενοι ἐστᾷσιν καὶ ἀναπαύονται· καὶ οἱ διώκοντες, τὴν ὕλην ἐμπρήσαντες καὶ τὴν ὀπίσω ὁδὸν κατασχόντες, ἰστᾷσιν αὐτούς. δεδοίκασι γὰρ τὸ πῦρ ὡς οἱ λέοντες. Ἐνακμάζοντος δὲ τοῦ ἡλίου χρίουσιν ἀλλήλους ἰλύι παχεῖα καὶ αὐτοῖς αὕτη ψῦχος παρέχει.

Epit 2 93 ῥινηλατοῦσι δὲ ἰσχυρῶς, καὶ αἴσθησιν ὀξυτάτην ἔχουσι, καὶ θηρατὰς φοβούμενοι κατὰ στοῖχον ὀδεύουσι καὶ ὀσμῶνται τὴν πόαν. καὶ ὁ γε πρῶτος τῆς <ἐν ποσὶ πόας> αἰσθόμενος καὶ ὅτι διήλθον ἄνθρωποι ἐκ τῆς παραψάσσεως συνεῖς αὐτῶν, ἀνασπᾷ τὴν πόαν καὶ δίδωσι τῷ κατόπιν ὀσφραίνεσθαι καὶ ἐκεῖνος τῷ μετ' αὐτόν· καὶ οὕτως ἤδε ἡ ἀντίδοσις διέρχεται καὶ μέχρι τοῦ οὐραγοῦντος· ὁ δὲ μέγα ἐπήχησεν. οἱ δὲ ὡς ἀπὸ συνθήματος τρέπονται εἰς ἔλη καὶ δάση καὶ ἄγκη καὶ τῶν ἐλῶν τὰ κοιλότερα καὶ ὅσα μέντοι καὶ τῶν πεδίων κομᾷ τοῖς θάμνοις. ὅταν δ' αὐτοὺς ἐπιλίπωσιν αἱ νομαί, τὰς ρίζας ἐξορύττοντες σιτοῦνται καὶ αὐτάς· καὶ οἱ μὲν ἐσθίουσιν, οἱ δὲ ἀπίασιν ζητοῦντες χιλόν, καὶ ὁ γε πρῶτος εὐρών καλεῖ τοὺς ἄλλους. Σιτοῦνται δὲ καὶ σχῖνον τὴν περιπεφυκυῖαν τοῖς δένδροις καὶ κιττὸν ἄγριον τὸν ἐφέροποντα τοῖς φυτοῖς καὶ φοινίκων ἀπαλὰς καὶ νεαράς κόμας καὶ φυτῶν ὄρηκας καὶ πτόρθους τοὺς ὑγροτέρους.

Epit 2 94 ἐσθίουσι δὲ μικροῦ καὶ ὅσα ἄνθρωπος. Αὐτῶν δὲ τὰ μὲν κρέα ἐδώδιμα οὐκ ἔστιν, ὅτι μὴ ἡ προβοσκίς καὶ τὰ χεῖλη τοῦ στόματος καὶ τῶν κεράτων ὁ μυελός.

Epit 2 95 τὸ δὲ στέαρ τοῖς ἰοβόλοις ἔχθιστον· εἰ γάρ τις κρίσαιτο ἢ θυμιάσαιτο αὐτοῦ, ἀποδιδράσκει πορρωτάτῳ. Ἐσθίειν δὲ φησιν Ἀριστοτέλης τὸν ἐλέφαντα μεδίμνους Μακεδονικοὺς ἑννέα, ἀλφίτων δὲ ἐπὶ τούτοις ἕξ, εἰ δὲ δοίης, καὶ ἑπτὰ καὶ χιλόν, φύλλα καὶ κλάδους ἀπαλούς.

Epit 2 96 πίνειν δὲ αὐτοὺς ὁ αὐτὸς λέγει [καὶ] μετρητὰς Λακεδαιμονίους δεκατέσσαρας, καὶ πάλιν τῆς δειλῆς ἐπιπίνειν ὀκτώ. βιοῦν δὲ τὸν ἐλέφαντα ἔτη διακόσια φασι· προΐεναι δὲ ἔστιν οὐς καὶ εἰς τρεῖς ἑκατοντάδας. Ποταμὸν δὲ ἐλέφαντες διαβαίνοντες, εἰ καλύπτοντο ὑπὸ τοῦ ρεύματος, ἀνέχουσι τὰς προβοσκίδας ὑπὲρ τὸ ὕδωρ· τὰ δὲ ἀρτιγενῆ πωλία ὑπὲρ τῶν ὀδόντων ἢ κεράτων φέρουσιν αἱ μητέρες.

Epit 2 98 Ὅταν δὲ ὑπερβῆναι τάφρον μὴ δύνανται, εἷς ὁ μέγιστος ἑαυτὸν εἰς αὐτὴν ἐμβάλλει, καὶ πλάγιος ἵσταται, καὶ γεφυροῖ τὸ κενόν, καὶ κατ' αὐτοῦ βαίνοντες ἀποδιδράσκουσιν. ἀνέλκουσι δὲ καὶ ἐκεῖνον οὕτως. ἄνωθέν τις τὸν πόδα προτείνει καὶ ἐκείνῳ παρέχει περιπλέξαι τὴν

προβοσκίδα· οἱ δὲ ἄλλοι φρύγανα ἐμβάλλουσι καὶ ξύλα, ὧν ἐπιβαίνων ἀνασπᾶται ῥαδίως. Πληγεῖς δὲ ὑπὸ βέλους, ἐλαίας πάσσων ἄνθος ἢ αὐτὸ ἔλαιον, ὁλόκληρος γίνεται.

Epit 2 99 καὶ τῶν τετρωμένων δὲ τοὺς ἀτρώτους πεφεισμένως ἐξαιρεῖν ἀκούει καὶ ξυστὰ καὶ ἀκόντια ὥσπερ χειρουργίας ἐπιστήμονας. Ἀποτρέπονται δὲ τὴν ἐν Ἰνδοῖς ἄρουραν <τὴν> κεκλημένην Φαλάκραν καὶ οὐκ ἐσθίουσι.

Epit 2 100 τὸ δὲ αἷτιον τοῦ ὀνόματος· ὁ γὰρ γευσάμενος τῆς ἐνταῦθα γενομένης πόας καὶ τὰς τρίχας ἀποβάλλει καὶ τὰ κέρατα. Ὅταν μέντοι ὑπὸ Ἰνδῶν ἀναγκάζονται αὐτόρριζα δένδρα ἐκσπάσαι, οὐ πρότερον ἐπιχειροῦσι πρὶν διασεῖσαι, εἰ ἄρα ἀνατραπῆναι οἷόν τ' ἐστὶν ἢ μή.

Epit 2 102 Τῇ προβοσκίδι δὲ ἑαυτοὺς ἐπινύττοντες εἰς τὸν ἀγῶνα ἐξάπτουσι. καὶ τραυματισθεὶς ἐλέφας ἐν πολέμῳ ἢ ἐν θήρᾳ, τὴν ἐν ποσὶ κόνιν ἀνελόμενος καὶ πόαν, βοῇ σφετέρᾳ κινύρονται καὶ ποτνιῶνται, εἰς τὸν οὐρανὸν βλέποντες καὶ τῷ τραύματι ἐπιβάλλοντες, ὥσπερ θεὸν ἐπιμαρτυρόμενοι, ὅτι ἐκνόμως ὑπομένουσιν.

Epit 2 104 Ἐλέφας δὲ ἐλέφαντι περιτυχὼν νεκρῷ, τῇ προβοσκίδι γῆν ἀμυσάμενος ἐπιβάλλει αὐτῷ ὡς ὁσίαν τινὰ ἀπόρητον. ἔστι δὲ ὅτε καὶ κλάδον ἐπιβάλλει αὐτῷ. Τὸν ἥλιον δὲ ἀνίσχοντα προσκυνοῦσιν ἐλέφαντες τὰς προβοσκίδας ὡς χεῖρας ἀνατείνοντες.

Epit 2 106 Ὅρρωδεῖ δὲ ὁ ἐλέφας κεράστην κριὸν καὶ χοίρου βοήν. Τοὺς δὲ ὅς εἴτε μυσάττονται εἴτε καὶ δεδίασιν, ἀποστρέφονται γοῦν.

Epit 2 108 φασὶ δὲ τὸ ζῶον ὅστοῦν ἔχειν προσπεφυκὸς ἐν τῇ καρδίᾳ. Τρία δὲ ταῦτα ἐκ βραχίστων μέγιστα ζῶα γίνεται, τῶν μὲν [ἐνὸς] ἐνύδρων ὁ κροκόδειλος, τῶν δὲ ὑποπτέρων ἡ στρουθὸς ἢ μεγάλη, τῶν γε μὴν τετραπόδων ὁ ἐλέφας.

Epit 2 110 Περὶ μὲν τῆς ἐλεφάντων σοφίας εἶπον ἀλλαχόθι, καὶ μέντοι καὶ περὶ τῆς θήρας αὐτῶν. καὶ ταῦτα εἶπον ὀλίγα ἐκ πολλῶν ὧν ἔφασαν ἄλλοι. τὸ δὲ νῦν ἔχον ἔθηκα ἐρεῖν περὶ τε εὐμουσίας αὐτῶν καὶ εὐπειθείας καὶ τῆς ἐς τὰ μαθήματα εὐκολίας, χαλεπὰ ὁμοίως ὄντα καὶ ἀνθρώπῳ τυχεῖν αὐτῶν, μὴ τι γοῦν τοσοῦτῳ θηρίῳ καὶ οὕτω τέως ἀγριωτάτῳ γενέσθαι. χορείαν γὰρ καὶ ὀρηστικὴν καὶ βαίνειν πρὸς ῥυθμὸν καὶ αὐλουμένους ἀκούειν καὶ συνιέναι ἤχων διαφορὰς ἢ βραδύνειν ἐνδιδόντων ἢ ταχύνειν παρορμώντων, μαθὼν οἶδεν ἐλέφας, καὶ ἀκριβοῖ καὶ οὐ σφάλλεται. οὕτως ἄρα ἡ φύσις μεγέθει μὲν αὐτὸν μέγιστον εἰργάσατο, μαθήσει δὲ πραότατον ἀπέφηνε καὶ εὐάγωγον. εἰ μὲν οὖν ἔμελλον τὴν ἐν Ἰνδοῖς αὐτῶν εὐπειθειαν καὶ εὐμαθίαν ἢ τὴν ἐν Αἰθιοπίᾳ ἢ τὴν ἐν Λιβύῃ γράφειν, ἴσως καὶ μῦθον ἐδόκουν τινὰ συμπλάσας κομπάζειν, εἴτα ἐπὶ φήμῃ τοῦ θηρίου τῆς φύσεως καταψεύδεσθαι· ὅπερ ἐχρῆν δρᾶν φιλοσοφοῦντα ἄνδρα ἥκιστα καὶ ἀληθείας ἐραστὴν διάπυρον. ἃ δὲ αὐτὸς εἶδον καὶ ἄτινα πρότερον ἐν τῇ Ῥώμῃ πραχθέντα ἀνέγραψαν ἄλλοι προειλόμην εἰπεῖν, ἐπιδραμὼν ὀλίγα ἐκ πολλῶν, οὐχ ἥκιστα καὶ ἐντεῦθεν ἀποδεικνύς τὴν τῶν ζώων ιδιότητα. ἡμερωθὲν ἐλέφας πραότατόν ἐστι καὶ ἄγεται ῥᾶστα εἰς ὃ τις θέλει. καὶ τὰ γε πρεσβύτατα τιμῶν τὸν χρόνον ἐρῶ πρῶτον. θέας ἐπετέλει Ῥωμαίοις ὁ Καῖσαρ Γερμανικός· εἴη δ' ἂν ἀδελφιδοῦς Τιβερίου οὗτος. οὐκοῦν ἐγένοντο μὲν καὶ ἄρρενες ἐν τῇ Ῥώμῃ τέλειοι πλείους καὶ θήλειαι, εἴτα ἐξ αὐτῶν ἐτέχθησαν αὐθιγενεῖς. καὶ ὅτε τὰ κῶλα ὑπῆρξαντο πῆγνυσθαι, σοφὸς ἀνὴρ ὁμιλεῖν τοιούτοις θηρίοις ἐπώλευσεν αὐτοῦς, δαιμονία τινὶ καὶ ἐκπληκτικῇ διδασκαλίᾳ μεταχειρισάμενος. προσῆγε δὲ αὐτοὺς ἄρα ἡσυχῇ τὴν γε πρώτην καὶ πρῶτος τοῖς διδάγμασι, δελέατα ἄττα ἐπάγων καὶ τροφὰς ἡδίστας καὶ πεποικιλμένας εἰς τὸ ἀγωγόν τε καὶ ἐφολκόν, ὡς εἴ τι μὲν ἦν <ἀγριότητος, τοῦτο ἐκβαλεῖν, ἀπαυτομολῆσαι δὲ πρὸς τὸ ἡμέρον καὶ ἀμωσγέπως ἀνθρώπειον. καὶ ἦν γε> τὰ μαθήματα καὶ αὐλῶν ἀκούοντας μὴ ἐκμαίνεσθαι καὶ τυμπάνων ἀράβου κροτοῦντος μὴ ταράσσεσθαι καὶ κηλεῖσθαι σύριγγι, φέρειν δὲ καὶ ἤχους ἐμμελεῖς καὶ ποδῶν ἐμβαίνοντων ψόφον καὶ ὦδην συμμιγῇ. ἐξεπονήθησαν δὲ καὶ ἀνθρώπων πλῆθος μὴ

δεδιέναι. Οἱ Ἴνδοι τέλειον μὲν ἑλέφαντα συλλαβεῖν ῥαδίως ἀδυνατοῦσιν (οὔτε γὰρ τοσαῦτα δράσουσιν οὔτε τοσοῖδε παρέσονται), εἰς δὲ τὰ ἔλη φοιτῶντες τὰ γειτνιώντα τῷ ποταμῷ, εἴτα μέντοι λαμβάνουσιν αὐτῶν τὰ βρέφη.

Epit 2 111 ἀσπάζεται γὰρ ὁ ἑλέφας τὰ ἔνδρῳσα χωρία καὶ μαλακά, καὶ φιλεῖ τὸ ὕδωρ, καὶ ἐν τοῖσδε τοῖς ἦθεσι διαιτᾶσθαι ἐθέλει, καὶ ὥς ἂν εἴποις ἑλιός ἐστι. λαβόντες οὖν ἀπαλὰ καὶ εὐπειθῆ τρέφουσι κολακείᾳ τε τῇ κατὰ γαστέρα καὶ θεραπείᾳ τῇ περὶ τὸ σῶμα καὶ φωνῇ θεραπευτικῇ· <συνιᾶσι γὰρ ἑλέφαντες καὶ γλώττης ἀνθρωπίνης> τῆς ἐπιχωρίου καὶ συνελόντι εἰπεῖν ὡς παῖδας αὐτοὺς ἐκτρέφουσι καὶ κομιδὴν προσάγουσιν αὐτοῖς καὶ παιδεύματα ποικίλα· οἱ δὲ πείθονται. Ἐλέφας, οἱ μὲν αὐτοῦ προκύπτειν χαυλιόδοντάς φασιν, οἱ δὲ κέρατα.

Epit 2 112 ἔχει δὲ καὶ καθ' ἕκαστον πόδα δακτύλους πέντε, ὑποφαίνοντας μὲν τὰς ἐκφύσεις, οὐ μὴν διεστῶτας. ταῦτά τοι καὶ νηκτικός ἐστὶν ἥκιστα. σκέλη δὲ τὰ πρόσθια τῶν κατόπιν βραχύτερά ἐστι· μαζοὶ δὲ αὐτῷ πρὸς ταῖς μασχάλαις εἰσὶ· μυκτῆρα δὲ κέκτηται χειρὸς παγχρηστότερον καὶ γλώτταν βραχεῖαν· χολὴν δὲ αὐτὸν ἔχειν οὐ κατὰ τὸ ἥπαρ, ἀλλὰ πρὸς τῷ στέρνῳ φασί. κύειν δὲ πυνθάνομαι δύο ἐτῶν τὸν ἑλέφαντα. οἱ δὲ οὐ τοσοῦτον χρόνον, ἀλλὰ ὀκτωκαίδεκα μηνῶν ὁμολογοῦσιν. ἀποτίκει δὲ ἰσήλικα τὸ μέγεθος μόσχῳ ἐνιαυσιαίῳ, σπᾶ δὲ τῆς θηλῆς τῷ στόματι. ἐνθουσιῶν δὲ εἰς μίξιν οἷστροφ τε φλεγόμενος ἐμπίπτει τοίχῳ καὶ ἀνατρέπει, καὶ φοίνικας κλίνει, τὸ μέτωπον προσαράττων κατὰ τοὺς κριούς. πίνει δὲ ὕδωρ οὐ διειδές, οὐδὲ καθαρὸν, ἀλλ' ὅταν ὑποθολώσῃ τε καὶ ὑποταράξῃ. καθεύδει γε μὴν ὀρθοστάδην· κατακλιθῆναι γὰρ καὶ ἐξαναστῆναι ἐργῶδες αὐτῷ. ἀκμὴ δὲ ἑλέφαντος ἐξήκοντα χρόνων γεγενῆσθαι. κρυμῷ δὲ ὁμιλεῖν ἥκιστός ἐστι. διατείνει δὲ τὸν βίον καὶ εἰς διπλὴν ἑκατοντάδα. Ἐν Ἴνδοις, ὡς ἀκούω, ἑλέφας καὶ δράκων ἐστὶν ἔχθιστα.

Epit 2 113 οὐκοῦν οἱ μὲν ἑλέφαντες, ἀποσπῶντες τῶν δένδρων τοὺς κλάδους, ἐκείνους νέμονται. ὅπερ οὖν εἰδότες οἱ δράκοντες ἐπ' αὐτὰ μὲν ἔρπουσι, τὸ δὲ ἥμισυ σφῶν αὐτῶν τὸ οὐραῖον τῶν δένδρων περιβάλλουσι τῇ κόμῃ, τὸ δὲ ἐς τὴν κεφαλὴν προϊὼν ἥμισυ μεθῆκαν καλωδίου δίκην ἀπηρτημένον. καὶ ὁ μὲν προσῆλθεν δρέψασθαι τῶν ἀκρεμόνων ὁ ἑλέφας, ὁ δὲ δράκων ἐμπεδᾷ τοῖς ὀφθαλμοῖς καὶ ἐξορύττει, εἴτα τῷ τραχήλῳ περιερπύσας, τείνων τῷ οὐραίῳ μέρος καὶ σφίγγων θάτέρῳ ἀπάγχει τὸ θηρίον ἀήθει βρόχῳ καὶ καινῷ. Σοφὸν ἑλέφαντος ἔργον εἰ παραλείποιμι, φήσει μέ τις ἀγνοήσαντα οὐκ εἰπεῖν.

Epit 2 114 ἔστι δὲ ἀκοῆς ἄξιον, καὶ διὰ ταῦτα ἀκούσωμεν αὐτοῦ. ὁ τῆς τούτου κομιδῆς ἐγχειρισθεὶς τὴν φροντίδα, τῶν μὲν κριθῶν ὑφῆρει, λίθους δὲ ὑποτάττων ἐκείνῳ μὲν ἄβρωτον τὸ πλεῖστον εἰργάζετο, ἀπέσωζε <δὲ> τὸν ὄγκον τοῦ μέτρου πρὸς τὸν ἐπισκοποῦντα ἀμφοῖν δεσπότην. καὶ τέως διελάνθανεν. οὐκοῦν ὁ ἑλέφας ἀθάρην ἰδὼν ἔψοντα τὸν ἐπίβουλόν οἱ, τῆς ἄμμου τῆς ἐν ποσὶ τῇ προβοσκίδι χύδην ἀναλαβὼν ἐνέβαλεν εἰς τὴν χύτραν καὶ ἡμύνατο ἀνθ' ὧν ἔπαθε δι' ὧν ἐποίησεν εὐμηχάνως. Στρατεύονται δὲ ἄρα οἱ Λίβυες οὐ μόνον ἐπὶ τοὺς γείτονας, ἵνα αὐτῶν πλέον ἔχωσιν, ἀλλὰ καὶ ἐπὶ τοὺς ἑλέφαντας.

Epit 2 115 καὶ ἴσασι γε ἐκείνοι τῆς ὁδοῦ τῆς ἐπ' αὐτοὺς τὴν ὑπόθεσιν οὐδὲν ἕτερον εἶναι ἢ τοὺς ὀδόντας. οἱ τοίνυν πηρωθέντες τὸν ἕτερον ἐπὶ μετώπου ἐστάσι, τῶν λοιπῶν προβαλλομένων αὐτούς, ἵνα οἱ μὲν ὑποδέχωνται τὴν πρώτην ὁρμήν, οἱ δὲ ἀμύνωσιν ἀκεραίῳ τῇ τῶν ὀδόντων ῥώμῃ καὶ ἰσοπαλεῖ, ἴσως δὲ τῶν Ἰνδῶν καὶ καταφιλοσοφοῦντες καὶ ἐπιδεικνύντες αὐτοῖς ὅτι ἄρα οὐχ ὑπὲρ μεγάλου τοῦ ἄθλου κινδυνεύοντες ἤκουσι. χρῶνται δὲ ἄρα τῷ μὲν τῶν ὀδόντων ὡς ὄπλῳ, καὶ τεθηγμένον αὐτὸν φυλάττουσι, τῷ δὲ ὡς σμινύῃ· καὶ γὰρ ἐν αὐτῷ ρίζας ὀρύττουσι καὶ δένδρα ἐκμοχλεύοντες ὑποκλίνουσιν. Ὅταν ὑπὸ θηρατῶν ὡς ἐν πολέμῳ στρατιῶται τραπῶσιν οἱ ἑλέφαντες καὶ εἰς φυγὴν ὁρμήσωσιν οὐ φεύγουσι διηρημένοι οὐδὲ καθ' ἓνα, ἀλλὰ κοινῇ, καὶ πιέζουσιν ἀλλήλους τῶν συννόμων ἐχόμενοι.

- Epit 2 116 καὶ κύκλῳ μὲν οἱ νέοι, ὡς εἶπεῖν, τὸ μαχιμώτατον, ἐν μέσῳ δὲ οἱ γεγηρακότες καὶ αἱ μητέρες, ὑπὸ ταύταις δὲ τὰ πωλία, ἐκάστη τὸ ἴδιον ἀποκρύπτουσα. καὶ ὁρῶνταί γε οἶδε οἱ μικροὶ σπανιώτατα. ἀθρόους δὲ αὐτοὺς ἐὰν θεάσωνται καὶ λέοντες, ἢ φεύγουσι προτροπάδην ἢ ἄλλος ἄλλη κατέπτηξαν ὡς νεβροί, τοὺς ἐλέφαντας οἱ τέως φοβεροὶ καὶ ἐκπληκτικοὶ καταδείσαντες. οὐκ ἀνθίσταται δὲ τοῖς διώκουσιν ἐλέφας, εἰ μὴ ποτε ἄρα ὑπὲρ τῶν τέκνων καὶ τῶν νοσοῦντων. ἐνταῦθα δὲ ἄμαχός ἐστι. Πύρου τοῦ Ἰνδῶν βασιλέως ὁ ἐλέφας ἐν τῇ πρὸς Ἀλέξανδρον μάχῃ τετρωμένου πολλὰ ἡσυχῇ καὶ μετὰ φειδοῦς τῇ προβοσκίδι ἐξήρει τὰ ἀκόντια, καὶ μέντοι καὶ αὐτὸς τετρωμένος πολλὰ οὐ πρότερον εἶξε, πρὶν ἢ συνιέναι, ὅτι ἄρα ὁ δεσπότης αὐτῷ [ὅτι] διὰ τὴν ῥοὴν τοῦ αἵματος τὴν πολλὴν παρεῖται καὶ ἐκθνήσκει.
- Epit 2 117 οὐκοῦν ἑαυτὸν ὑπέκλινε, καὶ ὀκλάσας ἔμεινε, ἵνα μὴ ἄνωθεν πεσὼν ὁ Πῶρος εἶτα μέντοι κακωθῇ τὸ σῶμα ἐπὶ μᾶλλον. Πύρρῳ τῷ Ἠπειρώτῃ ἦν ἐλέφας, ὅσπερ οὖν τὸν ἑαυτοῦ πωλευτὴν οὕτως ἠγάπησεν, ὡς ἀποθανόντος ἐν Ἀργεὶ τοῦ Πύρρου, ἐκπεσόντος δὲ τοῦ ἐλαύνοντος, οὐ πρότερον ὑπέμεινε ἀτρεμῆσαι καὶ ἡσυχάσαι πρὶν ἢ ἀνασώσασθαι τοῦτον αὐτὸν ἐκ τῶν πολεμίων καὶ ἐς τὸ φίλιον μεταγαγεῖν.
- Epit 2 119 Πυνθάνομαι δὲ ἐν τῇ Ἀντιόχου πόλει τῇ Σύρων γενέσθαι πρᾶον ἐλέφαντα, ἰόντα τε αὐτὸν ἐπὶ τὰς νομὰς στεφανόπωλιν γυναῖκα ὁρᾶν ἡδέως, καὶ προσεστάναι αὐτῇ καὶ τῇ προβοσκίδι τὸ πρόσωπον τῆς ἀνθρώπου καθαίρειν. δέλεαρ δὲ ἄρα ἐκείνη καθίει τοῦ φίλτρου αὐτῷ στέφανον ἀεὶ τὸν ἐκ τῆς τέχνης, τὸν καθ' ὥραν πλεκόμενον. καὶ τῷ μὲν ὁσημέραι λαμβάνειν ἔργον ἦν, τῇ δὲ διδόναι. χρόνῳ δὲ ὕστερον ἢ μὲν ἄνθρωπος τὸν βίον κατέστρεψεν, ὁ δὲ ἐλέφας τῆς συνηθείας διαμαρτάνων καὶ οὐχ ὁρῶν ἦν ἐπόθει γυναῖκα, ὥσπερ οὖν ἐραστῆς ἐρωμένης ἀποτυχὼν ἐξηγριώθη καὶ ὃς τέως πραότατος ἦν εἰς θυμὸν ἐξήφθη ὥσπερ οὖν καὶ τῶν ἀνθρώπων οἱ ἄγαν ὑπὸ τῆς λύπης ἐπικλυσθέντες ἔκφρονες γίνονται. Οὐκ ἂν ποτε ῥαδίως ἐνέδρα [ποτε] τοὺς ἐλέφαντας λάθοι.
- Epit 2 120 ὅταν οὖν γένωνται τῆς τάφρου πλησίον ἦν εἰώθασιν ὑπορύττειν οἱ θηρῶντες αὐτούς, εἴτε ἐννοίᾳ τινὶ φυσικῇ εἴτε μαντικῇ ναὶ μὰ Δία ἀπορρήτῳ τοῦ μὲν περαιτέρω χωρεῖν ἀναστέλλονται, ἑαυτοὺς <δὲ> ἐπιστρέψαντες εἶτα μέντοι ὡς ἐν πολέμῳ ἀνθίστανται μάλα καρτερῶς, καὶ ἀνατρέψαι πειρῶνται τοὺς θηρευτὰς καὶ δι' αὐτῶν ὡσάμενοι φυγῇ πορίσασθαι τὴν σωτηρίαν, κρείττους γενόμενοι τῶν ἀντιπολεμίων. γίνεται τοίνυν ἐνταῦθα τοῦ καιροῦ μάχῃ καρτερὰ καὶ φόνος καὶ τῶν <καὶ τῶν> . ὁ μὲντοι τρόπος τῆς μάχης τοιόσδε· οἱ μὲν ἄνθρωποι δόρατα ἰσχυρὰ λόγχας ἀφιαῖσι στοχαζόμενοι αὐτῶν, οἱ δὲ ἐλέφαντες τὸν παραπεσόντα ἀρπάζουσι, καὶ τῇ γῇ προσαράξαντες πατοῦντές τε καὶ τοῖς κέρασι τιτρώσκοντες οἰκτίστῳ περιβάλλουσι τῷ τέλει καὶ ἀλγεινοτάτῳ. ἐπίασι δὲ οἱ θῆρες ὑπὸ τοῦ θυμοῦ τὰ ὦτα ἐκπεταννύντες ὡς ἰστία δίκην τῶν στρουθῶν τῶν μεγάλων, αἶπερ οὖν τὰς πτέρυγας ἀπλώσασαι ἢ φεύγουσιν ἢ ἐστᾶσιν. ἐπισιμώσαντες δὲ καὶ τὴν προβοσκίδα οἱ ἐλέφαντες καὶ ὑπὸ τοῖς κέρασι πτύξαντες ὥσπερ οὖν νεῶς ἔμβολον σὺν πολλῷ τῷ ῥοθίῳ φερομένης ἐμπεσόντες τε ῥύμη σφοδροτάτῃ πολλοὺς ἀνατρέπουσι βοῶντες διάτορόν τε καὶ ὀξὺ δίκην σάλπιγγος. πατουμένων δὲ τῶν ἀλικομένων καὶ ἀλωμένων τοῖς γόνασιν, ἄραβος πολὺς τῶν ὀστέων συντριβομένων ἀκούεται καὶ πόρρωθεν, τὰ πρόσωπα δὲ ἐκθλιβομένων τῶν ὀφθαλμῶν καὶ τῆς ῥινὸς συνθλωμένης καὶ ῥηγνυμένου τοῦ μετώπου τὸ ἐναργὲς τοῦ εἶδους ἀπόλλυσι, καὶ ἀγνώτες γίνονται πολλάκις καὶ τοῖς ἐγγυτάτῳ προσήκουσι. σῶζονται δὲ παραδόξως ἄλλοι τὸν τρόπον τοῦτον. συνείληπται μὲν ὁ θηρατής, ὑφ' ὁρμῆς δὲ τὸ θηρίον ὑπερήλθεν αὐτόν, καὶ τὰ γόνατα εἰς τὴν γῆν ἐπήρεισε, καὶ προσκατέπηξε τὰ κέρατα εἰς θάμνον ἢ εἰς ῥίζαν ἢ εἰς ἄλλο τι τοιοῦτον, καὶ ἔχεται, καὶ μόγις ἀνασπᾷ καὶ ἐξαίρει. ἐν δὲ τῷ τέως διεκδὺς ὁ κυνηγέτης ἀπαλλάττεται. οὐκοῦν ἐν τῇ τοιαύτῃ μάχῃ πολλάκις μὲν κρατοῦσιν οἱ ἐλέφαντες, πολλάκις δὲ καὶ ἡττῶνται δείματα ἐξ ἐπιβουλῆς καὶ δέα ποικίλα ἐπαγόντων.

καὶ γὰρ σάλπιγγες ἄδουσι, καὶ δοῦπόν τε καὶ κτύπον ἐργάζονται καὶ πρὸς τὰς ἀσπίδας ἀράττοντες τὰ δόρατα καὶ πῦρ τὸ μὲν τι ἐπὶ τῆς γῆς ἐξάπτοντες τὸ δὲ ὑποῦ μετέωρον αἶροντες, καὶ ἄλλο σφενδονῶντες καὶ δαλοὺς διαπύρους ἀκοντίζοντες καὶ δᾶδας μακρὰς πυρὸς ἐνακμάζοντος τοῖς θηρίοις κατὰ προσώπου βιαίως ἐπισεύοντες, ἅπερ οὖν τὰ θηρία δεδιότα καὶ σκοπούμενα ὠθεῖται ἔστιν ὅτε καὶ ἐκνικᾶται ἐκπεσεῖν εἰς τὴν τάφρον ἣν τέως ἐφυλάττοντο. Ἐλέφαντι ἡμέρῳ πωλευτῆς τις ἦν καὶ εἶχε γυναῖκα ἀφηλικεστέραν μὲν, πλουσίαν δέ.

Epit 2 121 οὐκοῦν ἐτέρας ἐρῶν καὶ τὰ τῆς συνοικουμένης σπεύδων ἐκείνης γίνεσθαι, ταύτην μὲν ἀποπνίγει καὶ τῆς τοῦ ἐλέφαντος φάτνης κατορύττει πλησίον ὁ ἀθεσμόβουλος ἄνθρωπος, ἄγεται μὴν τὴν ἄλλην. ἐνταῦθα οὖν ὁ ἐλέφας τῇ προβοσκίδι λαβόμενος τὴν νεωστὶ ἀφιγμένην ἄγει τῆς νεκρᾶς πλησίον, καὶ τοῖς κέρασιν ἀνορύξας καὶ γυμνώσας τὸ σῶμα, ἃ εἰπεῖν οὐκ ἐδύνατο, ταῦτα ἐπιδεικνύει δι' αὐτῶν τῶν ἔργων, τὴν γυναῖκα τὸν τρόπον τοῦ γήμαντος αὐτὴν ἐκδιδάσκων ὁ μισοπόνηρος ἐλέφας. Εὐθηρίας γενομένης καὶ τῶν ἐλεφάντων ἐαλωκότων οἷα δρῶσιν εἰς τὸ πραῦναι αὐτοὺς καὶ ἡμερῶσαι εἰπεῖν ἄξιον.

Epit 2 122 πρῶτον μὲν εἰς ὕλην τινὰ ὀλίγον ἀφεστῶσαν τῆς τάφρου ἐν ἣ ἐθήρασαν ἄγουσιν αὐτοὺς δεδεμένους, πολλοῖς διαλαβόντες σχοίνοις καὶ μήτε προθεῖν ἐπιτρέποντες μήτ' αὐτὸν πάλιν ἀφίστασθαι καὶ ἀποσπᾶν εἰς τοῦπίσω. εἶτα ἕκαστον ἐξάψαντες μεγίστου δένδρου διάστημα μεμετρημένον, ὡς μήτε εἰς τὸ ἔμπροσθεν ἐπιπηδᾶν ἔχειν μήτε ἐπὶ πολὺ πάλιν ἀναχωρεῖν τοῦ σκιρτᾶν καὶ ὑβρίζειν ἐξουσίᾳ ἢ ἀτροφίᾳ τε καὶ λιμῷ τὴν ἄγαν ἰσχὺν καὶ ῥώμην καθαιροῦσι, καὶ μέντοι καὶ τὸν θυμὸν αὐτῶν καὶ τῆς ψυχῆς τὸ ἄτρεπτον ἡσυχῇ καταμαραίνουσιν, ὡς ἐκείνους μὲν λήθην ἴσχειν τῆς τέως ἀμάχου ἀγριότητος, παραλύεσθαι δὲ τοῦ πρόσθεν θυμοῦ. προσιέναι τε τοὺς τούτων πωλευτὰς καὶ ἐκ χειρὸς ὀρέγειν τροφήν, τοὺς δὲ ὑπὸ τῆς χρείας ἀναγκαζομένους λαμβάνειν καὶ μὴ κακουργεῖν, βλέπειν τε ἤδη πρᾶόν τε καὶ κεκμηκός. οἱ δὲ ἄγαν αὐτῶν ἰσχυροὶ καὶ τέλειοι ἀπορρήξαντες τὰ δεσμὰ καὶ ταῖς ἀκμαῖς τῶν κεράτων καὶ ταῖς προβοσκίσιν ἀνασπῶντες τὰ δένδρα, τὰ δὲ καὶ κατέαξαν ὑπὸ ῥύμης καὶ ἐμπεσόντες εἰς αὐτά, μόλις καὶ ὁπσὲ τοῦ χρόνου τὰ μὲν λιμῷ, τὰ δὲ γλυκεῖᾳ τροφῇ, τὰ δὲ κέντροις ἡμερώθησαν. τροφή δὲ ἡμερουμένοις τοῖσδε τοῖς ζώοις ἄρτοι τε οἱ μέγιστοι καὶ κριθαὶ καὶ ἰσχάδες καὶ ἀσταφίδες καὶ κρόμμυα καὶ σκόροδα καὶ μέλι χύδην σχίνου τε καὶ φοίνικος καὶ κιττοῦ φάκελοι καὶ πᾶν ὅσον ἐδωδίμου ὕλης καὶ ἐκείνοις συντρόφου καὶ ἐκ τούτου τοι καὶ φίλης. Ἀποσπώμενοι τῆς συνήθους γῆς οἱ ἐλέφαντες, καὶ ἐὰν ἡμερωθῶσι τὰ μὲν πρῶτα τοῖς δεσμοῖς καὶ τῷ λιμῷ, τὰ δὲ ἐπὶ τούτοις ταῖς τροφαῖς καὶ τῷ ποικίλῳ αὐτῶν, ὅμως τὸ φίλτρον τῆς θρεψαμένης χώρας οὐκ ἂν αὐτοῖς ποτε ἐξίτηλον γένοιτο.

Epit 2 123 οἱ πλεῖστοι γοῦν ὑπὸ τῆς λύπης διαφθείρονται, ἤδη δὲ τινες καὶ κλαίοντες ἀστακτὶ καὶ ἀμέτροις τοῖς δάκρυσιν ἐπηρώθησαν τὴν ὄψιν. εἰσάγονται δὲ εἰς τὰς ναῦς διὰ γεφύρας, παρ' ἐκάτερα αὐτῆς κλάδων τεθηλότων <καὶ> κομώντων μεμιγμένων καὶ ὕλης ἄλλης χλωρᾶς διατεινομένης εἰς ἀπάτην τῶν θηρίων. εἰ γὰρ ταῦτα ὀρῶεν οἱ ἐλέφαντες, ἔτι καὶ τότε διὰ τῆς γῆς ἰέναι σφᾶς αὐτοὺς δοκοῦσιν, οὐδὲ ἐπιτρέπει ταῦτα ὀρᾶσθαι τὴν θάλασσαν. βραχέα δὲ ἐστὶ καὶ ἀγχιβαθὴ τὰ πρὸ τῆς χώρας, ἐξ ἧς ἀνάγκη πλεῖν αὐτούς, καὶ αἱ ναῦς ἀφεστᾶσιν αἱ φορτίδες καὶ διὰ ταῦτα τῆς γεφύρας δεῖ καὶ τῆς μηχανῆς τε καὶ ἐπιβουλῆς τῆς διὰ τῶν κλάδων καὶ τῆς ὕλης τῆς προειρημένης. Διάφορα μὲν καὶ ποικίλα τῆς τῶν ἐλεφάντων ιδιότητος ἄνω μοι λέλεκται· νῦν δὲ εἰρήσεται καὶ ὅτι καὶ μνήμην ἀγαθὸν ἐστὶ τὸ ζῶον τοῦτο, καὶ ἐντολὰς φυλάξαι οἶδε καὶ μὴ ψεύδεσθαι τὴν τῶν παρακαταθεμένων ὁτιοῦν αὐτῷ προσδοκίαν τε καὶ ἐλπίδα.

Epit 2 124 ὅτε γοῦν Ἀντίγονος ἐπολιόρκει Μεγαρέας, ἐνὶ τῶν ἐλεφάντων τῶν πολεμικῶν συνετρέφετο καὶ θῆλυς, ὄνομα Νίκαια. ταύτῃ τοίνυν ἢ τοῦ τρέφοντος αὐτὸν γυνὴ παιδίον ἔτυχε τεκοῦσα

πρὸ ἡμερῶν τριάκοντα καὶ παρακατέθετο φωνῇ τῇ Ἰνδῶν, ἥς ἀκούουσιν ἐλέφαντες. ὁ δὲ καὶ ἐφίλει τὸ παιδίον καὶ ἐφύλαττε, καὶ κειμένου πλησίον ἦδετο, <καὶ> κνυζομένου παρέβλεπε, καὶ καθεύδοντας τῇ προβοσκίδι τὰς μυίας ἀνεσόβει καλάμου κλαδὶ τοῦ παραβαλλομένου εἰς τροφήν· εἴ γε μὴν παρῆν τὸ βρέφος, τότε καὶ τροφήν ἀνεστέλλετο. οὐκοῦν ἔδει [μὲν] τὴν τρέφουσιν αὐτὸ ἐμπλῆσαι μὲν τοῦ γάλακτος, παραθεῖναι δὲ τῷ κηδεμόνι, ἢ πάντως ἀγανακτῶν ἢ Νίκαια ἦν δηλὸς καὶ τεθυμωμένος καὶ τι καὶ δρασεῖων τῶν δεινῶν. πολλάκις δὲ καὶ ἀνακλαύσαντος αὐτοῦ, εἴτα τὴν σκάφην ἥ ἐνέκειτο διέσεισε, παραμυθούμενος τῷ σεισμῷ τὸ βρέφος, οἷα δὴ πού [καὶ] φιλοῦσι καὶ αἱ τροφοὶ καὶ τῆθαι δρᾶν ποιῶν ὡς ἄνθρωπος ὁ ἐλέφας. Μοιχευομένην τὴν τοῦ πωλεύσαντος αὐτὸν καὶ τρέφοντος γυναῖκα ἐπ' αὐτοφώρῳ καταλαβών, δι' ἀμφοτέρων θάτερον πείρας τοῖν κεράτοιιν ἀπέκτεινε καὶ τὸν μοιχὸν καὶ τὴν μοιχευομένην καὶ εἶασε κεῖσθαι κατὰ τῶν στρωμάτων τῶν ὑβρισμένων καὶ τῆς εὐνῆς τῆς πεπατημένης, ὡς ἐλθόντα τὸν πωλευτὴν καταγνῶναι καὶ τὸ ἀδίκημα καὶ τὸν τιμωρήσαντα αὐτῷ γνωρίσαι.

Epit 2 125 καὶ τοῦτο μὲν Ἰνδικὸν τὸ ἔργον, ἐκεῖθεν δὲ ἐξεφοίτησε δεῦρο· ἀκούω δὲ καὶ ἐπὶ Τόπου Ῥωμαίων βασιλεύοντος, ἀνδρὸς καλοῦ καὶ ἀγαθοῦ, ἐν τῇ Ῥώμῃ ταῦτο γεγονέναι. προστιθέας δὲ ὅτι ἄρα ὁ ἐνταῦθα ἐλέφας ἀπέκτεινε μὲν ἀμφοτέρους καὶ ἐν ἱματίῳ κατεκάλυψε, καὶ ἐλθόντι τῷ τροφεῖ ἀποβαλὼν τὸ ἱμάτιον κειμένους ἀλλήλων πλησίον ἀπέδειξε καὶ τὸ κέρας δέ, ὥπερ οὖν διέπειρεν αὐτούς, καὶ τοῦτο ἡμαγμένον ἐωρᾶτο. Τῶν τεθηραμένων ἐλεφάντων ἰῶνται τὰ τραύματα οἱ Ἰνδοὶ τὸν τρόπον τοῦτον.

Epit 2 126 καταινοῦσι μὲν αὐτὰ ὕδατι χλιαρῷ, ὥπερ οὖν τὸ τοῦ Εὐρυπύλου παρὰ τῷ καλῷ Ὀμήρῳ ὁ Πάτροκλος· εἴτα μέντοι διαχρίουσι τῷ βουτύρῳ αὐτά. ἐὰν δὲ ἡ βαθέα, τὴν φλεγμονὴν πρᾶννουσιν ὕεια κρέα, θερμὰ μὲν, ἔναιμα δὲ ἔτι προσφέροντες καὶ ἐντιθέντες. τοὺς δὲ ὀφθαλμοὺς θεραπεύουσιν αὐτῶν βόειον γάλα ἀλεαίνοντες, εἴτα αὐτοῖς ἐγχέοντες, οἱ δὲ ἀνοίγουσι τὰ βλέφαρα, <καὶ> ὠφελούμενοι ἦδονταί τε καὶ αἰσθάνονται, ὥπερ ἄνθρωποι. καὶ εἰς τοσοῦτον ἐπικλύζουσιν εἰς ὅσον ἂν ἀποπαύσωνται λημῶντες. μαρτύριον δὲ τοῦ παύσασθαι τὴν ὀφθαλμίαν τοῦτό ἐστι. τὰ δὲ νοσήματα ὅσα αὐτοῖς προσπίπτει ἄλλως, ὁ μέλας οἶνος αὐτοῖς ἐστὶν ἄκος. εἰ δὲ μὴ γένοιτο ἐξάντης τοῦ κακοῦ τῷ φαρμάκῳ τούτῳ, ἄσωστά οἱ ἐστὶν. Ἐλέφαντι † μὲν ἀγελαίῳ δὲ εἰθισμένῳ γε μὴν ὕδωρ πόμα ἐστὶ· τῷ δὲ εἰς πόλεμον ἀθλοῦντι οἶνος μὲν, οὐ μὴν ὁ τῶν ἀμπέλων, ἐπεὶ τὸν μὲν ἐξ ὀρύζης χειρουργοῦσι, τὸν δὲ ἐκ καλάμου.

Epit 2 127 προΐαςι δὲ καὶ ἄνθη σφίσιν ἀθροίσοντες· εἰσὶ γὰρ ἐρασταὶ εὐωδίας, καὶ ἄγονταί γε ἐπὶ τοὺς λειμῶνας [καὶ] ὁσμῇ πωλευθησόμενοι τῇ ἡδίστῃ. καὶ ὁ μὲν ἐκλέγει κρίνας τῇ ὁσφρήσει τὸ ἄνθος, τάλαιρον δὲ ἔχων ὁ πωλευτὴς τρυγῶντος καὶ ἐμβάλλοντος ὑπέχει. εἴτα ὅταν ἐμπλήσῃ τοῦτον, ὥπερ οὖν ὀπώρας δρεπόμενος λοῦται, καὶ ἥδεται τῷ λουτρῷ κατὰ τοὺς τῶν ἀνθρώπων ἀβροτέρους. εἴτα ἐπανελθὼν τὰ ἄνθη ποθεῖ, καὶ βοᾷ βραδύνοντος, καὶ οὐχ αἰρεῖται τροφήν πρὶν ἢ κομίση τίς οἱ ὅσα ἐτρύγησεν. εἴτα μέντοι τῇ προβοσκίδι ἀναιρούμενος ἐκ τοῦ ταλάρου τῆς φάτνης καταπάττει τὰ χεῖλη, ἥδυσμα τοῦτό γε τῇ τροφῇ διὰ τῆς εὐοσμίας ἐπινοῶν, ὡς εἶπεν. κατασπεῖρει δὲ καὶ τοῦ χώρου ἔνθα αὐλίζεται τῶν ἀνθέων πολλά, ἡδυσμένον αἰρεῖσθαι γλιχόμενος ὕπνον. Ἰνδοὶ δὲ ἐλέφαντες ἦσαν ἄρα πηχῶν ἐννέα τὸ ὕψος, πέντε δὲ τὸ εὖρος. μέγιστοι δὲ ἄρα τῶν ἐκεῖθεν ἐλεφάντων οἱ καλούμενοι Πραῖσιοι, δεῦτεροι δὲ ἂν αὐτῶν τάττειντο οἱ Ταξίλοι. Τὸν Ἰνδῶν βασιλέα προϊόντα ἐπὶ δίκας προσκυνεῖ ὁ ἐλέφας πρῶτος, δεδιδαγμένος τοῦτο, καὶ μάλα γε δρῶν μνημόνως τε καὶ εὐπειθῶς αὐτό.

Epit 2 128 παρέστηκε δὲ καὶ ἐκεῖνος, ὅπερ οὖν ἐνδίδωσίν οἱ τοῦ παιδεύματος τὴν ὑπόμνησιν τῇ ἐκ τῆς ἄρπης κρούσει καὶ φωνῇ τινὶ ἐπιχωρίῳ, ἥσπερ οὖν ἐλέφαντες ἐπαΐειν εἰλήχασιν φύσει τινὶ ἀπορρήτῳ καὶ μάλα γε ἰδίᾳ τούτου τοῦ ζώου. καὶ μέντοι γε καὶ κίνησιν τινα ὑποκινεῖται

πολεμικήν, οἷον ἐνδεικνύμενος ὅτι καὶ τοῦτο τὸ μάθημα ἀποσώζει. τέσσαρες δὲ καὶ εἴκοσι τῷ βασιλεῖ φρουροὶ παραμένουσιν ἐλέφαντες ἐκ διαδοχῆς, ὥσπερ οὖν οἱ φύλακες οἱ λαμπροί, καὶ αὐτοῖς παίδευμα τὴν φρουρὰν οὐ κατανυστάζειν· διδάσκονται γὰρ σοφίᾳ τινὶ Ἰνδικῇ καὶ τοῦτο. καὶ λέγει μὲν ὁ Ἑκαταῖος ὁ Μιλήσιος Ἀμφιάρεων τὸν Οἰκλέους κατακοιμίσαι τὴν φυλακὴν καὶ ὀλίγου παθεῖν ὅσα λέγει. οὗτοι δὲ ἄρα ἄγρυπνοι καὶ ὕπνῳ μὴ ἡττώμενοι, πιστότατοι τῶν ἐκεῖ φυλάκων μετὰ γε τοὺς ἀνθρώπους εἰσίν. Ἐλέφας ὁ θῆλυς· τιμιώτερα εἶναι τὰ τούτου κέρατα οἱ σοφοὶ ταῦτα ὕμνοῦσι, καὶ ἐκεῖνά γε ἡμᾶς διδάσκουσιν.

Epit 2 129

ἐν τῇ Μαυρουσίᾳ γῇ οἱ ἐλέφαντες, δεκάτῳ ἔτει πάντως αὐτοῖς τὰ κέρατα ἐκπεσεῖν σπεύδει, ὥσπερ οὖν καὶ τῶν ἐλάφων, ἀλλὰ τούτων ἀνὰ πᾶν ἔτος. οἱ τοίνυν ἐλέφαντες οἶδε γῆν πεδιάδα καὶ ἔνδροσον προαιροῦνται τῆς ἄλλης, καὶ ἐπερείδουσιν εἰς αὐτὴν ὀκλάξ ἐπικύψαντες, ἐκδύναι αὐτῶν δεινῶς σφριγῶντες. τοσοῦτον δὲ ἄρα ἐπωθοῦσιν, ὥς καὶ τέως αὐτὰ ἀποκρύψαι· εἴτα μέντοι ὑποψήσαντες τοῖς ποσὶ λείον τὸν χώρον ἀπέφηναν τὸν φρουροῦντα τὸ θησαύρισμα αὐτοῖς. γονιμωτάτῃ δὲ ἄρα ἡ γῇ οὕσα εἴτα ἥκιστα τὴν πόαν φύει καὶ ἀφανίζει τὴν ὄψιν τοῦ γεγεννημένου τοῖς ὁδῷ χρωμένοις. οἱ δὲ καὶ ταῦτα ἀνιχνεύοντες τὰ φώρια καὶ τινα σοφίαν τῆς ἐκείνων ἐπιβουλῆς ἔχοντες, ἐν ἄσκοις αἰγείοις ὕδωρ κομίζουσιν· εἴτα αὐτοὶ διασπείρουσι πεπληρωμένους ἄλλος ἀλλαχόσε, καὶ αὐτοὶ καταμένουσι. καὶ καθεύδει τις, καὶ ἄλλος ὑποπίνει, καὶ πού τις καὶ μεταξὺ ἐπιρροφῶν τῆς κύλικος ὑπαναμέλπει καὶ μέμνηται διὰ τοῦ μέλους ἧς ἐρᾷ. εἰ δὲ καὶ νέον ὠρικὸν ὑποπειρᾷ παρόντα τις καὶ αὐτὸν τῆς ἰχνεύσεως κοινωνόν, οὐκ ἂν θαυμάσαιμι· εἰσὶ γὰρ Μαυρούσιοι καὶ καλοὶ καὶ μεγάλοι, καὶ ἀνδρικὸν ὀρώσι, καὶ ἔργων ἔχονται θηρατικῶν, καὶ μέντοι καὶ πολλὰ ἀναφλέγουσι μειράκια ἔτι καὶ τηλικοῖδε ὄντες. οὐκοῦν οἷς τὰ κέρατα εἴη κατορωρυγμένα πλησίον ἐκεῖνα, τὰ δὲ ἱυγγί τινι ἀπορρήτῳ καὶ θαυμαστῇ δὲ τὸ ὕδωρ ἐκεῖνο ἐκ τῶν ἄσκων ἔλκει, καὶ ἀποδείκνυσι κενοὺς αὐτούς. ἐνταῦθα τοίνυν σμινύαις τε καὶ μακέλλαις διασκάπτουσι τὸν χώρον, καὶ ἔχουσι τὸ θήραμα ῥινηλατήσαντες ἄνευ κυνῶν. ἐὰν δὲ ἔμπλεω μένωσιν οἱ ἄσκοι οὐπὲρ οὖν καὶ
〈κατέθεσαν αὐτοὺς οἱ τῶν κεράτων τῶνδε θηραταί, οἱ δὲ〉 ἀπίασιν ἐπ’ ἄλλην θηρείαν, καὶ μέντοι καὶ ἄσκους καὶ ὕδωρ ἐπάγονται πάλιν, θήρατρα τῆς ἄγρας τῆς προειρημένης. Ἡ μέντοι νῆσος ἡ μεγάλη ἦν καλοῦσιν Ταπροβάνην ἔχει φοινικῶνας μὲν θαυμαστῶς πεφυτευμένους εἰς στοῖχον, ὥσπερ οὖν ἐν τοῖς ἀβροῖς τῶν παραδείσων οἱ τούτων μελεδωνοὶ φυτεύουσι τὰ δένδρα τὰ σκιαδηφόρα.

Epit 2 130

ἔχει δὲ καὶ νομὰς ἐλεφάντων πολλῶν καὶ μεγίστων. καὶ οἱ [δέ] γε νησιῶται ἐλέφαντες τῶν ἡπειρωτῶν ἀλκιμώτεροί τε τὴν ῥώμην καὶ μείζους ἰδεῖν εἰσι, καὶ θυμοσοφώτεροι δὲ πάντα πάντῃ κρίνονται ἄν. κομίζουσί τε αὐτοὺς εἰς τὴν ἀντιπέρας ἡπειρον ναῦς μεγάλας τεκτηνάμενοι (ἔχει γὰρ δῆπου καὶ δάση ἡ νῆσος), πιπρασκουσί τε διαπλεύσαντες τῷ βασιλεῖ τῷ ἐν Καλίγγαις. διὰ μέγεθος δὲ ἄρα τῆς νήσου οὐδὲ ἴσασιν οἱ τὰ μέσα αὐτῆς οἰκοῦντες τὴν θάλασσαν, ἀλλὰ ἡπειρώτην μὲν βίον τρίβουσι, τὴν περιερχομένην δὲ αὐτοὺς καὶ κυκλουμένην πυνθάνονται θάλασσαν· οἱ δὲ τῇ θαλάττῃ πρόσσοικοι τῆς μὲν ἄγρας τῆς τῶν ἐλεφάντων ἀμαθῶς ἔχουσιν, ἀκοῇ δὲ αὐτὴν ἴσασι μόνη. Τί βούλεται ἡ προνομαία τῶν ἐλεφάντων; ὅτι μέγα τὸ ζῶον, καὶ τῶν χερσαίων τὸ μέγιστον, εἰς τὴν τῶν ἐντυγχανόντων ἔκπληξιν παραχθέν, πολύσαρκον ἐχρῆν εἶναι καὶ συμπεφορημένον τὸ σῶμα.

Epit 2 131

τούτῳ εἰ μέγας καὶ ἀναλογῶν τοῖς ποσὶν ὁ τράχηλος προσετέθη, δυσμεταχείριστος ἂν ἦν, τῷ ὑπερβάλλοντι βάρει καταρρέπων αἰεὶ πρὸς τὰ κάτω. νῦν δὲ ἡ μὲν κεφαλὴ δι’ ὀλίγων τῶν τοῦ αὐχένος σπονδύλων πρὸς τὴν ῥάχιν συνάπτεται· ἔχει δὲ τὴν προνομαίαν, τὴν τοῦ τραχήλου χρεῖαν ἀποπληροῦσαν, δι’ ἧς καὶ τὴν τροφὴν προσάγεται καὶ τὸ ποτὸν ἀνιμάται. ἀλλὰ καὶ ἀδιάρθρωτοι αὐτῶν οἱ πόδες, οἷονεὶ κίονες ἐρρωμένοι τὸ βάρος ὑποστηρίζουσιν. εἰ γὰρ χαῦνα αὐτῶν καὶ δίυγρα ὑπετέθη τὰ κῶλα, συνεχεῖς ἂν ἐγίνοντο τῶν ἄρθρων αἱ ἐκτροπαί,

συνοκλάζοντος καὶ διανισταμένου κουφίζειν τὸ βάρος μὴ ἐξαρκούντα. νῦν δὲ βραχὺς ἀστράγαλος ὑπόκειται τῷ ποδὶ τοῦ ἐλέφαντος, οὔτε μέντοι εἰς ἀγκύλην οὔτε εἰς γόνυ διήρθρωται. οὐ γὰρ ἂν ὑπήνεγκε τὸ τῶν ἄρθρων ὀλισθηρὸν τὴν πολυσαρκίαν τοῦ ζῴου, πολλὴν αὐτῷ περικεχυμένην καὶ περιτρέμουςαν. ὅθεν χρεῖα γέγονε τοῦ μυκτῆρος ἐκείνου μέχρι ποδῶν καθειμένου. οὐχ ὁρᾷς ἐν τοῖς πολέμοις ὅτι οἶονεῖ πύργοι τινὲς ἔμψυχοι τῆς φάλαγγος προηγοῦνται; ἢ βουνοὶ τινες σάρκινοι καὶ ἀνυπόστατον ἔχοντες τὴν ὀρμὴν τῶν ἐναντίων τὸν συνασπισμὸν διακόπτουσιν; οἷς εἰ μὴ ἦν ἀναλογοῦντα τὰ κάτω, πρὸς οὐδένα ἂν χρόνον τὸ ζῶον διήρκεσε. νῦν δὲ ἤδη τινὲς ἱστοροῦσι καὶ τριακόσια ἔτη καὶ πλείω τούτων βιοῦν τὸν ἐλέφαντα. διὰ τοῦτο συμπεπηγὼς καὶ οὐ διηρθρωμένος τὰ κῶλα. τὴν δὲ τροφήν, ὥσπερ ἔφαμεν, ἡ προνομαία χαμόθεν ἐπὶ τὸ ὕψος διακομίζει, ὀφιώδης τις οὖσα καὶ ὑγροτέρα τὴν φύσιν. Ὅτι ἡ τῶν Ἰνδῶν γῆ τοὺς ἐλέφαντας ἔχει τοὺς μεγίστους καὶ ὑπερφυεστάτους, ὡς ἐκ τῶν ὀδόντων δῆλον τῶν ἐκεῖθεν κομιζομένων, καὶ δὴ καὶ τοὺς ταυρελέφαντας λεγομένους.

Epit 2 132 ἔστι δὲ τὰ μὲν ἄλλα πάντα βοῦς μέγιστος, τὴν δὲ βύρσαν καὶ τὸ χρῶμα ἐλέφαντος ἔχει καὶ σχεδὸν εἰπεῖν καὶ τὸ μέγεθος· αὐτὸ γὰρ εἰς Ῥωμαίους κομισθὲν τὸ ζῶον θεασάμενος γράφω. Ὁ λέων ἐστὶ μὲν καρχαρόδους καὶ πολυσιδῆς, βαδίζει δὲ κατὰ σκέλος καθάπερ ἡ κάμηλος, λέγω ἀκολουθεῖν τῷ ἐμπροσθίῳ σκέλει τὸ ὀπίσθιον· τὰ γὰρ ἄλλα τετράποδα κατὰ διάμετρον πορεύεται χιάζοντα τοῖς σκέλεσιν.

Epit 2 134 ἔχει δὲ τὸ τοῦ αὐχένος ὅστουν ὁ λέων ἓν, ἀλλ' οὐκ ἐκ πολλῶν σπονδύλων συγκείμενον. κομπομένων δὲ τῶν ὀστέων αὐτοῦ πῦρ ἔξεισι καθάπερ ἐκ τῶν λίθων.

Epit 2 135 ἔχει δὲ τὰ ὀστέα ὡς ὅτι μάλιστα ἀμύελα καὶ μικρὰς ὁπὰς ἔχοντα. ἔστι δὲ καὶ ὀπισθοιθητικὸν καθάπερ κάμηλος, καὶ γενόμενος ἐξαμηνιαῖος αἴρων τὸ σκέλος οὐρεῖ καθάπερ καὶ οἱ κύνες.

Epit 2 137 ἡ δὲ θήλεια ὑπὸ μικρὸν καθημένη οὐρεῖ· ἔχει δὲ καὶ μαστοὺς δύο ἐν τῇ γαστρὶ. ἀνατμηθεὶς δὲ ὁσμήν ἔχει βαρεῖαν, ὥστε μὴ ὑποφέρειν, τὰ δὲ ἐντόσθια ὅμοια κυνί, κοιλίαν δὲ μόνην ὁμοίαν ἔχει ὅτι.

Epit 2 139 ἔχει δὲ ὁ μὲν ἄρρην χαίτας, ἡ δὲ θήλεια ψιλὴ ἐστὶ. βάλλει δὲ καὶ τῶν ὀδόντων τοὺς κυνόδοντας λεγομένους, δύο ἄνωθεν καὶ κάτωθεν δύο. ὀχεύει δὲ καὶ ὀχεύεται ἡ θήλεια πᾶσαν ὥραν καθάπερ ὁ ἄνθρωπος, καὶ ἄρχεται βαίνειν ὅταν γένηται διμηνιαῖος.

Epit 2 140 ὀχεύει δὲ συγκαθιστάσης τῆς θηλείας· ἐπιβαίνει γάρ. κύει δὲ δύο μῆνας.

Epit 2 141 τίκτει δὲ τὸν ὅλον βίον αὐτῆς ἡ λέαινα πεντάκις, καὶ τὸ μὲν πρῶτον πέντε σκυμνία, εἴτα τέσσαρα, ἔχομένως τρία, εἴτα δύο, ἐπὶ πᾶσιν ἓν, καὶ οὐκέτι συλλαμβάνει. ἔστι δὲ τὰ τικτόμενα μικρὰ καὶ τυφλὰ καθάπερ κυνός, ὥστε μόλις μετὰ δίμηνον βαδίζειν.

Epit 2 143 ὁ δὲ λεγόμενος μῦθος ὅτι ἐκβάλλει τὰς μήτρας τεκοῦσα τῶν εἰκῇ πεπιστευμένων. ἔστι δὲ ὁ λέων τὸ ἥθος λιμώττων μὲν χαλεπός, βεβρωκῶς δὲ πραῦς καὶ φιλοπαίγμων, καὶ οὔτε ὑπερόπτης οὔτε τῶν συνήθων ἀδικητικός.

Epit 2 144 συσχεθεὶς δὲ τῇ θηρείᾳ ὑπὸ πολλῶν, οὐδέποτε φεύγει, οὐδὲ τὰ ὀπίσθια διδοῖ· ὑποβαίνει δὲ κατὰ σκέλος βρυχώμενος, καὶ τῷ μὲν βάλλοντι προσέρχεται, τῷ δὲ μὴ οὐ πρόσσεισι. διώκων δὲ ἔχει δρόμημα σύντονον καθάπερ καὶ οἱ κύνες. συνεγγίζων δὲ τῷ διωκομένῳ καὶ ἐπιρρίπτει ἑαυτόν, ἵνα ταχύτερον ἐπιτύχη. πρὸς δὲ τὰς πόλεις ἔρχονται οἱ λέοντες ὅταν γένωνται γέροντες, ἵνα τοὺς ἀνθρώπους διώκωσιν, ἀδυνατοῦντες θηρεύειν. λέγεται δὲ κατ' αὐτοῦ ὡς ὅτι μάλιστα τὸ πῦρ φοβούμενος φεύγει. ἔστι δὲ τῶν λεόντων γένη δύο, ὧν ὁ μὲν στρογγυλότερος καὶ οὐλοτριχώτερος δειλός ἐστιν, ὁ δὲ μακρὸς καὶ εὐθριξ ἀνδρεῖος.

Epit 2 146

τῶν δὲ δηχθέντων ὑπὸ λέοντος οἱ ἐπίδεσμοι πλυνόμενοι οὐδέποτε ἀνιᾶσι τὸν ἰχῶρα. ἔστι δὲ καὶ τῶν ἀνόσων ζώων ὁ λέων.

Epit 2 148 χρᾶται δὲ τῇ βρώσει λάβρως ὥστε ὅλα καταπίνειν μέλη· εἴτα διὰ τὴν λαβρότητα ἔστιν ὅτε μὴ φαγὼν διαλείπει ἡμέρας τρεῖς. ἔστι δὲ καὶ τῶν ὀλιγοποτούντων· διὸ καὶ τὸ περίττωμα προίεται διὰ τρίτης ἡμέρας ἐσφαιρωμένον· προίεται δὲ καὶ φῦσαν δριμεῖαν καὶ οὔρον ὁσμὴν ἔχον σαπράν. γίνονται δὲ οἱ πλεῖστοι τῶν λεόντων μεταξὺ τοῦ Νέσσου καὶ Ἀχελώου ποταμοῦ.

Epit 2 150 βιοῖ δὲ ὅσα καὶ ὁ κύων ζῶν ἔτη δεκαοκτώ. Ὁ λέων ἐκπεπταμένοις μόνος τίκτεται τοῖς ὀφθαλμοῖς.

Epit 2 151 καὶ καθεύδων κινεῖ τὴν οὐρὰν καὶ ἀνεωγμένους ἔχει τοὺς ὀφθαλμούς. ἔστι δὲ ῥωμαλέος καὶ συνετός. τὰ οὖν ἡμίβρωτα κρέα οὐ φυλάττει, ἀλλὰ τοῦ ἄσθματος περιχανὼν ἐμπιμπλά, τὰ δὲ ἄλλα ζῶα ἤκοντα καὶ αἰσθανόμενα οὐ τολμᾷ προσάψασθαι. διὸ εἰ μὴ εὐθηρία γένοιτο αὐτῷ, ὥς ἐπὶ οἰκεῖον θησαύρισμα παραγίνεται. ὅταν δὲ ὑπερπλησθῇ, κενοῖ ἑαυτὸν ἀσιτία· ἀλλὰ καὶ πίθηκον φαγὼν κενοῦται τὴν γαστέρα ταῖς ἐκείνου λαπάξας σαρκί. Γηράσας δὲ λέων οἶδεν ἀδυνάτως ἔχειν πρὸς θήρας, οἱ δὲ σκύμνοι αὐτοῦ ἀγρεύοντες διδόασιν αὐτῷ φαγεῖν.

Epit 2 152 ὁ δὲ σαίνει καὶ τῇ γλώσσει καὶ τοῖς ποσίν, ὥσπερ ἐπαινῶν τὴν θήραν αὐτῶν. Καμήλου δὲ κρέα ἤδεται λέων ἐσθίων μᾶλλον τῶν ἄλλων· κᾶν ποτε κάμηλον θεάσεται, ἐπ' αὐτὴν πηδᾷ ἐπιθυμία βρώσεως.

Epit 2 154 ἔστι δὲ καὶ δίκαιος ὁ λέων. διὸ τῷ ἐπιόντι ἀνθίσταται, τοῦ παρατρέχοντος ἀφίσταται, τὸν δὲ βαλόντα μὲν, μὴ τυχόντα δὲ φοβεῖ μὲν, οὐ λυπεῖ δέ. Φοβεῖται δὲ λέων πῦρ τε καὶ τὸν ἄλεκτρούνα, καθάπερ καὶ βασιλίσκος.

Epit 2 156 Λέοντες δὲ ἐν Ἰνδοῖς οὐ γίνονται μέγιστοι. εἰσὶ δὲ θηριωδέστατοι, ἡμεροῦνται δὲ ταχέως. ἡμερωθεὶς δὲ λέων τῷ τροφεῖ χαρίζεται, καὶ ἐπὶ θήραν ἐλάφων καὶ ὄνων καὶ βοῶν ἀγρίων ὡς κύνας φέρουσιν αὐτούς. εἰσὶ γὰρ καὶ ῥινηλατεῖν ἀγαθοί. Ἐπεγείρει δὲ ἑαυτὸν ὁ λέων τῇ ἀλκαίᾳ μαστίζων καὶ ἐλινύειν οὐκ ἐπιτρέπων.

Epit 2 158 Βαδίζων δὲ οὐ κατ' εὐθὺ πρόεισιν, ἀλλ' ἐπάνεισι, καὶ πάλιν πρόσω ἔρχεται τοῦμπαλιν, ἀφανίζων τὰ ἵχνη διὰ τοὺς θηρατάς. Ἐν δὲ τῇ Ἐλυμαίᾳ χώρᾳ λέοντές εἰσι τιθασοί, καὶ τοὺς παριόντας σαίνουσι καὶ ἀσπάζονται.

Epit 2 160 Ἡ δὲ Πελοπόννησος λεόντων ἄγονός ἐστιν. Ἐν μέντοι τοῖς καρπίμοις χωρίοις λέων ἐπιδημῶν αὐχμὸν δηλοῖ.

Epit 2 162 Λεοντοφόνου δὲ φαγὼν ὁ λέων ἀποτέθνηκεν. Μαυρουσίῳ δὲ ἀνδρὶ ὁ λέων καὶ ὁδοῦ κοινωνεῖ καὶ πίνει τῆς αὐτῆς πηγῆς ὕδωρ.

Epit 2 163 ἀκούω δὲ ὅτι καὶ εἰς τὰς οἰκίας τῶν Μαυρουσίων οἱ λέοντες φοιτῶσιν, ὅταν αὐτοῖς ἀπαντήσῃ ἀθηρία καὶ λιμὸς αὐτοὺς ἰσχυρῶς περιλάβῃ. καὶ ἐὰν μὲν παρῇ ἀνὴρ, ἀνείργει <τὸν> λέοντα καὶ ἀναστέλλει διώκων ἀνὰ κράτος· ἐὰν δὲ ὁ μὲν ἀπῇ, μόνη δὲ ἡ γυνὴ καταλειφθῇ, λόγοις αὐτὸν ἐντρεπτικοῖς ἴσχει τοῦ πρόσω καὶ ῥυθμίζει, σωφρονίζουσα αὐτὸν καὶ λαλεῖ μὴ φλεγμαίνειν ὑπὸ τοῦ λιμοῦ. ἐπαῖει δὲ ἄρα ὁ λέων φωνῆς Μαυρουσίας, καὶ ὁ νοῦς τῆς ἐπιπλήξεως τῇ γυναικὶ τῆς πρὸς τὸ θηρίον τοιόσδε ἐστίν, ὡς ἐκεῖνοι λέγουσιν· “σὺ δὲ οὐκ αἰδῇ λέων ὢν ὁ τῶν ζώων βασιλεὺς ἐπὶ τὴν ἐμὴν καλύβην ἰών, καὶ γυναικὸς δεόμενος ἵνα τραφῇς, καὶ δίκην ἀνθρώπου λελωβημένου τὸ σῶμα εἰς χεῖρας γυναικείας ἀποβλέπεις, ἵνα οἱ <κτῶ καὶ ἐλέω> τύ <χρησ> ὢν δέῃ; ὃν δέον εἰς ὀρείας ὀρμῆσαι διατριβὰς ἐπὶ τε ἐλάφους καὶ βουβαλίδας καὶ τὰ λοιπὰ ὅσα λεόντων δεῖ <πνον ἔνδοξον. κυν> ιδίου δὲ ἀθλίου φύσει προσεοικῶς ἀγ <απαῖς παρατραφῆναι>”. καὶ ἡ μὲν ἐπάδει τοιαῦτα· ὁ δὲ <ὥσπερ οὖν πληγείς τὴν> ψυχὴν <καὶ ὑπο> πλησθεὶς αἰδοῦς ἡσυχῇ καὶ κάτω <βλέ> πων ἀπαλλάττεται <ἡττη> θεὶς τῷ δικαίῳ. οἱ δὲ ἵπποι καὶ οἱ κ <ύν> ἐς διὰ τὴν συντροφίαν ἀπειλούντων

ἀνθρώπων συνιᾶσι καὶ καταπτήσσουσι, καὶ Μαυρουσίῳ <ς οὐ> κ' ἂν θαυμάσαιμι λεόντων ὄντας συντρόφους καὶ ὁμοτρόφους αὐτοῖς ὑπ' αὐτῶν ἐκείνων ἀκούεσθαι. τοῖς γάρ τοι βρέφεσι τοῖς ἑαυτῶν μαρτυροῦσιν ὅτι τοὺς σκύμνους τῶν λεόντων τῆς ἴσης τε καὶ ὁμοίας διαίτης ἀξιοῦσι καὶ κοίτης μιᾶς καὶ στέγης μιᾶς· καὶ ἐκ τούτων καὶ φωνῆς τῆς προειρημένης ἀκούειν τοὺς θήρας, οὐδὲν οὔτε ἄπιστον οὔτε παράδοξον. Λέγει Εὐδημος ἐν Παγγαίῳ τῷ Θρακίῳ κοίτη λέοντος ἐρήμῳ φυλακῆς ἐπιστᾶσαν ἄρκτον σκύμνους τοῦ λέοντος διαφθεῖραι διὰ τὸ μικροῦς τε εἶναι ἔτι καὶ ἀμῦναί σφισιν ἀδυνάτους.

Epit 2 164 ἐπεὶ δὲ ἀφίκετο ἕκ τινος ἄγρας ὃ τε πατὴρ καὶ ἡ μήτηρ, καὶ εἶδον τοὺς παῖδας πεφονευμένους ἐν τῇ κοίτῃ, οἷα εἰκὸς ἤλγουν καὶ ἐπὶ τὴν ἄρκτον ἵεντο· ἡ δὲ δεῖσασα ἐπὶ τι δένδρον ἥ ποδῶν εἶχεν ἀνέθει, καὶ καθῆστο τὴν ἐπιβουλὴν τὴν ἐξ ἐκείνων ἐκκλῖναι πειρωμένη. ὥς δὲ ἐδόκουν τοῦ τιμωρῆσθαι τὴν λυμεῶνα ἤκειν δεῦρο, ἡ μὲν λέαινα οὐ λείπει τὴν φυλακὴν, ἀλλ' ὑπὸ τῷ πρέμνῳ καθῆστο ἐλλοχῶσα καὶ ὕφαιμον ἄνω βλέπουσα, ὃ δὲ λέων, οἷα ἀδημονῶν καὶ ἀλύων ὑπὸ τοῦ ἄχους ὥς ἄνθρωπος, εἶτα ἐν τοῖς ὄρεσιν ἠλᾶτο, καὶ ἀνδρὶ ὕλουργῶ περιτυγχάνει· ὃ δὲ ἔδεισε καὶ ἀφίησι τὸν πέλεκυν, τὸ δὲ θηρίον ὁ λέων ἔσαινέ τε καὶ ἑαυτὸν ἀνατείνας ἡσπάζετο, ὥς οἷός τε ἦν, καὶ τῇ γλώττῃ τὸ πρόσωπον ἐφαίδρυνεν αὐτῷ. καὶ ἐκεῖνος ὑπεθάρρησεν, ὃ τε λέων περιβαλὼν οἱ τὴν οὐρὰν ἤγεν αὐτόν, <καὶ> ἀφίεντα τὸν πέλεκυν οὐκ εἶα, ἀλλὰ ἐσήμαινε τῷ ποδὶ ἀνελέσθαι. ὥς δὲ οὐ συνίει, ὃ δὲ τῷ στόματι ἐλάβετο, καὶ ὠρεξέν οἱ, καὶ εἶπετο ἐκεῖνος, ἄγει τε αὐτόν ἐπὶ τὸ αὐλίον. καὶ ἡ λέαινα εἶδε καὶ αὐτὴ προσελθοῦσα ἐπέσαινέ, καὶ ἑώρα οἰκτρὸν, καὶ ἀνέβλεπεν εἰς τὴν ἄρκτον. συνιδὼν οὖν ὁ ἄνθρωπος καὶ συμβαλὼν ἡδικῆσθαι τι τούτους ἐξ ἐκείνης, ὥς εἶχε ῥώμης τε καὶ χειρῶν, ἐξέκοπτε τὸ δένδρον. καὶ τὸ μὲν ἀνετράπη, ἡ δὲ κατηνέχθη· καὶ διεσπάσαντο οἱ θῆρες αὐτήν· τὸν τε ἄνθρωπον ὁ λέων ἀπαθῆ τε καὶ ἀσινῇ πάλιν ἐπανήγαγεν εἰς τὸν χῶρον, οὗ πρότερον ἐνέτυχεν αὐτῷ, καὶ ἀπέδωκε τῇ ἐξ ἀρχῆς ὕλοτομία. Λύκῳ συννόμῳ καὶ ἵππῳ, λέοντέ γε μὴν οὐκέτι· λέαινα γὰρ καὶ λέων οὔτε τὴν αὐτὴν ἴασιν οὔτε ἐπὶ θήρας.

Epit 2 166 [Τοιαῦτα ὥραν τίθεσθαι. δεῖ δὲ τὰ μὲν προσθίδια τοῦδε τοῦ ζώου πυρὶ ἀποκρίνεσθαι, ὕδατι μόνον τὰ κατόπιν.] Ὁ κύων ἐστὶ μὲν καὶ αὐτὸς καρχαρόδους καὶ πολυσιχιδῆς, βαδίζει δὲ κατὰ διάμετρον· κρανίου δ' ἔχει μονόστουν καὶ ἄρραφον, γλῶτταν δὲ ἔχει λεπτὴν καὶ μακράν.

Epit 2 168 διοιχθεὶς δὲ ἔχει τὴν κοιλίαν στενὴν καὶ μικράν, ἐντεροειδῆ, παρεμφερῇ τῇ τοῦ ἀνθρώπου· πνεύμονα ὀκτάλοβον· ἴσοι τὰ μεγέθη πέντε ἐκ δεξιῶν λοβοὶ καὶ τρεῖς ἐξ ἀριστερῶν· ἡπαρ ἐξάλοβον, λευκόν· καρδίαν στρογγύλην· τὰ δ' ἄλλα σπλάγχχνα οὐ παρὰ μέγεθος διαφέροντα. ἄρχεται δὲ ὁ μὲν ἄρρην ὀχεύειν γενόμενος ἐνιαυσιαῖος, ἡ δὲ θήλεια βαίνεται ὀκταμηνιαία.

Epit 2 169 ἐπιβαίνει δὲ ὁ μὲν ἄρρην πᾶσαν ὥραν, ἡ δὲ θήλεια οὐ * πᾶσαν ὥραν, ἀλλὰ τὴν τῆς σκυζήσεως. ὅταν δ' ἄρχεται σκυζᾶν, ἡ μὲν φύσις αὐτῇ διοιδεῖ, τὰ δὲ καταμήνια ῥεῖ ἐπὶ ἑπτὰ ἡμέρας. εἶτα μετὰ ταύτας ἄλλας ἑπτὰ σκυζᾷ. λέγεται δὲ ὥς πολυδρομήσαντες οἱ κύνες πολὺ μᾶλλον ὀχευτικώτεροι γίνονται. κύει δὲ μῆνας δύο· τίκει δὲ τὰ πλεῖστα δώδεκα, καὶ τὰ μὲν πρῶτα κατὰ τὸν πατέρα ὅμοια, τὰ δὲ ὕστερα κατ' αὐτήν.

Epit 2 170 κατέδεται <δὲ> τὸ χόριον εὐθέως πρὶν ἢ τῆς γῆς θιγεῖν. ὀχεύει δὲ καὶ ὀχεύεται ὁ κύων ἐπὶ τὸν τοῦ ζῆν αὐτοῦ χρόνον.

Epit 2 172 ἄρχεται δὲ τὸ σκέλος αἴρων οὐρεῖν γενόμενος ἐξαμηνιαῖος· ἡ δὲ θήλεια διόλου καθημένη οὐρεῖ. ἀποβάλλει δὲ κύων τοὺς καλουμένους κυνόδοντας γενόμενος τετραμηνιαῖος· γηράσκων δὲ ὑπομελανοῖ τοὺς ὀδόντας καὶ ἀμβλεῖς ποιεῖ· ὅθεν καὶ διαγινώσκεται ὁ νέος παρὰ τὸν γέροντα ἐν τῷ λευκοῦς καὶ ὀξεῖς ἢ λείους καὶ ἀμβλεῖς ἔχειν τοὺς ὀδόντας.

Epit 2 174 εἰσὶ δὲ τῶν κυνῶν αἱ μὲν Λάκαιναι θήλειαι εὐφρέστεραι τῶν ἀρρένων κατὰ τὴν θήραν· ὀσφραντικώτεραι γάρ. τῶν δὲ Μολοττικῶν κυνῶν ἐκ τοῦ ἐναντίου. λέγεται δὲ ἐπὶ τοσοῦτον

ὁσφραντικὸν τὸ ζῶον εἶναι, ὥστε καὶ κρέως ὁμογενοῦς ὅπου ἢ ἐφθοῦ παραβληθέντος μὴ θιγεῖν, αἰσθανόμενον.

Epit 2 176 λέγεται δὲ ὡς τοὺς βεβρωκότας κύνας μᾶλλον ἐκβαῦζειν ἢ τοὺς μὴ βεβρωκότας. κάμνουσι δὲ οἱ κύνες νοσήμασι τρισί, κυνάγχῃ, λύσση, ποδάγρα.

Epit 2 177 τούτων δὲ ἡ μὲν λύσσα ποιεῖ μανίαν, καὶ ὅταν δάκη, φησί, λυσσῶσα κύων, πάντα τὰ δηχθέντα ὑπ' αὐτῆς ἀποθνήσκει πάρεξ ἀνθρώπου. λέγει δὲ ἐν τῷ ἐβδόμῳ τῆς Ἱστορίας ἀναιρεῖ δὲ καὶ ἡ λύσσα αὐτοῦς, τοὺς λελυσσηκότας τῶν κυνῶν, ἀποθνήσκουσι δὲ καὶ οἱ ποδαλγήσαντες αὐτῶν, ὀλίγοι δὲ σώζονται.

Epit 2 178 οὐχ ὑγιάζονται δὲ οὐδὲ οἱ συναγχικοὶ γενόμενοι. γίνεται δὲ καὶ ψωρίασις περὶ τοὺς κύνας, καὶ τὴν μὲν ἀρχὴν οἱ κυνοτρόφοι θεραπεύουσιν, ἐγχρονίσασα δὲ καὶ αὐτὴ δυσέφικτον.

Epit 2 179 λέγεται δὲ ὡς ἐλμινθιάσασα, σῆτον φαγοῦσα ἐκτινάσσει τὰς ἐλμινθας. ζῆ δὲ ὁ μὲν Λακωνικὸς ἔτη δέκα, ἡ δὲ θήλεια δώδεκα· αἱ δὲ ἄλλαι ζῶσι δεκατέσσαρα.

Epit 2 180 τὸ δὲ μυθολογούμενον περὶ τοῦ τοῦ Ὀδυσσέως κυνός, ὡς εἴκοσιν ἔτη ἔζησε, τῶν εἰκῇ πεπιστευμένων ἐστίν. ἀφίησι δὲ κύων τῶν ἄλλων ζῶων βραδύτερον τὴν ψυχὴν.

Epit 2 182 Ὁ κύων πολλὰ μὲν τίκτει σκυλάκια, τὸ δὲ πρῶτον προελθὼν τῆς ὠδίνος ὁμοιότατόν ἐστι τοῦ πατρός. ἔοικε γὰρ ἡ φύσις προτιμᾶν τὰ κρείττονα. τὰ δὲ σκυλάκια τίκτεται μὲν <τυφλὰ> καὶ οὐχ ὁρᾷ τῆς μητρῴας ὠδίνος προελθόντα, καὶ τρισκαίδεκα ἡμερῶν τῶν πρώτων κατείληπται τῷ πάθει τῷδε, εἴτα ὀξυωπέστατα γίνεται τῶν ἄλλων ζῶων ἀπάντων.

Epit 2 184 ἔστι δὲ πολύγονον ὥσπερ ὅς διὰ τὸ ἔχειν τὴν μήτραν τόπους δεκτικὸς πολλούς· ὁ τοίνυν θορὸς πάντας αὐτοὺς ἐκπληροῖ. ἅπας δὲ κύων ἀγρευτικὸς λαβὼν θηρίον ἡδεταί, καὶ κέχρηται τῇ ἄγρα ὡς ἄθλω, ἐὰν αὐτῷ συγχωρήσῃ ὁ δεσπότης· εἰ δὲ μή, φυλάττει ζῶν ἔστ' ἂν ὁ θηρατὴς ἀφίκηται.

Epit 2 185 νεκρῷ δὲ ἐντυχὼν οὐκ ἂν ἄψαιτο, τοῖς ἀλλοτρίοις ἑαυτὸν πόνοις οὐκ ἐπιγράφων· οὐ γὰρ δεῖται κρεῶν, ἀλλὰ νίκης. ὀχληθεὶς δὲ ὑπὸ νόσου κύων, οἶδε πόαν, ἧς γευσάμενος ἐμεῖ πᾶν τὸ λυποῦν μετὰ φλέγματος καὶ χολῆς, ὑποχωρεῖ τε αὐτῷ ἡ γαστήρ· καὶ μελαίνης μέντοι χολῆς ἐκκρίνει πλῆθος, ἥπερ οὖν ἐμμείναςα λύτταν ἐργάζεται.

Epit 2 187 καὶ ἄλλην δὲ ὁμοίως ἐσθίουσαι, τὸ μὲν ἐπιπολάζον τῆς τροφῆς ἀνεμοῦσι, τὰ δὲ περιττὰ κάτωθεν ἐκκρίνουσιν. ἔχουσι δὲ καὶ τραυμάτων ἀντίπαλον πόαν, τοῦ σίτου δὲ τὸ καλούμενον λήιον ἐσθίουσι, ἐκκρίνουσαι ἐλμινθας. ὁ δὲ τῆς μελίας καρπὸς τοὺς μὲν ὅς ιαίνει, αὐτῷ δὲ ἄλγῃμα ἰσχύου προξενεῖ. τοῦτο δὲ τὸν κύνα οὐ λέληθε, διὸ καὶ ἀφίσταται αὐτῆς πάνυ ἐγκρατῶς. ἀναιδέστατον μέντοι καὶ μὴ ὑποστελλόμενον κύων καὶ μῦς.

Epit 2 189 λιμοῦ δὲ μέλλοντος ἐπιδημεῖν αἰσθητικῶς ἔχουσι κύνες, ὥσπερ δὴ καὶ βόες καὶ αἶγες καὶ ὄφεις καὶ ἕτερα ζῶα. καὶ σεισμὸν δὲ καὶ λοιμὸν <προγινώσκει> καὶ ὑγίαν ἀέρος καὶ εὐφορίαν καρπῶν. Ἡ δὲ Κρήσσα κύων κούφη καὶ ἀλτική καὶ ὀρειβασίαις σύντροφος καὶ μέντοι καὶ αὐτοὶ Κρήτες ἄδονται τοιοῦτοι.

Epit 2 190 τῶν δὲ Μολοσσῶν οἱ κύνες θυμικώτατοι, ἐπεὶ καὶ θυμοειδέστατοι οἱ ἄνδρες. οἱ δὲ Καρμάνιοι ἀγριώτατοι, ἐπεὶ καὶ τὸ ἔθνος αὐτὸ τὴν φύσιν τοιοῦτόν ἐστιν. οἱ δὲ Αἰγύπτιοι κύνες δειλότατοι.

Epit 2 191 τὰ γοῦν ἐν τῷ Νείλῳ θηρία δεδιότες οὐ κύψαντες πίνουσιν, ἀλλὰ λάπτοντες τρέχουσι, λαθραίως τὸ πόμα λαμβάνοντες. φασὶ δὲ τοὺς Μεμφίτας κύνας ἐς μέσον τὰς ἀρπαγὰς κατατιθεμένους ἐσθίειν κοινή.

Epit 2 193

Λακωνικαὶ δὲ κύνες ποικίλαι εἰσὶν· αἱ μὲν γὰρ τῆς κούφης φορᾶς εἰσι, τοῖς λαγωοῖς ἐπιφερόμεναι καὶ τὸ ἐνθύμημα τῶν διωκομένων προφθάνουσαι οἰκείῳ νοήματι *** αἱ δὲ Κρητικαὶ κύνες ἰχνευτικάι πάνυ· ἕτεραι δὲ Κρητικαὶ κύνες καὶ οἰκουροὶ εἰσιν.

Epit 2 195 αἱ δὲ Παιονικαὶ πρὸς ἐλάφους ἀγρίους ὁμόσε χωροῦσι μάλιστα καθοπλισθεῖσαι. αἱ δὲ Ὑρκανοὶ κύνες λεοντόποδές εἰσιν, εὐστερνοὶ καὶ εὐτράχηλοι, βρυχοειδὲς ὑλακτοῦσαι καὶ πρὸς λέοντας μαχόμεναι ἀπὸ δὲ Ἰνδῶν εἰς Ὑρκανίαν τὸ γένος ἦλθεν.

Epit 2 197 αἱ δὲ Μελιταῖαι κύνες πρὸς τάχος καλαί, ἐπιμελείας δὲ δεόμεναι. πᾶς δὲ κύων, εἰ μὲν ὑγιαίνων δάκη, τραῦμα εἰργάσατο, ἐὰν δὲ λυττᾷ, διέφθειρεν, ὕδωρ τε δεδιέναι κατηνάγκασε πρῶτον, καὶ ὁ μετριάσαι δοκῶν πάλιν ἐξάπτεται εἰς τὴν ὀδύνην καὶ ὑλακτῆσας ἀπέθανεν.

Epit 2 198 ἀκέστρια δὲ ἀκουμένη χιτώνιον, ῥαγὲν ὑπὸ λυττῶντος κυνός, δακοῦσά πως τῷ στόματι τὸ χιτώνιον, ἵν' ἀποτεῖνῃ αὐτό, ἐλύττησε καὶ ἀπέθανεν. Νικίας τις τῶν κυνηγετούντων ἀπροόπτως φερόμενος εἰς ἀνθρακευτῶν κάμινον κατηνέχθη· οἱ δὲ κύνες οἱ σὺν αὐτῷ τοῦτο ἰδόντες οὐκ ἀπέστησαν, ἀλλὰ τὰ μὲν πρῶτα κνυζώμενοι περὶ τὴν κάμινον καὶ ὠρυόμενοι διέτριβον, τὰ δὲ τελευταῖα μονονουχὶ τοὺς παριόντας ἡρέμα καὶ πεφεισμένως κατὰ τῶν ἱματίων δάκνοντες, εἴτα ἔλκοντες ἐπὶ τὸ πάθος, οἷον ἐπικούρους τῷ δεσπότη παρακαλοῦντες τοὺς ἀνθρώπους οἱ κύνες.

Epit 2 199 καὶ γοῦν εἰς ὀρῶν τὸ γινόμενον ὑπώπτευσε τὸ συμβὰν καὶ ἠκολούθησε καὶ εὗρε τὸν Νικίαν ἐν τῇ καμίνῳ καταφλεγέντα, ἐκ τῶν λειψάνων συμβαλὼν τὸ γενόμενον. Οἱ μὲν ἄλλοι κύνες καὶ ἐλεῖν καὶ ἀνιχνεῦσαι τὰ θηρία σοφοί, οἱ δὲ Αἰγύπτιοι φυγεῖν δεινότατοι.

Epit 2 200 τὰ γοῦν ἐν τῷ Νείλῳ δεδιότας ἄγει μὲν αὐτοὺς τὸ δίψος πιεῖν, ἡσυχὴ δὲ καὶ εἰς κόρον πιεῖν τὸ δέος οὐ συγχωρεῖ. καὶ διὰ τοῦτο οὐ πίνουσιν ἐπικύψαντες ὥς ἂν μή τι τῶν κάτωθεν ἀνερπύσαν εἴτα ἐξαρπάσῃ αὐτούς. οὐκοῦν τὴν μὲν ὄχθην παραθέουσι, λάπτουσι δὲ τῇ γλώσσῃ, ἀρπάζοντες ὥς ἂν εἴποι τις ἢ καὶ νῆ Δία κλέπτοντες τὸ πόμα. Κυνῶν ἐς τοὺς τρέφοντας αὐτοὺς ἄμαχον εὐνοίαν ὁμολογεῖ καὶ ἐκεῖνο δήπου.

Epit 2 201 ἔν τινι τῶν ἐμφυλίων πολέμων ἐν τῇ Ῥώμῃ Κάλβου τοῦ Ῥωμαίου σφαγέντος οὐδεὶς μέντοι τῶν ἐχθρῶν τοῦ ἀνδρὸς ἠδυνήθη τὴν κεφαλὴν ἀποτεμεῖν, καίτοι μυρίων ἀγώνισμα τιθεμένων σφίσι καὶ καλλώπισμα τοῦτο, πρὶν ἢ τὸν παρεστῶτά οἱ κύνα ἀποκτεῖναι ὑπ' αὐτοῦ τραφέντα καὶ μέντοι καὶ τὴν εὐνοίαν οἱ πιστότατα ἀποσώζοντα καὶ ὑπερμαχοῦντα τοῦ κειμένου, ὥσπερ οὖν συστρατιώτην τε καὶ σύσκηνον ἀγαθὸν καὶ ἐς τὰ ἔσχατα φίλον. οἷον δ' αὖ καὶ τόδε ἔρεξεν οὐκ ἀνὴρ μὰ Δία, ἀλλὰ ἀγαθὸς κύων καὶ τὴν γνώμην καρτερός, μαθεῖν ἄξιον. ὁ Ἡπειρώτης Πύρρος ὠδοιπόρει, εἴτα μέντοι περιτυγχάνει νεκρῷ πεφονευμένῳ καὶ κυνὶ παρεστῶτι καὶ φρουροῦντι τὸν δεσπότην, ἵνα μὴ πρὸς τῷ φόνῳ καὶ τῷ νεκρῷ λυμῆνηταί τις. ἔτυχε δὲ ἄρα τρίτην ἔχων ὁ κύων ἀπόσιτος τὴν ἡμέραν ἐπὶ τῇ φιλοπόνῳ καὶ καρτερικωτάτῃ φρουρᾷ. ὅπερ οὖν διδαχθεὶς ὁ Πύρρος τὸν μὲν ὥκτειρε καὶ ταφῆναι ἤξιωσε· τὸν γε μὴν κύνα προσέταξε τυχεῖν κηδεμονίας, καὶ ἐδίδου ὅσα κυνὶ παρόντι ἐκ χειρός, καὶ μάλα γε ἱκανὰ καὶ ἐφορκὰ εἰς τὴν ἑαυτοῦ φιλίαν τε καὶ εὐνοίαν, κατὰ μικρὸν ὑπάγων τὸν κύνα Πύρρος. καὶ ταῦτα μὲν ἐς τοσοῦτον. εἴτα μέντοι οὐ μετὰ μικρὸν ἐξέτασις ὀπλιτῶν ἦν, καὶ ὁ βασιλεὺς, ὃν προεῖπον, ἐθεᾶτο, καὶ οἱ παρῆν ἐκεῖνος ὁ κύων. καὶ τὰ μὲν ἄλλα ἑαυτὸν συνεῖχε καὶ πραότατος ἦν· ἐπεὶ δὲ ἄρα τοὺς τοῦ δεσπότη φονέας ἐν τῇ τῶν στρατιωτῶν εἶδεν ἐξετάσει, ὁ δὲ οὐκ ἐκαρτέρησεν ἐνταῦθα ἀτρεμεῖν, ἀλλ' ἐς αὐτοὺς ἐπήδα καὶ ὑλάκει ἀμύσσων τοῖς ὄνουσι, καὶ ἐς τὸν Πύρρον ἅμα ἐπιστρεφόμενος ὥς οἷός τε ἦν, ἐπήγετο μάρτυρα ὅτι ἄρα τοὺς ἀνδροφόνους ἔχει. οὐκοῦν ὑπόνοια εἰσέρχεται καὶ τὸν βασιλέα καὶ τοὺς περιεστῶτας αὐτόν, καὶ ποιοῦνται ἐνθύμιον τὴν τοῦ κυνὸς ὑλακὴν τὴν ἐς τοὺς προειρημένους. καὶ συλληφθέντες στρεβλοῦνται, καὶ κατεῖπον ὅσα ἐτόλμησαν. καὶ δοκεῖ μὲν μῦθος ταῦτα τοῖς

ἄλλοις ὅσοι Διὸς Ἑταιρείου καὶ Φιλίου τὸν θεσμὸν πατήσαντες εἶτα μέντοι ζῶντας προὔδοσαν τοὺς φίλους καὶ ἀποθανόντας· ἐγὼ δὲ οὐ πείθομαι τοῖς νοοῦσι κακῶς τὰ τῆς φύσεως καλὰ. εἶπερ οὖν τοῖς ἀλόγοις μετέδωκεν εὐνοίας τε καὶ στοργῆς, πάντως που καὶ τῷδε τῷ ζῳῷ τῷ λογικῷ μετέδωκε μᾶλλον. ἀλλὰ οὐ χρῶνται τῷ δῶρῳ. καὶ τί δεῖ τὰ λοιπὰ ἐπιλέγειν ὅποσα ἄνθρωποι ὑπὸ τοῦ πονηροῦ κέρδους κακὰ τοὺς ἑαυτῶν φίλους εἰργάσαντο, ἐπιβουλὰς ῥάπτοντες καὶ προδιδόντες; ὡς ἐμέ γε ἀλγεῖν εἶπερ οὖν ἀνθρώπων πιστότερος καὶ εὐνούστερος ἐλήλεγκται ὁ κύων ὢν. Ἴδιον δὲ ἄρα τῆς τῶν κυνῶν εἰς τοὺς τρέφοντας εὐνοίας καὶ ἐκεῖνο μαρτυρεῖ· ὁ Κολοφώνιος ἀνὴρ παραγίνεται εἰς τὴν Τέων συνωνησόμενός τινα· καὶ γὰρ ἦν ἐμπορικὸς καὶ τὴν ἐκ τῶν ὠνίων καπηλείαν τε καὶ μεταβολὴν πρόσοδον εἶχεν· ἀργύριον δὲ ἐπήγετο καὶ οἰκέτην καὶ κύνα, ἔφερε δὲ τὸ ἀργύριον ὁ δοῦλος.

Epit 2 202 ἐπεὶ δὲ πρὸ ὁδοῦ ἦσαν, ὁ οἰκέτης ἐξετρέπετο· ἤπειγε γάρ τι αὐτὸν τῶν κατὰ φύσιν· ἠκολούθησε δὲ καὶ ὁ κύων. τὸ τοίνυν φασκώλιον ἀνέπαυσεν ὁ νεανίας, καὶ ἀνελέσθαι πάλιν οὐκ ἐνενόησεν, ἀλλὰ ὥχετο ἀπιών. ὁ δὲ κύων ἑαυτὸν κατακλίνας ἐπὶ τῷ ἀργυρίῳ ἔμεινεν ἡσυχος. ἐλθόντες τε εἰς τὴν Τέων ὃ τε δεσπότης καὶ ὁ οἰκέτης, εἶτα μέντοι ἄπρακτοι ἐπανῆλθον, ὅτου ὠνήσαιντο οὐκ ἔχοντες· τὴν αὐτὴν γε μὴν ἐκτρέπονται πάλιν ἔνθα ὁ οἰκέτης ἀπέλιπε τὸ βαλάντιον, καὶ καταλαμβάνουσι τὸν σφέτερον κύνα ἐπικείμενον αὐτῷ καὶ μόλις ἐμπνέοντα ὑπὸ λιμοῦ. ὁ δέ, ὡς εἶδε τὸν δεσπότην καὶ τὸν ὁμόδουλον, ἑαυτὸν ἀποκλίνας κατὰ τοῦ φασκωλίου, κατὰ τὸν αὐτὸν χρόνον καὶ τὴν φρουρὰν καὶ τὴν ψυχὴν ἀφῆκεν. οὐκ οὐδὲ ὁ Ἄργος ὁ κύων μυθοποίημα ἦν, ὧς θεῖε Ὅμηρε, σόν, οὐδὲ κόμπος ποιητικὸς, εἶπερ οὖν καὶ τῷ Τηΐῳ ταῦτα ἀπήντησεν ὅσα προεῖπον. Ὑρκανοῖς καὶ Μάγνησιν οἱ κύνες συνεστρατεύοντο, καὶ ἦν καὶ τοῦτο συμμαχικὸν ἀγαθὸν αὐτοῖς καὶ ἐπικουρικόν.

Epit 2 203 συστρατιώτην δὲ <τις> Ἀθηναῖος ἐν <τῇ> μάχῃ τῇ ἐν Μαραθῶνι ἐπήγετο κύνα, καὶ γραφῇ εἵκασται ἐν τῇ Ποικίλῃ ἐκάτερος, μὴ ἀτιμασθέντος τοῦ κυνός, ἀλλ' ὑπὸ τοῦ κινδύνου μισθὸν εἰληφότος ὀρᾶσθαι σὺν τοῖς ἀμφὶ τὸν Κυναίγειρον καὶ Ἐπίζηλόν τε καὶ Καλλίμαχον. ἔστι δὲ καὶ οὗτοι καὶ ὁ κύων Νίκωνος γράμμα· οἱ δὲ οὐ τούτου, ἀλλὰ τοῦ Θασίου Πολυγνώτου φασί. Ἴδια δὲ ἄρα κυνῶν καὶ ἐκεῖνα, εὐνοίας ὑπερβολὴν πᾶσαν ἐκνευκτικότηα.

Epit 2 204 Πῶλῳ μὲν τῶν τῆς τραγωδίας ὑποκριτῶν ὁ κύων ὁ τρόφιμος αὐτοῦ τεθνεῶτι καὶ καιομένῳ ἑαυτὸν συγκατέπρησε τῇ πυρᾷ ἐμπηδήσας. καιομένῳ δὲ καὶ Μέντορι σκύλακες Ἑρετρικαὶ ἑαυτὸς συγκατέπρησαν ἐκοῦσαι κοινωνήσασαι τοῦ τέλους. Θεόδωρον δὲ ἄνδρα ψαλτικὴν ἀγαθόν, τὸν μὲν ἐς τὴν σορὸν ἐνέθεσαν οἱ προσήκοντες, κυνίδιον δὲ Μελιταῖον ἑαυτὸ ἐνέβαλε εἰς τὴν θήκην τοῦ νεκροῦ καὶ συνετάφη. πέπυσμαί δὲ καὶ Αἰθιοπῶν εἶναι ἔθνος, ἐν ᾧ βασιλεύει κύων, καὶ τῇ ἐκείνου ὁρμῇ πείθονται, καὶ ὑλακτοῦντος τὴν ὀργὴν συνιασι. τοῦτο εἴ τῳ ἱκανὸς Ἑρμιππος τεκμηριῶσαι μάρτυρά οἱ τοῦ λόγου ἐπαγόμενος Ἀριστοκλέα, πειθέτω· ἐμὲ δὲ μὴ λαθὼν εἶτα ἐν καλῷ τῆς μνήμης ἀφίκετο. Ἐν δὲ τοῖς Ἰνδικοῖς κύνες εἰσὶ μέγιστοι πάσης γῆς· καὶ πρὸς λέοντας ἕτεροι μὲν κύνες οὐ τολμῶσι προσιέναι, οἱ δὲ Ἰνδικοὶ κύνες ὁμόσε χωροῦσι, καὶ μάχονται αὐτοῖς, καὶ πολλὰ κακὰ κύων Ἰνδικὸς λέοντι παρασχὼν ἠσᾶται ὑπὸ λέοντος.

Epit 2 205 ἤδη μέντοι τινὰ εἶδον λέοντα ὑπὸ κυνὸς Ἰνδικοῦ διαφθαρέντα ἐν θήρᾳ. Λόγου μὲν ἄμοιρος κύων, ἰσοδυναμοῦσαν δὲ ὅμως τῷ λόγῳ τὴν αἴσθησιν ἔχει.

Epit 2 206 ἃ γὰρ οἱ κατὰ πολλὴν σχολὴν τοῦ βίου καθεζόμενοι μόλις ἐξεῦρον, οἱ τοῦ κόσμου σοφοί, τὰς τῶν συλλογισμῶν λέγω πλοκάς, ταῦτα δείκνυται παρὰ τῆς φύσεως ὁ κύων πεπαιδευμένος. τὸ γὰρ ἵχνος τοῦ θηρίου διερευνώμενος, ἐπειδὰν εὔρη αὐτὸ πολυτρόπως σχιζόμενον, τὰς ἐκασταχοῦ φερούσας ἐκτροπὰς ἐπελθὼν, μονονουχὶ τὴν συλλογιστικὴν φωνὴν ἀφίησι δι' ὧν πράσσει. “ἢ τήνδε, φησὶν, ἐτράπη τὸ θηρίον ἢ τήνδε ἢ ἐπὶ τόδε τὸ μέρος, ἀλλὰ μὴν οὔτε τήνδε

οὔτε τήνδε· λειπόμενόν ἐστι τῇδε ὀρμεῖσθαι αὐτό”. οὕτω τῇ ἀναιρέσει τῶν ψευδῶν εὐρίσκει τὸ ἀληθές. τί περισσότερον ποιοῦσιν οἱ ἐπὶ τῶν γραμμάτων σεμνῶς καθεζόμενοι καὶ τὴν κόνιν καταχαράσσοντες, τριῶν προτάσεων ἀναιροῦντες τὰς δύο καὶ ἐν τῇ λειπομένῃ τὸ ἀληθές ἐξευρίσκοντες; τὸ δὲ μνημονικὸν τῆς χάριτος τοῦ ζώου τίνα τῶν ἀχαρίστων πρὸς εὐεργεσίαν οὐ κατασχύνει; ὅπου γε καὶ φονευθεῖσι δεσπόταις κατ’ ἐρημίαν πολλοὶ τῶν κυνῶν ἐπαποθανόντες μνημονεύονται; ἤδη δέ τινες ἐπὶ θερμῷ τῷ πάθει καὶ ὁδηγοὶ τοῖς ἐκζητοῦσι τοὺς φονέας ἐγένοντο, καὶ ὑπὸ δίκην ἀχθῆναι τοὺς κακούργους ἐποίησαν. Ὁ λύκος ἔστι μὲν καὶ αὐτὸς καρχαρόδους καὶ τῶν πολυσχιδῶν, βαδίζει δὲ κατὰ διάμετρον.

Epit 2 208 ἔχει δὲ τὸν αὐχένα μονοσπόνδυλον, καθάπερ ὁ λέων. αἰδοῖον δὲ ἔχει ὁστῶδες καθαρὸν καθάπερ ὁ ἀλώπηξ καὶ ἡ γαλῆ.

Epit 2 210 ἀνατμηθεὶς δὲ ἔχει γλῶτταν μεγάλην καὶ παχεῖαν, πνεύμονα ὀκτάλοβον, ἥπαρ ἐξάλοβον, κοιλίαν κυνὸς ὁμοίαν, τὰ δ’ ἄλλα ὅμοια κυνί. ὀχεύεται δὲ καὶ ὀχεύει ὁ λύκος <κατὰ μίαν ὥραν> , τὰ δ’ ἄλλα πράσσει περὶ τὴν ἔκτεξιν ὅμοια κυνί.

Epit 2 212 ἴδιον δὲ ἔχει τοῦτο· καὶ καρχαρόδους γὰρ ὑπάρχων, ἔστι καὶ σαρκοφάγος. ἐπιτίθεται δὲ μᾶλλον μὲν ὄνῳ, εἴτα βοῖ, καὶ κατὰ φλέβα λύων αἰμοποτεῖ.

Epit 2 214 λέγεται δὲ τοὺς μονολύκους καὶ ἀνθρώποις ἐπιτιθεμένους σαρκοφαγεῖν. Ἱστορεῖ δὲ περὶ τὴν Μαιῶτιν λίμνην τοὺς λύκους ἐπὶ τοσοῦτον συνήθεις εἶναι τοῖς τὴν ἄγραν τῶν ἰχθύων ποιουμένοις, ὥστε καὶ συναναιρεῖσθαι τοῖς ἰχθυοθήραις τῶν ληφθέντων τοὺς ἡμίσεις.

Epit 2 215 εἰ δέ ποτε μὴ δῶσι δοκοῦντες λήσεσθαι, τὰ δίκτυα αὐτῶν ψυχόμενα κατασχίζουσι. Ζῆ δὲ ὁ λύκος ὅσα περ καὶ ὁ κύων ἔτη.

Epit 2 217 Ὅτι οἱ λύκοι ποταμὸν διαβαίνοντες, τὰς οὐρὰς τὰς ἀλλήλων ἐνδακόντες, ἀντιπίπτουσι τῷ ρεύματι, καὶ ἀλύπως καὶ ἀσφαλῶς διενήξαντο. ἐν Κρήτῃ δὲ λύκος οὐκ ἔστιν.

Epit 2 219 Ὑεχθιστον δὲ ἐστὶ τοῖς ἄλλοις θηρίοις. δέδοικε δὲ λύκος κατὰ πρόσωπον ταύρου ἰέναι διὰ τὰ κέρατα· ὡς ἐξ εὐθείας οὖν μαχούμενος ἑαυτὸν ὑποφαίνει, εἴτα, ἐξελίξας, εἰς τὰ νῶτα ἀνέθορε, καὶ ἐγκρατῶς ἔχεται, καὶ κατισχύει σοφίᾳ φυσικῇ.

Epit 2 221 Λύκοι δὲ φεύγοντες ἐρημίας καὶ τὰ οἰκούμενα διώκοντες χειμῶνα δηλοῦσι. Βοῦν δὲ ἐμπεσόντα εἰς τέλμα λύκοι φοβοῦσιν, ἐπιβῆναι τῆς γῆς οὐκ ἐπιτρέποντες· ἀναγκάζουσι δὲ ἰλυσπώμενον ἀποπνιγῆναι.

Epit 2 222 εἷς δὲ εἰσπηδήσας ἐλάβετο τῆς οὐρᾶς, καὶ ἔλκει εἰς τὸ ἔξω, <καὶ> ἕτερος ἐκείνου καὶ ἄλλος ἐτέρου μέχρι τοῦ ἐστῶτος ἔξω τοῦ ὕδατος. καὶ τὸν τρόπον τοῦτον ἐξαγαγόντες δειπνοποιοῦνται τὸν βοῦν. καὶ βοὸς δὲ μόσχον εὐρόντες οἱ λύκοι προσπηδῶσι, καὶ τῶν μυκτῆρων λαβόμενοι ἔλκουσιν· ὅταν δὲ θεάσωνται σφόδρα ἀντιτείνοντα, μεθῆκαν· καὶ ἐκεῖνος ὑπὸ τῆς ἐς τοῦπίσω βίας ἀνατέτραπται, καὶ οἱ λύκοι προσπεσόντες ἀνέρρηξαν τὴν νηδύν, καὶ ἐσθίουσιν αὐτόν. Πόα δέ τις ἐστὶ τοῦ Νείλου πλησίον ἧς ἐπιβὰς λύκος πρὸ ὥρας ἀποθνήσκει· καλεῖται δὲ λυκοκτόνος.

Epit 2 224 Οὐ ῥαδίως λύκοι τὴν ὥδιν ἀπολύουσιν, ἀλλὰ ἐν ἡμέραις δώδεκα καὶ νυξὶ τοσαύταις. Ὁ λύκος ἐμπλησθεὶς εἰς κόρον οὐδ’ ἂν τοῦ βραχίστου τὸ λοιπὸν ἐπιγεύσαιτο· περιτείνεται μὲν <γὰρ> ἡ γαστήρ τῷδε, οἰδαίνει δὲ ἡ γλῶσσα καὶ τὸ στόμα ἐμφράγνυται, πραότατος δὲ ἐντυχεῖν ἐστὶν ἄμνοῦ δίκην, καὶ οὐκ ἂν ἐπιβουλεύσαι ἢ ἀνθρώπῳ ἢ θρέμμασιν, οὐδὲ εἰ τῆς ἀγέλης βαδίζοι μέσος.

Epit 2 225 μειοῦται δὲ ἡσυχῇ καὶ κατ’ ὀλίγον ἡ γλῶττα αὐτῷ, εἴτα εἰς τὸ ἀρχαῖον σχῆμα ἐπάνεισι, καὶ λύκος γίνεται αὖθις. Τῷ λύκῳ ὁ τράχηλος εἰς βραχὺ συνῆκται· οὐκ οὐκ οἶός τέ ἐστιν

ἐπιστραφῆναι· ὁρᾷ δὲ ἐς τὸ πρόσω ἀεὶ, εἰ δὲ βούλοιτό ποτε εἰς τοῦπίσω θεάσασθαι, πᾶς ἐπιστρέφεται.

Epit 2 226 ὀξυωπέστατον δέ ἐστι ζῶον καὶ μέντοι καὶ νύκτωρ καὶ σελήνης οὐκ οὔσης ὁ δὲ ὁρᾷ καὶ ὅτε πᾶσιν ἐστι σκότος. ἔνθεν τοι καὶ λυκόφως κέκληται ὁ καιρὸς ἐκεῖνος τῆς νυκτός, ἐν ᾧ μόνος ἐκεῖνος τὸ φῶς ὑπὸ τῆς φύσεως προσλαβὼν ἔχει. δοκεῖ δέ μοι καὶ Ὅμηρος λέγειν ἀμφιλύκην νύκτα καθ' ἣν ἤδη κλέπτοντες λύκοι βαδίζουσι. λέγουσι δὲ φίλον ἡλίου εἶναι αὐτόν, καὶ διὰ ταῦτα εἰς τιμὴν τοῦ ζώου κεκληθῆσθαι καὶ τὸν ἐνιαυτὸν λυκάβαντα εἶσιν οἱ λέγουσι. χαίρειν δὲ αὐτῷ καὶ τὸν Ἀπόλλωνα λόγος, καὶ ἡ αἰτία ἐκείνη διαρρέουσα καὶ εἰς ἐμὲ ἀφίκετο. τὸν γάρ τοι θεὸν τοῦτον τεχθῆναί φασι τῆς Λητοῦς μεταβαλούσης τὸ εἶδος εἰς λύκαιναν. ταύτῃ τοι λέγει καὶ Ὅμηρος λυκηγενεῖ κλυτοτόξῳ· ταύτῃ τοι καὶ ἐν Δελφοῖς ἀνακεῖσθαι λύκον πέπυσμαι χαλκοῦν τὴν τῆς Λητοῦς ὠδῖνα αἰνιττόμενον. οἱ δὲ οὐ διὰ τοῦτό φασιν, ἀλλ' ἐπεὶ κλαπέντα ἀναθήματα ἐκ τοῦ νεῶ καὶ κατορυχθέντα ὑπὸ τῶν ἱεροσύλων λύκος τὸ ζῶον κατεμήνυσε παρελθὼν <γὰρ> εἰς τὸν νεῶν καὶ τῶν προφητῶν τινα τῆς ἐσθῆτος τῆς ἱερᾶς ἐλκύσας τῷ στόματι καὶ προσαγαγὼν μέχρι τοῦ τόπου ἐν ᾧ τὰ ἀναθήματα ἐκέκρυπτο εἶτα τοῖς προσθίοις ὥρυττεν αὐτόν. Τὰ δὲ ἴδια τῶν ζώων εἰδέναι οὐδὲ θεοὶ ὑπερορῶσιν.

Epit 2 227 ἀκούω γοῦν Εὐρυσθένην καὶ Προκλέα [κατὰ] τοὺς Ἀριστομάχου τοῦ Κλεάνδρου τοῦ Ὑλλου τοῦ Ἡρακλέους παῖδας βουλομένους ἄγεσθαι γυναῖκας ἐλθόντας εἰς Δελφοὺς τὸν θεὸν ἔρεσθαι τίνι ἂν κηδεύσαντες Ἑλλήνων ἢ βαρβάρων εἶτα μέντοι καλῶς καὶ εὐβούλως γῆμαι δόξαιεν, τὸν δὲ θεὸν αὐτοῖς ἀποκρίνασθαι ἐπανιέναι μὲν εἰς Λακεδαιμονίαν, ὑποστρέφειν δὲ κατὰ τὴν ὁδὸν ταύτην, καθ' ἣν ἀφίκοντο. ἐν ἧ δ' ἂν αὐτοῖς χώρα τὸ ἀγριώτατον ἀπαντήσῃ ζῶον φέρον τὸ πρατότατον, ἐνταῦθά τοι ἀρμόσασθαι γάμους· οὕτως γὰρ αὐτοῖς ἔσεσθαι λῶον. καὶ οἱ μὲν ἐπείθοντο· οἱ δὲ γίνονται κατὰ τὴν Κλεωναίων χώραν, καὶ ἐντυγχάνει αὐτοῖς λύκος φέρων ἄρνα ἐκ τινος ποιμένος αὐτὸν ἀρπάσας. συνέβαλον οὖν ἐκεῖνοι λέγειν ταῦτα τὰ ζῶα τὸν χρησμόν, καὶ ἡρμόσαντο τὰς Θεσάνδρου τοῦ Κλεωνύμου θυγατέρας δοκίμου ἀνδρός. εἰ δὲ οἱ θεοὶ ἴσασι τὸ ἡμερώτατον ζῶον καὶ τὸ ἀγριώτατον, οὐδὲ ἡμῖν ἐκμελὲς τὰς φύσεις αὐτῶν εἰδέναι. Γέλωνος τοῦ Συρακουσίου παιδὸς ὄντος λύκος μέγιστος εἰσπηδήσας εἰς τὸ διδασκαλεῖον ἐξήρπασε τῶν χειρῶν τοῖς ὁδοῦσι τὴν δέλτον, καὶ ὁ Γέλων ἐξαναστὰς τοῦ θάκου ἐδίωκεν αὐτόν, τὸ μὲν θηρίον μὴ καταπτήξας, περιεχόμενος δὲ τῆς δέλτου ἰσχυρῶς.

Epit 2 228 ἐπεὶ δὲ ἔξω τοῦ διδασκαλείου ἐγένετο, τὸ μὲν κατηνέχθη καὶ τοὺς παῖδας αὐτῷ διδασκάλῳ κατέλαβε, θεῖα δὲ προμηθεῖα ὁ Γέλων περιήει μόνος, καὶ τό γε παράδοξον, οὐκ ἀπέκτεινεν ἄνθρωπον, ἀλλ' ἔσωσε λύκος, οὐκ ἀτιμασάντων τῶν θεῶν † ὅσον οὐδὲν διὰ τῶν ἀλόγων τῷ μὲν τὴν βασιλείαν προδηλῶσαι, τὸν δὲ τοῦ μέλλοντος κινδύνου σῶσαι· ἴδιον δὲ τῶν ζώων καὶ τὸ θεοφιλές. Μὴ λάθῃ δέ σε ὁ λύκος μηδέποτε προῖδεῖν, ἐπεὶ ἄφωνόν σοι τὸ στόμα καὶ μηδὲ φθόγγον ἀφιέναι θεῖη δυνάμενον.

Epit 2 230 Λέγεται γοῦν ὥς πρόβατον ἀρπαγὲν ὑπ' αὐτοῦ αὐθαιρέτως ἀκολουθεῖ οὗτ' ὁδοῦσι δακνόμενον οὔτε στόματι ἐφελκόμενον· ἀλλ' ἡνίκα δ' ἂν τῆς ποιμένης ἀποκριθῇ, ἔπεται αὐτομόλως· εἰ δέ που καὶ ἀπειθήσειεν, ἀλλ' αὐτὸ τῇ οὐρᾷ μαστίζων ὁ λύκος ἐλᾷ. Βορώτατον μέντοι ὄντα καὶ φαγεῖν ἄτοπον ἢ φύσις μέτρα παιδεύει τροφῆς.

Epit 2 231 ἡνίκα γὰρ διακορῆς γένηται καὶ ὑποπλησθῇ τὴν γαστέρα, ἐξοιδεῖται αὐτῷ ἢ γλῶσσα καὶ τοὺς τῆς τροφῆς ἀποφράγνυσι πόρους· καὶ τοιαύτην ὑπέχει δίκην ἀδηφαγίας ὁ λύκος. Ἔστι δὲ τὴν ἀκοὴν τὸ ζῶον ὀξύτατον.

Epit 2 232 λάθῃ γὰρ αὐτὸν οὐδὲ φαυλότατόν τι κνῦμα κτύπου, οὐδὲ τοῦ σηκοῦ ποτε τῶν προβάτων ὑπεξιόντων ἢ βάσις αὐτὸν διαφύγη, καὶ πορρωθέν γε ὄντα. τὴν κεφαλὴν γὰρ τῇ γῇ

προσερείδων σαφῆ τῆς ἐκείνων βληχῆς τὴν αἴσθησιν ὑπανέλκει. Διοίγεται μέντοι αὐτῷ τὸ στόμα οὐκ εὐπετῶς· ἔστι γὰρ τοῖς ὁδοῦσι συνειλημμένον.

Epit 2 233 ἀλλ' ἡνίκα δ' ἂν εἰς θήραν χωροίη, μόλις αὐτὸ διοίξας, κεχηνῶς τοῦ λοιποῦ περιθέει τὴν ἄγραν. οὕτω δὲ τὸ θηρίον πεπολεμωμένον ἐστὶ τοῖς προβάτοις, ὥς μηδὲ θανάτῳ ποτὲ σπένδεσθαι, ἀλλὰ καὶ ἔτι δήλην αὐτοῖς γίνεσθαι τὴν διαφοράν.

Epit 2 234 εἰ γάρ, οὕτω συμβάν, κιθάρα προβάτων χορδαῖς ἡρμοσμένη λύκου μία χορδὴ συμμιγείη, ταύτην μὲν ἀκούσεις ἄμουςόν τι καὶ ἀπῳδὸν ὑποφθεγγομένην, αἱ δὲ λοιπαὶ σιωπήσουσιν, ὥσπερ ἂν τοῦ πονηροῦ γείτονος ὑποσταλεῖσαι τὴν παρουσίαν. Λυκάβαντα δὲ τὸν ἐνιαυτὸν σύνηθες ὀνομάζειν παρ' ὃ μὴ πέφυκε πλεῖον ἢ ἐκ δώδεκα ἢ τῶν λύκων ἀγέλη ξυνισταμένη, ἢ ὅτι παρ' ὅλον ἐνιαυτὸν ἅπαξ μέμνηται λύκος ἀφροδισίων.

Epit 2 236 Πρόβατον μέντοι ὑπὸ λύκου πληγὴν ἡδὺ μὲν ὑπάρχει φαγεῖν, τὸν χιτῶνα δὲ τὸν ἐκ τῶν ἐρίων φθειρῶν μάλιστα παρέχει γεννητικόν. Πλεῖστα δὲ τὰ εἶδη τῶν λύκων· ὁ μὲν γὰρ ἰκτῖνος, ὁ δὲ κίρκος, ὁ δὲ τοξευτήρ, ἄλλος δὲ ὃς καὶ βασιλεύς ἐστὶ λύκων καὶ καλεῖται.

Epit 2 237 οὗτος δὲ οὐδὲ πέφυκε βαρὺς εἶναι τοῖς προβάτοις, ἀλλ' εἰ καὶ τῷ λιμῷ ποτε εἴκων διαρπάσειε, συνδιαίρεται τῷ νομεῖ τὴν θήραν, αὐτὸς τε τὸ ἥμισυ βεβρωκώς, ἐκείνῳ θάτερον ὑπολείπει. καὶ ἦν ἄρα ποτὲ βασιλεὺς Λυκάων δικαιοσύνης ἐχόμενος, τὸ γένος ἔλκων ἐξ Ἀρκαδίας, ὃς ἐπεῖπερ εἰς λύκον ἔτυχε μεταβεβληκώς, οὐ συμμετήλλαχε καὶ τὸ ἦθος, ἀλλ' ἔμεινε δήπου δίκαιος ὢν. Οἱ λύκοι μὲν οὖν, ὁπότε δύο ἢ καὶ πλείονες μίαν διαρπάσουσιν αἶγα, διαιροῦνται κατ' ἰσότητα πρὸς ἀλλήλους, καὶ ἄδικος οὕτω θήρα δικαίας τυγχάνει νομῆς.

Epit 2 239 νοσοῦντι δὲ λύκῳ καὶ ἀπορουμένῳ τροφῆς τὸν χοῦν αὐτῷ λέγεται γίνεσθαι βρῶσιν, καὶ τοῦτον ἐσθίοντα διαζῆν, καθάπερ ἄρα καὶ ἄγρωστιν μὲν οἱ κύνες, ἔλαφος δὲ τὸν ὄφιν. Θηρᾷ δ' ἔγχελυν ἀετός, ὕαινα δὲ σκύλακα καὶ ἀσπίδα μὲν ὁ ἰχνεύμων, τὸν βάτραχον δὲ οἱ κύκνοι. ἔστι μέντοι ὁ λύκος φίλος τῷ ψιττακῷ.

Epit 2 241 δέδοικε δὲ τὸ τῆς σκίλλης ἄνθος, καὶ ἐντυχόν, δαιμονίοις τισὶ σπασμοῖς κυλινδεῖται· ταύτη τοι καὶ ἀλώπηξ ὑπὸ σκίλλαν κατευνηθεῖσα τῶν φοβούντων αὐτὴν ἀνέεται [φροντίδων]. Λύκου δ' ὁδόντα τις ἐξαψάμενος τοῦ αὐχένος, ἀδεῶς ἂν τοῖς ὁμοφύλοις ἐντύχη θηρίοις.

Epit 2 243 πρὸς ὕπνον δ' ἂν αὐτὸν ἐκκαλέσειας, φρύνου τὴν ὠμοπλάτην ἐπὶ χειρας ἔχων. ἔστι δὲ τις θῆρ λύκῳ μὲν ἐοικώς, κρείττων δὲ ὢν ἢ κατὰ λύκον.

Epit 2 244 ἔστι δὲ καλὸς μὲν ἰδεῖν, χρυσοειδεῖ δὲ τῇ χαίτῃ κομῶν· ἔχει δὲ τὴν γένυν ἰσχυροτάτην· εἴκει γὰρ αὐτῇ καὶ λίθος καὶ σίδηρος, καὶ πᾶν ὃ τι τῶν ἀντιτύπων ἴσα καὶ τοῖς μαλακωτάτοις ὑπ' αὐτῆς κατείργασται. δέδοικε μέντοι τὰς τοῦ Σειρίου ἀνατολὰς καὶ κατὰ τήνδε τὴν ὥραν ἀθέατός ἐστι πέτραν τινὰ κοίλην ὑποδραμῶν, ἕως ἂν ἄρα αἴσθηται ψυχροτέρας ὑποπνεούσας αὔρας. Ἔστι μὲν ἡ πάρδαλις καρχαρόδους καὶ πολυσχιδῆς· καὶ γὰρ πενταδάκτυλος ἐκ τῶν ἐμπροσθίων, ἐκ δὲ τῶν ὀπισθίων τετραδάκτυλος.

Epit 2 246 πορεύεται δὲ κατὰ διάμετρον. ἔχει δὲ μαστοὺς δύο.

Epit 2 248 ἀνατμηθεῖσα δὲ τὰ μὲν ἄλλα ἔχει ὅμοια κυνί, γλῶσσαν δὲ ἔχει τραχεῖαν καὶ ῥινώδη, πνεύμονα ἐπτάλοβον καὶ κοιλίαν ὑεῖαν, κύησιν καὶ ἔκτεξιν πάντα ὅμοια κυνί. Ἔστι δὲ ἡ θήλεια ἀνδρειότερα τοῦ ἄρρενος.

Epit 2 250 λέγεται δὲ <ὅτι> ὅταν καταφάγη μὴ γνοῦσα σὺν ἄλλοις φυταρίοις τὸ παρδαλιαγχὲς λεγόμενον βοτάνιον, ἀνθρωπεῖαν κόπρον φαγοῦσα ὑγιάζεται· ὅθεν οἱ θηρεύοντες αὐτὰς τὴν κόπρον κατὰ τῆς ἐνέδρας τιθέασι. Γίνονται δ' ἐν τῇ Ἀσίᾳ παρδάλεις, ἐν δὲ τῇ Εὐρώπῃ οὐδ' ὅλως γίνονται.

Epit 2 251

Ἰδιον δ' ἔχει ἡ πάρδαλις τὸ κινεῖν τὸ ἄκρον τῆς οὐράς αὐτῆς ἀκινητούσης. Ὅτι διὰ τὸ ἀποδιδράσκειν τοὺς πιθήκους ἐπὶ <τὰ> δένδρα, ἡ πάρδαλις τοῦ πιθήκου δολερωτέρα οὔσα τοιαῦτα παλαμᾷται.

Epit 2 252 ἑαυτὴν ὑπέρριψε δένδρῳ, καὶ κεῖται ὑπτία, καὶ τὴν γαστέρα διώγκωσε, παρῆκε δὲ τὰ σκέλη καὶ τῷ ὀφθαλμῷ κατέμυσε, πιέζει δὲ καὶ συνέχει τὸ ἄσθμα καὶ κεῖται οἷα νεκρά. ἓνα οὖν οἱ πίθηκοι ἀδεέστερον καταπέμπουσιν, ὁ δὲ κάτεισι καὶ μικρὸν ἰδὼν ἀνέστρεψε καὶ πάλιν κατῆλθε, καὶ πλησίον γενόμενος ἀνεχώρησε καὶ ὑπέστρεψεν αὐθις, καὶ τὴν πανουργίαν ἐξήτασε τῆς κειμένης. ἡ δὲ ἀτρεμεῖ μάλα ἐγκρατῶς. ἄθροοι οὖν γενόμενοι οἱ πίθηκοι περιχορεύουσι καὶ κυβιστῶσι κέρτομόν τι καὶ ὀρχηστικόν. ἡ δὲ ὑπομένει, καὶ καμόντας αὐτοὺς ὑπὸ τῆς χορείας ἀδοκῆτως ἀναπηδήσασα τοὺς μὲν τοῖς ὄνυξι διέξηνε, τοὺς δὲ τοῖς ὀδοῦσι διέσπασε, καὶ πανθοινίαν ἀφθονωτάτην ἔχει. Ἐχθιστον δὲ τῇ παρδάλει ἡ ὕαινα.

Epit 2 254 Ἀμπελον δὲ ὁμώνυμον τῷ φυτῷ πάρδαλιν τινα οὕτω καλεῖσθαί φασι φύσεως ἰδίας μετεिल्χυῖαν, καὶ οὐρὰν οὐκ ἔχειν ἀκούω αὐτῇ· καὶ εἰ ὀφθῇ γυναικί, εἰς νόσον ἀδόκητον ἐμβάλλει αὐτήν. Πάρδαλις δὲ Καρική καὶ Λυκιακή οὐκ ἔστι θυμική, οὐδὲ ἀλτική σφόδρα, τὸ σῶμα δὲ μακρά, ἀντίτυπος δὲ τῇ φθορᾷ καὶ οὐ ῥαδίως τῷ σιδήρῳ εἴκουσα.

Epit 2 256 Ἔστι δὲ τὸ ζῶον ἡ πάρδαλις τῶν καρχαροδόντων. Εὐωδίας τινὸς θαυμαστῆς τὴν πάρδαλιν μετεिल्χέναι φασί, ἡμῖν μὲν ἀπορρήτου, αὐτὴ δὲ οἶδε τὸ πλεονέκτημα τὸ οἰκεῖον, καὶ μέντοι καὶ τὰ ἄλλα ζῶα συνεπίσταται τοῦτο τῇ παρδάλει, καὶ ἀλίσκεται τὸν τρόπον τοῦτον.

Epit 2 257 ἐκείνη ἡ πάρδαλις τροφῆς δεομένη ἑαυτὴν ὑποκρύπτει ἢ λόχη πολλῇ ἢ φυλλάδι βαθείᾳ, καὶ ἐντυχεῖν ἐστὶν ἀφανής, μόνον δὲ ἀναπνεῖ. οὐκοῦν οἱ νεβροὶ καὶ δορκάδες καὶ αἶγες αἱ ἄγριαι καὶ τὰ τοιαῦτα τῶν ζώων, ὡς ὑπὸ τινος ἕγγος τῆς εὐωδίας ἔλκεται, καὶ πλησίον γίνεται· ἡ δὲ ἐκπηδᾷ καὶ ἔχει τὸ θήραμα. Τὰ ἄλογα καὶ τῶν συνήθων σφίσι γενομένων ἀπέχεσθαι φιλεῖ καὶ φεῖδесθαι πολλάκις.

Epit 2 258 ἀκούω γοῦν τὸν λόγον ἐκεῖνον. πάρδαλιν ἐκ νηπίου θηρατῆς ἀνὴρ ἡμερώσας εἶχεν, οἷα δήπου φίλην ἢ ἐρωμένην ἀγαπῶν καὶ περιέπων ἰσχυρῶς. οὐκοῦν ἔριφον αὐτῇ φέρων ζῶντα ἐδίδου, τροφήν ἐν ταῦτῳ καὶ ἡδονὴν τινα ἐπινοήσας τῷ θηρίῳ ἐν τῷ διασπᾶν τὸν ἔριφον, ἀλλὰ μὴ δοκεῖν ἐσθίειν κενέβριόν τι καὶ θνησείδιον. καὶ δὴ κομισθέντος ἐρίφου, ἡ δ' ἐγκρατῶς ἔσχε, δεομένη ἀπόσιτος εἶναι διὰ πλησμονήν. ἔδρασε δὲ καὶ τῇ δευτέρᾳ τοῦτο· ἐδεῖτο γὰρ ἔτι ὡς φαρμάκου τοῦ λιμοῦ. τῆς δὲ τρίτης ἐπιστάσης ἡμέρας ἐπεῖνή μὲν καὶ συνήθως ἐπεδείκνυτο τοῦτο τῷ φθέγματι, οὐ μὴν τοῦ ἐρίφου γενομένου δύο ἡμερῶν ἑαυτῇ φιλάτου ἔτι προσήψατο, ἀλλὰ ἐκεῖνον μὲν εἶασεν, ἄλλους δὲ ἔλαβεν. ἄνθρωποι δὲ καὶ ἀδελφοὺς προὔδοσαν καὶ τοὺς γειναμένους καὶ φίλους ἀρχαίους, καὶ πολλοὶ πολλάκις. Θήρα δὲ παρδάλεων Μαυρουσία εἶη ἄν.

Epit 2 259 καὶ ἔστιν αὐτοῖς οἰκοδομία λίθων περιπεποιημένη καὶ ἔοικε ζωαγρία τινί· καὶ ἔστιν ὁ λόχος ὅδε ὁ πρῶτος· ὃ γε μὴν δεύτερος, ἐνδοτέρῳ σαπροῦ κρέως καὶ ὀδωδότος μοῖραν μηρίνου τινὸς μακροτέρας ἐξαρτῶσι· θύραν δὲ ἐκ ῥιπίδων καὶ τινων καλάμων ἀραιὰν ἐπέστησαν, καὶ μέντοι καὶ δι' αὐτῶν ἐκπνεῖται ἡ τοῦ κρέως τοῦ προειρημένου ὁσμὴ διαρρέουσα. αἴσθονται δὲ οἱ θῆρες· καὶ γὰρ ἐπὶ τοῖς κακόσμοις φιληδοῦσι· προσβάλλει γὰρ αὐταῖς ὁ τῶν προειρημένων ἀήρ, ἐάν τε ἐν ἀγρίοις τοῖς ὄρεσιν ἐάν τε ἐν φάραγγι, καὶ μέντοι καὶ ἐν αὐλῶνι. εἶτα ἀνεφλέχθη καὶ ἡ τῇ ὁσμῇ ἐντυχοῦσα, καὶ ὑπὸ τῆς ἄγαν ὀρμῆς ἐς τὴν θοίαν τὴν φίλην ἄττει φερομένη· ἔλκεται δὲ ὑπ' αὐτῆς ὡς ὑπὸ τινος ἕγγος. εἶτα ἐμπίπτει τῇ θύρᾳ καὶ ἀνατρέπει αὐτήν καὶ ἔχεται τοῦ δυστυχοῦς δείπνου. τῇ γάρ τοι μηρίνῳ τῇ προειρημένῃ συνυφάνθη ἡ πάγη καὶ μάλα σοφῇ, ἥπερ οὖν ἐσθιομένου τοῦ κρέως κινεῖται, καὶ περιλαμβάνει τὴν λίχον πάρδαλιν. καὶ ἐάλω γαστρὸς ἀδηφάγου καὶ μυσαρᾶς ἐστιάσεως δίκας ἐκτιννύουσα ἡ

δυστυχής. Ἡ δὲ πάρδαλις, διττὸν τὸ γένος αὐτῇ· αἱ μὲν γὰρ μικραί, αἱ δὲ πεφύκασιν οὖσαι μεγάλαι.

Epit 2 260 καὶ ἔστι ταῖς μὲν μικραῖς ἢ οὐρὰ μηκίστη, ταῖς δὲ μεγάλαις μικρά. ἀμφοτέραις δὲ ὑπὸ τῷ τέλει τῆς οὐρᾶς κέντρον ἀνίσχει κατὰ τὸν λέοντα, καὶ ἡ γλῶσσα ταύταις ὁμοίως ἐκείνῳ τραχεῖα.

Epit 2 262 γλαυκαὶ δὲ αὐταῖς αἱ τῶν ὀφθαλμῶν κόραι, καὶ μεμύκασι πρὸς τὸ φῶς, πρὸς τε <τὸ σεληναῖον> καὶ τὸ ἐξ ἡλίου. μισοῦσι δὲ καὶ αὐλῶν ὥδας καὶ ὁμμάτων ἀνθρωπίνων αὐγὰς.

Epit 2 263 οἷς γε δὴ καὶ ἐφορμᾷ πάρδαλις. Πρηνεῖ δὲ κειμένῳ περιτυχοῦσα παρέλθοι ἂν εἰς οὐδὲν βλάβασα.

Epit 2 265 ἔξωροι δὲ οὖσαι ἤδη καὶ τὸ θηρεύειν οὐκ ἔχουσαι, κατὰ κράτος τρέπονται πρὸς τὸν δόλον, καὶ λοχῶσαι τὰς αἰγάγρους μηχανῇ χρῶνται τοιᾶδε. ἐν τριόδῳ γινόμεναι τῇ μιᾷ μὲν τὰ οὖρα, τῇ δὲ ἑτέρᾳ τὴν σφῶν ἐνέθηκαν κόπρον, τῇ λοιπῇ δὲ ἑαυτὰς ὁδῷ ὑπεκάθισαν. εἴθ' οὕτως ἐκείθεν ἐκτρεπόμενα τὰ ζῶα ἐν οἷς οὐδὲν οἶεται σφαλερὸν ἐφορμᾷ καὶ ἐμπίπτει τῇ θήρᾳ. Λέγει δὲ τὰς παρδάλεις, γυναῖκας οὖσας τὸ πρότερον, τροφοὺς εἶναι Διονύσου.

Epit 2 266 ὁπότε δὲ ὁ Πενθεὺς εἰς αὐτὸν ἐξυβρίσειεν, εὖξασθαι ταύτας εἰς θήρας μεταβαλοῦσας ἀμύνασθαι τὸν ἐξυβρικότα καί, νῦν ὅπερ εἰσί, παρδάλεις γεγονέναι καὶ διασπαράξαι τὸν Πενθέα. ταύτῃ τοι καὶ φιλοῦσι τὸν οἶνον αἱ παρδάλεις.

Epit 2 267 αἴτιος <δ'> αὐταῖς οὗτος γίνεται τοῦ ἀλῶναι· καὶ γὰρ οἱ θηρῶντες κατὰ γῆν ἐρήμην ὕδατος, οἶνου παραπλήσαντες ἀμφορέας ἀπέλιπον· αἱ δ' ἐν τῷ τόπῳ γενόμεναι, τῆς δίψης αὐτὰς αἰρούσης, ἐκθύμως ἀποχρῶνται τῷ οἴνῳ. εἴτα πρῶτον ἡδύ τι καὶ ἀπαλὸν σκιρτῶσι, ὥς δὲ ἥττους ἤδη τῆς μέθης γεγόνασιν, ἀνῆκαν ἑαυτὰς τῇ γῇ· βαθεῖ τῷ ὕπνῳ <δὲ> δεδαμασμένας οἱ θηραταὶ καταλαβόντες ὅπως ἂν καὶ γνώμης ἔχῃσι ταύταις χρῶνται. Δέδοικε δὲ πάρδαλις κρανίαν τὸ φυτόν, καθάπερ δὴ καὶ πρῖνον ὁ λέων, καὶ ἀπόσχοιτο ἂν ἀνδρὸς αὕτη ρόπαλον ἐκ τοῦδε φέροντος τοῦ φυτοῦ.

Epit 2 269 Εἰσί γε μὴν κατὰ τὴν Ἰνδίαν παρδάλεις ξανθαί τε καὶ κυαναὶ καὶ μέλαιναι καὶ λευκαί, πάσας δὲ γραμμαῖ τινες εὐκυκλοί τε καὶ μέλαιναι περιβάλλουσιν. Ἡ δὲ καμηλοπάρδαλις μίξις τις εἶναι δοκεῖ καὶ αὐτὴ δύο θηρῶν, ἐς ταῦτ' οὐκ ἐκτείνων, καμήλου τε καὶ παρδάλεως.

Epit 2 271 ἀνὴρ γὰρ Ἰνδὸς διὰ Γάζης, φησί, τῆς ἐμῆς διῆλθε, δύο θήρας τοιούσδε κομίζων δῶρον τῷ βασιλεῖ· Ἀναστάσιος δὲ οὗτος ἦν· καὶ ἦσαν μέγεθος μὲν κατὰ κάμηλον, τὸ δέρμα δὲ ἀτεχνῶς πάρδαλις· εὐρεῖα χηλή, [πόδες, μέγεθος μὲν κατὰ κάμηλον] πόδες μακροί, ἥσσονες δὲ οἱ ὀπίσθιοι καὶ ὑποκλάζειν ἄρα δοκοῦντες. ἀμέλει γοῦν καὶ ἡ ῥάχισ αὐταῖς οὐκ ἴση, οὐδὲ ὁμαλὴ τὴν θέσιν, ἀλλὰ πρὸς τὰ κάτω μᾶλλον κατὰ μικρὸν ὑπορρέουσα. μικρά ἢ οὐρά, δορκάσι παραπλησία καὶ πῶς κατὰ τὸ ἄκρον μελαινομένη· μικρά καὶ τὰ ὦτα. τὰ κέρατα τοῖς τῶν δορκάδων ἀφομοιοῦντα· τὸ στόμα δὲ καὶ τὴν κεφαλὴν εἰκάσαις ἂν αὐτῶν ταῖς ἐλάφοις. συνόδοντες δὲ κατὰ βοῦν, καὶ αἱ κόραι τῶν ὀφθαλμῶν αὐταῖς μέλαιναι. οὐδὲ τοῖς ἄλλοις ζώοις ὁμοίως εἶχον τὴν βάσιν. ἐκείνα μὲν γὰρ ἀμοιβαίως ἐκατέρωθεν πέμπει τὸν πόδα, δεξιῷ τῷ πρόσθεν ὕστερον ἐπάγοντα τὸν ὀπίσθιον· ταῦτα δὲ ὁμοῦ δύο μὲν τοὺς δεξιούς, δύο δὲ τοὺς ἀριστεροὺς ἐξ ἀμφοῖν ἐν ἴσῳ τῷ μέτρῳ πέμπει. στίγμασι δὲ μέλασιν ἐπὶ λευκῇ πυκάζονται τῇ δορκᾷ· ταύτῃ τοι καὶ δοκεῖ τὸ ζῶον ἐκ καμήλου τε καὶ παρδάλεως συνεστάναι. τὰ δ' οὕτως ἐξ ἑτερογενῶν συνελθόντα τῇ μητρὶ μᾶλλον ἐοικέναι τυγχάνει.

Epit 2 272 καὶ ἐν μέντοι τοῖς ἀνθρώποις πολλάκις ἢ τῶν γειναμένων εἰκὼν ἔσχατον ἀνεγνώσθη καθάπερ δὴ καὶ γυναῖκα παθεῖν ἐν Ἥλιδι λόγος ἀνδρὶ μὲν κατὰ νόμον ἡγμένην, Αἰθίοπι δὲ τὴν εὐνὴν κλέπτουσαν. κόρην μὲν γὰρ ἐκείνῳ τίκει λευκὴν, αὕτη δέ, φεῦ, τῇ μητρὶ τὸ μῦθος ἀνακαλύπτει, καὶ παῖδα γεννᾷ μέλανα, σαφῶς ὅστις ἦν ὁ πάππος διασαφοῦντα. πλεῖστα δὲ καὶ ἄλλα τῶν ζώων ἀλλοτρίους ἔρωτας καὶ μίξεις φιλεῖ.

- Epit 2 273 αὐτίκα, φησί, παρδάλεσι καὶ κυσίν, ὃ καὶ ξένον ἀκούειν, λέοντας οἶδα συγγινομένους, λύκους δὲ ὑαίναις· βουβαλίδας δὲ ἵπποις τε καὶ βουσί τοῖς ἀγρίοις ἵππων δὲ τίγρητες ἐς ἔρωτα ἦλθον, κυνῶν δὲ ἀλώπεκες, ὅθεν δὴ φασὶ καὶ ἀλωπὸν φύεσθαι· οἶδα δὲ καὶ ἄρκτον κυνὶ συνελθοῦσαν, ἐξ ὧν ἔλκει τὸ γένος ἅς καλοῦσιν ἀρκτόκυνας, αἱ καὶ τὰ ἦθη κατὰ τὰς Ἄλπεις ἔχουσι. καὶ κυνὶ δὲ Ἰνδῷ τίγρις καὶ ἵπποι τόνδε τὸν τρόπον ὄνοις συνῆλθον. οὐκ ἀπορεῖ δὲ οὐδὲ θάλαττα ξένων ἐρώτων, ἀλλ' ἤδη καὶ μυραίνης κοίτην ὁ γηγενὴς ἔκλεψεν ὄφιν. Λεόπαρδος μέντοι τὸ ζῶον καὶ αὐτὸ διαφόρους ἔχει τοὺς γειναμένους· τίκτεται γὰρ λέοντός τε καὶ παρδάλεως κοινὸν ἐς ἔρωτα ξυνελθόντων.
- Epit 2 274 σῶζει δὲ μητρὸς μὲν τὸ χρῶμα καὶ στίγματα καὶ ὁρμήν, πατρὸς δὲ μέγεθος καὶ θυμοειδὲς αὐτὸ καὶ ἄτρεστον. ὁπότε δὲ λέαινα παρδάλει τῆς κοίτης ἐκστῇ, τὰ ἦθη τότε λιποῦσα πόρρω μεταφοιτᾷ καὶ δασεῖαν ὑπείσι λόχμην· οὐδὲ γὰρ ἔχει θαρρούντως ὑποστῆναι τὸν τόκον, εἰς ἔλεγχον ὥσπερ σαφῇ τὸ στικτὸν ἄγουσα τοῦ σκυμνίου.
- Epit 2 276 ἀμέλει γοῦν καὶ μετὰ μίξιν ποταμοῖς ἐκλούει τὸ σῶμα, καὶ ἀμαυροῖ τὴν ἐξ ὁσμῆς αἴσθησιν. εἰ γὰρ ὁ σύνευνος ταῦτα γνοίη, αὐτῷ παιδὶ διολέσει καὶ τὴν τεκοῦσαν. Ῥαγδαῖον ἢ πάρδαλις καὶ ὀξύρροπον.
- Epit 2 277 ταῖς ὀρμαῖς ἐπιτήδειον αὐτῇ τὸ σῶμα συνέζευκται, τῇ ὑγρότητι καὶ τῷ κούφῳ τοῖς τῆς ψυχῆς κινήμασι συνεπόμενον. Ἡ καμηλοπάρδαλις παρ' Ἰνδοῖς ἐστὶ μάλιστα γινομένη· ἔστι δὲ τὰ μὲν ἄλλα ἔλαφος μεγίστη <εἰς> καμήλου ὕψος ἀφικνουμένη, διαφέρει δὲ τῷ τε ἄκρως εἶναι καὶ τὸν αὐχένα μήκιστον καὶ ὑπὲρ τὴν ἀναλογίαν τοῦ λοιποῦ σώματος ἔχειν εἰς ὕψος ἀνορθούμενον, καὶ τὴν δορὰν ἅπασαν ἀπὸ κεφαλῆς ἄκρας ἕως ποδῶν ἐσχάτων παρδάλει μάλιστα τῇ ποικιλίᾳ παρεμφερεστάτην, καὶ τοὺς ἔμπροσθεν πόδας τῶν ὀπισθίων ὑψηλοτέρους.
- Epit 2 279 Ὁ πάνθηρ παρεμφέρει μὲν τῇ παρδάλει, μικροτράχηλος δὲ ἐστὶ καὶ τὸ πρόσωπον στρογγύλος, καὶ τὸ ἄκρον τῆς οὐρᾶς οὐ κινεῖ· τὰ δὲ περὶ τὴν ὀχείαν καὶ τὴν ἔκτεξιν ὅμοιος τῇ παρδάλει. Ὅτι τοὺς πάνθηρας ἐν Ἰνδίᾳ θηρεύουσι τίγρεις.
- Epit 2 281 Παντοδαπὸν τι γένος ὁ πάνθηρ· δηλοῖ δὲ τὸ εἶδος, δηλοῖ καὶ αὐτὸ τοῦνομα. λέγεται γοῦν ἡ μήτηρ μυρίων ἔρωτας θηρῶν δεχομένη τὸν πολυειδῆ τόνδε θῆρα γεννᾶν. φέρει γὰρ ἐν μὲν ταῖς ὀφρύσιν ὑαίνης τὸ ἐπισκύνιον, οἱ ὀφθαλμοὶ δὲ αὐτῷ λέοντος, τὸ δὲ στόμα παρδάλει ἴσον, αἰγάγρου δὲ δίκην τῇ κεφαλῇ τὰ κέρατα ἀνεστᾶσι, μακρὰ τὰ ὦτα, αὐτόχρομα λαγωῦ. τοὺς δὲ πόδας τὰ κάτω μὲν μέχρι καὶ τῶν γονάτων ὁμοίους ἔχει τῷ λέοντι καὶ ὄνυξιν ἴσοις καθωπλισμένους. αἱ κνήμαι δέ, δορκάδων εἴποις ἂν αὐτάς. τῷ δὲ στηθεὶ λέοντι ἂν ἡ παρδάλει αὐτὸν ὁμοιώσας. τὴν οὐρὰν δὲ λύκῳ φέρει παραπλησίαν. κατάγραφος αὐτῷ πᾶσα ἡ δορὰ καὶ εἰς ζῆλον ἔσχατον τῇ παρδάλει. θέειν δὲ ὀξύτατον ὄν, δειλὸν ὅμως ἄκρως ἐστί, καὶ οὐδὲ μακρόθεν ὑπομείνειεν ὄψιν ἀνθρώπου. δοκεῖ γοῦν τὸ πρὸς τὰς γονὰς συμφορητόν τε καὶ πάμμικτον θήλειαν αὐτῷ καὶ ἄνανδρον τὴν ψυχὴν διαθεῖναι. Καὶ ἄλλος δὲ πάνθηρ ἐστὶν ἐν Ἰνδοῖς μύρου κατάπλεως· ὅς γε ἡνίκα αὐτὸν ὁ λιμὸς αἰρεῖ, τοῦ φωλεοῦ πρόεισι, καὶ ξυνέρχεται τοῖς θηρίοις· τὰ δὲ τῇ ὁσμῇ κηλούμενα ἡδέως τούτῳ συνομιλεῖ· πρὸς δὲ καὶ ἡρέμα θέλων ἄγει πρὸς τὴν εὐνήν, καὶ αὐτὰ συλλαμβάνων ἐσθίει.
- Epit 2 283 Ἀριστοφάνους. Ὁ λεγόμενος θῶς ἔστι μὲν τῶν καρχαροδόντων καὶ πολυσχιδῶν, καὶ πορεύεται κατὰ διάμετρον. διοιχθεὶς δὲ τὰ ἐντόσθια ὅμοια τῷ λύκῳ ἔχει.
- Epit 2 284 ὡσαύτως καὶ τὰ περὶ τὴν ὀχείαν καὶ ἔκτεξιν. ἴδιον δὲ ἔχει τὸ μικροσκελὴ αὐτὸν ὑπάρχοντα ταχύτερον τῶν ἄλλων ζώων τρέχειν.
- Epit 2 286 μάχεται δὲ ὁ θῶς καὶ λέουσι καὶ κυσί. ἔστι δὲ αὐτῶν γένη δύο, καὶ ὁ μὲν αὐτῶν ἐστὶ μικρός, ὁ δὲ μείζων, ἀνδρειότερος δὲ ὁ μικρός.

- Epit 2 288 μεταβάλλουσι δὲ τὰς τρίχας τοῦ μὲν θέρους λεῖτοι γινόμενοι, χειμῶνος δὲ δασεῖς. ἔστι δὲ τῶν δυναμένων τιθασεύεσθαι ὑπὸ ἀνθρώπου τὸ ζῶον.
- Epit 2 290 Αἰλιανοῦ. Ὅτι λέγουσι τὸν θῶα τὸ ζῶον <φιλανθρωπότατον εἶναι> καὶ ἀνθρώπῳ ἐντυχόντα ἐκτρέπεσθαι αὐτόν· ὅταν δὲ ὑπὸ θηρίου ἀδικούμενον θεάσῃται αὐτόν, ἐπαμύνει αὐτῷ. Ἐκ τοῦ Τιμοθέου.
- Epit 2 291 Καὶ ὁ θῶς τὸ ζῶον τῶν ἐκ διαφορῶν ἐστὶ θηρῶν γεννωμένων, παρδάλεως τε καὶ λύκου κοινήν ἀφροδίτην ἀσπασαμένων. ἐκμέμακται δὲ τῷ εἶδει τὰς τῶν γεννητόρων μορφάς· σώζει γὰρ τοῦ πατρὸς μὲν στόμα τε καὶ ὄμματα, καὶ ἔστιν ἐκ τούτων οἷα λύκος ἰδεῖν, μητρὸς δὲ τῷ ποικίλῳ κέχρηται τῆς δορᾶς. φαίνεται γοῦν λύκῳ μὲν ὅμοιος, πλὴν ἀλλ' ἥττων ἢ κατ' ἐκείνον κεφαλὴ τε δήπου καὶ ἡ οὐρά. τουτὶ δὲ τὸ ζῶον ἀνθρώπων μὲν οὐδένα οὐδέποτε βλάψει, ἐλάφῳ δὲ μᾶλλον καθοπλίζεται καὶ κυνῶν.
- Epit 2 293 δοκεῖ δὲ τῷ λέοντι ἐν τάξει θεράποντος εἶναι, καὶ κοινωνεῖ γε αὐτῷ τροφῆς ἐς τοσοῦτον ἐς ὅσον ἄρα τὸ αἷμα τοῦ θηρὸς ἐκπιεῖν. θηρεύων γὰρ ἔλαφον, ἡνίκα ἂν θεάσῃται λέοντα, θάττον ἀποχρῆται τῷ αἵματι, καὶ θύσας ὥσπερ καὶ σχεδιάσας αὐτῷ τὴν τράπεζαν παραχωρεῖ τῶν σαρκῶν οὐ τι ἄκων· μισθὸς γὰρ ἱκανὸς αὐτῷ σῶον ἀπὸ λέοντος ἐκχωρεῖν. σιτεῖται δὲ ὁ λέων οὐδὲ τοῦτο εἶναι ῥαθυμίας δεῖπνον οἰόμενος, ὅτι τε οἱ θηράσαντες ἀφίστανται φόβῳ τῆς ἄγρας, καὶ ὅτι δὴ ζῶντι τῷ θηράματι χρῆται, πεφυκῶς αἰεὶ ποτε τὸν νεκρὸν ἀτιμάζειν.
- Epit 2 295 Ἀριστοφάνους. Ὁ αἴλουρος ἐστὶ μὲν πολυσιδὴς καὶ καρχαρόδους, καὶ πορεύεται κατὰ διάμετρον. ἔχει δὲ τὰ ἐντόσθια ὅμοια κυνί, σπλῆνα δὲ δυσὶ λοβοῖς ἐλάττονα, τὸν δὲ πνεύμονα καὶ τὸ ἥπαρ τοῖς αὐτοῖς δυσὶν.
- Epit 2 297 αἰμοποτεῖ δὲ καὶ οὗτος κατὰ φλέβα. ὀχεύει δὲ πᾶσαν ὥραν ὀρθός, τῆς θηλείας ὑποτιθείσης ἑαυτήν.
- Epit 2 299 κούουσι δὲ καὶ τίκτουσι καθὼς καὶ οἱ κύνες. ζῆ δὲ ὁ αἴλουρος οὐ πλείω ἐτῶν ἔξ. Αἰλιανοῦ.
- Epit 2 300 Ὅτι τῶν αἰλούρων ὁ μὲν ἄρρην ἐστὶ λαγνίστατος, ὁ δὲ θῆλυς φιλότεκνος, φεύγει δὲ τὴν πρὸς τὸν ἄρρενα ὁμιλίαν. ἀφίησι γὰρ τὸν θορὸν θερμότατόν τε καὶ προσεοικότα πυρί, καὶ καίει τῆς θηλείας τὸ ἄρθρον. ὁ οὖν ἄρρην τὰ κοινὰ τέκνα ἐσθίων εἰς ἐτέρων παιδῶν πόθον κινήσας αὐτὴν ἀπολαύει πάλιν τοῦ ἔρωτος.
- Epit 2 301 μισοῦσι δὲ τὰ δυσώδη διὸ καὶ τὰ ἑαυτῶν περιττώματα βόθρον ὀρύξαντες καὶ γῆν ἐπιβαλόντες ἀφανίζουσιν. Ἐκ τοῦ Τιμοθέου.
- Epit 2 302 Τὸ μυοκτόνον τουτὶ θηρίον, ὃ λέγεται αἴλουρος, τοῖς ὅλοις μὲν ἔοικε τῇ παρδάλει, ποσὶ τε καὶ ἄλμασι καὶ τάχει τῆς οὐρᾶς, οἷα στίγματα φερούσης μελαυγῇ. ἐζήλωκε δὲ οὐδὲν ἥττον καὶ τὸ ποικίλον αὐτὸ τῆς δορᾶς, πλὴν ὅσον ὁ μὲν κυαναῖς ῥάβδοις ἐστὶ κατάγραφος, ἡ δὲ πάρδαλις ὥσπερ ἀστέρων κύκλοις ἔστικται μέλασι τὴν χροίαν. λόγος οὖν ἔχει νόθον εἶναι τι γένος αὐτὰς τῶν παρδάλεων. αἱ γοῦν τούτων θήλειαι ἀκατάσχετοί εἰσι καὶ ἐπίφοροι πρὸς τὴν μίξιν, πρότεραί τε τοὺς ἄρρενας εἰς τοῦτο διερεθίζουσι.
- Epit 2 304 πλὴν οὗτος μὲν οὐ πάννυ δι' ἔχθρας γίνεται τοῖς μουσίν· ἄλλος δὲ τίς ἐστὶν ἄγριος, ὃς νύχιον μὲν ὑφίσταται πλάνον, ἀνθρώποις δὲ προστυχὼν ἐφαλλόμενος αὐτῶν τοῖς προσώποις ἀμύσσει. ἔχει δὲ τοὺς ὀφθαλμοὺς ὁ θῆρ συμπάσχοντας τῇ σελήνῃ καὶ ὅπως αὕτη διάκειται δηλοῦσιν οὗτοι τῷ βουλομένῳ· ἡβῶσα μὲν γὰρ ἡ φθίνουσα, ὅποτε καὶ ὀξὺ τὸ κέρας ἐκτείνει, τότε δὴ συνδιατείνεται καὶ τῷ θηρὶ τὸ ὄμμα ὀξὺ τε καὶ πλάγιον καὶ πρὸς ἑκάτερα τὰ μέρη ῥέπον, ἡνίκα δὲ πλήρης ἐστὶ καὶ εὐκυκλος ἤδη καὶ συγκεκροτημένη, τότε δὴ κάκεῖνο κυκλοειδὲς ἐν ἴσῳ πέφυκε τῷ σχήματι βλέπειν.

Epit 2 306

ἀεὶ δὲ διεγρηγόρασι τὰ σκυμνία καὶ οὐδὲν ἂν αὐτῶν θεάσῃ τῷ ὕπνῳ κάτοχον. εἰ γάρ τι δὴ καὶ ὑπνώσειεν, ἀλλ' αὐτῷ πάντες ἐφαλλόμενοι καταξανοῦσι τοὺς ὀφθαλμοὺς οἷα δὴ καὶ χλευάζοντες ὡς ἀνάξιον ὄν τῆς τεκούσης. ἐχθρὸν δὲ αὐτοῖς τὸ μύρον, καθάπερ ἄρα πέφυκε καὶ γυψί· ταῦτα δὲ καὶ περὶ ἰκτίδος οἱ πολλοὶ λέγουσιν, εἰσὶ δὲ οἱ τῷ αἰλούρῳ μόνῳ προσήκειν φασίν.

Epit 2 308 Ἀριστοφάνους. Ὅτι ὕαινά ἐστι μὲν καὶ αὐτὴ καρχαρόδους καὶ πολυσχιδῆς, πορεύεται δὲ κατὰ διάμετρον. ἀνατμηθεῖσα δὲ τὰ ἐντὸς ἔχει ὅμοια λύκῳ πλὴν τοῦ ἥπατος, τοῦτο δὲ ὑϊκόν.

Epit 2 310 ἔχει δὲ καὶ ὑπὸ τὴν κέρκον τὰ αἰδοῖα καὶ ὁ ἄρρην καὶ ἡ θήλεια καὶ περισσότερόν τινα τόπον ἔγκοιλον, πόρον μὴ ἔχοντά φασι. κοιλίαν δὲ ἔχει τὸ μέγεθος ὕαινα κυνός.

Epit 2 312 ἔχει δὲ καὶ χαίτην ὁμοίαν ἵππῳ· ἐπιτίθεται δὲ ἀνθρώπῳ. τοὺς δὲ κύνας ἐμοῦσα θηρεύει μιμουμένη τὸν ἄνθρωπον. λέγεται δὲ καὶ τυμβωρυχεῖν τὸ ζῶον τοῦτο. τὰ δὲ περὶ τὴν κύησιν καὶ ἔκτεξιν κυνὸς πάντα ἔχει.

Epit 2 314 Τοῦ Αἰλιανοῦ. Ἡ ὕαινα, ὡς Ἀριστοτέλης λέγει, ἐν τῇ ἀριστερᾷ χειρὶ ἔχει δύναμιν ὑπνοποιόν, καὶ ἐνεργάζεται κάρον μόνον προσθιγοῦσα· πάρεισι γοῦν ἐς τὰ αὔλια πολλάκις, καὶ ὅταν ἐντύχῃ τινὶ καθεύδοντι προσελθοῦσα ἡσυχάζει, τὴν τε ὑπνοποιόν, ὡς ἂν εἴποις, χεῖρα ὑπέθηκε τῇ ῥινί, ὁ δὲ ἔλκεται καὶ πιέζεται, ἡ δὲ μᾶλλον ἀναισθήτῳ ἔοικε. καὶ ἐκείνη μὲν ὑπορύττει τὴν γῆν ὑπὸ τῇ κεφαλῇ ἐς τοσοῦτον, ἐς ὅσον ἀνέκλασεν ἐς τὸν βόθρον, καὶ τὴν φάρυγγα ὑπτίαν ἀπέφηνε καὶ γυμνήν· ἐνταῦθα τε ἡ ὕαινα ἐνέφυ καὶ ἀπέπνιξε, καὶ ἐς τὸν φωλεὸν ἀπάγει. καὶ τοῖς κυσὶ δὲ ἐπιτίθεται ἡ αὐτὴ τὸν τρόπον ἐκεῖνον. ὅταν ᾖ πλήρης ὁ τῆς σελήνης κύκλος, κατόπιν λαμβάνει τὴν αὐγὴν καὶ τὴν αὐτῆς σκιὰν ἐπιβάλλει τοῖς κυσὶ, καὶ παραχρῆμα αὐτοὺς κατεσίγασε, καὶ καταγοητεύσασα ὡς αἱ φαρμακίδες εἶτα ἀπάγει σιωπῶντας καὶ κέχρηται ὅ τι καὶ βούλεται τὸ ἐντεῦθεν αὐτοῖς. Ἐκ τοῦ Τιμοθέου.

Epit 2 315 Ἡ ὕαινα ζῶον τῷ λύκῳ μὲν ἰσομέγεθες, ὁξὺ δὲ τὴν τρίχα ἐστὶ καὶ λάσιον, ἔν τε ὅστουν ἀπὸ τῆς κεφαλῆς αὐτῇ μέχρι καὶ ἐς οὐρὰν διήκει· τῷ τοι καὶ ἀνεπίστροφος ὁ αὐχὴν καὶ ὁ δρόμος ἰθυτενὴς τῷ θηρίῳ. τοῦτο δὲ διὰ πόθον ξενικῶν ἐρώτων τῷ λύκῳ μίγνυται, καὶ τὸ τεχθὲν οὔτε λύκῳ τὴν μορφήν ἔχει ὁμοίαν οὐθ' αἰνὴ φέρει παραπλησίαν, ἀλλόκοτον δὲ ὅλως ἐστὶ καὶ δεινῶς ἄγριον· ὅθεν δὴ τινὰ λόχμην ἢ καὶ πέτραν ὑποδύμενον ἀνθρώποις ἐπιτίθεται καὶ ποιμνίοις.

Epit 2 316 ταύτῃ τοι καὶ μονόλυκον αὐτὸν οἱ νομεῖς καλοῦσιν ἀπὸ τοῦ ἥθους. μιὰν δὲ οὔσα ζῶον ἡ ὕαινα καὶ * χαῖρον ἐάλω πάσῃ τροφῇ.

Epit 2 317 λόγος ἐστὶ καὶ τῶν τάφων ἀποσυλῶσαν αὐτὴν τὰ νεκρὰ θοινᾶσθαι. ἥδεται μέντοι μάλιστα κυνείων ἐμφορουμένη κρεῶν.

Epit 2 318 ἐπειδὰν οὖν αὐτοὺς ὑλακτοῦντας ἴδῃ, τοὺς κύνας πρῶως ὕπεισι σαίνουσα καὶ τῇ οὐρᾷ καταψῶσα καὶ ἡρέμα τούτοις τιθασεύουσα τὸν θυμόν· διεγείρουσά τε πρὸς παιδιάν, τοῦτο μὲν ἑαυτὴν ἀνῆκεν ὑπτίαν, τοῦτο δὲ καὶ γαστρὶ αὐτῶν ἐφάλλεται καὶ τοῖς νώτοις, δῆγμασί τε οὐδὲν λυποῦσιν ἐφάπτεται κακοήθως. ὁπότε δὲ ἀνεθένας ἴδοι, τὴν σκηνὴν ἀποδυσασμένη κραταιῶς ἐνέφυ τῷ φάρυγγι καὶ ὅπερ ἦν ἐδηλώθη, οὐ φίλη αὐτοῖς οὔσα καὶ συνήθης, ἀλλ' ἄγρία τὸ ἦθος καὶ δυσμενὴς. ὑποδήμασι μὲν οὖν ποιηθεῖσι δορᾶς ὑάινης εἴ ποτε χρήσαιο ἀβλαβὴς ἂν διὰ μέσου κυνῶν διέλθῃς μηδὲ ὑλακῆς αὐτῶν ἐπακούσας.

Epit 2 320 λέγεται δὲ καὶ βλέπειν ὕαιναν ἴσα καὶ φωτὶ κατὰ νύκτα καὶ μεμνησθαί πως γοητεῖαν ὑπὸ τῆς φύσεως. ὅθεν δὴ νυκτὸς σελήνης ὑπολαμπούσης, κύνα πρὸς τῷ τέγει κείμενον ἄνωθεν αὐτὸν καθαιρεῖ τῷ εἰδῶλῳ τῆς αὐτοῦ σκιᾶς ἀρρήτως καταφαρμάξασα. μέλει τοιγαροῦν αὐτῇ καθ' ὅσον ἐστὶ δύναμις λάθρα τῇ σκιᾷ προσβαλεῖν καὶ μηδεμίαν τῷ κυνὶ παρασχεῖν αἴσθησιν. εἰ γὰρ αὐτὸς θεάσαιτο πρῶτος, εἰδὼς ὃ μέλλει πείσεσθαι πέφευγε, καὶ τὴν αὐτὸς αὐτοῦ σκιὰν

ἀποκρύπτει. ἀνδρὶ μὲν οὖν ὑπνοῦντι προσβαλοῦσα, παραμετρεῖ ἑαυτήν· καὶ εἰ μὲν εἴη τὸ μῆκος ἔχουσα πλεόν, καὶ αὐτὴ δὴ πως ἐπικρατεστέρα γένοιτο ἄν· εἰ δὲ ὁ ἀνὴρ μεῖζον ἔχει τὸ μέγεθος, αὐτὸς ἂν καὶ διαναστὰς ἀροῖτο τὴν νικῶσαν.

Epit 2 322 ἄνδρα δὲ θηρατὴν οὐκ ἂν λάθοι, καθὼς ἔχει περιτρέχειν φύσεως· εἰ μὲν γὰρ ἐπ' ἀριστερὰ διώκοιτο, ῥᾶον ἂν ἀλώσιμος εἴη, ἐπὶ δεξιᾷ δὲ τις ἐλαύνων μάτην ἂν πονῶν ὀφθεῖη καὶ ἀκίχητα, τὸ τοῦ λόγου, διώκων. ταύτης ἡ χολὴ μάλιστα συνενέγκοι ἀνδρὶ χειμῶνος ἀνιωμένῳ τοὺς ὀφθαλμούς· τῷ μετοπώρῳ γὰρ ἐπιχριομένη τό τε φῶς καθαρὸν ἂν ἄψαι καὶ τὸ καταρρέον αὐτῶν ὑγρὸν ἀναστείλαι.

Epit 2 324 στρύχνον δὲ μισεῖ καὶ δέδοικεν ὕαινα καθάπερ δὴ καὶ ἄλλα τῶν ζώων τῶν φυτῶν ἕτερα. Περὶ ὑαινῶν.

Epit 2 325 Ἐν τῇ Ἀραβίᾳ ὑαινῶν τι γένος φασὶν εἶναι ὃ ἐπειδὰν προῖδῃ τι θηρίον ἢ ἀνθρώπου βάλῃ ἐπὶ τὴν σκιὰν ἀφωνίαν· 〈ἐργάζεται καὶ πῆξιν τοιαύτην ὥστε μὴ δύνασθαι κινεῖν〉 τὸ σῶμα· τοῦτο δὲ ποιεῖ καὶ ἐπὶ τῶν κυνῶν. Ἀριστοφάνους περὶ ἄρκτων.

Epit 2 326 Ἡ ἄρκτος ἔχει μὲν δακτύλους πέντε, ὀδόντας τοὺς μὲν ἄνω ὀξεῖς καὶ διεστῶτας καθάπερ τὰ καρχαρόδοντα, τοὺς δὲ κάτω συνεχεῖς, γλῶτταν παχεῖαν καὶ πλατεῖαν, μαστοὺς τέσσαρας, δύο πρὸς τῇ κοιλίᾳ καὶ δύο ἐν τοῖς μηροῖς. βαδίζει δὲ κατὰ διάμετρον.

Epit 2 328 διοιχθεῖσα δὲ πνεύμονα μὲν ἔχει ἑξαμερῇ, ἥπαρ ἐπτάλοβον καὶ χολὴν ἐπ' αὐτοῦ, σπλῆνα δὲ ἐκ πολλῶν μερῶν συγκείμενον καθάπερ ὁ βόειος νεφρός· αἰδοῖον ὁ ἄρρην μακρὸν ὡς καὶ ὁ ἐλέφας, τοὺς δὲ ὄρχεις ἔσω πρὸς τῇ ὀσφύϊ καθάπερ οἱ ἀλεκτρυόνες. ὀργᾶ δὲ ἡ ἄρκτος ἄλλοτε ἄλλως· καιρὸς δὲ τῆς κυήσεως αὐτῇ οὐκ ἔστιν ἐστῶς.

Epit 2 330 ὀχεύουσι δὲ παρακεκλιμένοι οἱ ἄρρενες πρὸς τὰ ὀπίσθια τῶν θηλειῶν. κύει δὲ πάσας τὰς ἡμέρας τριάκοντα· τίκτει δὲ ἐν ὃ ἔστι τῷ μεγέθει ἔλαττον μὲν γαλῆς, μεῖζον δὲ μυός, ἄναρθρον καὶ τυφλόν.

Epit 2 331 θεραπεύει δὲ τὸ σκυμνίον καθάπερ καὶ ἡ κύων. ἔστι δὲ καὶ ἡ θήλεια ἀνδρειότερα τοῦ ἄρρενος.

Epit 2 333 λέγεται δὲ φωλεῦειν τὸ ζῶον τοῦτο ἡμέρας τὰς χειμεριωτάτας τριάκοντα, ὡς ἐπτά μὲν οὐδ' ὅλως κινεῖσθαι, τὰς δὲ ἄλλας εἰκοσιτρεῖς μόνον στρέφεσθαι. ἐξελθοῦσα δὲ ἐκ τοῦ φωλεοῦ μασαῖτα ξύλα καὶ ἄλλα κάρφη ὥσπερ ὀδοντοφυοῦσα. ἔστι δὲ τὸ ζῶον τοῦτο παμφάγον καὶ ἐπιτιθέμενον πᾶσι· χρῆται δὲ τοῖς κρέασι προσήπουσα αὐτά.

Epit 2 335 φεύγουσαι δέ ποτε καὶ λαβόμεναι δένδρων, κάτω τὴν κεφαλὴν ποιήσασαι, τὰ δὲ ὀπίσθια ἄνω, οὕτως ἀναβαίνουσι. ζῇ δὲ ἡ ἄρκτος ἔτη τριάκοντα ἢ μικρῷ πλεόν ἢ ἔλαττον.

Epit 2 337 Αἰλιανοῦ. Αἱ ἄρκτοι τῶν θηρατῶν τοὺς εἰς στόμα πεσόντας καὶ τὸ πνεῦμα εἰς ἑαυτοὺς ὥσαντας ὀσφρησάμεναι ὡς νεκροὺς παραλιμπάνουσι, καὶ δοκεῖ τοῦτο τὸ ζῶον νεκρὸν βδελύττεσθαι. Ἡ ἄρκτος χειμῶνος μὲν ἀποτίκτει, καὶ φωλεῦει τεκοῦσα, καὶ ὑφορωμένη τοὺς κρυμοὺς τὴν ἐπιδημίαν τοῦ ἥρος μένει, οὐδ' ἂν πρὶν ἢ πληρωθῆναι τρεῖς μῆνας ἐξάγοι ποτὲ τὰ βρέφη.

Epit 2 338 ὅταν δὲ αἰσθηται ἑαυτῆς πεπλησμένης, ὑφορωμένη τοῦτο ὡς νόσον, ζητεῖ φωλεόν. ἐντεῦθεν τοι καὶ κέκληται τῇ ἄρκτῳ φωλεία τὸ πάθος. εἴτα εἰσέρχεται οὐ βαδίζουσα, ἀλλ' ὑπτία, ἀφανίζουσα τοῖς θηραταῖς τὰ ἵχνη· ἑαυτὴν γὰρ ἐπισύρει κατὰ νώτου. καὶ παραιρεσθούσα ἡσυχάζει, καὶ τρόπον τινὰ τὴν ἑξὶν ῥινᾶ, καὶ δρᾶ τεσσαράκοντα ἡμέρας αὐτό. καὶ λέγει μὲν Ἀριστοτέλης ὅτι ἄρα δις ἐπτά ἡμερῶν ἀκίνητος μένει καὶ ἀτρεμεῖ, τῶν δὲ ἄλλων στρέφεται μόνον. ἄσιτος δὲ ἄρα διαμένει τῶν τεσσαράκοντα πασῶν καὶ ἄτροφος, ἀπόχρη δὲ αὐτῇ τὴν δεξιὰν περιλείχεσθαι. ἐκ δὲ τῆς συντήξεως τῆς ἄγαν συνέπτυκται τὸ ἔντερον αὐτῇ καὶ συνῆλθεν. ὅπερ εἰδυῖα, ὅταν προέλθῃ, τοῦ καλουμένου ἄρου τοῦ ἀγρίου ἐσθίει. τὸ δὲ ἄρον

φυσῶδες ὃν διίστησιν αὐτῇ τὸ ἔντερον καὶ εὐρύνει αὐτὸ καὶ ἀποφαίνει τροφῆς δεκτικόν. ὅταν δὲ αὖ πάλιν ᾗ πεπληρωμένον, μυρμήκων ἐσθίει καὶ κενοῦται ῥᾶστα. κενώσεις μὲν δὴ φυσικαὶ τῶν ἄρκτων καὶ πληρώσεις εἰς δέον εἰς τοσοῦτον εἴρηνται μοι, μήτε ἱατρῶν μήτε γραμμάτων ὡς ἄνθρωποι δεόμεναι. Σοφία δὲ ἄρκτου καὶ ἐκεῖνο· διωκομένη μετὰ τῶν σκυλάκων προωθεῖ αὐτὰ εἰς ὅσον δύναται, ὅταν δὲ ἀπείπῃ τὸ μὲν κατὰ τὸν νῶτον ἐχόμενον τοῖς ὄνουσι, τὸ δὲ κατὰ τοῦ στόματος φέρει, καὶ δένδρου λαβομένη ἀναπηδᾷ.

Epit 2 339 ταύρῳ δὲ λιμώττουσα ἐὰν ἐντύχη, ἐξ εὐθείας οὐ μάχεται, προσπαλαίει δέ, καὶ τοῦ τένοντος λαβομένη κλίνει καὶ ἐσθίει· καὶ ὁ μὲν πιέζεται καὶ μέμυκε, καὶ τελευτῶν ἀπεῖπε καὶ κεῖται, καὶ ἐκεῖνη ἐμπίπλεται. Ἐκ τοῦ Τιμοθέου.

Epit 2 340 Τῇ ἄρκτῳ δὲ τὸ σκυμνίον ἄμορφόν τε καὶ ἄναρθρον οὐκ ἐκ τῆς νηδύος, ἀλλ' ἐκ τοῦ λαιμοῦ προῖέναι λόγος κατέχει, καὶ τάχα δὴ τῷ σπεύδειν ἤδη περὶ τὴν μίξιν ἐξαμβλοῖ τὸ τικτόμενον καὶ ἀτελεὲς ἀφήσῃ πρὸ τῆς ὥρας. καὶ γὰρ ἄνευ λαγωῦ καὶ λύκου θῆρ πᾶσα θήλεια παρ' ὅλον δήπου τὸν τῆς κυήσεως χρόνον ἀπαγορεύει τὴν μίξιν. ἥδη δὲ περὶ τὸ ὠδίνειν οὕσα τῇ ἀστρώῳ ἄρκτῳ προσανατενίζει καὶ κουφοτέρας ὑφίσταται τὰς ὠδίνας. ἔστι δὲ ἀδηφάγον ζῶον ἡ ἄρκτος· δένδρων τε γὰρ καρποὺς ἐσθίει, καὶ μύρμηκας καὶ μελίσσας ἐπιλαφύσσει, τῶν καρκίνων τε καταγνῶσα τὸ ὄστρακον διατρῶγει τὴν σάρκα.

Epit 2 342 Ἐκ τοῦ Ἀριστοτέλους Περὶ παραδόξων ἀκουσμάτων. Ἐν Μυσίᾳ φασὶν ἄρκτων τι γένος εἶναι λευκῶν αἱ ὅταν κυνηγῶνται ἀφίασι τοιαύτην πνοήν, 〈ὥστε τῶν κυνῶν τὰς σάρκας σήπειν, ὡσαύτως δὲ καὶ τῶν λοιπῶν θηρίων ἀβρώτους ποιεῖν〉· ἐὰν δέ τις καὶ βιάσῃται καὶ ἐγγίσῃ, φασὶν, ἐκ τοῦ στόματος φλέγμα πάμπολυ ἔοικε προσφυσᾶν πρὸς τὰ πρόσωπα τῶν κυνῶν, ὡσαύτως δὲ καὶ τῶν ἀνθρώπων, ὥστε ἀποπνίγειν καὶ ἀποτυφλοῦν. Λέγουσι δὲ τὸ τῆς ἄρκτου στέαρ ὅταν διαπεπηγὸς ᾗ ὑπὸ τὸν χειμῶνα, καθ' ὃν ἂν χρόνον ἐκεῖνη φωλεύῃ, αὐξάνεσθαι καὶ ὑπεραίρειν τὰ ἀγγεῖα, ἐν οἷς ἂν ᾗ.

Epit 2 344 Ἐκ τῆς Ἐξαήμερου τοῦ θείου Βασιλείου. Νωθρὰ ἡ φύσις τῆς ἄρκτου, ἰδιότροπον καὶ τὸ ἦθος, ὕπουλον, βαθύ, ἐνδεδυκός, ὅμοιον ἡμφίεσται καὶ τὸ σῶμα, βαρὺ, συμπεπηγός, ἀδιάρθρωτον, πρέπον τῷ ὄντι φωλάδι κατεψυγμένη. αὕτη πολλάκις, βαθυτάταις κατατρωθεῖσα πληγαῖς, ἑαυτὴν ἱατρεύει πάσαις μηχαναῖς τῷ φλόμῳ τούτῳ ζηρὰν τὴν φύσιν ἔχοντι τὰς ὠτειλὰς παραβύουσα. Ἀριστοφάνους.

Epit 2 345 Μῦς ἔστι μὲν καρχαρόδους καὶ πολυσιδής, ἔχει δὲ δύο πόδας καὶ δύο χεῖρας, τὰ δὲ περὶ τὸν φάρυγγα καὶ τὸν στόμαχον καὶ τὰ ἄλλα σπλάγχνα ὅμοιος κυνί, καρδίαν δὲ μείζονα ἢ κατ' αὐτόν, ἥπαρ εὐχρουν ἐπτάλοβον ἄχολον, νεφροὺς μεγάλους καὶ κύστιν μεγάλην καὶ περὶ ταύτην τὸ ἡμερολόγιον· ἔστι δὲ τοῦτο ὅμοιον στέατι· στρογγύλον αἰδοῖον καὶ ὄρχεις ἔξωθεν καθάπερ κάπρου. ἡ δὲ θήλεια τὰς ὑτέρας ἔχει κοτυληδόνας ἐχούσας, καὶ ὅταν κυήσῃ κατὰ τὸν ἀριθμὸν τοῖς τικτομένοις ἐμβρύοις καὶ πρὸς ἕκαστον ἔμβρυον μίαν προσκειμένην.

Epit 2 347 ἀνασχισθεῖσα δέ ποτέ φησιν ἐφάνη ἔχουσα ἔμβρυα ἑκατὸν καὶ τινα τῶν ἐμβρύων ἔγκυα ὑπάρχοντα. λέγεται δὲ αὐτὰς κύειν μᾶλλον καὶ ὥς ὅτι τάχιστα τὸν ἄλα ἐσθιούσας· ὅθεν καὶ ἀλικύμονες οἱ μύες ὑπὸ τῶν ποιητῶν λέγονται. Ὅτι μὲν ἥπαρ σελήνης αὐξανομένης λοβὸν ἑαυτῷ τινα ἐπιτίκτει ὁσημέραι μέχρι διχομήνου· εἴτα μειουμένου τοῦ μηνὸς κατ' ὀλίγον ὑπαφανίζεται· ὁ λοβός.

Epit 2 349 Οἱ μύες δέ, φασὶν, ἐὰν εἰς ψυκτῆρας ἐμπέσωσι, τὰς ἀλλήλων οὐρὰς ἐνδακόντες ἐφέλκουσι τὸν δεύτερον ὁ πρῶτος καὶ ὁ δεύτερος τὸν τρίτον. Ἐκβάλλουσι δὲ τοὺς ἐν ταῖς αὐτῶν διαίταις ἀποθνήσκοντας μισοῦσι γὰρ τοὺς νεκρούς.

Epit 2 350 καὶ μέντοι χελιδὼν ἐκβάλλει χελιδόνα νεκράν καὶ μέλιττα καὶ μύρμηξ, ἐπεὶ καὶ τοῦτο ἴδιον τῶν ἀλόγων, τὰ ὁμογενῇ τεθνεῶτα τῶν ὀφθαλμῶν ἀποφέρειν θάττον. Ἔστι δὲ καὶ ἄλλως

πολύγονον τὸ ζῶον καὶ ἐπὶ μιᾷ ὠδίνι πολλὰ τίκτουσιν· εἰ δὲ καὶ ἀλὸς γεύσονται, πολλῶν πλείονα.

Epit 2 352 Μῦες μέντοι καὶ γαλαῖ τρύζοντες χειμῶνα ἰσχυρὸν σημαίνουσι. Δειλὸν δὲ ὁ μῦς, καὶ κτύπον φοβεῖται, καὶ τὴν γαλῆν δέδιε· δειλοὶ δὲ εἰσι καὶ οἱ ἀρουραῖοι.

Epit 2 353 οἷ γε μὴν θαλάττιοι μικρὸν μὲν τὸ σῶμα ἔχουσι, τόλμαν δὲ ἄμαχον. θαρροῦσι δὲ δύο ὄπλοις, δορᾷ τε εὐτόνῳ καὶ ὀδόντων κράτει· μάχονται δὲ ἰχθύσι καὶ ἀλιεῦσι. Μῦες δὲ δὴ ἀποθνήσκοντες καθ' ἑαυτοὺς καὶ ἐκ μηδεμιᾶς ἐπιβουλῆς ἀπορρεόντων αὐτοῖς τῶν μελῶν κατὰ μικρὸν ἀπέρχονται τοῦ βίου.

Epit 2 355 εἰσὶ δὲ λαγνίστατοι ὅτι μάλιστα. Κατὰ δὲ τὴν γῆν τὴν Κασπίαν ἐν περιτροπαῖς ὥρων τινων γίνεται μυῶν τι πλῆθος, οἱ ἐπινήχονται, ποταμοῦ φερομένου ῥοίζῳ, τὰς οὐράς ἀλλήλων ἐνδακόντες, ἔρμα αὐτοῖς τοῦτο ποιοῦντες καὶ σύνδεσμον.

Epit 2 356 ἐς τὰς ἀρούρας δὲ ἀπονηξάμενοι καὶ τὰ λήια ἀποκεῖρουσι, καὶ διὰ τῶν δένδρων ἀνέρπουσι, καὶ τὰ ὠραῖα δεῖπνον ἴσχουσι, καὶ τοὺς κλάδους δὲ διακόπτουσι, οὐδὲ ἐκείνους ἀδυνάτως ἔχοντες κατεσθίειν. Ἀκούω δὲ ἐν τῇ Θηβαΐδι χαλάζης πεσοῦσης ἐπὶ τῆς γῆς, ὁρᾶσθαι μῦς, ὧν τὸ μὲν πηλὸς ἐστὶν ἔτι, τὸ δὲ σὰρξ ἦδη.

Epit 2 358 Τοῦ αὐτοῦ ἐκ τοῦ πλάτους. Ἐν τῇ Πάρῳ τῇ νήσῳ Ἀριστοτέλης λέγει μῦς εἶναι· καὶ μέντοι καὶ τὴν γῆν σιτεῖσθαι τὴν σιδηρίτιν. Ἀμύντας δὲ καὶ τοὺς ἐν Τερηδόνι (γῆ δ' ἐστὶν αὕτη τῆς Βαβυλωνίας) τὴν αὐτὴν τροφὴν προσφέρεισθαι λέγει. Ἔθος τοῦτο Αἰγύπτιον.

Epit 2 359 ὅταν κατὰ τὴν Αἴγυπτον ὕση (ῥανίσι δὲ ὕει λεπταῖς), μῦες παραχρῆμα τίκτονται. οὐκοῦν κατὰ τὰς ἀρούρας πλανώμενοι οὗτοι λυμαίνονται τοῖς ληίοις ὑποτέμνοντες τοὺς στάχους καὶ ὑποκείροντες, ἥδη μέντοι καὶ τοὺς σωροὺς τῶν δραγμάτων κεραΐζοντες λυποῦσι τοὺς Αἰγυπτίους. καὶ διὰ ταῦτα πάγας τε αὐτοῖς ἐλλοχῶντες ἰστάσι, καὶ θριγκοῖς ἀναστέλλοντες καὶ τάφροις ἀνείργοντες καὶ καίοντες ἐν ταύταις πῦρ. οἱ τοίνυν μῦες οὔτε τὴν ἀρχὴν πρὸς πάγας προσφοιτῶσιν, ἐῷσι δὲ αὐτὰς ἐστάναι ἄλλως· τοῖς δὲ θριγκοῖς τοῖς λελειωμένοις ὑπὸ τῆς χρίσεως ἐπαναβαίνουσιν, ἀλτικώτατοί γε ὄντες, εἴτα μέντοι ὑπερπηδῶσι τὰς τάφρους. ὅταν μέντοι ἀπαγορεύσαντες οἱ Αἰγύπτιοι τὰς μηχανὰς καὶ τὰς ἐπιβουλὰς ὡς ἀχρήστους ἀπολίπωσι καὶ ἐκτραπέντες ἐπὶ τε δέησιν ἔλθωσι καὶ ἱκετείας τὰς πρὸς τοὺς θεοὺς, ἐνταῦθα δήπου τὴν ἐκ τῶν θεῶν μῆνιν ὀρρωδοῦσιν οἱ μῦες, καὶ εἷς τι ὄρος ἀναχωροῦσι τάξιν πλαισίου φυλάττοντες. οἱ μὲν οὖν νεώτεροι πρῶτα, οὐραγοῦσι δὲ οἱ μέγιστοι, καὶ τοὺς ὑπολειπομένους ἐπιστραφέντες εἴτα μέντοι ἔπεσθαί σφισιν ἐκβιάζονται. ἐὰν δὲ οἱ νεώτατοι κάμνοντες ἀποστῶσι, καὶ τὸ ἐπόμενον ἴσταται πᾶν, ὡς ἐν δυνάμει στρατιωτικῇ πέφυκε γίνεσθαι. ὅταν δὲ ὑπάρξηται ἢ ἐκ τῶν πρώτων κίνησις, ἐνταῦθα οἱ λοιποὶ ἔπονται. λέγουσι δὲ καὶ οἱ τὸν Πόντον οἰκοῦντες τὰ αὐτὰ καὶ ἐκεῖσε τοὺς μῦς δρᾶν. πεπίστευται δὲ καὶ ἐξ οἰκίας ἀπάσης, ἥτις μέλλει πεσεῖσθαι, ἢ ποδῶν ἔχουσι μετοικίζεσθαι πάντας. ιδιότης δὲ ἄρα μυῶν καὶ ἐκείνη. ἐπειδὴ ἀκούσῃ γαλῆς τρυζούσης ἢ συρίζοντος ἔχεως, ἐκ τῆς μυωπίας τῆς μιᾶς τὰ ἑαυτῶν βρέφη ἄλλη καὶ ἄλλη μετοικίζουσι. Μελλούσης δὲ οἰκίας καταφέρεσθαι, αἰσθητικῶς ἔχουσιν οἷ τε ἐν αὐτῇ μῦες καὶ μέντοι καὶ γαλαῖ, καὶ φθάνουσαι τὴν κατένεξιν ἐξοικίζονται.

Epit 2 360 τοῦτό τοί φασι καὶ ἐν Ἑλίκῃ γενέσθαι. ἐπειδὴ γὰρ ἠσέβησαν ἐς τοὺς Ἴωνας τοὺς ἀφικομένους οἱ Ἑλικήσιοι, καὶ ἐπὶ βωμοῦ ἀπέσφαξαν αὐτούς, ἐνταῦθα δήπου, τὸ Ὀμηρικὸν τοῦτο, τοῖσι θεοὶ τέραα προῦφαινον· πρὸ πέντε γὰρ ἡμερῶν τοῦ ἀφανισθῆναι τὴν Ἑλίκην, ὅσοι μῦς ἐν αὐτῇ ἦσαν καὶ γαλαῖ καὶ ὄφεις καὶ σκολόπενδραι καὶ σφονδύλαι καὶ τὰ λοιπὰ ὅσα ἦν τοιαῦτα, ἀθρόα ὑπεξῆει τῇ ὁδῷ τῇ εἰς Κορίαν ἐκφερούσῃ. οἱ δὲ Ἑλικήσιοι ὀρῶντες ταῦτα πραττόμενα ἐθαύμαζον μὲν, οὐκ εἶχον δὲ τὴν αἰτίαν συμβαλεῖν. ἐπεὶ δὲ ἀνεχώρησε τὰ προειρημένα ζῶα, νύκτωρ γίνεται σεισμὸς καὶ συνιζάνει ἡ πόλις, καὶ ἐπικλύσαντος πολλοῦ κύματος ἡ Ἑλίκη

ἠφανίσθη, καὶ κατὰ τύχην Λακεδαιμονίων ὑφορμοῦσαι τῇ πόλει δέκα νῆες συναπώλοντο τῇ προειρημένη ἐπικλύσει. χρήται δὲ ἅμα καὶ εἰς τιμωρίαν τῶν ἀσεβῶν ἀνδρῶν ὑπηρέταις τοῖς ζώοις ἡ Δίκη. καὶ τοῦδε μαρτύριον, Παντίλας ὁ Λακεδαιμόνιος ἀναστείλας διὰ τῆς Σπάρτης ἔλθεῖν τοὺς ἐς Κύθηρα ἀπιόντας τῶν περὶ τὸν Διόνυσον τεχνιτῶν, εἴτα καθήμενος ἐν τῷ ἐφορείῳ ὑπὸ κυνῶν διεσπάσθη. Φασὶ δὲ καὶ ἐν Κυρήνῃ μυῶν διάφορα γίνεσθαι γένη οὐ μόνον ταῖς χροαῖς, ἀλλὰ καὶ ταῖς μορφαῖς· ἐνίους γὰρ αὐτῶν πλατυπροσώπους εἶναι καθάπερ τὰς γαλαῖς, καὶ αὖ πάλιν ἄλλους ἐχεώδεις, ὀξείας ἀκάνθας ἔχοντας, οὓς περ οὖν καὶ οἱ ἐπιχώριοι καλοῦσιν ἐχενάτας.

Epit 2 361 ἐν Αἰγύπτῳ δὲ ἀκούω δίποδας εἶναι μῦς, καὶ μεγίστους μεγέθει φύεσθαι, τοῖς γε μὴν ἐμπροσθίοις ποσὶν ὡς χερσὶ χρῆσθαι· εἶναι γὰρ αὐτοὺς τῶν ὀπισθεν βραχυτέρους. εἶδον τούτους· Λιβυκοὶ εἰσι. βαδίζουσιν δὲ ὀρθοὶ ἐπὶ τοῖν δυοῖν ποδοῖν· ὅταν δὲ διώκωνται, πηδῶσι· Θεόφραστος λέγει ταῦτα. Οἱ δὲ μῦς οἱ τοῖς Κασπίοις ἐπίδημοι ὄντες κακόν, μέγεθος αὐτῶν ὅσον κατὰ γε τοὺς Αἰγυπτίων ἱχνεύμονας ὀραῖσθαι· ἄγριοι δὲ καὶ δεινοὶ καὶ καρτεροὶ τοὺς ὀδόντας καὶ διακόψαι καὶ διατραγεῖν οἱοί τέ εἰσι καὶ σίδηρον.

Epit 2 362 τοιοῦτοι δὲ ἄρα καὶ οἱ μῦς οἱ ἐν τῇ Τερηδόνι τῆς Βαβυλωνίας εἰσίν, ὧν περ οὖν καὶ τὰς δορὰς ἴσασι· οἱ τούτων κάπηλοι καὶ εἰς Πέρσας ἄγουσι φόρτον. εἰσὶ δὲ ἀπαλαί, καὶ συνερραμμένα χιτῶνές τε ἅμα γίνονται καὶ ἀλεαίνουσιν αὐτούς. καλοῦνται δὲ ἄρα οὗτοι καναυτᾶνες, ὡς ἐκείνοις φίλον. θαυμάσαι δὲ τῶν μυῶν τῶνδε ἄξιον ἄρα καὶ τοῦτο. ἐὰν ἀλῶ μῦς κύουσα, εἴτα ἐξαιρεθῇ τὸ ἔμβρυον, αὐτῆς δὲ διατμηθείσης ἐκείνης εἴτα μέντοι καὶ αὐτὸ ἀνατμηθῇ, καὶ ἐκεῖνο ἔχει βρέφος. Ἐκ τοῦ Τιμοθέου περὶ μυῶν καὶ μυγαλῶν.

Epit 2 363 Τῶν Λιβύων ἡ γῆ κοινόν τι γένος μυῶν φέρει καὶ λαγῶν κοινήν ἐς ἀφροδίτην συγχωρησάντων, οἷς τὰ ὦτα μὲν καὶ ἅπαν τὸ σῶμα μυῶν αὐτόχρημα μεγάλων ἐστί, λαγῶν δὲ τὰ τε νῶτα καὶ ὄμματα· φέρουσι δὲ καὶ τὴν τρίχα *. ἴσοι δὲ τὸ μέγεθός εἰσι μυσὶν ἀρουραίοις καὶ ἰδεῖν ὅμοιοι. ἔστι δὲ καὶ μυῶν τι πτηνὸν γένος οἷς οὔτε πτίλα πέφυκεν ὄντα οὔτε πτερὰ· μόνη δὲ τῇ οὐρᾷ καθάπερ δὴ καὶ πτεροῖς χρώμενοι τέμνουσι τὸν ἀέρα καὶ δένδροις ἐπικαθέζονται καὶ ταῦτα οἰκοῦσι. Λίβυς δὲ μῦς πίων ὕδατος εὐθὺς ἀπόλλυται· ὅθεν οὐδέποτε ἂν ἐκεῖ θεάσαιο χρώμενον ὕδατι τὸν μῦν, οὐδὲ περὶ αὐτὰς δῆπου τὰς τοῦ Σειρίου ἐπιτολάς.

Epit 2 365 καὶ ἄλλο δέ τι μυῶν γένος τῇ τῶν Ἰνδῶν ἐντρέφεται γῇ, ὧν ἡδίστη μὲν πνοὴ τοῦ σώματος ἔξεισι, τὸ χρῆμα δὲ περιμάχητόν ἐστι τοῖς πολίταις· τούτου γὰρ ἔνεκα καὶ νεκρὸν ἂν ἴδοις μῦν ἐσθῆτι † πλομίου φιλοτίμως καθαπτόμενον. αὕτη δὲ οὐκ ἐκ γενετῆς αὐτῷ σύμφυτος [αὐτῷ] ἡ ὁσμή, ἀλλὰ πόα τις αὐτῷ ἐσθιομένη μυρίζει. ὁ μέντοι θηρεύων ἐς δρόμον αὐτὸν διανίστησιν ὥστε δὴ κινουμένου τὸ αἷμα περὶ τὸν ὀμφαλὸν συρρεῦσαι. καὶ τότε γοῦν θηρεύσας καταθύει, καὶ αὐτοῦ τὸ αἷμα καὶ δέρμα θαυμαστὸν οἶον εἰς ὄσφρησίν ἐστι τοῖς χρωμένοις. πλὴν ἀλλὰ τῇ ἡδονῇ τὸ πικρὸν σύμμικτον ἔχει, καὶ οὐδ' ἐνταῦθα βλάβης ἄνευ τὸ ἡδὺ τοῖς ἀνθρώποις.

Epit 2 366 ἀνδρὶ γὰρ ὑπνοῦντι δύο μῦς τοιοῖδε ξυμπαρστάντες ὁ μὲν ἐπαφᾶται τῶν δακτύλων, καὶ ἐκμυζᾷ τὸ αἷμα, καὶ αὐτὰς περικεῖρει τὰς σάρκας, ὁ δὲ ταῖς ῥίσι· ἐγγίζων αὖρας ἐνίησιν ἡδυτάτας, καὶ καταγοητεύει καὶ κατακληῖ τὸν ἄνδρα, καὶ τὴν τῶν πόνων αἴσθησιν ἀφαιρεῖται. ἔστι δὲ τὸ μέγεθος μείζων μὲν γαλῆς, ἥττων δὲ λαγωῦ.

Epit 2 368 ἐν μέντοι τοῖς λύχνοις τοῖς στενόχωρον τὸ στόμα ἔχουσιν ἀποροῦντες πολλάκις οἱ μύες καθιέναι τὴν κεφαλὴν, τὴν οὐρὰν ἐγχαλῶντες ἀνιμῶσι τὸ ἔλαιον, καὶ οὕτως αὐτὸ τῷ στόματι περιλείχουσιν. Ἐκ τοῦ Ἀριστοτέλους Περὶ παραδόξων ἀκουσμάτων.

Epit 2 369 Ἐν Κύπρῳ τῇ νήσῳ λέγεται τοὺς μῦς τὸν σίδηρον ἐσθίειν, καὶ τοὺς Χάλυβας ἔν τινι ὑπερκειμένῳ αὐτοῖς νησίῳ τὸ χρυσίον συμφορεῖσθαι παρὰ πλειόνων· διὸ καὶ τοὺς ἐν τοῖς

- μετάλλοις ἀνασχίζουσιν, ὥς ἔοικεν. Ἐν Κυρήνῃ δέ φασι οὐχ ἔναι μῶν γένος, ἀλλὰ πλείω, διάφορα καὶ ταῖς μορφαῖς καὶ ταῖς χροαῖς.
- Epit 2 370 ἐνίους γὰρ πλατυπροσώπους, ὥσπερ αἱ γαλαῖ, τοὺς δὲ ἐχινώδεις οὐς καλοῦσιν ἐχῖνας. Ἐν Κολούσοις δὲ τῆς Ἀρκαδίας κρήνην εἶναι τινὰ φασι, ἐν ᾗ χερσαῖοι μῦες γίνονται, καὶ κολυμβῶσι, καὶ τὴν δίαιταν ἐκείνῃ ποιοῦνται· λέγεται δὲ αὐτὸ τοῦτο καὶ ἐν Λαμψάκῳ εἶναι.
- Epit 2 372 Εἶναι καὶ μῶν τι γένος ἐφιπτάμενον ὃ ὅταν δάκῃ ἀποθνήσκῃ ποιεῖ. Ἀριστοφάνους.
- Epit 2 373 Ἡ μυγαλὴ ἐστὶ μὲν καὶ αὐτὴ καρχαρόδους καὶ πολυσχιδῆς. ὀφθαλμοὺς δὲ ἔχει μικροὺς καὶ ἀμβλεῖς, μαστοὺς ἕξ πρὸς τοῖς σκέλεσιν· ἀνατμηθεῖσα δὲ ὁμοία μυί. Αἰλιανοῦ.
- Epit 2 374 Ὅτι τὰ ὑποζύγια τὴν μυγαλὴν οὐ θαρρεῖ. Ἡ μυγαλὴ (καὶ γὰρ τοῦτο ποίημα ὕλης) εἰς ὅσον μὲν τὴν ἄλλως πρόεισι, πέπλασται ζῆν ἔχει, καὶ ἐσπείσατο αὐτῇ ἡ φύσις, ἐὰν μὴ ἄλλῃ τινὶ τύχῃ καταληφθῇ καὶ ἀπόληται· ἐὰν δὲ εἰς ἀρματοτροχίαν ἐμπέσῃ, οἶονεῖ πέδη κατείληπται καὶ μάλα ἀφανεῖ, καὶ τέθνηκε.
- Epit 2 375 δηχθέντι δὲ ὑπὸ μυγαλῆς φάρμακον ἐκεῖνο. ἐκ τῆς τροχῶν διαδρομῆς ἡ ψάμμος ἀρθεῖσα ἐπεπάσθη τῷ δῆγματι, καὶ ἔσωσε παραχρῆμα. Ἀριστοφάνους.
- Epit 2 376 Ἡ γαλῆ ἐστὶ μὲν καὶ αὐτὴ καρχαρόδους, ἔχει δὲ καὶ δακτύλους πέντε. αἰμοποτεῖ δὲ κατὰ φλέβα λύουσα, καθάπερ ὁ λύκος.
- Epit 2 378 ἀνατμηθεῖσα δὲ πνεύμονα ἐξάλοβον ἔχει, ἥπαρ ἐπτάλοβον χολὴν ἔχον, νεφροὺς μεγάλους, κύστιν σκληράν, ὄρχεις ἕξω καθάπερ κάπρου. τὸ αἰδοῖον ἔχει ὅστινον ὅμοιον ὄρνιθος ὄνυχι, οὐκ ἔχον ἐν ἑαυτῷ κοιλότητα, ἀλλὰ στερεόν· ἡ δὲ θήλεια ὑστέραν δίκρουν καὶ τίκτει τυφλά.
- Epit 2 380 τὸ δὲ μυθολογούμενον ὥς διὰ τοῦ στόματος ὀχεύει τῶν εἰκῇ πεπιστευμένων· οὐ γὰρ ὀχεύει, ἀλλὰ τιθασεύει ὥς ἡ περιστερὰ. Αἰλιανοῦ.
- Epit 2 381 Γαλαῖ τρύζουσαι χειμῶνα ἰσχυρὸν σημαίνουσι. μάλιστα δὲ αὐτὰς δεδοίκασι οἱ μῦες.
- Epit 2 383 Ἴδια δὲ ἄρα τῶν ζώων καὶ ταῦτα δήπου καταγνῶναι πάρεστι· τοὺς γοῦν ὄρνεις τοὺς ἡθάδας καὶ τοὺς ἐν ποσὶ τρεφομένους τε καὶ ἐξεταζομένους ὀρῶμεν ἵππους τε καὶ ὄνους καὶ βοῦς καὶ καμήλους θαρροῦντας· εἰ δὲ καὶ ἐλέφαντί που πράω καὶ ἡμέρῳ συντρέφοντο, οἷδε οὐκ ὀρρωδοῦσιν, ἀλλὰ καὶ δι' αὐτῶν ἐκείνων ἔρχονται. ἥδη δὲ καὶ ἀλεκτρυόνες καὶ ἐπὶ τὰ νῶτα αὐτῶν ἀναπέτονται· τοσοῦτον αὐτοῖς τοῦ θάρρους περίεστι καὶ τοῦ ἀδεοῦς. πτοίαν δὲ αὐτοῖς ἐντίθησι καὶ δέος ἰσχυρὸν γαλῇ παραδραμοῦσα. καὶ μυκήσεων μὲν καὶ ὀγκήσεων οὐ ποιοῦνται ὥραν, κρίξασαν δὲ ἄρα μόνον πεφρίκασιν τὴν προειρημένην. χηνῶν τε καὶ κύκνων καὶ στρουθῶν τῶν μεγάλων ἢ τι ἢ οὐδὲν φροντίζουσιν, ἰέρακα δὲ βραχύτερον ὄντα ὀρρωδοῦσιν. <Ἡ> χερσαία γαλῆ ὅτι ἦν ἄνθρωπος ἤκουσα· καὶ ὅτι τοῦτο ἐκαλεῖτο, καὶ ὅτι ἦν γόης καὶ φαρμακίς, καὶ ὅτι δεινῶς ἀκόλαστος ἦν καὶ ἀφροδίτην παράνομον ἐνόσει, καὶ ταῦτα εἰς ἀκοὴν τὴν ἐμὴν ἀφίκετο· καὶ ὥς εἰς τοῦτο τὸ ζῶον τὸ κακὸν ἔτρεψεν αὐτὴν Ἐκάτης τῆς θεοῦ μηνὶς οὐδὲ τοῦτό με λέληθεν.
- Epit 2 384 ἡ μὲν οὖν θεὸς ἴλεως ἔστω· μύθους δ' ἐῷ καὶ μυθολογίαν ἄλλοις. ὅτι δὲ ἐστὶ θηρίον ἐπιβουλότατον, καὶ νεκροῖς ἀνθρώποις ἐπιτίθενται γαλαῖ, καὶ μὴ φυλαττόμεναι ἐπιπηδῶσι, καὶ συλῶσι τοὺς ὀφθαλμοὺς καὶ ἐκροφοῦσι, δῆλόν ἐστι. φασὶ δὲ καὶ ὄρχεις γαλῆς γυναικὶ κατ' ἐπιβουλήν ἢ καὶ ἐκούσῃ περιαφθέντας ἐπισχεῖν τὸ ἔτι μητέρας γίνε <σθαὶ καὶ ἀναστέ> λλειν αὐτῶν. σπλάγχνα δὲ γαλῆς σκευασίαν δὴ τινα <προσλαβ> ὄντα, ἣν ἴστωσαν οἱ σοφοὶ τὰ τοιαῦτα, καὶ εἰς οἶνον ἐμβληθέντα κατ' ἐπιβουλήν, φιλίαν ὥς λόγος δίδισθη, καὶ ἠνωμένην τέως εὖνοιαν διακόπτει. καὶ ὑπὲρ μὲν τούτων τοὺς γόητάς τε καὶ φαρμακείας Ἄρει φίλῳ κολάζειν καὶ διακαίειν καταλίπωμεν. εἴη δ' ἂν καὶ ἰχθὺς γαλῆ, μικρὸς δ' οὗτος καὶ οὐδὲν τοι κοινὸν πρὸς τοὺς γαλεοὺς καλουμένους ἔχων. οἱ μὲν γάρ εἰσι σελάχιοι καὶ πελάγιοι καὶ

μέγεθος προήκοντες εἶτα μέντοι καὶ κυνὶ εἰοίκασιν· ἡ γαλῆ δέ, φαίην ἂν αὐτὴν εἶναι τὸν καλούμενον ἥπατον. ἰχθὺς δέ ἐστιν αὕτη βραχύς, καὶ τῷ ὀφθαλμῷ ἐπιμέμυκε· κόρας δὲ ἔχει κυανοῦ χροῖα προσεικασμένας. καὶ τὸ μὲν γένειον ἔχει τοῦ ἥπατος μεῖζον, ἡττάται δὲ αὖ πάλιν τοῦ χρέμητος κατὰ γε τοῦτο. πετραίαν δὲ οὖσαν τὴν γαλῆν καὶ νεμομένην φυκία ἀκούω πάντων σωμάτων οἷς νεκροῖς τύχη τοὺς ὀφθαλμοὺς καὶ ταύτην ὡς τὴν χερσαίαν ἐσθίειν. χρῶνται <δὲ> αὐτῇ ἐς τὰ ὅμοια ἀλιεῖς ὅσοι κατὰ τοὺς Ἑπειρώτας φαρμακεύουσι πονηροὶ καὶ οὗτοι σοφισταὶ τῶν κακῶν. ἐπεὶ δὲ ὠμοβόρον ἐστὶ τὸ τῶν ἰχθύων φῦλον, πᾶν τὸ ταῖς ὑδροθηρίαις γένος συμβιῶν καὶ τὰς ἀποδύσεις τὰς κατωτάτω μετιὸν μελαίνουσι τὰς ἑαυτῶν βάσεις καὶ τὰ κοῖλα τῶν χειρῶν, ἀφανίζουσιν πειρώμενοι τὴν ἐξ αὐτῶν αὐγὴν. τὰ γάρ τοι τῶν ἀνθρωπίνων μελῶν ὡς ὅτι μάλιστα ἐκλάμποντα ἐν τῷ ὕδατι καὶ ἐφορκὰ τῶν ἰχθύων ταῦτά ἐστιν. Ἐκ τοῦ Τιμοθέου.

- Epit 2 385 Πολέμιον ἡ γαλῆ τῷ ὄφει καὶ φύσει ἀντίπαλον. ὁπότε γοῦν αὐτῷ καὶ ξυνάπτειν βούλεται, πηγάνου ἐσθίει· τούτου γὰρ ἡ ὁσμὴ μυσὶ τε καὶ ὄφει δεινῶς ἐναντία. ἔστι δὲ γαλῆς θαυμασίον τι γένος παρὰ τὴν Δάφνην, ἧς ἡ μὲν δέρη θριξὶ χρυσοειδέσι κομᾷ, ἐφάλλεται δὲ καθάπερ ὄρνις ἐπὶ τοὺς ἐκεῖ συχνοὺς κυπέρους.
- Epit 2 386 μόνῃ δὲ καθ' αὐτὴν διαιτᾶται· τρέφει γὰρ ἡ Δάφνη οὐδὲν οὔτε τῶν ἰοβόλων οὔτε δὴ τῶν θηρῶν, ἀλλὰ χάρις ὅση καὶ ὥρα περιβάλλει τὸν χῶρον. Ἀριστοφάνους.
- Epit 2 387 Ἡ ἰκτίς ἐστὶ μὲν ἀγρία γαλῆ, ἔχει δὲ τὸ μέγεθος ἡλίκον Μελιταίῳ κυνιδίῳ, τὴν δὲ δασύτητα καὶ τὴν ὄψιν καὶ τὸ λευκὸν τὸ κάτωθεν τοῦ στήθους, τὴν τε κακουργίαν καὶ τὰ ἐντόσθια τῇ κατοικιδίῳ γαλῇ. δύναται δὲ τιθασεύεσθαι. ἐπιτίθεται δὲ ὄρνισι. τὸ δὲ αἰδοῖον ἔχει ὁ ἄρρην ὄστινον, ὃ δοκεῖ εἶναι φάρμακον στραγγουρίας, ἐάν τις αὐτὸ ἐν μέρει ποτοῦ ἐπιξύων διδῷ. λέγεται δὲ, ὅταν συμβάλλῃ ὄφει, προεσθίειν τὸ ἄγριον πηγανὸν ὡς πολέμιον αὐτῷ ὑπάρχον. Ἐκ τοῦ Τιμοθέου.
- Epit 2 388 Πονηρόν τι ζῶον καὶ κακοῦργον ἡ ἰκτίς, ἐπίβουλόν τε ὄρνισι μάλιστα ταῖς κατοικιδίοις. ἔρπει γοῦν ἀνὰ τοὺς τοίχους καὶ αὐταῖς ἐπιτίθεται· ὁπότε δὲ ὀλισθησάτω συμβαίῃ, τὸ στόμα μύσσασιν συνέχει τὸ ἄσθμα καὶ πνεύματος οὔσα πλήρης τῇ γῇ ἐλαφρὰ φέρεται καὶ ἀπαθὴς κακοῦ διαμένει. ἀλλ' ὅμως τῇ καλιᾷ τῶν ὀρνίθων πηγάνου παρατεθέντος οὐκ ἂν θηράσῃ τὴν εἴσοδον οὐδ' εἰ μάλιστα τῷ λιμῷ τρύχεται.
- Epit 2 390 Ἀριστοφάνους. Ἡ ἀλώπηξ ἐστὶ μὲν καὶ αὕτη καρχαρόδους καὶ πολυσχιδῆς, ἀνατμηθεῖσα δὲ κυνὶ τὰ ἐντόσθια πάντα κέκτηται ὅμοια. ὀχεύει δὲ ἐπιβαίνουσα καθάπερ καὶ ὁ κύων· τίκτει δὲ ὥσπερ ἄρκτος σάρκα ἀδιάρθρωτον, καὶ ὅταν μέλλῃ τίκτειν ἐκτοπίζει, ὥστε μὴδ' ὅλως θεωρηθῆναι.
- Epit 2 391 τεκοῦσα δὲ τῇ γλώττῃ θεραπεύει τὰ παιδία. τίκτει δὲ τὰ πλεῖστα τέσσαρα. Αἰλιανοῦ.
- Epit 2 392 Αἱ ἀλώπεκες σκίλλης πέταλα τοῖς φωλεοῖς ἐμβάλλουσι τῶν λύκων ἐκφεύγοντες τὴν ἐπιβουλήν. τὰς ἀκάνθας δὲ τοῦ ἐχίνου φοβούμεναι, ἡσύχως ὑποκνήθουσα τῷ ἑαυτῆς στόματι ἀνατρέπει αὐτοὺς ὑπτίους, καὶ ἀνασχίσασα κατεσθίει.
- Epit 2 394 φασὶ δὲ καὶ ἄλλως περιγίνεσθαι τὴν ἀλώπεκα τοῦ ἐχίνου· εἰληθέντα γὰρ αὐτὸν θεασαμένη, ἐπεὶ μὴ δύναται ἐνδακεῖν διὰ τὰς ἀκάνθας, ἐνουρεῖ αὐτοῦ εἰς τὸ στόμα, ὃ δὲ ἀποπνίγεται, καὶ τοῦ πνεύματος ἔνδον ἐκ τῆς συνειλήσεως κατεσχημένου καὶ ἐπιρρέοντος αὐτῷ τοῦ προειρημένου ἤρηκεν αὐτόν. θηρεύουσι δὲ τὰς ὠτίδας οὕτως.
- Epit 2 395 τὴν κέρκον ἀνατεínaσαι ὡς τράχηλον ὄρνιθος, ἀποστραφεῖσαι πρὸς τὰς ὄρνιθας, τὸ δ' ἄλλο σῶμα εἰς γῆν κύψασαι ποιοῦσι προσιέναι ὡς πρὸς ὄρνιν ὁμόφυλον, καὶ εἶτα ἐπιθέμεναι κτείνουσι. τοὺς δὲ ἰχθὺς πάλιν θηρεύουσιν οὕτως.

Epit 2 396

εἰς τὴν ὄχθην ἔρχονται τοῦ ποταμοῦ, καὶ τὴν οὐρὰν καθιᾶσιν εἰς τὸ ὕδωρ, τὰ δὲ προσνέοντα ἐνίσχεται καὶ ἐμπλάσσεται τῷ δάσει τῶν τριχῶν. αἱ δὲ αἰσθόμεναι τοῦ μὲν ὕδατος ἀναχωροῦσιν, ἐλθοῦσαι δὲ ἐς τὰ ξηρὰ χωρία διασείουσι τὰς οὐράς, καὶ ἐκκίπτει τὰ ἰχθύδια καὶ ἐκεῖναι δεῖπνον ἔχουσι. Καὶ λαγῶν δὲ ἀλώπηξ τῇ αὐτῇ τέχνῃ θηρεύει· εὐροῦσα γὰρ αὐτὸν διώκει κατ' ἴχνος, ὃ δὲ ἀποδρὰς ἀναπαύεται, ἢ δὲ πάλιν αὐτὸν ἐγείρει, καὶ τοῦτο ποιεῖ πολλάκις ἀγρυπνίαν ἐργαζομένη αὐτῷ, καὶ οὕτως ἀπειπόντα κατέχει οὐ δρόμῳ, ἀλλὰ δόλῳ.

Epit 2 398 Αἱ μέντοι Κάσπιοι ἀλώπεκες τὸ πληθὸς εἰσι πολλὰ ὥς ἐπιφ <οι> τᾶν ἐν πόλεσι καὶ ἐν αὐλίοις καὶ ἐν οἰκίαις οὐκ ἐπὶ λύμῃ καὶ ἀρπαγῇ, ἀλλ' οἷα τιθασοί. μισεῖ δὲ ἡ ἀλώπηξ κίρκον.

Epit 2 399 Τοῦ αὐτοῦ ἐκ τοῦ πλάτους. Αἱ δὲ ἀλώπεκες εἰς ὑπερβολὴν προήκουσαι κακουργίας καὶ τρόπου δολεροῦ ὅταν θεάσωνται σφηκιὰν εὐθηνουμένην, αὐταὶ μὲν ἀποστρέφονται τὸν χηραμὸν ἐκνεύουσαι καὶ τὰς ἐκ τῶν κέντρων τρώσεις φυλαττόμεναι· καθιᾶσι δὲ τὴν οὐρὰν δασυτάτην οὔσαν καὶ μηκίστην τὴν αὐτὴν καὶ διασείουσαν τοὺς σφῆκας, οἱ δὲ προσέρχονται τῷ τῶν τριχῶν δάσει, ὅταν δὲ ἀναπλασθῶσιν αὐτῷ, προσαράττουσι τὴν οὐρὰν ἢ δένδρῳ ἢ αἵμασις ἢ τοίχῳ· παιόμενοι δὲ οἱ σφῆκες ἀποθνήσκουσιν. εἴτα ἦλθον ἐπὶ τὸν αὐτὸν τόπον, καὶ τοὺς λοιποὺς προσαναλέξασαι καὶ ἀποκτεῖναι κατὰ τοὺς πρώτους, ὅταν ἐννοήσωσι λοιπὸν εἰρήνην εἶναι καὶ ἀπὸ τῶν κέντρων ἐλευθερίαν, καθῆκαν τὸ στόμα καὶ τὰ σφηκία ἐσθίουσι μῆτε θορυβούμεναι μῆτε μὴν τὰ κέντρα ὑφορώμεναι. Τῆς τῶν ποταμῶν πῆξεως τῆς οὔσης σφαλερᾶς οἱ Θρᾶκες γνώμονα τὴν ἀλώπεκα ποιοῦνται.

Epit 2 400 καὶ ἂν διαδράμῃ τὸν κρύσταλλον μὴ ἐνδιδόντα μηδὲ εἶκοντα τοῖς ἐκείνης βήμασι, θαρροῦσι καὶ ἔπονται. πείραν δὲ αὕτη ποιεῖται τοῦ μὴ σφαλεροῦ πόρου τὸν τρόπον τοῦτον. παραβάλλει τὸ οὗς ἐπὶ τῷ κρυστάλλῳ, κἂν μὲν αἴσθηται μὴ ὑπηρεῖν κάτωθεν τὸ ρεῦμα μηδὲ ὑποψοφοῦν ἡσυχῇ εἰς βάθος, ἢ δὲ ὥς ἐστῶτι τῷ κρυστάλλῳ θαρσεῖ διαθεῖ τε πρώτη· εἰ δὲ μὴ οὐκ ἂν ἐπιβαίῃ. Ἐκ τοῦ Τιμοθέου.

Epit 2 401 Ἀλώπηξ ἐντεῦθεν εἰσήχθω μεθ' ὧν οἶδε πολλῶν ἐπιτηδευμάτων. αὕτη γάρ, ἐπειδὴν τῷ λιμῷ πιέζεται, μηδὲν ἔχουσα τῶν παρὰ πόδας ἐλεῖν, τοιαῦδε μέτεσι τέχνῃ τὴν ἄγραν. ὑπτία μὲν εἰς πεδῖον ἀνεῖται στόμα τε καὶ ὀφθαλμοὺς μύσασα καὶ τὸ πνεῦμα ἔνδον ἀπολαβοῦσα καὶ <ὅ> λως εἶναι νεκρὰ πείθουσα. τίς ἂν αὐτὴν εἴποι ζῆν; ἀγέλαι γοῦν ὀρνίθων ἴσα δὴ καὶ τεθνηκυῖαν αὐτὴν περιπέτονται, καὶ τοῖς ὄνυξι διαζαίνουσι τὴν δοράν. αὕτη δὲ ἐπειδὴν αἴσθηται προσάγον αὐτῇ τὸ θήραμα καὶ ἔτοιμον εἶναι λαβεῖν, ἥρηκεν εὐθὺς ἐγχανοῦσα, καὶ ἅμα συνέσχε πλείους. Κυνῶν δὲ καὶ ἀνδρῶν φεύγουσα θήραμα πολλαχοῦ τῆς γῆς διανοίγει πόρους, ἐφ' ἧπερ αὕτη τὰ ἦθη τυγχάνει ἔχουσα, ὑπονόμους τε διέτεινε μακροτάτους, οἱ καὶ φεύγουσαν αὐτὴν ὑποδέχονται καὶ δι' ὧν πολλάκις εἰσδύνουσα μυρίαν τοῖς κυσὶ παρέχει τὴν πλάνην.

Epit 2 402 ἐγγὺς γὰρ αὕτη φαίνεσθαι προσδόκιμος οὔσα διὰ μακρᾶς ἄλλῃ τῆς ὁπῆς ἀνεδόθη καὶ οὕτω ποικίλως ἔχουσα μάλα δυσχερῶς ἂν ἀλώπηξ ἀλώῃ. ἔστι γὰρ καὶ ἄλλων τεχνῶν εὐπορος, δι' ὧν οἶδε τοὺς κύνας ἐξαπατᾶν· ὅτε μὲν γὰρ τῆς γαστρὸς πνευμά τι δύσοσμον ἀφιεῖσα, ὅτε δὲ αὐτῶν ἐγγὺς περισκαίρουσα καὶ κορικῶς ὥσπερ ἀκκιζομένη, ἐπέσχε μὲν αὐτοὺς τῆς ὁρμῆς τῆς ἀγρίας, ἡδυνήθη δὲ ἔρωτα ἐμβαλεῖν καὶ διαθερμῆναι πρὸς μίξιν· ἐπεὶ καὶ λέγεται ἐς ταῦτο κυνὸς καὶ ἀλώπεκος ξυνελθόντων τὰς κύνας φύεσθαι τὰς Λακωνικάς, αἵπερ δὴ καὶ ἀλωποὶ λέγονται.

Epit 2 403 ἀλλ' εἰ μὲν τὸ θῆλυ ἢ ἀλώπηξ, τὸ φυεὶν ἂν εἴη ἢ ἀλωπός, εἰ δὲ ἐπιβεβηκὼς μὲν ἢ ἀλώπηξ, τὸ σπέρμα δὲ τοῦτο δεδεγμένη ἢ κύων, τὸ γένος ἐντεῦθεν τὸ Λακωνικὸν ἔφυσαν αἱ κύνες· αἱ δὲ καὶ ἵππων καὶ θηρῶν πόδας ἤλεγξαν. ἰδὼν αὐτὰς διωκούσας φαίης ἂν οὐ θέειν μᾶλλον ἢ

ἵπτασθαι. Σχοίη δ' ἂν τὸ ἦθος ἀλώπηξ οὐδέποτε τιθασὸν οὐδ' εὐόμιλον οὐδὲ φιλίαν σπείσαιτο πρὸς ἀνθρώπους, ἀλλ' ἄμικτος αἰεὶ καὶ ἀπρόσιτος καὶ δόλων οὐδέποτε ἐκτός.

Epit 2 405 Δέδοικέ γε μὴν ὅμως καὶ φεύγει λέοντα καὶ αὐτὸν ὃς κέκληται χαμαιλέον. Βλαβερὰν δὲ αὐτὴν ἢ φύσις στάχυσιν ἔθηκε καὶ ἀμπέλοις.

Epit 2 406 ἦρος γὰρ ὑπολάμποντος, ἡνίκα δὴ πρὸς γονὰς αἱ ἄρουραι διωδῆκασιν, ἐφ' ᾧ περ αὕτη τοῦ χωρίου τύχη καλινδηθεῖσα, τούτου δὴ πάντως ἐσκλήρωσε μὲν τὰς ὠδῖνας, ἐξήμβλωκε δὲ τοὺς <καρ> πούς, καὶ ὁ χῶρος οὗτος ἔρημός ἐστι, καὶ ἄγονος ἐν εὐκάρπῳ ὅλη κείσεται τῇ ἀρούρᾳ. ταύτη τοι καὶ ἐφ' ἡμῶν τῶν ἀνθρώπων ἐν ᾧ δὲ μέρει συμβαίη τὴν <κε> φαλὴν φλέγματος αὐτὴν ὑποδραμόντος ἀπορρυῆναι τὰς τρίχας, ἀλωπεκίαν τοῦτο καλοῦμεν. ἰᾶται δὲ ὅμως αὐτὸ τὸ ἐκείνης στέαρ καὶ τρίχας ἀνάγει νεοθαλεῖς. τὸ δέρμα δ' ἂν φοινιχθεῖ νίτρου αὐτῷ πρότερον πυκνῶς ἐπιπαττομένου. εἰ δὲ λέβης αὐτὴν διατήξει ζῶσαν ἐλαίου πλήρης ὣν ὅτι μάλιστα παλαιοῦ οὐ φαύλας ἂν χάριτας δοίη ἀνδρὶ ποδάγρα πεπεδημένῳ.

Epit 2 408 Ἐκ τῆς Ἐξαήμερου τοῦ θείου Βασιλείου. Ἀλώπηξ βέλει τρωθεῖσα τῷ δακρύῳ τῆς πίτυος ἐαυτὴν ἰᾶται. Ἐκ τοῦ Ἀριστοφάνους.

Epit 2 409 Δασύπους· ὁ δ' αὐτὸς καὶ λαγὼς λέγεται. οὗτος ὀχεύει μὲν πᾶσαν ὥραν, κύει δὲ κατὰ μῆνα καὶ τίκτει σκυμνία <τυφλὰ> καὶ θεραπεύει ὥσπερ ἡ κύων. ἐπιβαίνει δὲ συγκαθισάσης τῆς θηλείας, καθάπερ ὁ λέων· ἔστι γὰρ καὶ οὗτος τῶν ὀπισθοθηρτικῶν ζώων. διοιχθεὶς δὲ τὰ ἐντὸς ἔχει ὅμοια υἱ· τὸ δὲ ἦπαρ ἐξάλοβον, ἡ χολὴ μεγάλη, μέσῳ δὲ ἥπατι.

Epit 2 410 ἔχει δὲ καὶ ὄρχεις μεγάλους καὶ κύστιν καὶ μήτραν δίκρουν καὶ κοτυληδόνα [ἐν] ἐκάστῳ ἐμβρύῳ προσκειμένην, καθάπερ ἐπὶ τῆς μυδῆς εἴρηται. Ἐκ τοῦ Αἰλιανοῦ.

Epit 2 411 Ὅτι ὁ λαγὼς ἐκπεπταμένοις τοῖς βλεφάροις καθεύδει. κατηγορεῖ δὲ αὐτοῦ <τὰ> ἔτη τρώγλας τινὰς ὑποφαίνων. φέρει δὲ καὶ ἐν τῇ νηδύϊ τὰ μὲν ἡμιτελῆ, τὰ δὲ ὠδίνει, τὰ δὲ ἤδη αὐτῷ τίκτεται. πρὶν ἢ δὲ διαταράξαι τὰ ἴχνη <εἰς> τὴν κοίτην τὴν συνήθη οὐ πρόεισι, πῇ μὲν εἰσιών, πῇ δὲ ἐξιών, ἵνα ἀφανίσῃ τῶν θηρατῶν τὴν ἐπιβουλήν.

Epit 2 413 Εἰσὶ δὲ λαγῶ ἐν Βισάλταις οἱ διπλᾶ τὰ ἥπατα ἔχουσιν, ὡς θεόπομπος λέγει. Ἔστι δὲ καὶ φιλότεκνος ὁ λαγὼς, καταπτήσσει δὲ καὶ θηρία καὶ ὄρνεα, καὶ φωνὴν δὲ μόνην κοράκων καὶ ἀετῶν πτοεῖται, θάμνῳ δὲ καὶ δάσει κρύπτεται.

Epit 2 415 Ἔστι δὲ ἀνέμων τε καὶ ὥρῶν ἐπιστήμων. ἐν χειμῶνι γὰρ πρὸς ἥλιον τίθεται, θέρους δὲ πρὸς ἄρκτον ἀποκλίνει πόθῳ ψύχους. ταύτην δὲ τὴν τῶν ὥρῶν διαφορὰν αἱ ῥῖνες αὐτὸν διδάσκουσιν. οὐ κατὰ <μύ> εἰ δὲ κοιμώμενος· ἦττω γὰρ τὰ βλέφαρα πρὸς τοὺς ὀφθαλμοὺς ἔχει. εἰσὶ δὲ αὐτῶν νύκτωρ αἱ νομαὶ καὶ πόρρω, τροφῆς ξένης ἐπιθυμία, μᾶλλον δὲ γυμνασίας ἔνεκα. ἀγαπᾷ δὲ τὰ ἦθη τὰ οἰκεῖα, καὶ ἐκλιπεῖν ταῦτα οὐχ ὑπομένει. ὑποστρέφει γὰρ πρὸς αὐτά, ὅθεν καὶ ἀλίσκεται τὰ πολλὰ. Ἔστι δὲ λαγὼς μικρὸς τὴν φύσιν, καὶ οὐκ αὖξεται.

Epit 2 416 κόνικλος ὄνομα αὐτῷ. ταύτην δὲ τὴν ἐπωνυμίαν Ἰβηρες Ἐσπερίοι ἔθεντο. τούτῳ δὲ ἡ μὲν χροὰ παρὰ τοὺς ἐτέρους μέλαινα· ὀλίγην δὲ ἔχει τὴν οὐράν, τῶν ἄλλων ὅτι καὶ πλέον, ξηρὰν δὲ τὴν κεφαλὴν καὶ ἄσαρκον καὶ βραχυτέραν κατὰ <τὸ> πᾶν σῶμα, τὰ δὲ λοιπὰ τοῖς ἄλλοις ὅμοιος. Λαγῷ δὲ ἐν τοῖς αὐτοῖς χωρίοις πολλοὶ ὀρώμενοι εὐδῖαν σημαίνουσι.

Epit 2 418 Τοῦ αὐτοῦ ἐκ τοῦ πλάτους. Θηρευτοῦ δὲ ἀνδρὸς καὶ τὰ ἕτερα ἀγαθοῦ, οἷου μὴ ἂν ψεύδεσθαι, λόγον ἤκουσα, καὶ αὐτῷ πεπίστευκα, καὶ δὴ καὶ ταῦτα εἰρήσεται. τίκτειν γὰρ δὴ καὶ ἄρρενας λαγὼς ἔλεγε καὶ ἔχειν, παιδοποιεῖσθαι τε ἅμα καὶ ὠδίνειν, καὶ τῆς φύσεως μὴ ἀμοιρεῖν ἐκατέρας. καὶ ὡς ἐκτρέφει τεκῶν ἔλεγε, καὶ ὡς ἀποτίκτει δύο που καὶ τρία, καὶ τοῦτο ἐμαρτύρει, καὶ δὴ καὶ τὸν κολοφῶνα ἐπῆγε τῷδε τῷ λόγῳ παντὶ ἐκείνῳ. θηραθῆναι γὰρ λαγῶν ἄρρενα ἡμιθνήτα, ἐξογκωθῆναι δὲ αὐτοῦ τὴν γαστέρα ἅτε ἔγκαρπον. ἀνατμηθῆναι τε αὐτὸν ὠμολόγει καὶ μήτραν πεφωρᾶσθαι καὶ τρεῖς λαγῶς. τούτους οὖν ἀκινήτους τέως εἶναι

ἐξαίρεθέντας καὶ κεῖσθαι οἶονεῖ κρέα ἄλλως· ἐπεὶ δὲ ὑπὸ τοῦ ἡλίου ἀλεινόμενοι καὶ δὴ κατὰ μικρὸν ὑποθαλπόμενοι ἐξέτριψαν, ἀναφέροντες ἑαυτοὺς ἀνεβίωσκοντο, καὶ πού τις αὐτῶν καὶ ἐκινήθη καὶ μετὰ ταῦτα ἀνέβλεψε, τάχα δὲ καὶ γλῶτταν ἐπὶ τούτοις προὔβαλε καὶ στόμα ἀνέωξεν. Ἀριστοφάνους.

Epit 2 419 Ἀσπάλαξ ἐστὶ μὲν καὶ αὐτὸς καρχαρόδους· πόδας δὲ καὶ χεῖρας ἔχει πενταδακτύλους καθάπερ οἱ μύες· τὸ δὲ ῥύγχος ἔχει ὅμοιον ὑί. ὦτα οὐκ ἔχει, ἀλλὰ πόρους μόνον. ὀφθαλμοὶ ἀφανεῖς καὶ ὑποδεδυκότες διὰ τὸ πάχος τοῦ δέρματος. ὀδόντας τοὺς ἐμπροσθίους δύο ἔξω ἐξίσχοντας τοῦ στόματος, οἷς καὶ ὀρύσσει τὴν γῆν· ἔχει δὲ κάτω δύο γομφίους μικροὺς. τὰ ἐντὸς δὲ ἔχει παραπλήσια ὑί. Αἰλιανοῦ.

Epit 2 420 Ὅτι ἡ Βοιωτῶν γῆ ἀσπαλάκων χρεύει, καὶ ἀλλαχόθεν ἀσπάλαξ εἰσκομισθεὶς ἐκεῖ ἀποθνήσκει. περὶ δὲ τὴν Ὀρχομενίων γῆν γίνονται πολλοὶ ἀσπάλακες. Ἐκ τοῦ Τιμοθέου.

Epit 2 421 Ζοφερόν τι ζῶον, φασίν, ὁ ἀσπάλαξ, τυφλὸν καὶ ἀνήλιον. τοῦτο δὲ ὑπὸ γῆν ἔρπον τὰς τῶν φυτῶν διατρῶγαι ρίζας καὶ ξηραίνει αὐτὰ καὶ οὐκ ἐνεργὰ τοῦ λοιποῦ τίθησι. θηρεύονται δὲ πρὸς τῶν γηπόνων, πράσου τε ἢ κρομμύου πνοῇ τῶν φίλων ἀναδύντες βερέθρων.

Epit 2 423 λέγεται μὲν οὖν αὐτὸν εἶναι τὸν Φινέα ὃς ὑπὸ Ἥλιου τοὺς ὀφθαλμοὺς ἐκκοπεῖς εἰς ἀσπάλακα μετεβλήθη, ζῶον οὐδ' ὅλως τὸν ὑπὸ γῆν ζόφον ἀπολιπεῖν ἀνεχόμενον. ὅθεν εἴ ποτε αὐτὸν θεάσαιτο Ἥλιος, ἀδυνάτως ἔχει τοῦ λοιποῦ τὴν γῆν ὑποδῦναι, πλανᾶται δὲ οὕτω τὸν συνήθη σκότον ἐπιζητῶν καὶ τὸ φίλον πᾶσι φῶς ἀποτετραμμένος. Ἀριστοφάνους.

Epit 2 424 Ἐχῖνος ὁ χερσαῖος πόδας μὲν ἔχει πενταδακτύλους, καθάπερ καὶ ἡ ἄρκτος, ῥύγχος ὕος, ὀδόντας οὓς μὲν προβάτου, οὓς δὲ κυνός· μαστοὺς ἑπτὰ, εἰς τὰ δεξιὰ πέντε καὶ εἰς τὰ ἀριστερὰ δύο· κέρκον μικρὰν καὶ αἰδοῖον ὑποκείμενον· τῆς δὲ μήτρας τὸ αἰδοῖον ὕος. ἀνατμηθεὶς δέ, γλῶσσαν μὲν οὐκ ἔχει μεγάλην, τὰ δ' ἄλλα σπλάγχχνα ὅμοια ὑί, σπλῆνα δὲ λίαν μέλανα, ὅμοιον τῷ τοῦ ἵππου.

Epit 2 426 τοὺς δὲ ὄρχεις ὁ ἄρρην ἔχει ἔσω πρὸς τῇ ὀσφύϊ καθάπερ οἱ ἀλεκτρυόνες· ἡ δὲ θήλεια τὴν ὑστέραν δίκρουν. λέγεται δὲ τὸ ζῶον τοῦτο προμεταβάλλειν τὰς ἰδίας ὁπὰς, καὶ ὅταν μὲν βόρεια μέλλῃ πνεῖν, εἰς τὰ νότια, ὅταν δὲ νότια εἰς τὰ βόρεια.

Epit 2 427 ὅθεν κατανοήσαντά τινα τὸ γινόμενον [ὑπὸ] τῶν ἐν Βυζαντίῳ προλέγειν τοῖς πολίταις τοὺς μέλλοντας ἀνέμους πνεῖν, καὶ οὕτω δόξαν ἀπενέγκασθαι οὐ τὴν τυχοῦσαν. Αἰλιανοῦ.

Epit 2 428 Ἐχῖνον τὸν χερσαῖον οὐκ ἄσοφον οὐδ' ἀμαθῆ ταμείας τῆς ἐς τὴν χρεῖαν ἡ φύσις ἐποίησεν. ἐπεὶ γὰρ δεῖται τροφῆς διετησίου, τὰ δὲ ὠραῖα οὐ πᾶσα ὦρα δίδωσιν, ἑαυτὸν ἐν ταῖς τρασιαῖς κυλίειν φασὶ καὶ τῶν ἰσχάδων τὰς πεπανθείσας, αἱ πολλαὶ πηγνυνται ταῖς ἀκάνθαις, ἡσυχῇ κομίζει καὶ ἀποθησαυρίσας φυλάττει, καὶ ἔχει λαβεῖν ἐκ τοῦ φωλεοῦ, ὅτε πορίσαι οὐχ οἶόν τε ἔξωθέν ἐστιν. Ἐν τῶν βασκάνων ζώων καὶ ὁ ἐχῖνος ὁ χερσαῖος εἶναι πεπίστευται.

Epit 2 429 ὅταν οὖν ἀλίσκηται, παραχρῆμα ἐνούρησε τῷ δέρματι καὶ ἂν <χρεῖο> ν ἀπέφηνεν αὐτό. δοκεῖ δὲ εἰς πολλὰ ἐπιτήδειον. Ἐκ τοῦ Τιμοθέου.

Epit 2 430 Τῷ ἐχίνῳ δὲ ἡ ἀλώπηξ συστάσα πρὸς πόλεμον, καίπερ οὖσα δεινὴ τὴν φύσιν, ὅμως ἡττηται, καὶ τὴν τέχνην ἔχει πολλάκις ἐληλεγμένην. εἰς ἑαυτὸν γὰρ οὗτος συσπειραθεὶς, ἴσα καὶ λίθῳ πρόσκειται τὰς τρίχας ἐπιφρίζας καὶ ὥσπερ εὐθήκτα βέλη προβεβληκῶς, ἐν αἷς δὴ πως ἐμπαίουσα ἡ ἀλώπηξ εἴκει [μὲν] καὶ ἄκουσα τῷ πολέμῳ. τὰ ὅμοια δὲ πάσχειν καὶ τὸν ὄφιν φασίν, πρὸς μάχην αὐτῷ ξυγγενόμενον.

Epit 2 431 ὁ μὲν γὰρ ταῖς ἀκμαῖς τῶν τριχῶν ἐμβεβηκῶς αὐτοῦ τοὺς ὀδόντας ξυνῆκε, τοῦτο δὲ τὸ λεγόμενον, εἰς κέντρα λακτίζων, εἴτα καὶ νῶτα δούς ὀξὺς οἴχεται. ὁ δ' ὥσπερ ἔχει σχήματος, εὐθύ τούτου φέρεται δίκην σφαίρας ἐγκυλιόμενος, καὶ καταλαβὼν ἐμπίπτει καὶ ταῖς

- ἀκάνθαις αὐτοῦ ἐμπεύρων οὐκ ἀπολήγει. ὁ δὲ γε ὄφεις ἡττώμενος τῶν πληγῶν τῷ ὀλκῷ περιβέβληκε, καὶ συνέσφιγξεν αὐτὸν ἐρρωμένως, ἀλλ' ὅδε μᾶλλον εἴσω τοῦ κακοῦ γενόμενος κατέξανται ταῖς ἀκάνθαις, ἐκεῖνόν τε οὐδὲν βλάψας ἑαυτῷ φθορᾷ γέγονεν αἴτιος. Ἔχειν δὲ καὶ ὠφέλιμόν τι ταῖς δυστοκούσαις φασὶ γυναιξὶ τὸν ἐχῖνον.
- Epit 2 432 τούτου γὰρ τὴν χολὴν σὺν κηρῷ λειανθεῖσαν τεθηνηκὸς ἔμβρυον τῆς γαστρὸς ὑπεξάγειν. Τίττειν δὲ αὐτὸν λέγουσιν ἐν ἑπτὰ τόκοις ὀκτὼ καὶ εἴκοσι τὰ πάντα σκυμνία.
- Epit 2 434 Ὅπερ δὲ Αἰλιανὸς περὶ τῶν ἰσχάδων εἴρηκε, τοῦτο καὶ οὗτος ἐπὶ τῶν σταφυλῶν λέγει ποιεῖν τὸν ἐχῖνον, ἐμβαλλόμενον αὐτὰς ταῖς ἀκάνθαις καὶ τοῖς αὐτοῦ τέκνοις προσάγοντα δεῖπνον. Ἐκ τοῦ Ἀριστοτέλους Περὶ παραδόξων ἀκουσμάτων.
- Epit 2 435 Ὅτι φασὶ τὸν ἐχῖνον ἄσιτον διαμένειν ἕως ἐνιαυτοῦ. Ἀριστοφάνους.
- Epit 2 436 Ἡ νυκτερίς ἐστὶ μὲν τῶν καρχαροδόντων καὶ πολυσχιδῶν καὶ δερματοπτέρων, ἔχει δὲ δακτύλους πέντε εἰς ἕκαστον τῶν ποδῶν καὶ τῶν χειρῶν καθάπερ οἱ μύες, πρόσωπον ὅμοιον ὑί, ὠτάρια μεγάλα, ὀδόντας διστιχεῖς καὶ ὀξεῖς, μεγάλους, ὄμματα ἐπὶ τοῖς χεῖλεσιν ἐπικείμενα. ἔχει δὲ καὶ μαστοὺς δύο, ἐν οἷς καὶ γάλα. ἀνατμηθεῖσα δὲ τὰ ἐντόσθια ἔχει ὅμοια ὑί.
- Epit 2 438 ὀχεύει δὲ τῆς θηλείας συγκαθιστάσης ὁ ἄρρην ἐπιβαίνων. ἔστι δὲ τοῦτο μόνον τῶν πτητικῶν ζωοτόκον.
- Epit 2 439 τίττει γὰρ σκυμνία, καὶ ταῦτα θηλάζει ἅμα πετομένη, ὑπὸ τὰς μασχάλας αὐτὰ ἔχουσα. τίττει δὲ δύο ἐφάπαξ καὶ τρία· λέγεται δὲ καὶ τετριχῶσθαι μικροῖς καὶ δυσθεωρήτοις τριχιδίοις. ἐπιλέγεται δὲ καὶ τὰ μικρὰ τῶν ζῶων σκνιπολογοῦσα.
- Epit 2 441 Αἰλιανοῦ. Ὅτι πέπυσμαι πελαργὸν νυκτερίδα μισεῖν, καὶ ἐκείνην ἀντιμισεῖν ὡς πολέμιον. Ἐκ τῆς Ἑξαήμερου τοῦ θεοῦ Βασιλείου.
- Epit 2 442 Τετράπουν τὸ αὐτὸ καὶ πτηνὸν ἢ νυκτερίς, καὶ μόνη τῶν ὀρνίθων ὁδοῦσι κέχρηται. καὶ ζωογονεῖ μὲν ὡς τὰ τετράποδα, ἐπιπολάζει δὲ τῷ ἀέρι οὐχὶ πτερῷ κουφιζομένη, ἀλλ' ὑμένι τινὶ δερματίνῳ. καὶ μέντοι καὶ τοῦτο ἔχει τι φιλάλληλον ἐν τῇ φύσει, καὶ ὥσπερ ὀρμαθὸς ἀλλήλων αἱ νυκτερίδες ἔχονται καὶ μία τῆς μιᾶς ἥρτηται.
- Epit 2 444 Ἐκ τοῦ Ἀριστοτέλους Περὶ παραδόξων ἀκουσμάτων. Λέγεται ἐν Παιονίᾳ τοὺς βοῦς τοὺς ἀγρίου πολὺ μεγίστους ἀπάντων τῶν ἐν τοῖς λοιποῖς ἔθνεσι γίνεσθαι, καὶ τὰ κέρατα αὐτῶν χωρεῖν τέσσαρας χόας, ἐνίους δὲ καὶ πλεῖον. Ἐκ τῆς Ἑξαήμερου τοῦ θεοῦ Βασιλείου.
- Epit 2 445 Βόες κατακεκλεισμένοι χρονίως ἐν ὥρᾳ χειμερινῇ ἤδη ποτὲ τοῦ ἔαρος προσιόντος τῇ φυσικῇ αἰσθήσει τὴν μεταβολὴν ἐκδεχόμενοι ἐκ τῶν βοοστασίων πρὸς τὰς ἐξόδους ὁρῶσι πάντες ὕφ' ἐνὶ συνθήματι μεταβαλόντες τὸ σχῆμα. Ἀριστοφάνους.
- Epit 2 446 Ἡ κάμηλός ἐστι μὲν χαυλιόδους καὶ διχηλὴ καὶ ὀπισθορρηκτική, βαδίζει δὲ κατὰ σκέλος, καθάπερ καὶ ὁ λέων. ἔχει δὲ ἡ κάμηλος ἐπὶ τοῦ νώτου τὸν καλούμενον ὕβον· αἱ δὲ Βακτριαναὶ κάμηλοι δύο ὕβους ἐπὶ τοῦ νώτου ἔχουσιν.
- Epit 2 448 ἔχει δὲ καὶ ἀστράγαλον ἐν τοῖς ὀπισθίοις σκέλεσι καθάπερ πάντα τὰ διχηλά. ἔχει δὲ καὶ ἡ θήλεια θηλὰς μὲν τέσσαρας, μαστοὺς δὲ δύο καὶ γάλα λεπτότατον πάντων τῶν ζῶων.
- Epit 2 450 ἔχει δὲ καὶ τὸ αἰδοῖον ὁ ἄρρην ἔξω βλέπον, ὃ ἐν τῇ ὀχείᾳ γίνεται μακρὸν καὶ λεπτόν, ὅμοιον νεύρῳ· χρῶνται γοῦν τινες αὐτῷ εἰς τὰ τόξα. ἀνατμηθεῖσα δὲ Ἀραβία κάμηλος ἤπαρ ἔχει φοριδωτὸν καὶ μακρὸν καὶ ἐξοχὰς ἔχον μικρὰς χολὴν δὲ οὐκ ἔχει θεωρητὴν, τύπον δὲ τινα <χολ> ὥδη οὗ καὶ γευόμενοι χολῆς ἀντιλαμβανόμεθα.
- Epit 2 452 ἔχει δὲ καὶ ἡ κάμηλος κοιλίας τέσσαρας. ἄρχεται δὲ ὀχεύειν καὶ ὀχεύεσθαι τριετὴς γενομένη.
- Epit 2 453

ὀχεύει δὲ τῆς θηλείας συγκαθιστάσης· ἐπιβαίνει δὲ ὁ ἄρρην καὶ ἀντιστρέφας τὸ αἰδοῖον, ἅτε μακρὸν ὑπάρχον, ἐνίησι, καὶ διατελεῖ ὀχεύων ἡμέραν μίαν. κύει δὲ μῆνας δέκα, τῷ δὲ ἐνδεκάτῳ τίκτει, καὶ πάλιν διαλιποῦσα ἐνιαυτὸν σκυζᾷ.

Epit 2 455 κάμνουσι δὲ αἱ κάμηλοι νοσήμασι δυσί, στρόφῳ καὶ λύσσει, τουτέστι μανία, καὶ τούτοις ἀναιροῦνται. χαίρει δὲ ἡ κάμηλος ποτῷ μὲν θολερῷ, τροφῇ δὲ βουκέρατι, τουτέστι τίλει.

Epit 2 457 λέγεται δὲ ὡς οὐκ ἀναβαίνει ὁ κάμηλος <ἐπὶ> τὴν μητέρα, ἀλλὰ κἂν βιάσηται τις φεύγει. καὶ τὸν παραλογισάμενον δὲ ποτε καμηλίτην, ἐπεὶ κατεκάλυψε τὴν μητέρα, ὕστερον ἐπιγνούς, δάκνων ἀπέκτεινεν. ἐκτέμνονται δὲ οἱ ἄρρενες καὶ θλῶνται αἱ θήλειαι τὰς λεγομένας καπρίας, τουτέστι τὰς ἐντὸς τῶν περιττωμάτων τῆς κύστεως ἐπανεστῶσας σάρκας.

Epit 2 458 [διὰ] τοῦτο δὲ γίνεται ὅταν εἰς πόλεμόν τις βούληται αὐταῖς χρήσασθαι· οὐδὲ γὰρ ἔτι συλλαμβάνουσι. ζῶσι δὲ αἱ κάμηλοι ἔτη πεντήκοντα, αἱ δὲ Βακτριαναὶ ἑκατόν.

Epit 2 460 Αἰλιανοῦ. Οἱ κάμηλοι ἐμφανῶς ταῖς θηλείαις καμηλοῖς οὐχ ὁμιλοῦσιν· ἀλλὰ καὶ ὁ νομεὺς ἀπαλλάττεται, ὅταν αἰσθηται αὐτοὺς πρὸς ἀλλήλους ἰόντας. ἵπποι δὲ αὐτὰς δεδοίκασιν, εἰ μὴ συντραφῶσιν.

Epit 2 462 οἱ δέ γε Σαγαραῖοι ἔχουσι καμηλοῦς ταχυτάτας καὶ πολεμιστὰς ἔχουσιν αὐτούς. Ὑδωρ δὲ διειδὲς πιεῖν μισεῖ.

Epit 2 463 ἀφικνουμένη δὲ εἰς λίμνην ἢ ποταμόν, εἰ μὴ ταράξη, οὐ πίνει. μένει δὲ ἄποτος ἡμέρας ὀκτώ. Ἐν δὲ Κασπίᾳ κάμηλοι αἱ μέγισταί εἰσι κατὰ τοὺς ἵππους τοὺς μεγίστους, εὐτρίχες δὲ ἅμα καὶ ἀπαλότρίχες ὡς καὶ τοῖς Μιλησίοις ἐρίοις ἀντικρίνεσθαι τῇ μαλακότητι.

Epit 2 464 οὐκοῦν ἐκ τούτων οἱ ἱερεῖς ἐσθῆτα ἀμφιέννυνται καὶ οἱ τῶν Κασπίων πλουσιώτατοι καὶ δυνατώτατοι. καμηλοῦ κρέας ἥδεται λέων ἐσθίων μᾶλλον τῶν ἄλλων, καὶ κάμηλον εἰ θεάσεται, ἐπ' αὐτὴν πηδᾷ ἐπιθυμία βρώσεως. Τοῦ αὐτοῦ ἐκ τοῦ πλάτους.

Epit 2 465 Δότε μοι τοὺς τραγωδοὺς πρὸς τοῦ πατρώου Διὸς καὶ πρό γε ἐκείνων τοὺς μυθοποιοὺς ἐρέσθαι τί βουλόμενοι τοσαύτην ἄγνοιαν τοῦ παιδὸς τοῦ Λαΐου καταχέουσι κα <ὶ τοῦ Τη> λέφου τοῦ συνελθόντος τῇ μητρὶ τὴν δυστυχή σύνοδον, τοῦ μὴ πειρ <αθέ> ντος μὲν τῆς ὁμιλίας, συγκατακλιθέντος δὲ τῇ γειναμένη καὶ πράξαντος ἂν τὰ αὐτά, εἰ μὴ πολλάκις θεία πομπὴ διεῖρξεν ὁ δράκων· εἴ γε ἡ φύσις τοῖς ἀλόγοις ζώοις τὴν τοιαύτην μίξιν καὶ ἐκ τοῦ χρωτὸς προσαψαμένοις δίδωσι κατανοῆσαι, καὶ οὐ δεῖται γνωρισμάτων οὐδὲ τοῦ ἐκθέντος εἰς τὸν Κιθαιρῶνα, ὡς ὁ Οἰδίπους ὁ τοῦ Σοφοκλέους. οὐκ ἂν γοῦν ποτε τῇ τεκούσῃ ὁμιλῆσαι κάμηλος. ὁ δέ τοι νομεὺς τῆς ἀγέλης κατακαλύψας τὸ θῆλυ ὡς οἷόν τε ἦν καὶ ἀποκρύψας πάντα πλὴν τῶν ἄρθρων, τὸν παῖδα ἐπάγει τῇ μητρὶ, καὶ ἐκεῖνος λάθριος ὑπὸ τῆς ὁρμῆς τῆς πρὸς μίξιν ἔδρασε τὸ ἔργον καὶ συνῆκε. καὶ τὸν μὲν αἵτιον τῆς ὁμιλίας οἱ τῆς ἐκθέσμου δάκνων καὶ πατῶν καὶ τοῖς γόνασι παίων ἀπέκτεινεν ἀλγεινότατα, ἑαυτὸν δὲ κατεκρήμνισεν. ἀμαθῶς δὲ καὶ κατὰ τοῦτο Οἰδίπους, οὐκ ἀποκτείνας, ἀλλὰ πηρώσας τὴν ὄψιν καὶ τὴν τῶν κακῶν λύσιν μὴ γνοὺς ἐξὸν ἀπηλλάχθαι καὶ μὴ τῷ οἴκῳ καὶ τῷ γένει καταρῶμενον εἶτα μέντοι κακῶ ἀνηκέστῳ ἰᾶσθαι κακὰ τὰ ἤδη παρελθόντα. Ἐκ τοῦ Τιμοθέου.

Epit 2 466 Ῥωμαλέον τι ζῶον ἡ κάμηλος καὶ φερέπονον τὴν ἰσχύν, καὶ εἰ μὴ χαλεπὸν ἦν αὐτῇ προσζήσασαν ἀναστῆναι, τάχα δὴ καὶ ὅσον νῆες τὸν φόρτον ὑπέφερον. αὐταὶ δὲ πορευόμεναι τῆς νυκτὸς ὁρῶσι πρὸς τοὺς ἀστέρας καὶ ἴσασι πως τὸν ἐκείνων δρόμον ἐξακριβοῦν.

Epit 2 467 ἀμέλει τοι καὶ Ἰνδοὶ μακρὰν ἀνύοντες τρίβον καθάπερ ὁδηγοῖς ταύταις ἑαυτοὺς ἐπιτρέψαντες εἶτα τὴν χρυσῖτιν ἐκείθεν τῶν μυρμῆκων ἀποσυλῶσι γῆν. λέγεται δ' οὖν ἡ κάμηλος ἀραμένη φόρτον εὐθὺς ὀκλάζειν καὶ αὐτὴ ὑπανίστασθαι, πειρωμένη δὴ πως εἰ εὐάγωγον αὐτῇ εἴη τὸ

ἄχθος, καὶ εἰ αἴσθοιτο μεῖζον ὃν ἢ κατὰ δύναμιν, φεύγει καὶ ἀπαναίνεται καὶ οὐκ ἂν ἰζῆσαι πεισθείη, οὐδὲ ἀροῖτο ἂν τὸν φόρτον κἂν εἰ πολλοῖς αὐτὴν ῥοπάλοις συγκόψαις.

Epit 2 468 δοκὸν δὲ μηκίστην ἄγουσα, ἡνίκα δ᾽ ἂν καὶ βούλοιτο συνθλάσαι, πρόνοιαν ποιεῖται τῆς κεφαλῆς μὴ καὶ προσπίπτον αὐτῇ λυπήσῃ τὸ ξύλον· τὴν γοῦν κάραν ἐτέρᾳ <ωθ> ἰνεύσασα δεξιῶς ἐκφεύγει τὴν βλάβην. ἄγριοι μέντοι καὶ δυση <νίας> τοῖς εἰσι σφόδρα περὶ τὴν ὀχείαν ὄντες οἱ ἄρρενες, καὶ οὐκ ἂν τις αὐτὸ <οῖς> προσελθὼν ἢ καὶ ὀφθεῖς μακρόθεν ἀπαθῆς κακῶν ἀπαλλάξῃ.

Epit 2 470 ἐὰν δὲ μάλα λυττώσιν αἱ κάμηλοι, καὶ ἀνθρώποις ἐπιτίθενται καὶ θοινῶνται αὐτῶν τὰς σάρκας. παύονται δὲ τῆς λύττης ἀγρυπνία τὴν ῥώμην ἐπιτριβεῖσαι· ἐκχέει γάρ πως τὴν λύτταν ἀπὸ τῶν ὀφθαλμῶν εἰ μὴ αὐτοὺς ἔχει καταμύειν τῷ ὕπνῳ. τυφθεῖσα δὲ δυσόργητός ἐστι, καὶ οὐ λήθην ἔξει τῆς βλάβης, οὐδὲ παύσασθαι ἂν εἰς καιρὸν κλέπτουσα, πρὶν ἢ ἀμύνασθαι τὸν ἄρξαντα βλάβης.

Epit 2 471 τυπτομένη δὲ σιωπᾷ, οὐδὲ βοήσῃ οὐδὲ στεναγμὸν ἀφήσῃ, ἀλλ' ἐν τῷ βαθυτάτῳ κρύψει τῆς καρδίας τὴν λύπην. οἶδε γὰρ ὡς ἔχει φύσεως τὸ πικρὸν αὐτῆς τῷ φθόγγῳ συναπορρέειν. ὁ γοῦν ἐθέλων ἐκλύειν αὐτῇ τὸ ἔγκοτον, ἐς τοσοῦτον τυπτέτω, ἔστ' ἂν ἀφήσῃ μυκηθμόν. λόγος δὲ κεκράτηκεν εἰς ἀκοὴν ἐμμελής, ὡς ἀνὴρ κάμηλον πιστευθεὶς, παραμένων αὐτῇ καὶ τῷ σταθμῷ προσκαθεύδειν συνειθισμένος, ἐπειδὴ ταύτην τύψειεν οὕτω συμβάν, σοφὸς ὢν ἄρα καὶ εἰδὼς ὅπως ἔχει τὸ ζῶον ὀργῆς, ἀστείως ἄγαν τὸν κίνδυνον ὑποφεύγει.

Epit 2 472 ὡς γὰρ ἤδη νύξ ἦν, καὶ ὁ κάμηλος εἰς τὴν εὐνὴν ὑπέβλεπεν ὑπνοῦντα τὸν ἄνδρα προσδεχόμενος, κατακλιθῆναι μὲν αὐτὸς προσποιεῖται, ἄσκον δὲ ὑπόπλεω πνεύματος συγκρύψας εἰς τὴν εὐνὴν ἡρέμα τε ὑπανίσταται, καὶ ἡσύχως ἑαυτὸν ὑπεξάγει, εἴτα μετέωρός που γενόμενος ἀπεσκόπει τὸ μέλλον. ἢ δὲ πρόσσεισι μὲν τῇ κοίτῃ τῷ ὑβρικότῳ ἐπιβουλεύουσα, ὡς δ' αὐτὸν μὲν οὐχ εὖροι, τὸν δὲ ἄσκον ὥσπερ εἰς χλεύην αὐτῆς ἐγκείμενον, τῷ θυμῷ πιμπραμένη τὸν μὲν ἐς ὕψος ἀκοντίζει, τῇ φάτνῃ δὲ τὴν κεφαλὴν προσαράξασα, μόλις γοῦν τῷ θανάτῳ παύσασθαι τῆς ὀργῆς. Φασὶ δὲ τὴν κάμηλον καθ' ἕκαστον τόκον τίκτειν ἓν.

Epit 2 474 Ἐν Ἰνδοῖς ταπίδες γίνονται κάλλιστα καὶ ποικιλώταται ἐκ τῶν ἐρίων ὧν αἱ κάμηλοι φέρουσιν [ἐξ αὐτῶν] ἐπὶ <τε> τῆς κεφαλῆς καὶ ἐπὶ τῶν μηρῶν ἐπὶ τε τοῦ ἄλλου σώματος παντός. καὶ οὐ βέβαπται παντοδαπὰ δὲ ἄνθη τῶν ἐρίων φύουσιν αἱ <κάμη> λοι αἱ Ἰνδικαὶ πλὴν πορφυροειδοῦς καὶ πρασίνου καὶ φοῖ <νι> κίνου, τὰ δ' ἄλλα ἔχουσιν ἐρίων χρώματα αὐτοφυῆ αἱ κάμη <λοι>. αἱ μὲν γὰρ σφόδρα λευκὰ φέρουσι τὰ ἔρια αὐτόθι, αἱ δὲ σφόδρ <ραμέ> λανα καὶ μαλακά, αἱ δὲ κυάνεα, αἱ δὲ ὥσπερ ὄνου τὴν χρ <όαν>, αἱ δὲ πέλια, αἱ δὲ πυρρά, αἱ δὲ κροκοειδῆ, αἱ δὲ ἀτρέμας ὑπόχλωρα· ὡς δὲ τὸ σύμπαν εἰπεῖν, ἔρια παντοδαπὰ φύουσιν Ἰνδικαὶ κάμηλοι πλὴν τῶν εἰρημένων χρωμάτων. ἐκ τούτων οὖν τῶν ἐρίων καὶ χρωμάτων ποιοῦσι τὰς ταπίδας, καὶ οὐ βάπτουσι τὰ ἔρια, ἀλλὰ πολλῷ ταῦτα βελτίῳ εἰσὶ τῶν βαπτομένων καὶ οὐκ ἐξίτηλά ἐστιν ὥσπερ τὰ ἐκ τῶν προβάτων ἔρια βαπτόμενα. γίνεται δὲ καλὸν τὸ χρῶμα καὶ τὸ κτῆμα τῶν ταπίδων. οἶμαι δὲ ὅτι οὐδαμοῦ γῆς γίνονται παρομοίας φύσεως, οὐδὲ ζῶα ποικιλώτερα καὶ ὀρθότερα ἔχουσι ταπίδες † ἢ ἐν Ἰνδοῖς τὰ ἐκ τῶν καμήλων ποιοῦσιν ἔρια. ἄγουσι δὲ καὶ εἰς Πέρσας τούτων τῶν ταπίδων οἱ ἔμποροι [καὶ] οἱ Βάκτριοι καὶ οἱ ἄλλοι οἱ ἐμπορευόμενοι εἰς τὴν Ἰνδικὴν γῆν ἐπὶ τῶν καμήλων, καὶ πωλοῦσι τὰς τοιαύτας διαγεγραμμένας ταπίδας μάλα τιμίας, καὶ περὶ πολλοῦ αὐτὰς ποιοῦνται οἱ Πέρσαι, καὶ ὁ Ἰνδῶν βασιλεὺς δῶρα πέμπει τῷ Περσῶν βασιλεῖ τούτων τῶν ταπίδων. εἰσὶ δὲ καὶ ἀπὸ τῶν προβάτων ταπίδες ἐν τοῖς Ἰνδοῖς γινόμεναι, οἷα περ ἐν Αἰγύπτῳ καὶ Σάρδεσι ποιοῦνται, καὶ βάπτουσι κάκεῖνα καὶ ποικίλλουσιν, ἀλλ' οὐδὲν ὁμοιά εἰσι ταῖς ἐκ τῶν καμήλων ταπίσι γινομέναις. Ἐκ τῆς Ἑξαήμερου τοῦ θεοῦ Βασιλείου.

- Epit 2 475 Μακρὸς ὁ τράχηλος τῆς καμήλου, ἵνα τοῖς ποσὶν ἐξισάζεται καὶ ἐφικνῇται τῆς βοτάνης ἐξ ἧς ἀποζῇ. Ἀριστοφάνους.
- Epit 2 476 Ὡςτι μὲν τῶν δισχιδῶν συνοδόντων ὁ ἔλαφος, οὐδὲν γὰρ τῶν τὰ κέρατα ἐχόντων οὔτε χαυλιόδουν ἐστὶν οὔτε καρχαρόδουν, οὔτε τοὺς ἄν <ωθεν> ὀδόντας ἔχει διὰ τὸ εἰς τὴν τῶν κεράτων φύσιν αὐτοὺς ἀπολ <ε> λύσθαι. ἔχει δὲ ὁ ἔλαφος μόνος τῶν κερατοφόρων τὰ κέρ <ατα> δι' ὅλου στερεά, τῶν ἄλλων τὰ προσφυῇ τῷ κρανίῳ κοῖλα ἐχ <όντων.
- Epit 2 477 > ἀποβάλλει δὲ ὁ ἔλαφος τὰ κέρατα κατ' ἔτος.
- Epit 2 479 ἔχει δὲ αἰδο <ῖον> μακρὸν καὶ νευρῶδες, ὅμοιον καμήλου. διοιχθεῖσα δὲ χολὴν μὲν οὐκ ἔχει, αἰ δὲ λεγόμεναι ἀχαῖναι ἐν τῇ κέρκῳ τὴν χολὴν ἔχουσι.
- Epit 2 480 τῶν δὲ μὴ ἔχουσῶν χολὴν τὸ ἔντερον τοῖς γενομένοις πικρὸν ὑπάρχει. ἔχει δὲ καὶ αὐτὴ κοιλίας τέσσαρας, ἐχῖνον κεκρύφαλον ἥνυστρον καὶ τὴν ἰδίως λεγομένην κοιλίαν.
- Epit 2 482 ὁ δὲ ἄρρην τὸ μὲν αἰδοῖον ἔχει ἐκτός, τοὺς δὲ ὄρχεις παρὰ τοὺς νεφρούς. ἐκτμηθεὶς δὲ τοὺς ὄρχεις οὐκέτι φέρει κέρατα, εἰ δὲ τύχη ἔχων <οὐκ> ἀποβάλλει. ἔστι δὲ τὸ αἷμα τῆς ἐλάφου ἄπηκτον· οὐ γὰρ ἔχει ἵνας, διὸ οὐδὲ πῆσσεται.
- Epit 2 484 ἄρχεται δὲ ὀχεύειν καὶ ὀχεύεσθαι ἡ θήλεια ἄλλη ἄλλως πρὸς τοὺς τόπους ἐν οἷς καὶ βιοῖ. ἔστι δὲ ἄγαν ἀφροδισιαστικὸν τοῦτο τὸ ζῶον.
- Epit 2 486 βαίνει δὲ ὁ ἄρρην ὑποφευγούσης τῆς θηλείας· οὐ γὰρ ὑπομένει αὐτοῦ τὴν συντονίαν τοῦ αἰδοίου· ὥστε μὴ ἐστώσης ἐνίεσθαι τὸ σπέρμα, ἀλλ' ὑποτρεχούσης. κύει δὲ ἡ ἔλαφος μῆνας ὀκτώ, τῷ δ' ἐνάτῳ τίκτει.
- Epit 2 487 κατεσθίει δὲ τὸ χόριον ὥς καὶ οἱ κύνες. τίκτει δὲ ἐν ταῖς τρίβοις· τὰ γὰρ θηρία εἰς τὰς ὁδοὺς οὐ προσέρχονται διὰ τοὺς ἀνθρώπους. λέγεται δὲ ὥς παχυνθεῖσα ἐκτοπίζει, ἵνα μὴ συλληφθῇ, καὶ ὅτι τὸ ἀριστερὸν κέρας ἀποβαλοῦσα κατορύσσει φθόνῳ, ἵνα μὴ εὐρεθῇ, ἀντιφάρμακον <νόσων> τινῶν ὑπάρχον.
- Epit 2 488 πᾶσαι δὲ ἀποβάλλουσαι τὰ κέρατα κρύπτονται καθάπερ τὰ ὄπλα ἀποβεβληκυῖαι. ὅταν δὲ πάλιν ἄρξῃται αὐταῖς ὑποφύεσθαι τὰ κέρατα, ἠλιάζονται, ἵνα ὥς τάχιστα ξηραίνωσιν αὐτά.
- Epit 2 489 ἤδη δέ ποτε, φασίν, ἐφάνη ἔλαφος καὶ κιττὸν φυόμενον ἔχουσα ἐπὶ τῶν κεράτων. ἀλίσκονται δὲ σύριγγι καὶ αὐλῷ· καταβάλλουσαι γὰρ τὰ ὦτα κοιμῶνται ὑπὸ τῆς ἡδονῆς.
- Epit 2 491 ἱστορεῖ δὲ <ὠ> ς πληγεῖσα ὑπὸ φαλαγγίου τινὸς ἢ ἄλλου θηρίου καρκίνους πο <ταμί> ους φαγοῦσα ὑγιάζεται. ζῇ δὲ ἡ ἔλαφος ἔτη πλεῖστα.
- Epit 2 492 ἔστι δὲ <τὸ> μυθεύμενον, ὥς ἔλαφος τετρακόρωνος, τῶν εἰκῇ καὶ ὥς ἔτυχε πιστευομένων. Αἰλιανοῦ.
- Epit 2 493 Τὰ κέρατα ἀποβαλόντες <ἔλα> φοι εἰσδύονται λόχμας· ἔρημοι γὰρ ἀμυντηρίων ὄντες φυλάττο <νται τ> ους ἐπιόντας. ἀλλὰ καὶ τὴν ἀκτῖνα δεδίασι· πρὶν ἢ γὰρ παγῆναι τοὺς καλουμένους χόνδρους, λαβεῖν φοβοῦνται ἥλιον, ἵνα μὴ τὴν σάρκα αὐτοῖς ὑποσῇψῃ. τίκτει δὲ παρὰ τὰς ὁδοὺς, τοὺς μὲν ἀνθρώπους ἐκφυγεῖν θαρροῦσα τῇ ταχύτητι, τῶν δὲ θηρίων τὰς ἐπιβουλὰς φεύγουσα.
- Epit 2 494 ἀμέλει γοῦν καὶ καταπιανθεῖσα οὐκ ἂν ἔτι τέκοι παρὰ τὰς ὁδοὺς· οἶδε γὰρ ὅτι δραμεῖν ἐστὶ νωθροτέρα. τίκτει οὖν ἐν τοῖς ἄγκεσι καὶ τοῖς δρυμοῖς καὶ ἐν τοῖς αὐλῶσιν. ὅσοι δὲ λέγουσι θῆλυν ἔλαφον τὰ κέρατα μὴ φύειν κακῶς λέγουσιν.
- Epit 2 495 Εὐριπίδης γὰρ καὶ Πίνδαρος καὶ Σοφοκλῆς ἐν τοῖς αὐτῶν ποιήμασι καὶ θήλειαν λέγουσι φύειν κέρατα. λόγος δὲ πού διαρρεῖ Τυρρηνικὸς ὁ λέγων τοὺς ὕς τοὺς ἀγρίους καὶ τοὺς ἐκεῖ ἐλάφους ὑπὸ δικτύων ἀλίσκεσθαι.
- Epit 2 496

συναγωνίζεται δὲ τῇ θήρᾳ ταύτῃ καὶ αὐλός. αὐλεῖ γὰρ ἀνὴρ τεχνίτης καὶ ὥς ὅτι μάλιστα πειρᾶται τοῦ μέλους ὑποχαλᾶν καὶ ὅτι ποτέ ἐστι τῆς μουσικῆς σύντονον ἑᾶ, πᾶν δὲ ὅτι γλυκιστον αὐλωδίας τοῦτο ἄδει ἡσυχία τε καὶ ἡρεμία, καὶ τὸ μέλος εἰς τὰ ὧτα εἰσρεῖ καὶ διὰ γε τὸ ἄηθες δείματος ὑποπίμπλονται τὰ ζῶα, εἴτα κηλούμενα λήθην ἄρχεται πάσχειν ἐγγόνων καὶ χωρῶν. οὕτως οὖν καταγοητευθέντα ἐμπίπτει ταῖς πάγαις. ἐν μέντοι Λιβύῃ συῶν ἀγρίων καὶ ἐλάφων ἀπορία ἐστί.

Epit 2 498 φασὶ δὲ καὶ τὸ τοῦ ἐλάφου κέρας θυμιώμενον τοὺς ὄφεις διώκειν. ἔχει δὲ καὶ ὁστοῦν ἐν τῇ καρδίᾳ αὐτῆς ἡ ἔλαφος.

Epit 2 500 Τοῦ αὐτοῦ ἐκ τοῦ πλάτους. Ἐλαφος ὄφιν νικᾷ κατὰ τινὰ φύσεως δωρεὰν θαυμαστήν· καὶ οὐκ ἂν αὐτὸν διαλάθοι ἐν τῷ φωλεῷ ὧν ὁ ἔχθιστος, ἀλλὰ προσερείσας τῇ καταδρομῇ τοῦ φωλεοῦ τοὺς αὐτοῦ μυκτῆρας βιαίότατα εἰσπνεῖ, καὶ ἔλκει ὥς ἵυγγι τῷ πνεύματι, καὶ ἄκοντα προ
〈ἀγ〉 εἰ καὶ προκύπτοντα αὐτὸν ἐσθίειν ἄρχεται καὶ μάλιστα γ 〈ε δι〉 ἀ χειμῶνος δρᾷ τοῦτο. ἤδη μέντοι καὶ κέρας ἐλάφου τις ξέσας, εἰ 〈τα〉 τὸ ξέσμα εἰς πῦρ ἐνέβαλε, καὶ ὁ καπνὸς ἀνίων διώκει τοὺς ὄφεις πανταχόθεν, τὴν ὁσμὴν μὴ ὑπομένοντας. Αἱ ἐν Σύροις ἔλα
〈φοι γί〉 νονται μὲν ἐν ὄρεσι μεγίστοις, Ἀμανῷ τε καὶ Λιβάνῳ καὶ Καρ 〈μήλω〉 ὅταν
〈δὲ〉 βουληθῶσι περαιώσασθαι θάλασσαν, ἐπὶ τὰς ἡ 〈όνας〉 ἀφικνοῦνται καὶ ἀναμένουσι τοῦ πνεύματος τὴν φύσιν, καὶ ἡνίκα ἂν αἰσθωνται πρᾶον αὐτὸ καὶ ἡσυχον καταπνέον, τῆνικα ἐπιθαρροῦσι τῷ πελάγει.

Epit 2 501 νέουσι δὲ κατὰ στοῖχον καὶ ἀλλήλων ἔχονται, τὰ γένεια αἱ ἐπόμενα τῶν προηγουμένων τῇ ὁσφύϊ ἐπερείδουσαι· ἡ τελευταία δὲ γενομένη τῇ πρόσθεν ἐπὶ πάσαις ἑαυτὴν ἐπαναπαύσασα, εἴτα οὐραγεῖ. στέλλονται δὲ ἐπὶ τὴν Κύπρον πόθῳ τῆς πόας τῆς ἐκεῖ λέγεται γὰρ εἶναι βαθεῖα καὶ νομάς ἀγαθὰς ἔχειν. καὶ λέγουσιν γε Κύπριοι εὐγαιον οἰκεῖν χῶρον, καὶ ταῖς Αἰγυπτίων ἀρούραις τολμῶσιν ἀντικρῖναι τὰς σφετέρας. ἔλαφοι δὲ καὶ ἔτεροι τήνδε τὴν νῆξιν ἀποδείκνυνται. αἱ γοῦν Ἠπειρώτιδες ἐς τὴν Κέρκυραν διανήχονται, ἀντίπορθμοι δὲ ἀλλήλαις αἶδε εἰσίν. 〈Ο〉 ἔλαφος, ὥς ἀκούω, τὰ παρόντα ἀγαπᾷ, καὶ οὐκ ἐρᾷ πλειόνων, ἀλλὰ σωφρονεῖ περὶ τὴν γαστέρα τῶν ἀνθρώπων μᾶλλον.

Epit 2 502 περὶ γοῦν τὸν Ἑλλησποντόν ἐστι λόφος καὶ νέμονται κατὰ τοῦδε ἔλαφοι, καὶ τῶν ὧτων αὐτοῖς τὸ ἕτερον διέσχισται, περαιτέρω δὲ οὐ χωροῦσι τοῦ λόφου, οὐδὲ νομῆς ἐρῶσι ξένης οὐδὲ λειμῶνας ποθοῦσιν ἐτέρους πόας χρεῖα περιττοτέρας· ἀπόχρη δὲ ἄρα τὰ παρόντα δι' ἔτους ὅλου. τί πρὸς ταῦτα, ὧ ἄνθρωποι, ὑμεῖς, οὓς οὐκ ἂν ἐμπλήσαι ἕως θανάτου οὐδ' ὅσα λάινος οὐδὸς ἀφήτορος ἐντὸς ἐέργει; Τῷ Πτολεμαίῳ τῷ δευτέρῳ, ὃν καὶ Φιλάδελφον καλοῦσι, βρέφος ἐλάφου δῶρον ἐδόθη, καὶ τῇ φωνῇ ἐνετράφη τῇ Ἑλλάδι καὶ λαλούντων συνίει.

Epit 2 503 ἐπεπίστευτο δὲ πρὸ τοῦδε τοῦ ζώου τῆς Ἰνδῶν μόνης φωνῆς ἐπαΐειν τοὺς ἐλάφους. Λέγει δὲ Ἀπίων, εἰ μὴ τερατεύεται, ἐλάφους νεφροὺς τέσσαρας ἔχειν κατὰ τινὰς τόπους.

Epit 2 505 τετράκερων δὲ ἔλαφον 〈Νικο〉 κρέων ὁ Κύπριος ἔσχε, καὶ ἀνέθηκε Πυθοῖ καὶ ὑπέγραψε
〈σῆς ἔν〉 ἐκε 〈ν,〉 Λητοῦς τοξαλκέτα κοῦρ', ἐπινοίας τήνδ' ἔ 〈λε〉 Νικοκρέων τετ
〈ράκερ〉 ων ἔλαφον. Αἰτίαν δὲ 〈ὁ〉 αὐτὸς λέγει τοῖς ἐλάφοις 〈ς τ〉 ἥς τῶν κεράτων ἀναφύσεως ἐκείνην εἶναι.

Epit 2 506 ἡ γαστήρ αὐτοῖς ὥς ἔστι θερ 〈μοτάτη ὁμο〉 λογεῖ, καὶ τὰς φλέβας δὲ αὐτῶν τὰς διὰ τοῦ σώματος πεφ 〈υκυίας〉 παντὸς ἀραιοτάτας λέγει καὶ τὸ ὁστέον τὸ κατειληφὸς τὸν ἐγκέ
〈φαλον〉 λεπτότατον εἶναι καὶ ὑμενῶδες καὶ ἀραιόν, φλέβας τε ἐντεῦθεν καὶ ἐς ἄκραν τὴν κεφαλὴν ὑπανίσχειν παχυτάτας. τὴν γοῦν τροφήν καὶ ταύτης γε τὸ γονιμώτατον ὥκιστα ἀναδίδοσθαι. καὶ ἡ μὲν πιμελὴ αὐτοῖς ἔξωθέν φησι περιχεῖται, ἡ δὲ ἰσχὺς τῆς τροφῆς ἐς τὴν

κεφαλὴν διὰ τῶν φλεβῶν ἀναθόρνυται. ἔνθεν οὖν τὰ κέρατα ἐκφύεσθαι διὰ πολλῆς ἐπαρδόμενα τῆς ἱκμάδος. συνεχῆς οὖν οὔσα ἐπιρρέουσά τε ἐξωθεῖ τὰ πρότερα. καὶ τὸ μὲν ὑπερίσχον ὑγρὸν ἐξω τοῦ σώματος σκληρὸν γίνεται, πηγνύντος αὐτὸ καὶ κερατοῦντος τοῦ ἀέρος, τὸ δὲ ἔνδον ἔτι μεμυκὸς ἀπαλὸν ἐστὶ. καὶ τὸ μὲν σκληρύνεται ὑπὸ τῆς ἐξωθεν ψύξεως, τὸ δὲ ἀπαλὸν μένει ὑπὸ τῆς ἔνδον ἀλέας. οὐκοῦν ἡ ἐπίφυσις τοῦ νέου κέρατος τὸ πρεσβύτερον ὡς ἀλλότριον ἐξωθεῖ, θλίβοντος τοῦ ἔνδον καὶ ἀνωθεῖν τοῦτο ἐθέλοντος καὶ ὀδυνῶντος καὶ σφύζοντος, ὥσπερ οὖν ἐπειγομένου τεχθῆναι καὶ προελθεῖν. ἡ γάρ τοι ἱκμάς πηγνυμένη καὶ ὑπανατέλλουσα ἀτρεμεῖν ἀδύνατός ἐστι· δύναται γὰρ καὶ αὕτη σκληρὰ καὶ ἐπωθεῖται τοῖς προτέροις. καὶ τὰ μὲν πλείω ἐκθλίβονται ὑπὸ τῆς ἰσχύος τῆς ἔνδον, ἥδη δέ τινα καὶ κλάδοις περισχεθέντα καὶ ἐμποδίζοντα εἰς τὸν ὠκὺν δρόμον ὑπὸ ῥώμης τὸ θηρίον ὠθούμενον ἀπήραξε. καὶ τὰ μὲν ἐξώλισθε, τὰ δὲ ἔτοιμα ἐκκύπτειν ἡ φύσις προάγει. Ἐκ τοῦ Τιμοθέου.

Epit 2 507 Οὐχ ἀπλοῦν οὐδὲ ἐλεύθερον ἔοικεν εἶναι τῇ ἐλάφῳ τὸ ἦθος. ἡνίκα γὰρ ἀποθέσθαι τὰ κέρατα βουλευθείη, εἰς ἐρήμους ἔρχεται τόπ <ου> καὶ τὸ δεξιὸν ἀποκρύπτει κέρας, τῆς ἐκεῖθεν ὥσπερ ὦφ <ελ> εἰας βασκαίνουσα τοῖς ἀνθρώποις. ἔστι γὰρ αὐτοῖς συμφορώτατον ὅτ <ι τε> τοῖς ἰοβόλοις ἀντιπαθεῖ καὶ ὅτι συναίρεται ταῖς κυούσαις πραῦν <όν> τε αὐταῖς τὰς ὠδῖνας καὶ τὸ ἔμβρυον ῥᾶον ὑπεξάγειν παρα <σκευ> ἄζον. ὡς δὲ καὶ ἔλμινθας ψωχόμενον ἀναιρεῖ σὺν ὕδατι θερ <μῶ π> ροσληφθὲν ὡς καὶ αὐτὰς οὔσας ὀφιώδεις τὸ γένος. καθαίρει δὲ <καί> ὀδόντων ῥύπον, καὶ ἵπποις ἔστιν ὅπου λυσιτελεῖ. ἄκεροι δὲ αὐτῶν αἱ θήλειαι, ὥστε ἀνάληθες εἶναι τὸ τοῦ Πινδάρου ‘χρυσόκερων’ εἰπόντος τὸν Ἡρακλέα ‘θήλειαν’ ἐνεγκεῖν ἔλαφον, εἰ μὴ τέρας ἀντικρυς ἦν τὸ τοιοῦτον. ὁ δ’ ἐν Ἀραχώταις ἰπέλαφος, οἱ παρὰ τὰς ἐσχατίας εἰσι τῆς Λιβύης, ὁ πολὺς μὲν τὴν τρίχα, κεράτων δὲ ἄγονος, οὐ γνήσιόν τι γένος ἐλάφων ἐστίν, ἀλλ’ ἄτοπον καὶ συγκεκραμένον, ὡς ἂν ἄφ’ ἵππου τε καὶ ἐλάφου, καθάπερ ἔχει καὶ τοῦνομα, συνελθών.

Epit 2 509 ἀνάληθες δὲ καὶ τὸ τὰ κέρατα τὸν ἔλαφον ἀποβάλλειν ἐκτμηθέντα τοὺς ὄρχεις. γίνεσθαι δὲ αὐτόν φασιν ἀγαθὸν τοὺς ὀφθαλμοὺς τῆς ἐχίδνης ἐδηδοκότα.

Epit 2 511 ἔλαφος μὲν οὖν θήλεια τὰ τέκνα παραλαβοῦσα ἐπὶ κρημνοὺς ἄγει καὶ τόπους ἀνάντεις, καὶ γυμνάζει αὐτὰ πρὸς δρόμον, καὶ ἰδρώτων ἡδέως αὐτοῖς κοινωνεῖ, καὶ πονουμένοις παρ’ ἑκάστα συναθλεῖ. ἀλίσκεται δὲ οὐκ αὐλοῖς μόνον ἔλαφος, ἀλλὰ καὶ τέχναις ἄλλαις τὴν πλάνην ὑφισταμένη.

Epit 2 512 καὶ γὰρ τις ἀνὴρ κλάδοις ὅσοι κομῶσιν ἄρτι τοῖς φύλλοις περισκεπῆς γενόμενος καὶ νομιζόμενος εἶναι δένδρον τόξον ἐπὶ χεῖρας ἔχει ἐντεταμένον, ἡ δὲ ὡς ὄντι τῷ δοκοῦντι προσσχοῦσα τῶν φύλλων μεταλαβεῖν ἔρχεται, καὶ οὕτω πικρῶς ἀγρευέται πληγεῖσα τῷ βέλει. διωκομένη γε μὴν ἔλαφος, εἰ πρὸς ὕδωρ ἐμβάψει τοὺς πόδας, ἀνῆκεν αὐτοὺς τοῦ μόχθου καὶ ὡς ἂν ἀκραιφνεῖς ἔχουσα πάλιν ἴησιν ὀξυτάτως.

Epit 2 514 ταύτης ὁ μυελὸς ἥπιον ἐν νόσοις ἐστὶ φάρμακον, τὸ δάκρυον δὲ καὶ λειότερόν τι χρῆμά ἐστιν, ἄφ’ οὗπερ ἡ λεγομένη χαλβάνη γίνεται ἡ πολλαῖς ἀνθρώπων ἐπήμυνε νόσοις. ἐν ὄρει δὲ ὑποθεῖς ἐλάφου δορ <άν, ἀλ> ὑπὼς ὑπνώσεις μηδὲν τῶν ἰοβόλων ἐπιστρεφόμενος.

Epit 2 516 καὶ τοῦ <το> δὲ ἀκοῦσαί φησιν ὡς ὦοῦ λέπυρον ἀλεκτορίδος ἄρτι τὸν ν ἀπολειψάσης εἴ τις ἐπιμελῶς ἀκουσ .. ἐπιτρίψει τῷ ὄφει θᾶττον αὐτὸν ἴδη διατεινόμενον καὶ ἐκλείποντα. ε <ἰσι> δὲ πολλὰ τῶν ἐλάφων εἶδη καὶ πολυώνυμα· καλεῖσθαι γὰρ <τὰς μὲν .

Epit 2 517 . > ἐρκηδίας, τὰς δὲ ἰόρκους κεμάδας τε ἄλλας καὶ νεβροὺς καὶ δ <ορκάδ> ας. Αἰλιανοῦ.

Epit 2 518 Ὅτι τὰ ἐν Ἰνδοῖς πρόβατα οὐράς πήχεως λέγει Κτησίας ἔχειν. οἷς μέντοι † ἀβυδινὰς οὐκ ὄψει ποτὲ λευκάς, ἀλλὰ μελαίνας.

- Epit 2 520 ἡ δὲ αἶξ τὴν τοῦ πνεύματος εἰσορὴν καὶ διὰ τῶν ὠτων ἔχει. ἀναπνεῖ γὰρ καὶ δι' αὐτῶν, καὶ αἰσθητικώτατον τῶν διχηλῶν ἐστίν. αἶγες δὲ Κεφαλληνίδες οὐ πίνουσιν ὄλως καὶ ὄλους μῆνας ἔξ.
- Epit 2 522 αἱ δὲ Αἰγύπτια αἶγες ἐκάστη πέντε ἀποτίκτει, καὶ αἱ πλεῖσται αὐτῶν δίδυμα. λέγουσι γὰρ τὸ τοῦ Νείλου πόμα γονιμώτατον εἶναι, κἀντεῦθεν οἱ φιλόκαλοι τῶν νομέων ὕδωρ ἐκ τοῦ Νείλου ταῖς ἑαυτῶν ἀγέλαις ἄγειν μηχανῶνται καὶ μάλιστα ταῖς στερίφαις. καὶ λιμοῦ δὲ μέλλοντος ἐπιδημεῖν αἰσθητικῶς ἔχουσιν αἶγες.
- Epit 2 524 κοιμώμεναι δὲ ἀθρόαι χειμῶνα δηλοῦσι. μάχονται δὲ ὑπὲρ τῶν θηλειῶν τράγοι πρὸς τράγους, ταῦροι πρὸς ταύρους καὶ οἶες πρὸς οἶας.
- Epit 2 526 καὶ πρόβατα δὲ ὀρύττοντα ταῖς ὀπλαῖς τὴν γῆν χειμῶνα σημαίνει· ἀναβαινόμενα δὲ τὰ αὐτὰ χειμῶνα ὁμολογεῖ. ἄρνες δὲ καὶ ἔριφοι ἀλλήλοις ἐμπηδῶντες φαιδρὰν ἡμέραν δηλοῦσιν.
- Epit 2 528 ὑπόχυσιν δὲ ὀφθαλμοῦ αἶξ παθοῦσα πρόσεισι βάτῳ καὶ παραβάλλει τῇ ἀκάνθῃ τὸ ὄμμα νύξαι αὐτό. καὶ ἡ μὲν ἐκέντησε, τὸ δὲ ὑγρὸν ἐξεχώρησε, μένει δὲ ἀπαθὴς ἡ κόρη, καὶ ὀρᾷ αὖθις. καὶ λέγονται γὰρ οἱ ἄνθρωποι παρ' ἐκείνης μαθεῖν τὸ ἴαμα. νωθρότερα δὲ τῶν τετραπόδων ἐστὶ πρόβατα καὶ ὄνοι, ἀκόλαστα δὲ κυνοκέφαλοι τράγοι.
- Epit 2 530 Σοφὰ δὲ αἰγός ἐστι καὶ ἐκεῖνα. ἔστι γὰρ πόα ἧτις τὴν λύγγα τὴν ἀπὸ κόρου γεν *〈ομέ〉* νην ἰᾶται βοσκομένη προβάτοις τε καὶ αἰξίν· ἰᾶται δὲ καὶ *〈τοὺς ἀνθρώπους〉* . μύρῳ *〈δὲ〉* τράγου ῥίνες χριόμεναι καὶ τὰ γένεια εἰς ὄρεξιν *〈προθ〉* υμοτέρους ποιοῦσιν.
- Epit 2 531 ὄρεξιν δὲ πάλιν αὐτῶν παύσεις ἐὰν μέσ *〈ας τὰ〉* ς οὐρὰς ἀποδήσης λίνῳ. αἱ δὲ γὰρ οἷς αἱ Ἀ *〈ράβι〉* αὐ οὐρὰς ἔχουσι μηκίστας, Ἡρόδοτος λέγει, ὡς εἶναι τριῶν πηχῶ *〈ν.*
- Epit 2 532 καὶ *〉* οἱ μὲν χειρουργοῦσιν αὐτάς, οἱ δὲ ἐπὶ ἀμαξίδων σύρεσθαι τεχνάζονται ὥστε μὴ ἔλκεσθαι αὐτάς εἰς γῆν παρατριβομένας· εἶναι δὲ ἄλλας οἷς πλατείας ἐχούσας οὐρὰς καὶ ἐς πῆχυν. Ὁ δὲ κριὸς τὸ ζῶον καθ' ἑκατέραν ἡμερίαν τὴν κατάκλινιν ἀμείβει· καὶ γὰρ ἐξ μηνῶν τῶν χειμεριωτάτων κατὰ τῆς ἀριστερᾶς κεῖται πλευρᾶς καὶ καθεύδει, ὅταν αὐτὸν αἰρή καὶ περιλαμβάνῃ ὕπνος, ἀπὸ δὲ τῆς ἐαρινῆς ἡμερίας τὸ ἔμπαλιν ἀναπαύεται καὶ κατὰ τῆς δεξιᾶς κεῖται.
- Epit 2 534 Πρόβατα δὲ φασιν ἐν τῷ Πόντῳ γίνεσθαι καὶ αὐτὰ γὰρ οὐκ ἔχειν χολήν, ἐν δὲ τῇ Νάξῳ τῇ νήσῳ καὶ δίχολα. ἐν Αἰθιοπία δὲ εἰσι πρόβατα ἔρια μὲν οὐ φέροντα, καμήλου δὲ τρίχας ἔχοντα.
- Epit 2 536 ἐν δὲ τοῖς κρυμώδεσι τόποις τοῦ κρύους ἐνακμάσαντος ἄχολά ἐστι τὰ πρόβατα, καθειργμένα δὲ ἄρα καὶ τοῦ χιλοῦ τοῦ νέου μὴ μεταλαμβάνοντα τοιαῦτα εὐρίσκεται, καὶ τοῦτο μᾶλλον φιλεῖ παρακολουθεῖν τοῖς Σκυθικοῖς, εἴτα ὑπαρχομένου τοῦ ἥρος καὶ προϊόντα ἐπὶ τὰς νομάς τῆς χολῆς τὸ ἐντεῦθεν ὑποπίμπλαται. ἐν μέντοι Λυκία κείρουσι τὰς αἶγας ὥσπερ τὰ πρόβατα· δασύταται γὰρ εἰσι, καὶ οἱ τεχνῖται τῆς τῶν νεῶν ἐργασίας τὰς σειρὰς ἐξ αὐτῶν συμπλέκουσιν ὡς τοὺς κάλους ἄλλοι.
- Epit 2 538 ἐν δὲ τοῖς περὶ τὸν Καρίσκον Βουδιανοῖς οἰκοῦσιν οὐ γίνεται ἐκεῖ πρόβατον λευκόν, ἀλλὰ πάντα μέλανα, ὡς Ἀριστοτέλης φησὶν. ἐν Ἰνδοῖς δὲ Κωῦθὰ τις κώμη λέγεται, καὶ ταῖς αἰξὶ ταῖς *〈ἐπιχω〉* ρί *〈ο〉* ις οἱ νομεῖς ἰχθύας ξηροὺς παραβάλλουσιν ὡς χιλόν.
- Epit 2 539 *〈Ο〉* ρθαγόρας ταῦτά φησι. Λιβύων δὲ τὰ πρόβατά εἰσι μικρὰ κατὰ τοὺς ἄρνας.
- Epit 2 541 αἱ δὲ Κάσπια αἶγες ***** . αἱ Σκύρια γὰρ *〈λα〉* ἁ *〈φ〉* θονώτατον παρέχουσιν ὅσον οὐκ ἄλλαι αἶγες.
- Epit 2 543 Ἀριστοτέ *〈λησ〉* μ *〈έντοι〉* φησὶν ἐν χωρίῳ τινὶ Λιβύων τὰς αἶγας τοῦ στήθους τ *〈οὺς* μαστοῦς *〉* ἔχειν ἁ *〈πηρτ〉* ημένους. Τοῦ αὐτοῦ ἐκ τοῦ πλάτους.
- Epit 2 544

Προβατεῖται <δὲ Ἰ> νδῶν ὅποια μαθεῖν ἄξιον. τὰς αἴγας [δὲ] καὶ τὰς οἷς ὄνων <τῶν μ> ἐγίστων μερίζοντας ἀκούω καὶ ἀποκύειν τέτταρα ἐκάστην· μεῖ <ὦ γε μὴν> τῶν τριῶν οὔτε αἰξ Ἰνδικὴ οὔτ' ἂν οἷς ποτὲ τέκοι. καὶ <τοῖς μὲν> προβάτοις αἱ οὐραὶ πρὸς τὸν πόδα τέτανται, αἱ δὲ αἰγες μηκίστας ἔχουσιν ὥστε ἐπιψάβειν γῆς ὀλίγου. τῶν μὲν οὖν οἷων τῶν τίκτειν ἀγαθῶν ἀποκόπτουσι τὰς οὐράς οἱ νομεῖς, ἵνα βαίνωνται, ἐκ δὲ τῆς πιμελῆς τῆς τούτων καὶ ἔλαιον ἀποθλίβουσι· τῶν δὲ ἄρρῆνων διατέμνουσι τὰς οὐράς, καὶ ἐξαιροῦσι τὸ στέαρ καὶ ἐπιρράπτουσι καὶ ἐνοῦται πάλιν ἡ τομὴ καὶ ἀφανίζεται τὰ ἴχνη αὐτῆς. Ἀλέξανδρος δὲ ὁ Μύνδιος ἐν τῷ Πόντῳ πρόβατα πιαίνεσθαι καὶ ὑπὸ τοῦ πικροτάτου φησὶν ἀψινθίου.

Epit 2 545 τὰς δὲ ἐν τῷ Μίμαντι γινομένης αἴγας ἕξ μηνῶν μὴ πίνειν, ὁρᾶν δὲ εἰς τὴν θάλατταν μόνον καὶ κεληνέειν καὶ τὰς αὔρας τὰς ἐκεῖθεν δέχεσθαι ὁ αὐτὸς λέγει. αἴγας δὲ Ἰλλυρίδας ὅπλην ἀκούω ἔχειν, ἀλλ' οὐ χηλὴν. Λόγον δὲ Ἰταλὸν τῇ Συβαριτῶν πόλει συνακμάσαντος ἔργου μνημονεύοντα καὶ φοιτήσαντα εἰς ἐμὲ εἰπεῖν οὐ χειρόν ἐστι.

Epit 2 546 τὴν ἡλικίαν ἀρτίπαις, αἰπόλος τὸ ἐπιτήδευμα, ὄνομα Κρᾶθις, εἰς ὁρμὴν ἀφροδίσιον ἐμπεσὼν τῇ τῶν αἰγῶν ἰδεῖν ὠραιότατῃ μίγνυται καὶ τῇ ὁμιλίᾳ ἥσθη καὶ εἴ ποτε ἐδεῖτο ἀφροδίτης ὥς αὐτὴν ἐφοίτα, καὶ εἶχεν ἐρωμένην αὐτὴν· καὶ μέντοι καὶ οἷα λαμβάνειν ἐδύνατο δῶρα, τοιαῦτα ὁ ἐραστὴς αἰπόλος τῇ ἐρωμένη τῇ προειρημένη προσέφερε, καὶ κισσοῦ ποτε καὶ σχίνου τοὺς ὠραιότατους ἀκρεμόνας καὶ σμίλακος πολλάκις τραγεῖν παρέσχε, τὸ στόμα ἀποφαίνων αὐτῷ, εἰ δεηθείη φιλησαι, εὐῶδες αὐτῆς. ἀλλὰ <καὶ> στ <ι> βάδ <α> ἐγκαθεύδειν ὥς νύμφη παρεσκεύαζεν ἀβροτάτην τε <καὶ μαλθ> ακήν· οὐκ <ουν ἂ> μ <ελ> ὥς ταῦτα ἐθεᾶτο τῆς ἀγέλης ἡγεμῶν ὁ τ <ράγο> ς, ἀλλ' αὐτὸν ἐν εἵσεισιν ἰζηλοτυπία. καὶ κατέκρυπτε μὲν τέως τὸν θ <υμόν,> καθήμενον δὲ αὐτόν ποτε ἔλλοχᾷ καὶ καθεύδοντα· ἦν δὲ ἄρα ἐμβ <αλῶν> τὸ πρόσωπον εἰς τὸν κόλπον. ὥς οὖν εἶχε δυνάμεως τῇ κ <εφαλῇ> προσέρρηξε καὶ διέθρυψεν οἱ τὸ βρέγμα. διαρρεῖ τοίνυν <εἰς τοῦ> ς ἐπιχωρίους τὰ πραχθέντα, καὶ τῷ μὲν οὐκ ἀφανῇ τάφον ἀνέστησαν, ἐξ αὐτοῦ δὲ τὸν ποταμὸν Κρᾶθιν ὠνόμασαν. γίνεται δὲ ἐκ τῆς ὁμιλίας τῆς πρὸς τὴν αἶγα παιδίον, καὶ ἦν αἶξ οἱ τὰ σκέλη, τὸ πρόσωπον ἄνθρωπος. τοῦτον καὶ ἐκθεωθῆναι λόγος ἔχει καὶ θεὸν ὑλαῖόν τε καὶ ναπαῖον νομισθῆναι τὸν αὐτόν. μετεिल्χέναι δὴ καὶ ζηλοτυπίας τὰ ζῶα ὁ τράγος διδάσκει. Αἱ αἰγες μέλλοντα ὑετὸν προδηλοῦσιν.

Epit 2 547 ἐπειδὴν γὰρ προέλθωσι τῶν σηκῶν, δρόμῳ καὶ μάλα γε ὤκιστα <ὁρμῶσιν ἐπὶ τὸν χιλόν· εἶτα ἐμπλησθεῖσαι αὐτὰς> ἐπιστρέφουσιν ἐς τὰ οἰκεῖα, καὶ ὀρῶσαι ἐκεῖσε οὕτω νέμονται τὸν ποιμένα ἀναμένουσιν ἵνα τὴν ταχίστην συνελάσῃ αὐτάς. Σοφὰ δὲ αἰγῶν ἐστὶ καὶ ἐκεῖνα.

Epit 2 548 πτύελον ἀνθρώπου θανατηφόρον εἶναι ζῶω ἐτέρῳ καλῶς ἴσασι καὶ φυλάττονται, ὥσπερ οὖν καὶ ἡμεῖς πειρώμεθα ἀποδιδράσκειν ὅσα [ἂν] ἀνθρώπῳ κακόν ἐστιν, εἴπερ οὖν ἀπογεύσαιτο αὐτῶν. ἤδη μέντοι τις καὶ ἄνθρωπος ἀγνοῶν καὶ λαθὼν κατέπιεν, αἱ δὲ αἰγες, οὐκ ἂν αὐτάς λάθοι τὸ ἤδη προειρημένον. ἀποκτείνειν δὲ καὶ τὰς θαλαττίους σκολοπένδρας τὸ αὐτὸ δῆπου πτύελον δεινότατόν ἐστι. μέλλουσα δὲ ἡ αἶξ ἀποσφάττεσθαι σαφῶς οἶδε. καὶ τὸ μαρτύριον, οὐκ ἂν ἔτι τροφῆς προσάψαιτο. οὐκ ἀξιοῖ δὲ <προ> βάτων οὐραγεῖν, ἀλλὰ ἡγεῖσθαι οὖν αὐτὴν δεῖν καὶ ἐκ τῆς βαδίσεως ὁμολογεῖ. † ποθεῖ γοῦν ἐκεῖνα καὶ μέντοι καὶ αὐτάς τὰς αἰγας ὁ τράγος, τῷ γενεῖω θαρρῶν καὶ κατὰ τινα φύσιν θαυμαστήν τοῦ θήλεος προκρίνων τὸ ἄρρεν. Αἰγες ἄγριοι τὰς Λιβύων ἄκρας ἐπιστεῖβοντές εἰσι κατὰ τοὺς βοῦς τὸ μέγεθος ἰδεῖν.

Epit 2 549 τοὺς γε μὴν μηροὺς καὶ τὰ στέρνα καὶ τοὺς τραχήλους κομῶσι θριξὶ δασυτάταις καὶ σὺν τ <ο> ὑτ <οῖς καὶ τὴν γένυ> ν. τὰ μέτωπα μὴν ἀγκύλοι καὶ περιφερ <εἶσ> καὶ τὰ ὄμ <μα> τα χαροποί, σκέλη δὲ αὐτοῖς ἐστὶ κολοβά <καὶ κέ> ρατα μετὰ <τὴν π> ρώτην συμφυὴν ἀλλήλων ἀπηρτημένα καὶ πλ <ἀγι> α· οὐ γὰρ <ρ τί π> ου κατὰ τὰς ὀρειβάτας αἰγας τὰς

ἄλλας ὀρθά ἐστι· κατίασι <δ' ἐγκ> ἄρσια καὶ εἰς τοὺς ὤμους προήκοντα. οὕτως ἄρα μήκιστά <ἐστίν· ἐκ> δὲ τῶν λόφων τῶν ὑπεράκρων (ἐπίπλας οἱ νομευτι <κοὶ φιλ> οὖσιν ὀνομάζειν ποιητῶν παῖδες) ῥαδίως εἰς ἕτερον πᾶ <γον πη> δῶσιν· ἀλτικώτατοι γὰρ αἰγῶν ἀπάντων οἶδε εἰσίν. εἴ γε μὴν καὶ πέση τις πορρωτέρω τοῦ ὑποδεχομένου ὄντος αὐτὸν ἢ ὡς ἐκείνου ἐφικέσθαι, τῷ δὲ ἄρα μελῶν περίεστι τοσοῦτον κράτος, ὡς ἀσινῇ μένειν κατενεχθέντα αὐτόν. θραύει γοῦν οὐδὲ ἓν, εἰ καὶ πέση κατὰ ῥωγάδος, οὐ κέρας οὐ βρέγμα· ἔστι δὲ καρτερὰ καὶ προσόμοια τῇ ταῖς πέτραις ἀντιτυπία. οἱ πλεῖστοι μὲν τούτων ἐν ταῖς ἀκρωρείαις αὐταῖς ἄρκυσι καὶ ἀκοντίοις καὶ ποδάγραις αἰροῦνται, σοφία δὲ ἄρα τῇ τε ἄλλῃ κυνηγέταις ἀνδράσι καὶ γοῦν καὶ αἰγοθήραις ἀλίσκονται. θηρῶνται δὲ καὶ ἐν πεδίοις καὶ φυγεῖν ἐνταῦθα ἀσθενεῖς εἰσίν. αἰρήσει γοῦν αὐτοὺς καὶ ὅστις ἐστὶ βραδὺς τοὺς πόδας. ἔχουσι δὲ ἀγαθὰς δορὰς καὶ κέρατα. καὶ ἡ μὲν δορὰ ἐν χειμῶσι τοῖς σφοδροτάτοις τὸν κρυμὸν ἀποσοβεῖ καὶ ἀπὸ νομευτικῶν καὶ ὑλουργῶν ἀνθρώπων· κέρατα δὲ χρηστὰ εἰς τὸ ποιῆσαι ἐκπώματα καὶ ἀπὸ ποταμοῦ ἀρύσασθαι καὶ πιεῖν ἢ πηγῆς τινος ἀνατελλούσης ἐν ὥρᾳ θέρους. παρέχει δὲ ἀμυστὶ πιεῖν τοῖς ἀνθρώποις οὐδὲν μείον μεγίστων ἐκπωμάτων ἕως καὶ αὖξιν τὸ ἄσθημα καὶ ἀποσβέσαι τὸ ὑπεκκαῖον πᾶν καὶ ἀναφλέγον. οὐκοῦν καὶ εἰ τὰ ἔνδον καθαρθεῖν ὑπὸ τινος κερατογλύφου, καὶ τρεῖς μετρητὰς ἂν δέξηται αὐτῶν τὸ ἕτερον. Νυμφόδωρος λέγει τὴν Σαρδῶ εἶναι θρεμμάτων μητέρα ἀγαθὴν.

Epit 2 550 θαυμάσαι <δὲ> ἄξιον τίκτει ζῶον τὰς αἴγας αὕτη. τὰς γὰρ τοι δορὰς τοῖς ἐπὶ <χωρ> ἰοὶ <ς ἡσθησθαι καὶ> εἶναι σκέπη· καὶ διὰ χειμῶνος μὲν ἅλ <εαίν> εἰν, <ψ> ὕχε <ιν δὲ ἐν τῷ> θέρει φύσει τινὶ ἀπορρήτῳ· συμ <πε> φυ <κέν> αἰ δὲ ἄρα <ταῖς δοραῖς καὶ πήχεως τὴν τρίχα. τοῦ φορήματος δὲ τούτου> <ἔ> οικε χρῆναι διὰ μὲν τοῦ κρυμοῦ <τὰς τρίχας εἰς τὸν χρῶτα ἐπιστρέφειν, διὰ δὲ τοῦ θέρους ἔξω, εἰ μέλλοι ὁ ἡσθημένος διὰ μὲν τοῦ κρυμοῦ> θάλπεσθαι, διὰ δὲ <ἐ τοῦ θ> ἔρους <μῇ> ἀποπνίγεσθαι. Εὐπειθέστερα δὲ ἄρα <τῶν ζ> ὦων τὰ πρόβατα ἦν καὶ ἄρχεσθαι φύσει πεπαιδευμένα.

Epit 2 551 ὑπ <ακούει> γοῦν καὶ τῷ νομεῖ καὶ τοῖς κυσί, καὶ μέντοι γε καὶ ἔπονται ταῖς <αἰξί> . καὶ φιλάλληλα δὲ ἰσχυρῶς, καὶ ὑπὸ γε τῶν λύκων ἐπιβ <ουλεύετ> αἰ ἦττον· οὐ γὰρ πλανᾶται ἰδίᾳ ἕκαστον, οὐδὲ μὴν ἀπὸ τοῦ συννόμου σχίζεται, ὥσπερ οὖν αἱ αἴγες. λέγουσι δὲ Ἄραβες ὅτι ἄρα τὰ παρ' αὐτοῖς ποιμνία ποιμαίνεται ὑπὸ μουσικῆς μᾶλλον ἢ ὑπὸ τοῦ χιλοῦ. τῶν δὲ ἀλμυρῶν ἐσθίει ἡδίων· ποιεῖται γὰρ τὴν τοιαύτην τροφὴν ποτοῦ ὄψον. τά γε μὴν πρόβατα καὶ ἐκεῖνο οἶδεν ὅτι αὐτοῖς ὁ βορρᾶς καὶ ὁ νότος συμβάλλονται πρὸς τὸ τίκτειν οὐ μείον τῶν χριῶν ἀναβαινόντων αὐτά. οἶδε δὲ καὶ τοῦτο, ὅτι ἄρα ὁ μὲν βορρᾶς ἀρρενοποιός ἐστίν, ὁ δὲ νότος θηλυγόνος εἶναι πέφυκε· καὶ ἐὰν δέηται τοῦδε τοῦ ἐκγόνου ἢ τοῦδε ὀχευομένη ἡ οἷς, πρὸς τὸν ἀπέβλεψεν ἢ πρὸς τόν. Ἀχιλλεὺς μὲν οὖν ἵνα ὁ φίλος αὐτῷ κείμενος ἐπὶ τῆς πυρᾶς καυθῇ, καὶ εὐχῆς ἐδεῖτο καὶ ἡ Ἴρις παρεκάλει τοὺς ἀνέμους <αὐτῷ> , ὧ καλὲ Ὅμηρε, καὶ ὑπισχνεῖται ἥκουσιν ἱερουργίαν οἶονεῖ μισθόν, καὶ ὁ τοῦ Νεοκλέους δὲ Ἀθηναίου ἐδίδασκε θύειν τοῖς πνεύμασιν· αἱ δὲ οἷς ἀπραγμόνως καὶ ἄνευ τινὸς τερατείας τοὺς ἀνέμους εἰς ὠδῖνα τὴν σφετέραν ὑπέρετας ἐτοίμους καὶ ἀκλήτους ἔχουσι. σκοποὶ δὲ ἄρα τούτων εἰσὶ καὶ οἱ ποιμένες ἀγαθοί. ὅταν γοῦν ὁ νότος πνέῃ, τότε τοὺς κριοὺς ἐπὶ τὰς οἷς ἄγουσιν, ἵνα ἡ ἐπιγονὴ θηλυγόνος ἢ αὐτοῖς μᾶλλον. Ὑπὲρ τοῦ πλείονα τὴν ἐπιγονὴν τῶν ζῶων σφίσι γίνεσθαι οἱ τούτων μελεδωνοὶ καὶ νομεῖς τὰ ἄρθρα τῶν θηλειῶν καὶ οἴων καὶ αἰγῶν ἀνατρίβουσι κατὰ τὸν τῆς ὀχείας καιρὸν ἁλῶν καὶ <νίτ> ρου τὰς χεῖρας ἀναπλήσαντες.

Epit 2 552 ἐκ τούτων ὄρεξις αὐτοῖς γίνεται πρὸς τὴν ἀφροδίτην μᾶλλον. ἕτεροι δὲ πεπέριδι καὶ μέλιτι τὰ αὐτὰ χρίουσι, νίτρῳ δὲ ἄλλ <οἱ καὶ κνίδης καρπῷ· συμ> υρνίῳ δὲ ἤδη τινὲς ἔχρισαν καὶ νίτρῳ. <ἐκ δὲ τοῦδε τοῦ ὀδαξησ> μοῦ ἀκράτορες ἑαυτῶν γίνονται αἱ θήλ <εἰα ποῖμναι καὶ ἐπιμαίνον> ται τοῖς ἄρρεσιν. Ὑεται Ἰνδῶν ἡ γῆ δ <ιὰ τοῦ ἥρος μέλιτι> ὑγρῷ καὶ ἔτι πλεόν ἢ

Πραισίων χώρα, ὅπερ οὖν ἐμπ ἵπ> τον <ταῖς πό> αῖς καὶ ταῖς τῶν ἐλείων καλάμων
κόμαις, νομὰς τοῖς <βουσί> καὶ τοῖς προβάτοις παρέχει θαυμαστάς, καὶ τὰ μὲν ζ <ῶα
ἐστιᾷ> ται τήνδε τὴν ἡδίστην τροφήν· μάλιστα γὰρ ἐνταῦθα οἱ νο <μεῖς ἄγουσ> ιν αὐτά,
ἔνθα καὶ μᾶλλον ἢ δρόσος ἢ γλυκεῖα κάθηται πεσοῦσα, ἀντεφροστιά δὲ καὶ τὰ ζῶα τοὺς νομέας·
ἀμέλγουσι γὰρ περιγλύκιστον γάλα, καὶ οὐ δέονται ἀναμίξαι αὐτῷ μέλι, ὅπερ δρῶσιν
Ἕλληνες.

Epit 2 554 Αἰσχυλίδης ἐν τοῖς περὶ γεωργίας κατὰ τὴν Κίων γῆν πρόβατα γίνεσθαι ὀλίγα ἐκάστῳ τῶν
γεωργῶν φησι. τὸ δὲ αἷτιον λεπτόγεῶν τε εἶναι τὴν Κίον ἰσχυρῶς καὶ νομὰς οὐκ ἔχειν·
κύτισον δὲ καὶ θρία ἐμβάλλειν καὶ τῆς ἐλαίας τὰ ρεύσαντα φύλλα, καὶ μέντοι καὶ τῶν
ὀσπρίων ἄχυρα ποικίλα τε καὶ ποικίλων ἐκείνοις ἀγαθῶν εἶναι ταῦτα δείπνον, παρασπείρειν
δὲ καὶ ἀκάνθας, γίνεσθαι δὲ ἐξ αὐτῶν γάλα καὶ τοῦτο τυρούμενον τυρὸν ἐργάζεσθαι
κάλλιστον· καλεῖσθαι δὲ αὐτὸν Καύθιον ὁ αὐτὸς λέγει, καὶ μέντοι καὶ τὸ τάλαντον αὐτοῦ
πιπράσκεσθαι δραχμῶν ἐνενήκοντα. γίνεσθαι δὲ καὶ ἄρνας τὴν ὥραν διαπρεπεῖς καὶ
πιπράσκεσθαι οὐ κατὰ τοὺς ἐτέρους, ἀλλὰ καὶ σοβαρωτέρα τῇ τιμῇ. Ὅψὲ τοὺς γευναμένους
ἄνθρωποι γνωρίζειν ἄρχονται διδασκόμενοι καὶ οἶονεῖ καταδόμενοι εἰς πατέρα ὄραν καὶ
μητέρα ἀσπάζεσθαι καὶ οἰκείοις προσμειδιᾶν.

Epit 2 555 οἱ δὲ ἄρνες περὶ τὰς μητέρας πηδῶσιν ἀπὸ γενεᾶς, καὶ ἴσασι τό τε ὀθνεῖον καὶ τὸ οἰκεῖον, καὶ
παρὰ τῶν νομέων μαθεῖν δέονται οὐδέν. Ἐκ τοῦ Κτησίου.

Epit 2 556 Τὰ πρόβατα τῶν Ἰνδῶν αἶ τε αἶγες μείζονες ὄνων τῶν μεγίστων εἰσὶ καὶ <τίκτει ἐκά>
στη οἷς καὶ αἶξ ὥς ἐπὶ τὸ πολὺ· τριῶν δὲ <οὔτε τις οἷς οὔτε αἶξ> ἐλάσσω τίκτει· αἱ δὲ
πλεῖσται τέσ <σαρα. ἔχουσι δὲ οὐράς> πλατείας αἶ τε οἷς καὶ αἱ αἶγες καὶ μακρὰς κ <αἱ
ὀλίγου αὐτῆς τῆς> γῆς ψαυούσας αἱ δὲ καὶ ἔλκουσιν ἐπὶ τῆς γῆς τὰ <ς κέρκ> ους. ἔχουσι δὲ
ὅσον πήχεως τὸ πλάτος. τῶν μὲν οὖν τοκάδων οἱ <ων ἀπο> τέμνουσι τὰς κέρκους· οὐ γὰρ
οἷαί τε βαίνεσθαι εἰσιν, ἐὰν μὴ <ἀποτμη> θῶσιν αἱ οὐραί. καὶ ἐσθίειν ἡδύ ἐστι πάνυ τοῦτο .
ὁ ς δὲ ἔχει ἐκάστη καὶ δέκα μνᾶς ἔλκουσα, πέντε δὲ ἐκάστη ἢ μικροτάτη οὐρά. ἔλαιον δὲ
ποιοῦσιν ἀπὸ τοῦ στέατος τούτου, καὶ ἐπὶ τῷ ὄψῳ τούτῳ μάλιστα χρῶνται τῷ ἐλαίῳ. τῶν δὲ
ἀρσένων οἷων ἀνασχίσαντες τὴν κέρκον ἐξαίρουσιν ὀλκὴν τρεῖς μνᾶς, ἐνίων δὲ καὶ τέσσαρας,
εἶτα συνάψαντες ὑγιεῖς ποιοῦσιν. εἰ γὰρ καὶ μὴ ἦν τοῦτο ποιεῖν, οὐκ ἂν ἐδύναντο αἱ οἷς τὰς
κέρκους φέρειν. τοῦτο δὲ ποιοῦσι δι' ἐνιαυτοῦ ἀεί. φύει γοῦν αὐθις τὸ στέαρ καὶ γίνεται ἡ
κέρκος ἥπερ καὶ τὸ πρότερον ἦν. ἐν δὲ τοῖς Πυγμαίοις, ὥσπερ καὶ αὐτοὶ μικροὶ εἰσιν, οὕτως
καὶ τὰ πρόβατα μικρά ἐστὶν αὐτῶν καὶ τᾶλλα πάντα. Ἐκ τοῦ Ἀριστοτέλους Περὶ παραδόξων
ἀκουσμάτων.

Epit 2 557 Αἱ ἐν Κεφαλληνίᾳ αἶγες οὐ πίνουσιν, ὥς ἔοικεν, ὥσπερ καὶ τὰ λοιπὰ τετράποδα καθ' ἡμέραν
δὲ πρὸς τὸ πέλαγος ἀντία τὰ πρόσωπα ποιήσασαι, χάσκουσιν εἰσδεχόμεναι τὰ πνεύματα. παρὰ
τοῖς Ὀμβρικοῖς φασὶ τὰ βοσκήματα τίκτειν τρεῖς τοῦ ἐνιαυτοῦ, καὶ τοὺς καρποὺς αὐτοῖς τὴν
γῆν πολλαπλασίους ἀνίσθαι τῶν καταβαλλομένων.

Epit 2 558 εἶναι δὲ καὶ τὰς γυναῖκας <πολυγόνους> καὶ σπανίως ἐν τίκτειν, τὰς δὲ πλείους δύο καὶ
τρία. καὶ περὶ τὸ Λύκειον καὶ Μεγάλην πόλιν τὴν ἐν Πελοποννήσῳ. λέγεται δὲ καὶ ἐν
Ἰλλυριοῖς τίκτειν τὰ βοσκήματα δις τοῦ ἐνιαυτοῦ, καὶ τὰ πλεῖστα διδυμοτοκεῖν, καὶ πολλὰ δὲ
τρεῖς καὶ τέσσαρας ἐρίφους τίκτειν, ἐνίστε δὲ καὶ πέντε καὶ πλείους.

Epit 2 559 ἔτι δὲ καὶ γάλακτος <ἀφιέναι ῥαδίως τρία ἡμίχοα. λέγουσι δὲ καὶ τὰς ἀλεκτορίδας> οὐχ
ὥσπερ παρὰ τοῖς ἄλλοις ἄπαξ φέρειν, ἀλλὰ <καὶ πλεονάκεις. ἐν Ἰλλυρι> οἷς δὲ τοῖς Σαρδίσις
καλουμένοις, π <αρὰ τὰ μεθόρια τῶν Αὐ> ταριατῶν κάκείνων, φασὶν ὅρος εἶναι μέγα,
<τούτου δὲ πλησίον ἅ> γκος, ὅθεν ὕδωρ ἀναπιδύειν οὐ πᾶσαν ὥραν <ἀλλὰ τοῦ ἥρος, πο>

λὺ τῷ πλήθει λαμβάνοντες οὖν τὰς μὲν ἡμέρας <ἐν τῷ στεγνῷ φ> υλάττουσι, τὰς δὲ νύκτας εἰς τὴν αἰθρίαν τιθέασι.

Epit 2 560 καὶ <πέντε ἢ ἕξ ἢ> μέρας τουτὶ ποιησάντων αὐτῶν πηγνυται τὸ ὕδωρ, καὶ γί <νεται κάλλι> στον <ἄλας,> ὃ ἔνεκα τῶν βοσκημάτων μάλιστα διατηροῦσιν· οὐ γὰρ εἰ <σάγονται π> ρὸς αὐτοὺς ἄλλες διὰ τὸ κατοικεῖν πόρρω αὐτοὺς θαλάσσης καὶ εἶναι αὐτοὺς ἀμίκτους. πρὸς οὖν τὰ βοσκήματα πλείστην αὐτοῦ χρεῖαν ἔχουσιν· ἀλίζουσι γὰρ αὐτὰ δις τοῦ ἐνιαυτοῦ. ἐὰν δὲ μὴ ποιήσωσι τοῦτο, συμβαίνει αὐτοῖς ἀπόλλυσθαι τὰ πλείστα τῶν βοσκημάτων. Αἰλιανοῦ.

Epit 2 561 Ἡ ὕς γνωρίζει τοῦ συβώτου <τὴν> φωνήν, καὶ ὑπακούει καλοῦντος, κἂν ἢ πλανηθεῖσα. πλησίον δὲ τούτου τὸ μαρτύριον· τῇ γῇ τῇ Τυρρηνίδι κακοῦργοι σὺν νηὶ προσέσχον· καὶ προελθόντες τῆς νηὸς αὐλίῳ περιτυγχάνουσι, καὶ ἦν συβωτῶν τὸ αὐλίον, καὶ εἶχε πολλὰς ὕς. ταύτας οὖν συλλαβόντες εἰς τὴν ναὺν ἐνέβαλον, καὶ ἀπολύσαντες τὰ πείσματα εἶχοντο τοῦ πλοός. οἱ τοίνυν συβῶται παρόντων μὲν τῶν ληστῶν ἡσύχαζον, ἐπεὶ δὲ ἔτυχον τῆς γῆς ἀποσαλεύσαντες ὅσον τε γέγωνε βοήσας, ἐνταῦθα τὰς σὺς τῇ συνήθει βοῇ ὀπίσω καὶ παρὰ σφᾶς ἀπεκάλουν οἱ συβῶται. αἱ δ' ὥς ἤκουσαν, ἐπὶ θάτερα τοῦ πλοίου ἑαυτὰς συνώσασαι ἀνέτρεψαν αὐτό. καὶ οἱ μὲν κακοῦργοι παραχρῆμα διεφθάρησαν, αἱ δὲ ὕς παρὰ τοὺς ἑαυτῶν δεσπότης ἀπενήξαντο. Τὴν ὕν κρέας ἔχειν τῶν ἄλλων κρεῶν ἥδιον ἐκ πολλοῦ πεπίστευται.

Epit 2 562 <καὶ> ἐκεῖνο δὲ ἡ πεῖρα διδάξει καὶ μάλα γε ἐναργής. ὅταν ποτὲ σαλαμάνδραν φάγη, αὕτη μὲν ἐστὶν ἀπαθής, τοὺς γε μὴν αὐτῆς γευσαμένους ἀποκτείνει. Λέγει Δημόκριτος πολύγονον εἶναι <ὕν καὶ κύνα καὶ τὴν> αἰτίαν προστίθῃσι λέγων ὅτι πολλὰς <ἔχει τὰς μήτρας καὶ τ> οὓς τόπους τοὺς δεκτικούς τοῦ σπέρματος.

Epit 2 563 ὁ τοί <νυν> θορὸς οὐκ ἐκ μιᾶς ὁρ> μῆς ἀπάσας αὐτὰς ἐκπληροῖ, ἀλλὰ καὶ δις <καὶ τρίς ταῦτα> τὰ ζῶα ἐπιθόρνυται, ἵνα ἡ συνέχεια πλη <ρώσῃ τὰ τοῦ γόνου> δεκτικά. Ἀκούω δὲ ἐν Κλαζομεναῖς σὺν <γενέσθαι πτη> νόν, ἥπερ οὖν ἐλυμαίνετο τὴν χώραν τῶν Κλ <αζομενίων>.

Epit 2 564 > ἔνθεν τοι καὶ χῶρος ἐκεῖ κέκληται Ὑδὸς πτερόν· <δ> εἴ <τῷ> δοκεῖ μῦθος εἶναι, δοκεῖτω, ἐμὲ δὲ περὶ ζώου λεχθὲν καὶ μὴ λαθὼν οὐκ ἐλύπησεν εἰρημένον. Λόγος που διαρρεῖ Τυρρηνὸς ὁ λέγων τοὺς ὕς τοὺς ἀγρίους καὶ τοὺς παρ' αὐτοῖς ἐλάφους ὑπὸ δικτύων μὲν καὶ κυνῶν ἀλίσκεσθαι, ἥπερ οὖν θήρας νόμος, συναγωνιζομένης δὲ αὐτοῖς τῆς μουσικῆς καὶ μᾶλλον.

Epit 2 565 πῶς δέ, ἤδη λέγω. τὰ μὲν δίκτυα περιβάλλουσι καὶ τὰ λοιπὰ θήρατρα, ὅσα ἔλλοχα τὰ ζῶα· ἔστηκε δὲ ἀνὴρ αὐλῶν τεχνίτης καὶ ὥς ὅτι μάλιστα τοῦ μέλους πειράται ὑποχαλᾶν καὶ ὅτι ποτέ ἐστι τῆς μούσης σύντονον ἔα, πᾶν δὲ ὅτι γλύκιστον αὐλωδίας τοῦτο ἄδει· ἡσυχία τε καὶ ἡρεμία ῥαδίως διαπορθμεύει, καὶ εἰς τὰς ἄκρας καὶ εἰς τοὺς αὐλῶνας καὶ εἰς τὰ δάση καὶ εἰς ἀπάσας συνελόντι εἰπεῖν τὰς τῶν θηρίων κοίτας καὶ εὐνὰς τὸ μέλος εἰσρεῖ. καὶ τὰ μὲν πρῶτα παριόντος αὐτοῖς εἰς τὰ ὦτα τοῦ ἤχου ἐκπέπληγε, καὶ διὰ τὸ ἄηθες ὅπου καὶ δείματος ὑποπίμπλαται· εἶτα ἀκρατῶς καὶ ἀμάχως αὐτὰ ἡδονὴ τῆς μούσης περιλαμβάνει, καὶ κηλούμενα λήθην ἔχει καὶ ἐγγόνων καὶ οἰκιῶν καὶ χωρῶν. καίτοι φιλεῖ τὰ θηρία μὴ ἀπὸ τῶν συντρόφων χωρίων πλανᾶσθαι. τὰ δ' οὖν Τυρρηνὰ κατ' ὀλίγον ὥσπερ ὑπὸ τινος ἱυγγοῦ ἀναπειθούσης ἔλκονται καὶ καταγοητεύσαντος τοῦ μέλους ἀφικνεῖται καὶ ἐμπίπτει ταῖς πάγαις τῇ μούσῃ κεχειρωμένα. Ἐκ τοῦ Τιμοθέου.

Epit 2 566 Θερμόν τι καὶ ὁξὺ θηρίον ὁ σὺς καὶ ἰταμώτατον τὴν ὁρμήν· τάχα γοῦν καὶ καυστικὸν καὶ <θερμόν> ἔχει τὸν ὀδόντα· τεκμ> ηρίῳ δὲ χρῆσι πρὸς τὸ πρᾶγμα τοι <ῶδε. εἰ προσάψαις τῷ ὀδόν> τι τοῦ αὐχένος τρίχα λαβών, προσφ <λεγομένην ἂν εὐθέως ἴ> δοῖς αὐτὴν ὥσπερ ὑπὸ

- πυρὸς τηκομένην κα ἃ καὶ οἷς ἐνήκεν † ὀδοντοκύνας εἰ θεάσῃ τὰς παρὰ τὴν πλη
 <γὴν τρίχας τετηκυ> ἰας ἂν αὐτὰς ὄψῃ καὶ μεμαρασμένας. Ἡ δὲ τῶν Λι <βύων γῆ, κ> αἵτοι
 πάντων οὔσα θηρίων μήτηρ καὶ μάλιστα λεόντων, συ <ὦν ἐστὶν ἄπ> ορος, ὥσπερ δὴ πάλιν
 τὴν Σικελίαν φασὶν ἄγονον εἶναι λ <εόντων.
- Epit 2 568 σῦς> δὲ σφριγῶν ἔρωτι καὶ πρὸς τὴν θήλειαν ἐκκεκινημένος, εἰ μὴ πειθομένην σχοίῃ
 ταύτην, ἀλλὰ τὴν ὀρμὴν ὑπεκκλίνουσιν, εὐθὺς αὐτὴν ἀναιρεῖ τῷ κυνόδοντι τύψας. κάπρω δὲ
 κάπρος ἀντίζηλος γεγονώς καὶ διαναστὰς ἐς πόλεμον πρῶτον μὲν ἰδιάζει καθ' ὕλην αὖξων τε
 τὸ σθένος καὶ τὴν δορὰν εὐτονωτέραν ποιῶν καὶ ὀδόντα θήγων καὶ ἀσκούμενος τὰ πολέμια·
 εἴτα δὲ παρελθὼν τὸν ἀντίπαλον ἐξ ὕλης ἐτέρας προκαλεῖται, καὶ συστάντες ἐς μάχην οὐ
 πρότερον ἂν παύσαιντο τοῦ πολέμου, μέχρι φόνου ἀλλήλοις αἵτιοι γένωνται.
- Epit 2 570 ῥώννυται δὲ καὶ ἄλλως ὁ σῦς, ὅποτε δένδροις προστρίβων ἐκθλίψῃ τοὺς ὄρχεις. λέγεται γὰρ
 μόνος τῶν ζώων οὗτος ἑαυτοῦ κρείττων γίνεσθαι ἀποβεβληκώς τὰ αἰδοῖα. κάπρω δὲ ἥδη
 πρὸς γῆρας ἤκοντι θανάτου αἴτιον τῶν ὀδόντων ὥφθη τὸ χρῆμα· καὶ γὰρ οἱ κυνόδοντες
 λεγόμενοι τῷ χρόνῳ συναυξηθέντες ἀποδεσμοῦσι τὴν ἄνω γένυν, καὶ οὐ παρὸν αὐτῷ διοῖζαι
 ποιοῦσι τὸ στόμα.
- Epit 2 571 τροφῆς οὖν οὐ μετέχων, ἐντεῦθεν ἀπόλλυται καὶ τούτους ἔχει τῆς φθορᾶς αἰτίους οἵπερ
 ὄπλον ἦσαν αὐτῷ πρὸς πᾶν τὸ πολέμιον. Ἐκ τοῦ Κτησίου.
- Epit 2 572 Ὡς οὔτε ἡμέρος ἐστὶν οὔτε ἄγριος ἐν τῇ Ἰνδικῇ ὅλως γῆ, οὐδ' ἂν φάγοι Ἰνδῶν οὐδεὶς ὑὸς
 κρέας οὐδὲν περ μᾶλλον ἢ ἀνθρώπου. Ἀριστοφάνους περὶ μωνύχων.
- Epit 2 573 Ὁ ἵπ <πος ἔ> στι μὲν τῶν μωνύχων καὶ ἀμφοδόντων, πορεύεται δὲ κατὰ διάμετρον
 <χιάζων τοῖς σκέλεσι. διο> ἰχθεῖς δὲ πιμελὴν ἔχει ἀλλ' οὐ στέαρ, πι <μελῶδες δὲ καὶ τὸ
 ἐπίπλο> ον· χολὴν μὲν ἔχει, ἀλλὰ παρὰ τὸ ἔντερον κε <χυμένη εὐρίσκεται αὐτ> η.
- Epit 2 575 λέγονται δὲ τινες ἵπποι καὶ ἡμίονοι ὁστέον ἔχειν ἐν τῇ καρδίᾳ νεανικόν. σπλὴν βόειος, νεφροὶ
 ὑικοί, κύστις στερ <ρά· κάτω δὲ ἡ μή> τρα μεταξὺ ἀρχοῦ καὶ κύστεως· ἔχει δὲ καὶ κοιλίαν ὁμ
 <οίαν .
- Epit 2 576 > τὰ δ' αὐτὰ καὶ ὄνος καὶ ἡμίονος σπλάγχνα κέκτηνται. ἄρ <χεται δὲ ὀχεύ> εἰν ὁ ἄρρην
 καὶ ὀχεύεσθαι ἡ θήλεια τριετέϊς γεγονότες· βιώσιμα δὲ γεννᾷ τριετὴς τίκτους· συλλαμβάνει
 δὲ ἕως τριακονταετὴς γέννηται.
- Epit 2 577 ὀχεύει δὲ ὁ ἄρρην καὶ γόνιμα ποιεῖ ἕως τριῶν καὶ τριάκοντα ἐτῶν, καὶ μάλιστα θέλει βαίνειν
 ὁ ἵππος ἐπὶ τὰς ἀψήκτους καὶ ἀκαθάρτους καὶ ῥυπαράς. κύει <δὲ> δέκα μῆνας· τῷ δὲ
 ἐνδεκάτῳ τίκτει ὀρθή.
- Epit 2 578 εὐτοκωτάτῃ <δὲ> τετραπόδων πάντων καὶ κάθαρσιν οὐκ ἀφήσι πολλήν. καὶ τεκοῦσα
 εὐθέως τὸ χόριον κατεσθίει, καθάπερ καὶ αἱ κύνες καὶ ὁ ἀσκαλαβώτης τὸ γῆρας· καὶ τὸ
 ἐπιτεφυκὸς δὲ ἐπὶ τοῦ μετώπου τοῦ πωλαρίου, λεγόμενον δὲ ἵππομανὲς εὐθέως κατέδεται.
 ἔστι δὲ τοῦτο τῷ μεγέθει ἑλαττον ἰσχάδος, μέλαν, πλατύ, περιφερές· ἐὰν δὲ τις αὐτὸ φθάσας
 καὶ λαθὼν τέμῃ καὶ ἀπενέγκῃ, ἐπιγνώῃ δὲ ὁ ἵππος· μαίνεται <καὶ> οὐκ ἡρεμεῖ ἕως
 ἐπιλάθῃται. θηλάζει δὲ μῆνας ἕξ.
- Epit 2 579 λέγεται δὲ τῇ φύσει φιλόστοργον εἶναι τὸ ζῶον τοῦτο τῶν ἄλλων πρὸς τὰ ἔκγονα· διὸ καὶ
 ἐκτρέφουσιν αἱ ἵπποι τὰ ἀλλήλων πωλάρια. ὀργᾷ δὲ ὁ ἵππος πρὸς τὴν συνουσίαν μεγάλως·
 καὶ γὰρ ἵππομανοῦσί τινες αὐτῶν καὶ τρέχουσι ὅτε μὲν πρὸς νότον, ὅτε δὲ πρὸς βορρᾶν, καὶ
 οὐδένα ἐῶσι πλησιάζειν μέχρις οὐ πρὸς θάλασσαν ἐλθοῦσαι ἢ τινὰ ἄλλον τόπον ἐκβάλωσι
 τὴν ἐπιλεγομένην καπρίαν ἐκ τῆς φύσεως, ὃ ἐστὶ σαρκίδιον λευκόν, λεπτόν.
- Epit 2 580

τοῦτο δὲ λέγουσί τινες εἶναι τὸ ἵππομανές, ἀλλ' οὐ τὸ ἐπὶ τοῦ πώλου ἐπιφύομενον ὃ αὐτὴ κατέδεται. προΐεναι δὲ καὶ περὶ τὸν χρόνον τοῦ καπριᾶν τὴν φ <ων> ἣν ὀξεῖαν, καὶ τὴν κέρκον πυκνὰ κινουῖσι καὶ ῥεῖ αὐταῖς ἐκ τῶν αἰδοίων ὅμοιον γονῇ. ἐκβάλλουσι δὲ καὶ πρὸ τοῦ καιροῦ τὰ ἔμβρυα ἐάν τις αὐταῖς κυοῦσαι προσάγῃ πρὸς τοὺς < .

Epit 2 581 δι> ὁ καὶ κωλύονται οἱ τρέφοντες εἰσφ ος καὶ ὁ ὄνος τὸ ἐξουρεῖν τὴν γονήν. οὐκ ἀναβ <αίνει δ' ὁ ἵππος ἐπὶ τὴν μητέ> ρα, καὶ εἴ ποτε παραλογισαμένου τοῦ ἵπποφορβ <οὔ ἀναβαίη ἐπὶ τ> ἣν μητέρα, τοῦ δὲ ἐπιβάντος καὶ ὀχεύσαντος μετὰ ταῦτα α κρημνίσαι ἑαυτόν. νοσοῦσι δὲ οἱ ἵπποι πλείοσι νοσῇμ <ασι, ποδ> ἀγρὰ καὶ ἰλεῶ καὶ τετάνω καὶ ἐμπυήσσει καὶ κριθι <άσει.

Epit 2 582 ἔστι δ' ἡ κρι> θιάσις ὠμότης μετὰ στρόφου, ὃ δὲ τέτανος σπασμός, ἡ δὲ ἰλεῶ <δης νόσος κοι> λιακὴ τις διάθεσις, ἡ δὲ ἐμπύησις ἐν ὑπογαστρίῳ, ἡ δὲ ποδάγρα περὶ τὰ ἄρθρα ὀδύνη. γίνεται δὲ καὶ περὶ μόνον τὸν ἵππον δυσουρίαςις. χαίρει δ' ὁ ἵππος πολλῶ ποτῶ καθαρῶ, τροφῇ δ' ὡς ὅτι μάλιστα νοστιμωτάτῃ καὶ καθαρᾷ.

Epit 2 584 ζῇ δ' ὡς ἐπὶ πολὺ ἔτη τριάκοντα. Αἰλιανοῦ.

Epit 2 585 ἵπποι δ' εἰς πόλεμον παριόντες ὑπόπτους ἔχουσι τάφρους τε καὶ σταυροὺς καὶ βόθρους καὶ σκόλοπας. δυνατοὶ δὲ καὶ εἰς ὄρχησιν ἐκπαιδεύεσθαι ἵπποι, εἴ τῳ καταθύμιον εἴη καθάπερ τοῖς Συβαρίταις.

Epit 2 587 ἵππος δὲ πίων ἐκ τοῦ Κοσσινίτου ποταμοῦ (ἔστι δὲ οὗτος ἐν Θράκῃ) δεινῶς ἐκθηριοῦται· ἐκδίδωσι δὲ ὁ ποταμὸς οὗτος εἰς τὴν Ἀβδηριτῶν καὶ ἀναλίσκεται εἰς τὴν Βιστονικὴν λίμνην. Ὠρώτας δὲ καὶ Ἀδρασίους λέγουσι τοῖς ἵπποις ἰχθύας ἀντὶ χόρτου παραβάλλειν, Μακεδόνας δὲ καὶ Λυδοὺς οὐχὶ τοῖς ἵπποις μόνον ἀλλὰ καὶ τοῖς προβάτοις, Κελτοὺς δὲ φασι καὶ ἐν βουσί τοῦτο ποιεῖν. ἐν δὲ Μυσοῖς ἀναβαινομένων τῶν θηλειῶν ἵππων ἐπηύλουν τινὲς ὡς ἂν τάχιστα τε ἐγκυμονήσωσιν ὑπὸ τοῦ μέλους θελγόμεναι καὶ καλοὺς ἀποτέκωσι τοὺς πώλους. Ἰστέον ὅτι ἐν τῷ πλάτει αὐτὰ οὐχ εὖρον. Λίβυς δὲ ἵππος ὀφθῆναι μὲν ἀπρεπής, εὐδρομος δέ, ὥσπερ εἴρηται, φέρει δὲ οὗτος καὶ ἀχαλίνωτος εἶναι.

Epit 2 589 Οἱ Θετταλοὶ ἵπποι δεινοὶ μὲν εἰς τὸ συνελάσαι θηρίον, ἀγαθοὶ δὲ εἰς ἄμιλλαν· ἐριστικοὶ γάρ. μέγεθος δὲ εἰσι σύμμετροι, τὰς πλευρὰς ἀσαρκότεροι, γαστέρα ἀνεσταλμένοι, τράχηλον περιφερεῖς, † ἐξ ἧς τῇ καθέδρᾳ τὰ νῶτα ἴσοτενεῖς. Οἱ δὲ Ἀρκάδες ἵπποι δεινὸν βλέπουσι καὶ τὴν ὀφρῦν αἴ <ρου> σι.

Epit 2 590 ἡ ῥὶς ἐπαγγελίαν φρυάγματος ἔχει καὶ τόπιν τῶν ποδῶν· ἀτιμάζουσι δὲ ὑ .. αὐ κοί εἰσι τὴν ὀπλήν. Κυρην <αῖοι> δὲ ἵπποι <πεφύκασιν> εἰς ἄρματα καλοὶ καὶ ξυνωρίδας.

Epit 2 592 <Ο> ἰ ἐ <ν Σκυθία εἰς πο> λεμόν εἰσι καλοί· θαρσεῖ γὰρ καὶ οὐ δέδιε, καὶ <τῷ ἀναβάτῃ συμ> πάσχει, καὶ πεσόντι παροκκάζει· φιλάνθρωπον γάρ <ἐστὶν ἵππος> Σκύθης. Οἱ δὲ Νισαῖοι ὠραῖοι εἰς <ι, καὶ τῷ σώ> ματι τοὺς ἄλλους ὑπερφέρουσι, καὶ εἰσι καλοὶ τῷ χαλινῶ, καὶ θράσος ἐν δεινοῖς πολέμοις κτῶνται, καὶ παραγγελμάτων ἀκροαταὶ εἶναι παιδεύονται, καὶ σάλπιγγι διεγείρονται, καὶ εἰσὶν ἀγέρωχοι, μέγιστοι δὲ τὸ σῶμά εἰσι καὶ ὑγρότατοι.

Epit 2 593 ὑψαύχενες, εὖσαρκοι καὶ τοῖς ποσὶ τὴν γῆν κροτοῦντες. Ἴπποι δὲ Μαυρούσιοι εἴτ' οὖν Λιβυκοὶ πηδημάτι εἰσὶν εὐκόλοι, εὐκοίλοι τὴν ὄσφυν καὶ ἰχνευτικοὶ καὶ σχολαίῳ βαδίσματι θηρευτικῶ ἀμιλλώμενοι τοῖς κυσί, καὶ τὰς ἐκτροπὰς τῶν θηρίων ἐποπτεύοντες καὶ σοφῶς καὶ ἀφόβως διώκοντες αὐτά· ἀνέκπληκτοι δὲ εἰσι πρὸς δόρατα καὶ τὰς σάλπιγγας, ὠκύτατοι δὲ καὶ εὐάγωγοι, δίψης ἀνεχόμενοι, ἥκιστα βουλιμιῶντες.

Epit 2 595

- Τευθρανίας δὲ καὶ Λέσβου ἵπποι θυμοῦ ἐπαγγελίαν καὶ ὅπλων κτύπους συνιαῖσιν. Ἀρμένιοι δὲ σώματι εὐμεγέθεις εἰσὶ καὶ χρεμετιστικοί, πλατύνωτοι δὲ καὶ βοῶδεις, ῥάχιν ὑπέρσαρκοι.
- Epit 2 597 Οἱ δὲ Ἄραβες οἱ πρὸς τῷ ὄρει τῆς Ἰνδικῆς ὄντες ὑψαύχENOI εἰσὶ καὶ ποδῶκεις, ὀξεῖς καὶ κούφως πηδῶντες, γοργοὶ τὸ βλέμμα, πρὸς τὸ καῦμα μὴ ἀπαγορεύοντες, ἵπποτυφίας γέμοντες ἀληθῶς. φοίνικες δέ, ὡς ἐπίπαν εἰπεῖν, τὴν χροάν, τὴν προτομὴν σύμμετρον καὶ εὖρυθμον ἔχοντες, τὴν κεφαλὴν ἄν τις αὐτῶν ἴδοι τῷ τοῦ ἵππέως μετώπῳ ἠνωμένην. κ <υ> δροὶ καὶ δυσγαργάλιστοι, τῇ δὲ ὀρμῇ ὅλους ἑαυτοὺς ἐπιδιδόντες, πηδῶντες κούφως μάλα ἢ τρέχοντες, τὴν ἵριν κεκραμένην καὶ ὑδαρεστέραν ἔχοντες, τοὺς κενεῶνας ἐγκεχυμένοι, τὴν ῥάχιν κοίλῃν ἔχον <τες σις τὴν δίαιταν εὐτελεῖς, ἐμβριθέστατοι διαβάσεις ποιούμενοι. Ἴπποι δὲ .
- Epit 2 598 τὰ ἐκ τοῦ κενεῶνος εἰς τὰς ὠμοπλάτας πολὺ < δεκ> ατριῶν πλευρῶν ὄντες, τῶν ἄλλων δώδεκα ἐχόντων. Ἐ .
- Epit 2 599 αἱ ἵπποι ἐμβριθεῖς εἰσὶ καὶ ἡμερώτατοι καὶ ἁ <ναβαίνεσθαι> κάλλιστοι, τὴν ῥάχιν κοίλῃν ἔχοντες, διὰ δὲ τῶν ἰσχ <ίων προβαίν> οντες, πλατεῖς, μέγιστοι καὶ τὸ φρόνημα κυδρότατοι· οὐ μὴν γίνονται πολλοὶ τοιοῦτοι. Κυρηναῖοι δὲ ἵπποι ξανθόχροοί εἰσὶ καὶ καλοί, ῥάχιν καὶ ὁσφὺν ἐντονώτατοι καὶ λιπῶδεις.
- Epit 2 601 Λύδιοι δὲ ἵπποι μεγάλοι τὰ σώματά εἰσὶ καὶ κάλλιστοι, τὴν κεφαλὴν προμήκεις, εὐστερνοί, τὴν οὐρὰν δασεῖς, ἐριστικοί, ὄμμα μαλακοί, τὴν ἵριν οἰνωποί, εὐκομοί, τὸ ἦθος εὐπειθεῖς, δυσχείμεροι, ἀπαλοὶ τὴν σιαγόνα, † ἐγχείμαλοι ἀγαθοὶ καὶ ζυγὸν ὑποδύναι ἄριστοι. Λευκανοὶ δὲ ἵπποι φαῦλοι, μικροὶ τὸ σῶμα, δυσειδεῖς τὸ χρῶμα, αἰσχροὶ τὰς ὀψεις, ὑπὸ ζυγὸν δὲ ἐργαστικώτατοι.
- Epit 2 603 Μῆδοι δὲ ἵπποι μέσοι εἰσὶν, ὧτα δὲ ἔχουσι μικρά, καὶ πρὸς καῦμα ἀπαγορεύουσι δυσπνοία. Σαυρομάται δὲ ἵπποι μείζους τῶν Ἰβήρων εἰσὶν, οὐ μὴν εὐσαρκότεροι, ἀνάγωγοι δὲ εἰσὶ.
- Epit 2 605 Κενταύρειοι δὲ τινες ἵπποι καλοῦνται ἐν Θερταλίᾳ, ὧν αἱ ῥάχεις μετρίως κεκοίλονται εἰς ἀσφαλῆ καθέδραν τοῦ ἵππέως. Ἰβήριοι δὲ ἵπποι μικροὶ καὶ θηρατικοί· πιστεύονται δὲ οὗτοι ἀπ' ἀγρίων ἵππων γεγενέναι.
- Epit 2 606 Λεῖοι δὲ, ὀξεῖς πρὸς δρόμον, βαδίσαι δὲ ἀφυεῖς. Καππάδοκες δὲ Ἀρμένιοι εἶναί μοι δοκοῦσιν καὶ Φρύγες.
- Epit 2 607 κατὰ τὰ αὐτὰ δὲ τοῖς Δαλμάταις εἰσὶ πάντες, ὡς ἐπὶ πολὺ τοιοῦτοι γινόμενοι. Ὀδρῦσαι δὲ Θρακῶν ὀλίγον βελτίους, μεγάλοι τε μεγέθει, χαλεποὶ τιθασεύεσθαι, δηκτικώτατοι, ἅ <ψ> ηκτοὶ τὰς ὠμοπλάτας.
- Epit 2 609 Σικελοὶ δὲ ἵπποι ταῦτὸν ἂν ἦσαν τ <οἷ> ς ἄμφω καλοὶ γένοιτο ἂν καὶ ἄριστοι, ἵππων δὲ φ ὦροι, φίλυδροι, θυμοειδεῖς, φιλότιμοι. σ <ὠ> φ <ρονες> Τοῦ αὐτοῦ ἐκ τοῦ πλάτους.
- Epit 2 610 Ἦστι <μὲν καὶ ἐκ τῶν ἄλλων ὁ> ἵππος γαῦρον· καὶ γὰρ καὶ τὸ μέγεθος καὶ τὸ τάχος <αὐτὸν καὶ τοῦ αὐ> χένος τὸ ὑψηλὸν καὶ ἡ τῶν σκελῶν ὑγρότης καὶ ἡ <τῶν ὀπλῶν κροῦσις> , πάντα εἰς φρύαγμα καὶ τυφὸν ἄγει μάλιστα δὲ <κομῶσα ἵππος> ἀβρότατόν ἐστι καὶ θρυπτικώτατον. ἀτιμάζει γοῦν ἄνα <βῆναι τοῦς> ὄνους αὐτήν, ἵππῳ δὲ ὀχευομένη ἥδεται, καὶ ἑαυτήν ἀξιοῖ τῶν μεγίστων. ὅπερ οὖν συνειδότες οἱ βουλόμενοι ἡμιόνους σφίσι γενέσθαι, ἀποθρίξαντες τῆς ἵππου τὴν χαίτην εἰκῇ καὶ ὡς ἔτυχεν, εἶτα μέντοι τοὺς ὄνους ἐπάγουσιν· ἡ δὲ ὑπομένει τὸν ἄδοξον ἤδη γαμέτην, πρῶτον αἰδουμένη. καὶ Σοφοκλῆς δὲ ἔοικε μεμνησθαι τοῦ πάθους. Τὰ βρέφη τῶν ἵππων ὅταν αἱ μητέρες καταλίπωσι πρὸ τῆς ἐκείνων ἐκθρέψεως οἷον ὀρφανά, ἐκτρέφουσι μετὰ τῶν οἰκείων παίδων οἰκτεῖναι αἱ ἄλλαι αὐτά.
- Epit 2 612

Ἴππους μονοκέρους γῇ Ἰνδικὴ τίκτει. φασί, καὶ ὄνους μονοκέρους ἢ αὐτὴ τρέφει, καὶ γίνεται καὶ γε ἐκ τῶν κεράτων τῶνδε ἐκπώματα. καὶ εἴ τις ἐς αὐτὰ ἐμβάλῃ δηλητήριο, ὁ πιὼν οὐ βλαβήσεται· ἔοικε γὰρ ἀμυντήριο τοῦ κακοῦ τὸ κέρας καὶ τὸ τοῦ ἵππου καὶ τὸ τοῦ ὄνου εἶναι. Τοὺς ἵππους ἔλεις τε καὶ λειμῶσι καὶ τοῖς κατηνέμοις χωρίοις ἡδεσθαι μᾶλλον ἵπποτροφίας τε καὶ πωλοτροφικῆς ἄνθρωποι σοφισταὶ ὁμολογοῦσιν.

Epit 2 613 ἔνθεν τοι καὶ Ὅμηρος ἐμοὶ δοκεῖ δεινὸς ὢν καὶ τὰ τοιαῦτα συνιδεῖν ἔφη· τῷ τρισχίλιαι ἵπποι ἔλος καταβουκολέοντο. ἐξηνεμῶσθαι δὲ ἵππους πολλάκις ἵπποφορβοὶ τεκμηριοῦσι καὶ κατὰ τὸν νότον ἢ τὸν βορρᾶν φεύγειν. εἰδότα οὖν τὸν αὐτὸν ποιητὴν εἰπεῖν· τάων καὶ βορέης ἡράσσατο βοσκομενάων. καὶ Ἀριστοτέλης δὲ, ὡς ἐμὲ νοεῖν, λαβὼν ἐντεῦθεν εὐ <θ> ὑ τῶν προειρημένων ἀνέμων οἰσטרηθείσας ἀποδιδράσκειν ἔ <φ> ατο αὐτάς. Ἀκούω τὸν Σκυθῶν βασιλέα (τὸ δὲ ὄνομα εἰδὼς ἐώ· τί γάρ μοι καὶ λυσιτελές <ἐστίν;>) ἵππον σπουδαίαν ἔχειν πᾶσαν > ἀρετὴν, ὅσῃν ἵπποι καὶ ἀπαιτοῦνται καὶ <ἀποδείκνυνται, ἔχειν δὲ> καὶ υἷον αὐτῆς ἐκείνης τῶν ἄλλων ἀρετῇ <διαπρέποντα.

Epit 2 614 οὐκ οὖν εὐ > ρίσκοντα οὔτε ἐκείνην ἄλλω παραβαλεῖν ἀξίω, οὐ <τε ἐκεῖνον ἄλλῃ ἐπαγαγεῖν τ> ὁ ἐξ αὐτοῦ λαβεῖν σπέρμα ἀγαθῇ καὶ διὰ ταῦ <τα ἄμφω συναγα> γεῖν ἐς τὸ ἔργον· τοὺς δὲ τὰ μὲν ἕτερα ἀσπάζεσθαι σφᾶς <καὶ φιλοφρονεῖ> σθαι, οὐ μὴν ἐγχρίπτεσθαι. οὐκοῦν <ἐπεὶ> τῆς ἐπιβουλῆς τ <οὐ Σκύθου σοφώτ> ερα ἦν τὰ ζῶα, ἐπηλύγασεν ἱματίοις τὸν καὶ τήν, καὶ ἐξ <ειργάσαντο τὸ ἔκ> νομόν τε καὶ ἔκδικον ἐκεῖνο ἔργον. ὡς δὲ ἄμφω συνεῖδον τὸ πραχθέν, εἴτα μέντοι τὸ ἀσέβημα διελύσαντο θανάτῳ, πηδήσαντα κατὰ κρημνοῦ. Λέγει Εὐδημος ἵππου νέας καὶ τῶν νεμομένων τῆς ἀρίστης ἐρασθῆναι τὸν ἵπποκόμον, ὥσπερ οὖν καλῆς μείρακος καὶ τῶν ἐν τῷ χωρίῳ ὠρικωτέρας πασῶν.

Epit 2 615 καὶ τὰ μὲν πρῶτα ἐγκαρτερεῖν, τελευτῶντα δὲ ἐπιτολμῆσαι τῷ λέχει τῷ ξένῳ καὶ ὁμιλεῖν αὐτῇ. τῇ δὲ εἶναι πῶλον, καὶ τοῦτον καλόν, θεασάμενόν γε μὴν τὸ πραττόμενον ἀλγῆσαι, ὥσπερ οὖν τυραννουμένης <τῆς> μητρὸς ὑπὸ τοῦ δεσπότη, καὶ ἐμπεδησαι καὶ ἀποκτείνειν τὸν ἄνδρα, εἴτα μέντοι καὶ φυλάξαι ἔνθα ἐτάφη καὶ φοιτῶντα ἀνορύττειν αὐτόν, καὶ ἐνυβρίζειν τῷ νεκρῷ καὶ λυμαίνεσθαι λύμην ποικίλην, οὐκ αἰσθανόμενος ἀλγοῦντα αὐτόν. Μόνας ἀκούω τῶν ζώων τὰς ἵππους καὶ κυούσας ὑπομένειν τὴν τῶν ἀρρένων μίξιν· εἶναι γὰρ λαγνιστάτας.

Epit 2 616 διὰ ταῦτά τοι καὶ τῶν γυναικῶν τὰς ἀκολάστους ὑπὸ τῶν σεμνοτέρως αὐτὰς εὐθυνόντων καλεῖσθαι ἵππους. Οἱ ἵπποι, τὰς κάτω βλεφαρίδας οὐ φασιν αὐτοὺς ἔχειν.

Epit 2 617 Ἀπελλῆν οὖν τὸν Ἐφέσιον αἰτίαν λέγουσιν ἔχειν, ἐπεὶ τίνα ἵππον γράφων οὐ παρεφύλαξε τὸ ἴδιον τοῦ ζῶου. οἱ δὲ οὐκ Ἀπελλῆν φασὶ ταύτην τὴν αἰτίαν ἐνέγκασθαι, ἀλλὰ Νίκωνα, ἀγαθὸν μὲν ἄνδρα γράψαι τοῦτο τὸ ζῶον, σφαλέντα δὲ ἐς μόνον τὸ εἰρημένον. Ἴππος εἰ τυγχάνει κηδεμονίας ἀμείβεται τὸν εὐεργέτην εὐνοίᾳ τε καὶ φιλίᾳ.

Epit 2 618 καὶ ὁποῖος μὲν ἦν ὁ Βουκέφαλος εἰς Ἀλέξανδρον διαρρεῖ πανταχόσε ὁ λόγος, καὶ οὐ μοι λέγειν αὐτὸν ἡδιόν ἐστι. καὶ τὸν Ἀντίοχου δὲ ἵππον τὸν τιμωρήσαντα τῷ δεσπότῃ καὶ ἀποκτείναντα <τὸν Γαλάτην ὅσπερ οὖν> ἀπέσφαξε τὸν Ἀντίοχον ἐν τῇ μάχῃ (ὄνομα δὲ τῷ <Γαλάτῃ Κεντοαράτης ἦν> ἐ) ὦ καὶ τοῦτον. Σωκλῆς δὲ ἄρα (οὐ γάρ <τί> που πολλοὶ τόνδε μοι δ) οκοῦ <σιν> ἐγνωκέναι) Ἀθηναῖος μὲν ἦν, καλὸς δὲ καὶ <ἐδόκει καὶ ἐπεφύκει.> οὗτος οὖν ἐπρίατο ἵππον ὠραῖον μὲν καὶ αὐτό <ν, ἐρωτικὸν δὲ ἰσ> χυρῶς καὶ οἷον σοφώτερον ἢ κατὰ τοὺς ἄλλους ὁρᾶν <ἵππους. οὐκοῦν ἐρ> ᾧ τοῦ δεσπότη δριμύτατα, καὶ προσιόντος ἐφριμάττετο καὶ <ἐπικροτοῦντοσ> ἐφρυάττετο, καὶ ἀναβαίνοντος ἑαυτὸν παρεῖχεν εὐπ <ειθῇ, καὶ> παρεστῶτος κατὰ πρόσωπον ὁ δὲ ὑγρὸν ἑώρα. καὶ ταῦτα μὲν ἐρωτικά ὄντα ἤδη ὅμως τερπνὰ ἐδόκει· ἐπεὶ δὲ ἦν ὥς τι καὶ δρασεῖων εἰς τὸ μειράκιον

προπετέστερος, καὶ διέρρει λόγος ὑπὲρ ἀμφοῖν ἀτοπώτερος, ὁ Σωκλῆς οὐκ ἐνεγκὼν τὸ ἀπόφημον, ὡς ἐραστὴν ἀκόλαστον μισήσας ἀπηπόλησε τὸν ἵππον. ὁ δὲ οὐ φέρων τὴν ἐρημίαν τὴν ἀπὸ τοῦ καλοῦ, ἑαυτὸν τοῦ ζῆν ἀπήλλαξε λιμῶ βιαιοτάτῳ. Μήτηρ δὲ ἄρα καὶ ἡ θήλεια ἵππος ἀγαθὴ ἦν καὶ τοῦ πῶλου τοῦ ἐξ αὐτῆς μεμνησθαι δεινὴ.

Epit 2 619 ὅπερ οὖν κατεγνωκῶς Δαρεῖος ὁ κάτω εἵτα μέντοι ἐπήγετο ἐς τὰς μάχας ἐξ ὠδίνων ἵππους τὰ βρέφη καταλιπούσας οἴκοι. τρέφονται δὲ καὶ ὀρφανοὶ μητέρων οἱ πῶλοι γάλακτι ξένῳ, ὥσπερ οὖν καὶ οἱ ἄνθρωποι. οὐκοῦν ὅτε ἡ τροπὴ τῆς μάχης τῆς κατὰ τὸν Ἰσοδὸν τὰ Περσῶν πιέζειν ὑπῆρξατο, καὶ ἐνικᾶτο Δαρεῖος, ἵππον ἀνέβη θῆλυν, φυγῆς δεόμενος καὶ σωτηρίας ὠκίστης. ἡ δὲ ἄρα τοῦ καταλειφθέντος μνήμη, ὡς εἶχεν ἐπιθυμίας καὶ ποδῶν, τὸν δεσπότην ὑμνεῖται τῆς ἀκμῆς τῶν ἐπικειμένων κινδύνων ἐξαρπάσαι. λέγεται δὲ καὶ ἵππου τὰ οὖρα εἰ ἐπισχεθῇ, παρθένον λύσασαν ἦν φορεῖ ζώνην ἐὰν αὐτὸν παίῃ κατὰ τοῦ προσώπου τῇ ζώνῃ, παραχρῆμα ἐξουρεῖν ἀθρόως καὶ τῆς ὀδύνης παύεσθαι.

Epit 2 620 θήλειαν δὲ ἵππον εἰς ἀφ' ὅδοις σια λυττήσασαν πάνυ σφόδρα παῦσαι ῥαδίως ἔστιν, ὡς Ἀριστοτέλης λέγει, εἴ τις αὐτῆς ἀποκείρῃ τὰς κατὰ τοῦ τένοντος τρίχας· αἰδεῖται γάρ, καὶ οὐκ ἀγανακτήσει, καὶ παύεται <τῆς> ὕβρεως καὶ τοῦ σκιρτήματος τοῦ πολλοῦ, κατηφῆσασα ἐπὶ τῇ αἰσχύνῃ. τοῦτό τοι καὶ Σοφοκλῆς αἰνίττεται ἐν τῇ Τύρῳ τῷ δράματι· πεποιήται δ' <ἐ> οἱ αὕτη λέγο <ὑσα, καὶ ἃ λέγει ταῦτά ἐστι> <κ> ὁμῆς δὲ πένθος † λαχανοπώλου δίκην, <ἥτις συναρπασθεῖσα βουκόλων> ὑπο μάνδραισιν ἱππέαισιν ἀγρί <ἄ χειρὶ> <θέ> ρ <ος θερισθῇ ξανθὸν αὐ> χένων ἄπο, σπασθεῖσα δ' ἐν λειμῶνι ποτα <μίων ποτῶν> <ἴδη σκιάς> εἶδωλον ἀγασθεῖς ὑπὸ, κουραῖς ἀτίμ <ὡς διατετιλμένης φόβης> † κεῖν ἂν τις οἰκτιρῶν τίς οἰκτεῖρῃ ὃν ἵππ <ὄν ἴσουςιν αἰσχύνῃσιν> , οἷα μαίνεται πενθοῦσα καὶ κλαίουσα τὴν πᾶ <ρος φόβην> . ἴδια δὲ ἄρα τῶν ζώων καὶ ἐκεῖνα λέγεται.

Epit 2 621 α <ὶ ἵπποι εἰς ἄρμα> τηλασίαν ἐπιτηδειώτεροι εἶναι πιστεύονται. πυνθάνομαι δὲ τοὺς ἄνδρας τοὺς πωλευτικούς λέγειν ὅτι ἄρα χαίρουσιν ἵπποι λουτρῷ τε καὶ ἀλοιφῇ. ὅτι δὲ καὶ μύρῳ ἐχρίοντο ἵπποι, Σιμωνίδης ἐν τοῖς ἰάμβοις λέγει. Πέρσαι δὲ μετὰ τὴν Κύρου μάχην τὴν ἐν Λυδία καμήλους τοῖς ἵπποις συντρέφουσι, τὸ δέος τῶν ἵππων τὸ ἐκ τῶν καμήλων εἰς αὐτοὺς ἐξαπτόμενον ἐκβάλλειν πειρώμενοι τῇ συντροφίᾳ. Ἐν Θετταλίᾳ ὁ μέλλων γαμεῖν θύων τὰ γαμοδαΐσια ἵππον εἰσάγει πολεμιστὴν τὸν χαλινὸν περικείμενον καὶ τὴν ἐνόπλιον σκευὴν ἐκείνην πᾶσαν· εἵτα ὅταν ἀπὸ τῆς ἱεουργίας γένηται καὶ σπείσῃ, τῇ νύμφῃ τὸν ἵππον ἀπὸ τοῦ ῥυτῆρος ἀγαγὼν παραδίδωσι.

Epit 2 622 τί δὲ νοεῖ τοῦτο, Θετταλοὶ λεγέτωσαν. Ἴππον δὲ ἄρα Ἰνδὸν κατασχεῖν καὶ ἀνακροῦσαι προπηδῶντα καὶ ἐκθέοντα οὐ παντὸς ἦν, ἀλλὰ τῶν ἐκ παιδὸς ἱππέαις πεπαιδευμένων.

Epit 2 623 τοῦτο γὰρ αὐτοῖς ἔστιν ἐν ἔθει χαλινῷ ἄρχειν αὐτῶν καὶ ῥυθμίζειν αὐτοὺς καὶ ἰθύνειν, κημοῖς δὲ ἄρα κεντρωτοῖς ἀκόλαστον τε ἔχουσι τὴν γλῶτταν καὶ τὴν ὑπερώαν ἀβασάνιστον· ἀναγκάζουσι δὲ αὐτοὺς ὅμως οἶδε οἱ τῆς ἱππείας σοφισταὶ περικυκλεῖν καὶ περιδινεῖσθαι ἐς ταῦτόν στρεφομένους, καὶ ἥπερ εἶδον ἀστόμους. δεῖ δὲ ἄρα <τῷ> τοῦτο δράσοντι καὶ ῥώμης χειρῶν καὶ ἐπιστήμης εὖ μάλα ἱππικῆς. πειρῶνται δὲ οἱ προήκοντες εἰς ἄκρον τῆςδε τῆς σοφίας καὶ ἄρμα οὕτως περικυκλεῖν καὶ περιάγειν. εἴη δ' ἂν ἄθλος οὐκ εὐκαταφρόνητος <ἀδηφάγων ἵππων τέτρωτον π> εριστρέφ <εἰν> ῥ <αδί> ως. φέρει δὲ τὸ <ἄρμα> καὶ <παραβάτας. ὁ δὲ στρατ> ἰώτης ἐλέφας ἐπὶ τοῦ καλουμένου θωρακίου <ἡ καὶ νῆ Δία τοῦ νώτου γυμνοῦ καὶ> ἐλευθέρου <φέρει> πολεμιστὰς μὲν τ <ρ> εἰς <παρ' ἐκάτερα βάλλοντας> καὶ τὸν τρίτον κατόπιν, τέταρτον δὲ τὸν <τὴν ἄρπην ἔχοντα> διὰ χειρῶν καὶ ἐκείνη τὸν θῆρα ἰθύνοντα, ὡς οἱ <ἀκι ναῦν κυβερν> ητικὸν ἄνδρα καὶ ἐπιστάτην <τῆς> νεώς. <Τραχούρου γε μὴν ζῶ> ντος ἐὰν ἀποκόψῃς τὴν οὐράν, καὶ τὸν τράχουρον ἄρα

〈ἐλεύθερον ἄ〉 πολύσης εἰς τὴν θάλασσαν, τήν γε μὴν προειρημένην οὐρὰν ἐξαρτήσης ἵππου κυούσης, οὐ μετὰ μικρὸν ἐκπεσεῖται τὸ ἔμβρυον καὶ ἐξαμβλώσει ἢ ἵππος.

Ἡ ἵππος ὅταν τέκη, τοῦ βρέφους ἐκπεφυκυῖαν σάρκα 〈οὐ〉 πολλὴν ἀλλὰ ὀλίγην ἀπηρτῆσθαι οἱ μὲν 〈κα〉 τὰ τοῦ μετώπου φασίν, οἱ δὲ κατὰ τῆς ὀσφύος, ἄλλοι γε μὴν κατὰ τοῦ αἰδοίου. ταύτην γοῦν ἀποτραγοῦσα ἀφανίζει, καλεῖται δὲ τὸ σαρκίον τοῦτο ἵππομανές. οἴκτω δὲ ἄρα τῆς φύσεως καὶ ἐλέω ἐς τοὺς ἵππους δρᾶται τοῦτο. εἰ γὰρ αἰεί, φασί, καὶ διὰ τέλους προσήρτητο ἐκεῖνο, εἰς οἷστρον ἂν ἀκατασχέτου μίξεως ἐξέπιπτον οἳ τε ἄρρενες καὶ αἱ θήλειαι αὐτῶν. ἔστω δέ, καὶ εἰ δοκεῖ, Ἰππίου Ποσειδῶνος ἢ Ἀθηνᾶς Ἰππίας τοῦτο δῶρον ἵπποις δοθέν, ἵνα αὐτοῖς τὸ γένος διαμένη, μηδὲ ἀφροδισίων λύττη διαφθείρηται. ἴσασι δὲ ἄρα τοῦτο ἵπποφορβοὶ εὖ καὶ καλῶς, καὶ ἐάν ποτε δεηθῶσι τοῦ προειρημένου σαρκίου εἰς ἐπιβουλήν τινος, ὡς ἐξάψαι οἱ ἔρωτα, τὴν ἵππον κύουσιν παραφυλάττουσι, καὶ ὅταν τέκη παραχρῆμα ἀρπάζουσι τὸ πωλίον καὶ ἀποκόπτουσι τὴν προειρημένην σάρκα, καὶ εἰς ὀπλὴν ἐμβάλλουσιν ἵππου θηλείας ἐνταυθοῖ γὰρ καὶ μόνως ἂν φυλαχθεῖη καλῶς καὶ ἀποθησαυρισθεῖη. τὸν δὲ πῶλον ἀνίσχοντι τῷ ἡλίῳ καταθύουσιν· οὐ γὰρ ἔτι θηλάζει ἡ μήτηρ αὐτὸν τὸ γνῶρισμα ἀφηρημένον καὶ τῆς εὐνοίας οὐκ ἔχοντα τὴν ὑπόθεσιν· 〈ἐκ〉 γάρ τ' ὅι τοῦ κατατραγεῖν τὴν σάρκα φιλεῖν τὸ βρέφος ἢ μήτηρ ἰσχυρῶς ἀρχεται. ὅστις δ' ἂν κατὰ τινὰ ἐπιβουλήν ἀνὴρ ἐκείνου γεύσεται τοῦ σαρκίου ἔρωτι καὶ μάλα γε ἀκρατεῖ συνέχεται καὶ ἐμφρύγεται καὶ βοᾷ καὶ ἀκατασχέτως ὄρμῃ